

ત્રીજી આવૃત્તિની ' પ્રસ્તાવના

આજે ચૌદ વરસે પૂર્વાલાપની નવી આવૃત્તિ થવા પામી, અને તે પણ તે મુંબઈ યુનિવર્સિટીમાં પાઠ્યપુસ્તક થયું ત્યારે જ, એ આપણા ભણેલા ગુજરાતી વર્ગને માટે અભિનન્દનયોગ્ય તો નથી જ !

આ આવૃત્તિ, છેલ્લીનું લગભગ પુનર્મુદ્રણ છે. આમાં ટિપ્પણોમાં જ્યાં થોડો ફેરફાર કરવો આવશ્યક લાગ્યો ત્યાં તેટલો જ કરેલો છે. ઉપોદ્ધાત પણ એકાદ નાની વિગત સિવાય, એમ ને એમ મૂકેલો છે. ઉપોદ્ધાતમા ' વસન્ત વિજય ' પૂરતો ભાગ મારે ખવો ફરી લખવો છે, પણ આ આવૃત્તિ તૈયાર કરવામાં ઉતાવળ કરવી પડી છે તેથી અને કેટલાંક બીજાં કારણોથી તેમ કરી શક્યો નથી. તેને માટે કોઈ બીજો પ્રસંગ લઈશ.

છેલ્લી આવૃત્તિ પછી કાન્ત ઉપર વિવેચનો થયાં છે. પૂર્વાલાપનાં કેટલાંક કાવ્યો ઉપર પ્રો. ઠાકોરે પોતે ' આપણી કવિતા-સમૃદ્ધિ 'ની બન્ને આવૃત્તિઓમાં અવિસ્તર વિવરણો લખ્યાં છે. છતાં આ આવૃત્તિમાં જૂનાં ટિપ્પણો જ કાયમ રાખ્યાં છે. ખંતીલા અભ્યાસીઓ પોતાની મેળે નવા સાહિત્યનો લાભ લેશે એમ માનું છું.

પ્રસ્તાવના

[બીજી આવૃત્તિની]

પૂર્વાલાપની પ્રથમાવૃત્તિ બે વરસમાં ખપી ગઈ, એ ખાતર ગુજરાતને કંઈક ધન્યવાદ થટે છે; નહિતર આપણે અહીં શાળા-ઓમાં પાઠ્યપુસ્તક થયા વિના શુદ્ધ ઉત્તમ સાહિત્ય લાગ્યે જ ખપે છે. *

આ બીજી આવૃત્તિમાં ફેટલાક વધારા કર્યા છે. કાન્તનાં ફેટલાંક કાવ્યો તેમના અવસાન બાદ કાન્તમાલામાં છપાયાં: તે ઉપરાંત બીજાં ફેટલાંક મળી આવ્યાં તે અને તેમનાં પ્રસિદ્ધ અપ્ર-સિદ્ધ નાટકોમાંથી પણ જે સારાં લાગ્યાં તે સર્વ આ આવૃત્તિમાં લીધાં છે. પણ તે જુદા પરિશિષ્ટમાં મૂક્યાં છે. પ્રથમાવૃત્તિનો 'પૂર્વાલાપ' એમને એમ રાખેલો છે

કાન્તે પોતે જે કાવ્યોનો નાશ કર્યો અને પોતે જેને પ્રગટ કરવાં યોગ્ય ન ધાર્યાં તે કાવ્યોને પ્રગટ કરતાં થોડા ખુલાસાની જરૂર છે. કવિ લખે છે તે બધું જ સારુ નથી હોતું, કવિ પણ માણસ છે. તેનાં ઉકુચનો કોઈ વિશાલ તો કોઈ ટૂંકાં, કોઈ જિંયાં તો કોઈ નીચાં પણ હોય છે. પણ દરેક સાચો કવિ વિવેચક હોય છે અને પોતાની વિવેચનાની કસોટીએ કાવ્યોને ચડાવી તેમાં પાર જિતરે તેવાંને જ તે રાખે છે, આકીનાંનો, કુદરતની પેઠે, નાશ કરે છે. આવાં કાવ્યો પાછાં શોધીને બહાર મૂકવાથી સાહિત્યની કવિતાસમૃદ્ધિ વધતી નથી. અહીં આ કાવ્યો પ્રગટ કરવાનો ઉદ્દેશ

* વિદ્યાપીઠના સાપ્તાહિકના અભ્યાસક્રમમાં પૂર્વાલાપ પાઠ્યપુસ્તક નીમણું છે પણ તે વર્ગની સંખ્યા અહીં ગણવા જેટલી મોટી નથી.

જુદો જ છે કાન્તની 'મધુર કોમલ કાન્ત પદાવલી'ના રસ પિપાસુને જિજ્ઞાસા થાય કે કાન્તના પ્રયત્નના કાવ્યો કેવા હતા? તેમની કવિત્વશક્તિનો વિકાસ કઈ રીતે થયો અને કઈ રીતે તે જુદી જુદી દિશામાં વળ્યા? તો તેને માટે આ સામગ્રી રજુ કરી છે બાકી કાન્તનો કવિયશ તો પૂર્વાભાષ ઉપર સંપૂર્ણ પ્રતિષ્ઠિત છે, પરિશિષ્ટના કાવ્યોથી તેમાં વૃદ્ધિ કે હાનિ થઈ શકે તેમ નથી.

કદક આ જ ઉદ્દેશથી આ આવૃત્તિમાં કાવ્યોની આનુપૂર્વી અને ઉપોદ્ધાત મૂક્યા છે તેમાં કવિમાનસનો ઈતિહાસ આપવા પ્રયત્ન કર્યો છે. અને જે જે ગુણોના ઉત્કર્ષથી આપણા સાહિત્યમાં તેમજુ સ્થાન નિર્ણીત થયું છે તે ગુણોને સ્ફુટ કરવા પ્રયત્ન કર્યો છે

કાવ્યની પાછળ ટિપ્પણ આપ્યું છે કાન્તના બે લાખા કાવ્યો 'વસન્ત વિજય' અને 'ચક્રવાક મિથુન' વિદ્વાન સાક્ષરોની ટીકા સાથે બહાર પડેલા તે ટીકાઓ ધણી લાખી છે તેને ટૂંકાવી શકાય એમ છે, પણ ધણા વસો ઉપર પ્રસિદ્ધ થયેલી હોવાથી હાલ તે પરિચિત નથી માટે એકવાર તો તેને એ ને એ રૂપમાં જ અહીં મૂકવી ઉચિત ધારી છે, 'વસન્ત વિજય' ઉપર મકરન્દની ટીકા પ્રસિદ્ધ થયા પછી શ્રી નરસિંહરાવભાઈએ તે વિષે ટૂંકી વિવેચના પ્રિયવદ્માં કરેલી તેમ થી પ્રસ્ટુત બાગો મકરન્દની ટીકા નીચે ટીપ્પણ તરીકે મૂક્યા છે કયાક મે પણ એવી ટીપો મૂકી છે શ્રી નરસિંહરાવભાઈએ 'વિવર્તલીલા'માં પ્રસંગોપાત્ત સુકીવાદની ચર્ચા કરતા 'ચક્રવાક મિથુન' વિષે કેટલાક વિચારો દર્શાવ્યા છે ત્યાં તેમનો મુખ્ય આશય એ કાવ્યનો અર્થ બરોબર શો છે તે નિરૂપવાનો નહિ હોવાથી એ ચર્ચા અલગ પરિશિષ્ટ તરીકે મૂકી છે આ બામતની ટૂંકીક

સામગ્રી તેમ જ હકીકત પૂરી પાડવા માટે હું એમનો આભારી છું.

તે સિવાયનાં કાવ્યો ઉપર મેં બને તેટલું ટૂંકું ટિપ્પણ આપ્યું છે. પ્રયત્ન કરતાં પણ કેટલીક પંક્તિઓનો અર્થ મને દુર્બોધ રહ્યો છે તે મેં તે તે સ્થળે દર્શાવ્યું છે. કાન્તને સમજવામાં અને તેનાં દુર્બોધ સ્થાનોને સુગમ કરવામાં મારો આ પ્રયત્ન કંઈક પણ ઉપકારક થશે તો તેને કૃતાર્થ થયો માનીશ.

આ સર્વ તૈયારીમાં મને પ્રો. બલવંતરાય કલ્યાણરાય ઠાકોર, શ્રીયુત કરુણાશંકરભાઈ, શ્રીયુત શિવાભાઈ તથા શ્રીયુત મુનિ-કુમાર તરફથી ઘણી જ મદદ મળી છે. પ્રો. ઠાકોરની મેં જે જે મદદ લીધી છે તે તેમના અવતરણો ઉપરથી પણ જોઈ શકાશે. શ્રીયુત કરુણાશંકર અને શિવાભાઈ સદ્ગત મણિશંકરની પશ્ચિમ વયના નિકટમાં નિકટ સ્વજનો હતા. તેમની પામેથી મને ઘણી હકીકત મળી છે. તેમણે સર્વેએ સદ્ગત મણિભાઈ સાથેના તેમ જ મારી સાથેના અંગત સંબંધથી આ કામ પોતાનું જ જાણી સાહાય્ય કરી છે. એવા આત્મીય સંબંધમાં આભાર માનવાનું કામ ઘણું કઠિન થઈ પડે છે. પણ એક બાળત માટે આવા સંબંધમાં પણ આભાર માનવો જોઈએ. મારે જોઈતી સર્વ હકીકત પૂરી પાડતાં છતાં મારા અભિપ્રાયને સૌએ સંપૂર્ણ સ્વાતંત્ર્ય આપ્યું છે, જે તેમના કરતાં જરા પણ ઓછા ઉદાર હૃદયો ભાગ્યે જ કરી શકે; અને મને મારે હાથે સદ્ગત જેઓ મારા ગુરુ હતા, તેમને આ અંજલિ અર્પણ કરવાનો પ્રસંગ આપ્યો છે, તે મારા પર અનન્ય ઉપકાર થયો હું સમજું છું.

*

*

*

ઉપોદ્ધાત

ક્રાન્તનું જીવન જાણવાને અનેક કારણોથી જિજ્ઞાસા થાય એ સ્વાભાવિક છે. પોતાના જમાનાના એ એક ઊંડા ચિંતનશીલ સત્યાન્વેષી વિચારક અને મહામંથનનિમગ્ન પુરુષ હતા. સાહિત્યમાં તેમણે અનેક દિશાએ પ્રવૃત્તિ કરી છે. પણ તેમની બધી પ્રવૃત્તિમાં તેમનાં કાવ્યો જનતાને સૌથી વધારે મર્મસ્પર્શી લાગે છે. આપણામાં તેઓ ખીજા કશા કરતાં કવિ તરીકે અમરપદ પામશે એમ જણાય છે. અને તેથી કવિ તરીકેનું તેમનું જીવન જાણવાની વૃત્તિ આપણને સૌથી તીવ્ર થાય છે.

તેમનાં કાવ્યો સમજવાને માટે પણ તેમનું જીવન જાણવાની જરૂર છે. ક્રાન્તે પરલક્ષી અને આત્મલક્ષી બન્ને પ્રકારનાં કાવ્યો લખ્યાં છે. પરલક્ષી કાવ્યો લખનાર કવિનું જીવન ન જાણીએ તો પણ તેનાં કાવ્યો સમજવામાં કશો પ્રતિબંધ આવતો નથી. તેવાં કાવ્યોમાં જે ભાવ નિષ્પન્ન થવાનો હોય તેની સર્વ ખાલ પરિસ્થિતિનું વર્ણન પણ તે કાવ્યમાં જ આવી જતું હોય છે. પણ આત્મલક્ષી કાવ્યમાં એ સંપૂર્ણ રીતે થતું હોતું નથી. આ કાવ્યો અંગત જીવનના પ્રમંગથી ઉત્પન્ન થતા ભાવનું પ્રગટ કલાસ્વરૂપ હોય છે. તેની ભોંયરૂપ ખાલ પરિસ્થિતિ ધણીવાર એ કાવ્યમાં દર્શાવેલી હોતી નથી. એ કાવ્ય સમજવાને એ ભોંયનું દર્શન આવશ્યક છે. વ્યંગ્યનું એક નિમિત્ત પ્રકરણ એટલે પરિસ્થિતિ પણ છે. નાટકમાંથી ઉધ્ધૃત કરેલા કાવ્યને સમજવાને જેમ તે કોની કોના પ્રત્યે કયા પ્રસંગની ઉક્તિ છે એ જાણવું આવશ્યક છે તેમ અહીં પણ ભાવનિષ્પત્તિને માટે એ પરિસ્થિતિ જાણવી આવશ્યક છે.

આ લેખકને એક વાર સદ્ગત મણિશંકર ભટ્ટ જોડે દલાઈ અને મણિભાઈ નરુભાઈનાં ઠાવ્યો સંબંધો ચર્ચા થયેલી ત્યારે તેમણે કહેલું કે કવિનું જીવન તેના કાવ્યમાં પ્રગટ થયા વિના રહે જ નહિ. આ વિધાન તેમનાં પોતાનાં કાવ્યોને બરાબર લાગુ પડે છે. પૂર્વાલાપનાં કાવ્યોને તેમના જીવન સાથે જીવન્ત સંબંધ છે. વિશેષ રૂં, પૂર્વાલાપ નામને પણ તેમના જીવન સાથે સંબંધ છે.

તેમ છતાં આ જગાએ કવિનું જીવનચરિત્ર આપવાનો ઉદ્દેશ નથી; તેને માટે લેખકની વ્યક્તિગત અને પ્રસંગગત મર્યાદાઓ ધણી ટૂંકી પડે. માત્ર કાન્તના જીવનના જે જે મુખ્ય બનાવોને તેમના સાહિત્યજીવન સાથે જોડો વત્તો સંબંધ છે તેના પરિચય પૂરતી રૂપરેખા આપવાનો ઉદ્દેશ છે.

સદ્ગત મણિશંકર રત્નજી ભટ્ટનો જન્મ ઇસવીસન ૧૮૬૮ ના નવેમ્બરની ૧૦ મી* તારીખે કાઠિયાવાડમાં લાહી પાસે આવડ ગામમાં પ્રજોરા જ્ઞાતિમાં થયો હતો. આ જ્ઞાતિ વિદ્યાવિલાસી છે. મણિભાઈના પ્રપિતામહ સુકુન્દને કવિગણ પ્રાપ્ત થયેલા અને એમના પેઢીનામામાં બીજા અન્યકારો પણ દેખાય છે.

મણિભાઈને બહુ નાની વયથી કવિતા કરવાનો શોખ હતો. એ અરસામાં ગુજરાતના સૌથી વધારે લોકપ્રિય અને ઉત્તમ કવિઓ જે જ ગણાતા: દલપતરામ અને નર્મદાશંકર. તેમાં વસ્તુ બાવ અને શૈલીથી તેમ જ વાંચનમાલામાં તેમની ધણી કવિતાઓ આવેલી હોવાથી બાલમાનસને વધારે સુગ્રાહ્ય દલપતરામ હતા. આથી તે સમયમાં ઊગતા કવિઓનાં પ્રથમ કાવ્યો દલપતશૈલીનાં થાય એમાં નવાઈ નથી. મણિભાઈએ ૧૪-૧૫ વરસની વયે 'ખરી

* તારીખો આપવામાં એક ધોરણ સાચવવા સર્વત્ર ઇસવીસનનો જ ઉપયોગ કર્યો છે—કેઈ કેઈ જગાએ કદંબુ લાગે છે છતાં.

મોહોબત અથવા ગુલબાસતું ફૂલ' નામનો એક ચારણો કિસ્સો લખ્યો હતો. તેમાંની થોડી લીટીઓ કાન્તમાલામાં^૧ આપી છે:-

અરે મારા પ્રાણાધાર, મારા તો હૈયાના દાર.

જાંઘળાં કેરા આધાર બદાર આપ કર્યા ગયા ૧

તે ઉપરથી લાગે છે કે મણિભાઈએ દલપતરામની અસર નીચે જ કાવ્યો લખવાં શરૂ કરેલાં. એ કિસ્સો ૧૮૮૩ માં પ્રસિદ્ધ થયો હતો. તેમાં તેમના બીજા મિત્રાએ પણ કંઈક લખેલું અને એ કૃતિમાં મણિભાઈનું વિશિષ્ટત્વ ન હોવાથી તેની બીજી આવૃત્તિ થઈ નથી. આ શૈલીની અસર પ્રસિદ્ધ કાવ્યોમાં ક્યાંઈ નથી. 'સ્મિત-પ્રભાને' અને 'અદ્વૈત' એ બંને કવિતા છે એટલું જ, પણ તેનો ભાવ વસ્તુ ઔદિ સર્વ કાન્તનાં જ છે.

કવિત્વશક્તિની જેમ વિવેચક શક્તિ પણ ધણી નાની ઉંમરથી જ તેમણે દાખવેલી જણાય છે. તેમની સાથેના પ્રથમ મેલાપ વિશે લખતાં રા. રા. વિશ્વનાથ પ્રજુરામ વૈષ કહે છે :^૨

“ત્યાં થોડે દૂર એક ૧૪ વરસનું બાલક કાંઈક રચામ રંગે ભુદ્ધિમતાં ચક્ષુઓ સળવળ થતાં, બરેલી નાસિકાવાળું પરંતુ સરલ ગોળ ઉત્સુક મુખવાળું. એહેરા ઉપરથી બાળખાણ પડ્યું કે મધ્યવજીભાઈના ભાઈ મણિશંકર દેવા નેહ્યે. અતિ શરમાળ બાળ ધીમે પગલે આવી બાળુના પરધર ઉપર બેસી ગયું. એને બોલાવવાનું કાચું મારે શરૂ કરવું પડ્યું.”

‘અહો, આવો ભાઈ, તમે મણિશંકર ?’

‘હા.’

‘શું બણો છો ?’

‘રાજકોટ દાધરૂદ્ધમાં છું.’

૧. પૃ. ૩૦૩

૨. કાન્તમાલા પૃ. ૩૧૫.

‘બહુ આનંદ થયો. તમને તો કવિતા કરવાનો પણ અભ્યાસ છે, નહિ ?’

‘છે ખરો પણ બહુ સારી નથી કરી શકતો. વિચારો બહુ આવે છે પરંતુ લખતાં ભાષા યોગ્ય લાગતી નથી.’

‘બને તેવું છે. જો કલ્પના કર્યાં જાયો છો તો તે ભાષા વિના શી રીતે આવે છે ?’

કોકરું ગુંચવાયું.

‘ના, એમ તો આવે છે, પરંતુ કલ્પના એ જોઈએ તેવી નથી આવતી.’

‘કુદરતની મદદ લેયો...અજમાવો જોઈએ.’

‘તેમણે અજમાવ્યું. એક ન્હાતું સરલ બે કહીનું કાવ્ય થયું. તેમને નદીના રવમાં મુશ્કેલી પડી, અને સમજી કુદરતને જ ઓલાવી :

‘બળબળ કરતું જળશિશુ રમતું’ એવો ભાવ લાગ્યા.

ઝાટલી નાની વયે ‘કાવ્યો કરું છું પણ બહુ સારાં નથી કરી શકતો’ ઝાટલી વિવેચનશક્તિ, અને વિચાર કે કલ્પના તો ભાષામાં જ. યાંચ માટે કલ્પના પણ જોઈએ તેવી નથી, ઝાટલી સમજણ ધણી કહેવાય. હાલકી કૃતિઓને વીણી કાઢવાને આ રસવૃત્તિ અને વિવેચક શક્તિ જ ખસ છે. મણિભાઈ માનતા કે “બધા વિવેચક સૃષ્ટા છે,...પણ બધા સૃષ્ટાઓ વિવેચકો પણ છે.” આ સર્જન અને વિવેચનનો યોગ તેમનામાં પહેલેથી હતો.

૧૮૮૪માં તેઓ મેટ્રિક્યુલેશનની પરીક્ષામાં પાસ થયા અને ૧૮૮૫ થી ૧૮૮૮ સુધી ગોકળદાસ તેજપાળ બોર્ડિંગમાં રહીને એલ્ફિન્સ્ટન કોલેજમાં તેમણે અભ્યાસ કર્યો. અહીં તેમને કોલેજના મુક્ત ઉત્તતિકર વાતાવરણમાં પ્રિન્સિપલ વર્ડઝવર્થ જેવા અધ્યાપક નીચે અભ્યાસ કરવાથી ધણી પ્રગતિ કરવાનો અને મૈત્રીઓ

બાંધવાનો અવકાશ મળ્યો. તેમની નોંધના જેવી મૈત્રી રા. બ. રમણભાઈ સાથેની. પ્રો. બલવંતરાય ઠાકોર સાથે રાજકોટથી પિછાન ખરું પણ તે માત્ર પિછાન જ. રા. બ. રમણભાઈ આ સંબંધમાં લખે છે :-

મહિરશંકર સાથે મારા પ્રથમ પરિચય સને ૧૮૮૫માં થયેલો... એક દિવસે-શનિવારે-કોલેજ જવા સારૂ લોકલ ટ્રેનમાં ચીનીરોડથી મહાલક્ષ્મી જતાં એક વિદ્યાર્થીએ મને કહ્યું કે આજે કોલેજની ડીમેન્ટિંગ સોસાયટીના સભાસદની ચૂંટણી થવાની છે તેમાં આપણે ગુજરાતીઓએ મહિરશંકર ભટ્ટને મટિ મત આપવાનો છે. હું તે વખતે મહિરશંકર ભટ્ટને ઓળખતો નહિ પણ ગુજરાતીના સમર્થનનો પ્રયત્ન હોવાથી હું તેમાં સામીલ થયો... કોલેજના અભ્યાસનો વખત પૂરો થયા પછી ડીમેન્ટિંગ સોસાયટી મળી અને મહિરશંકર બહુ મતે ચૂંટાયા... મહિરશંકરે સભા આગળ આવી ઉપકાર માન્યો અને કહ્યું કે ચૂંટણીને હું લાયક નીવડીશ એવી આશા રાખું છું...

આ પછી કોલેજના ગુજરાતી વિદ્યાર્થીઓમાં મહિરશંકર તેમના કલ્પના-પ્રસાવ અને વિચારશક્તિથી વધારે ને વધારે આદર પામતા ગયા.

સને ૧૮૮૭માં મેં કોલેજની “ગુજરાતી એલિફન્ટન સભા” આગળ “કવિતાની ઉત્પત્તિ અને સ્વરૂપ” એ વિષય ઉપર ભાષણ કયું તે પછી લોક સભામાંથી પાછા આવતાં ચર્ચગ્રેટ સ્ટેશન ઉપર ટ્રેનની વાટ જોતો હું જોતો હતો ત્યાં મહિરશંકર મારા હાથમાં એક ચીઠી મૂકી ગયા. ચીઠી ઉઘાડતાં તેમાં આ ગીતિ લખેલી માલમ પડી.

“સાંપ્રત રસમય ઋતુની કદર અરે ! જાણતા નથી કેઈ

એ મુજ ખેદ રામે છે જલદરસિક નીલકંઠને જોઈ.”

[—આમાં ક્યાંઈ દલપતશૈલી દેખાય છે ? આટલી વહેલી તેમણે એ છાંડી દીધેલી.—]

“મારા ભાષણને ઉદ્દેશીને આ વર્ચન લખેલાં હતાં અને એ ઉદ્દેશ” હક્ષમાં રાખી અને મહિરશંકરનો શ્લોક આજી રાખી મેં એક ચીઠી પત્ર ઉત્તર લખ્યો કે :

“ ૧। મહિને કદર થું કયું નીલકંઠે ?
પાડયાં જ આંસુ ખુસિમાં કરિ નાદ લયે !
એ મેધના જલયત્રી મહિ યાય સીપે,
જેથી જણાય ગુરુ મેધનિ રાત્રિ સર્વે.”

મહિશાંકરનાં કેટલાંક કાવ્ય મેં વાંચેલાં તે સંબંધે આ શ્લોકની છેલ્લી બે લીટીઓ લખી હતી. મહિશાંકરની જ રીતે આ હત્તર મેં તેમને પોતાં આડયાં. તેના પ્રત્યુત્તરમાં તેમણે સંસ્કૃત શ્લોક લખ્યો તેમાંના આટલા જ શબ્દ મને યાદ છે. “ આત્માનં यदि अवमानयिष्ये सुमे ”^૧

આ મૈત્રી આગળ વધતી જાય છે. ‘ મારી કીસ્તી ’ એ કાવ્ય સૌથી પ્રથમ બુદ્ધિપ્રકાશમાં પ્રગટ થવા મોકલ્યું રા. બ. રમણભાઈએ. અને તે પછી ‘ અતિશાન ’ ગુજરાત દર્પણમાં. ‘ વસંતવિજય ’ તો તેમણે પોતાની લાંબી ટીકા સાથે પ્રસિદ્ધ કરાવેલું.^૨ તે પછી પણ બન્ને મિત્રો વચ્ચે આપણી સામાજિક સ્થિતિની, કાવ્યની, ધર્મની રમમય ચર્ચા પત્રોદ્ધારા ચાલેલી છે. આ પત્રોમાંથી કેટલાક ઉતારા કાન્તભાલામાં^૨ આપેલા છે જેથી મહિભાઈના કેટલાક વિચાર અને આશયો ઉપર ઘણો પ્રકાશ પડે છે.

કોલેજ જીવનમાં થયેલી બીજી મૈત્રી ત્રો. બલવંતરાય કલ્યાણ-રાય ઠાકોરની. પિછાન તો જૂની હતી પણ મૈત્રી ૧૮૮૭ની આખરે જામી. તે સાલની ફર્ટ^૩ બી. એ. ની પરીક્ષા આપીને ત્રો. ઠાકોર બહાર નીકળ્યા અને અનાયાસે મહિભાઈને મળ્યા. બન્ને લાંબે સુધી ફરવા ગયા અને માર્ગમાં પાલ્લેવની ગોલ્ડન

૧. યુગધર્મ પુ. ૨, પ. ૪૨૨.

૨. પ. ૨૮૮ થી ૨૯૭.

ટ્રેઝરી, ચોથા ભાગની કવિતાઓ, કવિઓ, વિશે ખૂબ ચર્ચા કરી, ત્યાં મૈત્રીનું બીજ રોપાયું.^૧

બન્નેના સ્વભાવમાં મૂલગત ભેદ હરકોઈ જોઈ શકે તેમ છે પણ એ ભેદ બન્ને મિત્રોના સ્વતંત્ર વ્યક્તિવિકાસને ક્ષેષ પણ હાનિકારક નીવડવાને બદલે બન્નેને ઉપકારક નીવડ્યો જણાય છે. આ મૈત્રી ઉત્તરોત્તર વધતી ગઈ, વધારે વિસ્તારી અને મર્મસ્પર્શી બની. રંગઓમાં એકબીજાને ત્યાં રંગ ગાળવા બંધ, સાથે મુસાફરી કરે, અને જુદા હોય તે દરમિયાન પણ કાગળો, ચર્ચા, અને એક બીજાની કૃતિઓનો તેમ વાચન વિચાર મુશ્કેલીઓ વગેરેનો વિનિમય ચાલ્યા કરે. પાછા મળે ત્યારે એકબીજાની ખાનગીમાં ખાનગી નોંધો પણ જુએ. પ્રો. બલવંતરાય આ રીતે મણિભાઈની ઘણી ખરી સાહિત્યપ્રવૃત્તિના સાક્ષી માત્ર નહિ પણ ઘણીમાં દીકાકાર, સૂચનાકાર, કદરકાર, ઉત્તેજન આપનાર અને કેટલીકમાં તો પોતે જ કૃતિઓના વિષય કે નિમિત્ત પણ ખરા.^૨

મણિભાઈનું ‘ચક્રવાક મિથુન’ પ્રો. ઠાકોરે દીકા સાથે ૧૮૯૦-માં બુદ્ધિપ્રકાશમાં પ્રગટ કર્યું. આ કાવ્યમાં સૌથી પ્રથમ મણિ-ભાઈએ કાન્ત તખલ્લુસ ધારણ કર્યું જે તેમણે પછીથી ઠેક સુધી રાખેલું છે. ‘ઉપહાર’ કાવ્ય તો પ્રો. ઠાકોરને જ ઉદ્દેશીને લખેલું અને પૂર્વાલાપ પ્રગટ થયે ત્યારે પણ એ કાવ્યથી પ્રો. ઠાકોરને અર્પણ થયો છે. એ ‘ઉપહાર’ અંગ્રેજી સેનેટ નામની પદ્યરચનાને અનુસારે છે. આ પદ્યરચનાનો સૌથી પ્રથમ પ્રયત્ન પ્રો. ઠાકોરે કરેલો-૧૮૮૮ માં ‘ભણકારા’ માં અને ૧૮૮૯ માં

^૧ આ પરિબ્રાહ્મી હયાકત મઠિ જુઓ યુગધર્મ ૪, ૨૭૪ ઉપરનો લેખ.

‘અદ્દિશર્ન’ માં.^૧ એ રચનાના વિશેષ પ્રયોગો મણિભાઈએ મિસિઝ આઉનિંગના સોનેટોના અનુવાદમાં કરેલા છે. અને ‘અગતિગમન’ પણ મૂળ સોનેટમાં લખાયું હતું. પણ આ રચના પછીથી લૂલી લાગવાથી આ ગદ્યાં કાવ્યો હાલ છે તે રૂપમાં મૂક્યાં. અખંડ કે સળંગ કે અભંગ પૃથ્વીનો ઉપયોગ પણ મણિભાઈએ પ્રો. બલવંતરાયના પ્રયોગો ઉપરથી કરેલો. ‘અગતિગમન’ પ્રો. ઠાકોરના ‘અદ્દિશર્ન’ ઉપરથી સૂચિત થયું છે. ‘પ્રણયમાં કાલક્ષેપ’ ની પણ મૂળ સૂચના પ્રો. ઠાકોરે ‘ઉપહાર’નો પ્રત્યુત્તર^૨ આપેલો તેમથી મળેલી. ‘પડેલા સ્નહીનો પ્રત્યુત્તર’ અને ‘અશ્રુને આવાહન’ એ બે કાવ્યોમાં પંક્તિઓ કે પંક્તિખંડો પ્રો. ઠાકોરનાં કાવ્યોમાંથી લીધેલા છે. (જુઓ પૂર્વાલાપ ટિપ્પણ) આ છેલા કાવ્યની ઉત્પત્તિ વિશે પ્રો. ઠાકોર

૧ આ લેખમાં આ અને આવી બીજી પ્રો. ઠાકોર વિરોધી, અને તેમના મણિભાઈ સાથેના સંબંધ વિશેની જે જે હકીકત મૂકેલી છે તેનો મુખ્ય આધાર “મણિભાઈની કવિતા વિશે અંગત માહિતી” (યુગધર્મ પૃ. ૪, ૫. ૨૭૪)નો પ્રો. ઠાકોરનો લેખ, અને તે ઉપરાંત પ્રો. ઠાકોરના ખાનગી પત્રો એ છે. કોઈ હકીકત તેમની સાથેની વાતચીતમાંથી પણ મળેલી છે.

૨ પ્રત્યુત્તર કાવ્યરૂપે જ હતો તેનો પહેલો ખંડ નીચે પ્રમાણે હતો:-

“જમે તો સ્વીકારે ગત સમય કેરાં સ્મરણમાં”

અરે આવાં વાકયાં, પ્રિયતમ સજે ચાચું વદ માં.

તમે સંભારો છો સમય બુદ્ધિ તે હું ય ન કરી,

બુદ્ધિ લાગુ, એ તો દિવસ અવળાની જ અવધી !

નહીં હૃદયારો એ ક’ઈ તમ કરેલા જ યચલા,

સ્વયંભૂ પ્રીતિનાં અમર મરણનાં સુર ભલા !

x

x

x

એક ખાનગી પત્રમાં લખે છે:—

કુસુમભાલામાં ફક્ત ઉપર પદ છે તે ઉપરથી મેં આંસુ વિશે લખવા માંડ્યું જે અત્યંત દુષ્ટ યવાથી મઢને રહીડ માય નહીં; મણિભાઈ મહારી રહીડથી ખડખડ હસે તેમ તેમ હું વધારે રહીડાઉં.....ખીજ સવારે એમણે આ લખીને મઢને વંચાવ્યું. હું પણ મહારો કહ્યો એમ છાહું ખરો? મઢે કહ્યું—But this is not a પદ ! This is quite irrelevant. (આ કંઈ પદ નથી. આ તો જુદું જ યથું.) આમાં આવતી—‘ નથી પાસે કોઈ...’ એ મહારી બે પંક્તિઓ મણિભાઈને બહુ ગમી ગયેલી અને વારે વારે બોલ્યા કરે. પછી એમને અને મઢને રહીડવવા જ્યારાંકર વાઘજી વ્યાસ અને ઠાકરશી મૂળજી એ બે પંક્તિઓ ન્યારે ને ત્યારે ખૂબ બગાડીને રાગડા તાણવામાં જ બડી દોરે માણતા.

‘ રાજહંસને સંબોધન ’ અને ‘ રતિને પ્રાર્થના ’ એ કાવ્યો પણ પ્રો. ઠાકોરને ઉદ્દેશીને જ લખાયાં છે.

આ રીતે આ સાહિત્યમિત્રોમાં પ્રો. ઠાકોરની અસર અવતરણોથી બતાવી તો મણિભાઈની અસર પ્રો. ઠાકોરનાં કાવ્યો ઉપર કશી ખરી કે નહિ? પ્રો. ઠાકોરે ‘ અંજની ગીત ’ અને ‘ અભ્યરત શિખરિણી ’ વાપર્યાં છે તે સિવાય અવતરણોથી બતાવાય તેવી

આ છેલ્લી પંક્તિઓ સાથે સરખાવો

નથી તારં એ કૈં, સકળ રચના છે કુદરતી.

નિસર્ગે બધાતી, તુટિત પણ મેળે યદ જતી;

પૂર્વાલાપ પૃ. ૫૪

આ પ્રત્યુત્તરની બે પંક્તિઓ

—બચેને અત્યારે અખિલ નભ ફેલાય વચમાં,

રાશીની શું તેથી હૃદયપલ રાત્રી વિસરશે—

મણિશંકરને અત્યંત પ્રિય હતી.

આખા માટે જુઓ વાણકાર ખીજ ધારા પૃ. ૬૩.

અસર નથી કેમકે કાન્તમાથી કાંઈ ન લેવા તેમણે માવચેતી રાખી છે આના કારણે મે—વનમ્રતા અને ટેક

“હું મણિભાઈની કૃતિઓને, એમની પદ્ધતિઓને, એમની શૈલીને, એમના કવિતાપ્રવાહના લયને એમની કરામતની બીજામા બીજી વિગતને એટલી તો સુદર જાણી અને નમુનેદાર ગણતો કે મને એમ જ વસતું જે મારી પોતાની ખડખડ રચનાના સ્પર્શથી તો એ અમદાવાદ-એમોનું કંઈએ મદારામાં લઈ તો દુરત એ અવતરણની આસપાસનું મદાર લખાણ છેક કાળુ પડી જાય ! મદારા લખાણમાં મણિભાઈનો અસર પણ નથી, તેનું એક કારણ આ હતું તો બીજું કારણ એથી છેક જ બિલ્લી જાતનું હતું મણિભાઈ તો આત્મીય, તથાપિ એમની પણ કંઈએ સુદરતા ઊછીની લઈને હું આગળ ચાલું તો તેમા માફ શું વગે ? એ કરતા તો ન લખવું બહેતર” ૧

આ સિવાય પણ એક કારણ છે પ્રો. ઠાકોરના વિચારો કાવ્યશૈલી વગેરે માત્ર કાન્તથી જ નહિ પણ અત્યાર સુધીના સર્વ સાહિત્યકારોથી કેમકે જુદા છે એ લેવા ધારે તોપણ પોતાની સામગ્રી સાથે મેળ ખાય એવું ધણું ઓછું લઈ શકે પણ એક બાબત પ્રો. ઠાકોર પોતે વાતચીતમા અને પત્રમા વારંવાર કહે છે - તે એ કે કલ્પના મિત્રાઈ કાવ્યના બીજા મર્ધ પણ સરકારો તેમનામા સહજ નહોતા તે સર્વ સરકારો મણિભાઈની મૈત્રીથી મળ્યા જેને પરિણામે પોતે કાવ્યમાર્ગમા કંઈ પણ પ્રવૃત્તિ કરવા પ્રેરાયા

આ સાહિત્યમિત્રોનો સબધ આપણે આગળ જોઈશું તેમ મણિભાઈ કિશ્વન ધર્મ સ્વીકારે છે તે પછીના મર્મવિધી મથનમા તૂટે છે, હુમ થાય છે એ ફરી નહિ જ સધાય એમ લાગે છે પ્રો. ઠાકોરના ‘આરોહણ’ના

ત્રયો રામો જરો અમરુર શુ કીરસિન્ધુ વિરો ?

એ અને ' સાથી ઓ મહારા ' તથા ' વધો ખેડો ને સફર, મરદાની નાવો ! ' એ ઉદ્દગારો આ સ્થિતિને ઉદ્દેશીને થયા છે. પણ જ્ઞાનના પરાડની મૈત્રી મંથનતો તાપ મોળો પડતાં જીવનસંધ્યામાં પરસ્પરને આશ્વાસન દેતી ફરી દેખા દે છે. મણિભાઈ પ્રો. ઠાકોરને પૂર્વાલાપનો ' ઉપદાર ' કરે છે અને પ્રો. ઠાકોર તે જ રીતે ' ઉગતી જીવાની ' નાટક મણિભાઈને અર્પણ કરે છે અને મણિભાઈના કરુણ અવસાન બાદ તેમની પાછળ કાન્તમાલાતું સ્મારક કરે છે. ' ૐ અ. સૌ. નર્મદા ભટ્ટ ' અને ' કાકિલ વિલાપ ' એ પ્રો. ઠાકોરે કરેલો એ મિત્રદંપતીને કાવ્યાર્ધ છે. એમના જેવી, સાહિત્યના સર્જન અને ઉપભોગની, સાત્ત્વિક અહમહમિકારહિત મૈત્રી આપણા સાહિત્યના ઈતિહાસમાં વિરલ મળશે.

૧૮૮૮ માં, દિલ્લસૂદીના ઐત્તિહિક વિષય સાથે મણિભાઈ પાસ થયા. ૧૮૮૯ માં થોડો સમય સુરત હાઇસ્કૂલમાં કામચલાઉ શિક્ષક તરીકે કામ કર્યું. ' વસન્તવિજય ' કાવ્ય અહીં લખેલું. ૧૮૯૦માં, સ્વ. પ્રોફેસર ત્રિજીવનદાસ કલ્યાણદાસ ગાળજરના અધ્યક્ષપણા નીચે વડોદરા રાજ્યે સ્થાપેલા કલાભવનમાં મણિભાઈ વાઇસ પ્રિન્સિપાલ નીમાયા અને તેના અંગની ટ્રેનિંગ સ્કૂલના મુખ્ય અધ્યાપક થયા. પ્રો. ગાળજર જે કે ખાસ કરીને રસાયન-શાસ્ત્રના પ્રોફેસર હતા છતાં તે પોતાના જમાનાના એક ધણા જ આગળ પડતા વિચારક હતા અને સમકાલીન અગ્રેસર સાહિત્યકારોની મૈત્રીના મધ્યબિન્દુ રૂપ હતા. ગુજરાતે એ મહાન વ્યક્તિને જાળખીને પૂરતું માન આપ્યું નથી. તેમની સાથે મણિભાઈને અહીં પરિચય શરૂ થયો અને તે અંત સુધી જેવો ને તેવો રહ્યો.

વડોદરામાં ૧૮૯૮ સુધી મણિભાઈ રહ્યા. તેમનો રા. બ. રમણભાઈ તથા પ્રો. ઠાકોર સાથેનો અંગત પરિચય પણ આ

દરમિયાન વધ્યા કર્યો છે. મણિભાઈની સાહિત્યપ્રવૃત્તિ પણ એવી જ વેગવન્ત રહેલી છે. ‘ગ્રન્થોના ઈતિહાસ’ એ માલા-માંની ‘ધર્મજ્ઞ’ એ ચોપડીનો અનુવાદ પ્રગટ કર્યો, ૧૮૯૩. જે વરસ પછી મણિભાઈનો મહાન ગ્રન્થ ‘શિક્ષણનો ઈતિહાસ’ ‘સયાજી ગ્ઞાનમંજૂષા’ ની માલામાં પ્રગટ થયો. આનાથી તથા શિક્ષણકાર્યથી તેમને ગુજરાતી સાહિત્યમાં એક વિદ્વાન તરીકે ઉત્તમ પ્રતિષ્ઠા મળી. ૧૮૯૬માં પ્રો. ઠાપેર વડોદરામાં પ્રોફેસર તરીકે થોડા માસ રહ્યા હતા. તે સમયની મણિભાઈની કાવ્યપ્રવૃત્તિ વિશે તેઓ ખાનગી પત્રમાં લખે છે:—

કામાઠી બાગમાં સહવારે, સાંઝે, બપોરે, મધરાતે-ધૂન આવવી જોઈએ કે બસ ડડો લેતાકેને ચાલ્યા જાય, અને પાછા ફરતા જ જે કંઈ ચાલ્યું હોય તે કાગળ ઉપર ઉતારી લે.

૧૮૯૮ માં તેમને વડોદરા છોડવું પડ્યું. પ્રો. ગજનર નીકળી ગયા તે પછી કલાબવનનું સ્વરૂપ બદલાયું; મણિભાઈને ઇન્સ્પેક્ટરના ટ્રેડમાં મૂકતા હતા; તે ટ્રેડ હલકો હોવાથી તેમણે વડોદરાની નોકરી છોડી અને ભાવનગર રોટમાં કેળવણી ખાતામાં નોકરી લીધી, ૧૮૯૮ નવેમ્બર.

તેમના વડોદરાના જીવન વિશે શ્રી લાલચંકર ભટ્ટ લખે છે: “એ જીવનની ઘણી વાતો મુ. ભાબી પાસેથી તેમ જ બીજાઓ પાસેથી જાણી છે ત્યારે મને લાગ્યું છે કે મણિભાઈએ જો જીવનમાં સુખ ભોગવ્યું હોય તો તે વડોદરાના જ જીવનમાં. બુદ્ધિવિષયક આનંદને પણ તેમણે ત્યાં જ ભોગવ્યો. ભાવનગર આવ્યા પછીથી એમનાથી નથી એ શિક્ષણશાસ્ત્રની આલોચના યદ્ય શકી કે નથી એ બુદ્ધિવિષયક આનંદો ભોગવાયા.”^૧

આ માનસિક ફેરફાર થવાનાં અનેક કારણો છે. તેમાં મણિ-ભાઈની ધાર્મિક માન્યતામાં થયેલા ફેરફારો અને તેથી નિકટમાં નિકટનાં સ્વજનોમાં થયેલો ક્ષોભ એ મુખ્ય છે.

મણિભાઈનું જીવન સમજવાને એ સમજવું જોઈએ કે તેમનું હૃદય વેગીલું, આવેશમય, કામલ, વિશાળ, સમસ્ત જનતા સાથે સમભાવ રાખનારું, ગંભીર, દુનિયાના ઉપર ઉપર દેખાતા ચળકાટથી મોહ ન પામતાં જિંડાં જિતરી તલસ્પર્શ કરનારું અને તેથી સત્યાન્વેષણમાં મગ્ની રહેલું હતું. આવા હૃદયને જગતનો અન્યાય, અવ્યવસ્થા, જગતની યોજનાની વિષમતા અસહ્ય લાગે એ સ્વાભાવિક છે. આવાં હૃદયો ખોજનો સતત અંતરતાપ તપ્યા કરે છે. સાધારણ માણસને તો આ તાપનો અનુભવ જ હોતો નથી, અને હોય તો તે સહી પણ ન થકે. પણ મણિભાઈને આ સર્વ તાપમાં એક જિંડું સાંત્વન હતું—તેમનાં પત્નીનો પ્રેમ અને પ્રભાવ. મણિભાઈનું પહેલું લગ્ન ન્હાની ઉંમરે થયું હતું અને સાથે સાથે મોટાં ચતાં પતિ-પત્નીમાં કેટલીકવાર અવર્ણનીય સુંદર મેળ જામે છે તેમ મણિશંકર નર્મદાના જોડાને જાન્યું હતું. નર્મદા સુંદર, હસમુખી, લહેરી, ધરકામમાં કુશળ, ચક્રાર, તેજસ્વી, સાહસિક, હડીલી માનિની હતી. ઢીંગલા ઢીંગલી ગંદાય એવી રીતના લગ્નમાંથી આવી લાયક પ્રતાપી, સહચરી મળી ગઈ એ મણિભાઈનું મોટું સદ્ભાગ્ય હતું.^૧ તેમણે મણિભાઈના જીવન ઉપર વિરલ અધિકાર અને તેથી તેમનાં કાવ્યોમાં વિચ્છેદ સ્થાન મેળવ્યું હતું. કલ્પના અને કસ્તૂરીમૃગ માં

મુજ નયનનો સાથે યોગ્ય જોડું રચાય,
ખખર નહિ પડે ને કાઠીએથી નચાય.

દૈયાના હોજર્માંથી આ શું પાણી છલકાય છે ?

પ્રેમ છે એ નહીં ખીજી, પ્રતીતિ એમ યાય છે.

—વગેરે વર્ણન છે તે નર્મદાનું જ અપ્સરા રૂપે વર્ણન છે. સુંદર પાસા પડેલા હીરા જેવું ‘ઉદ્ગાર’ કાવ્ય પણ આ નર્મદાને માટે લખાયેલું અને ‘રતિને પ્રાર્થના’ માં રતિનું કરેલું વર્ણન—

મૃદુ મદ ભયાં ગાત્રો ત્હારાં તદ્દ ન શકું કદા,
વિરલ કથયી આઘાદીને પ્રસન્ન રહું સદા;
નયન નમણાં, શ્રીવા ઘોળી, લલાટ સુદામણું,
અવિરત ફરી સુંખી સુંખી કૃતાયં નહીં ગણું.

પણ એમનું જ છે.

પણ આવાં પત્ની હોવાનું મણિભાઈનું જેમ સહભાગ્ય મોટું તેમ વડોદરે નોકરી થઈ તે પછી થોડા વખતમાં જ (૧૮૯૧માં) એ ગુજરી ગયાં એ એમનું કુર્ભાગ્ય પણ એવડું જ મોટું. જીવન-ભર એ ‘અન્તર્ગૂંઢ ધનવ્યથા’ શમવા પામી નથી.

આ દર્દમાંથી ધણું કાવ્યો ઉદ્ભવ્યાં છે. ‘પ્રમાદી નાવિક’માં કવિ પ્રિયાની પાછળ દરિયામાં પડી આપઘાત કરે છે, તેવી આપઘાત કરવાની અને સંન્યાસી થવાની વૃત્તિ તેમને વારંવાર થઈ આવતી. આ તીવ્ર ઉદ્વેગ ‘વિધુર કુરંગ’માં પણ પ્રતીત યાય છે.

કદી સ્મરણ આવતાં રુધિરનીર નેત્રે ઝરે,
દયા સ્વજનને યતાં વદન પાસ પાણી ધરે;
નહીં સ્વજન તે: સખી ! સ્વજન એકલી તું હતી,
સહસ્રશત શલ્યમાં હૃદયની પયારી યતી.

‘વિપ્રયોગ’માં કહ્યું છે

અંત સુધી મ્હારે શેવાની

દારા એની એ.

(ટિપ્પણ પૃ. ૨૦૯ જુઓ)

તેમ અંત સુધી આ નર્મદા માટેના કાવ્યમાં રુદન હતું અને રુદનમાં કાવ્ય હતું. 'ગાન વિમાન' પણ એમને જ ઉદ્દેશીને લખાયેલું. એ 'ગાન વિમાન'નો કલહંસ તે આ પ્રથમ નર્મદાનો પુત્ર ચિ. પ્રાણુલાલ જે થોડાં વરસ રહી ૧૮૯૯માં મૃત્યુ પામ્યો. 'વિધુર કુરંગ' માં એનો જ શાવરૂપે ઉલ્લેખ છે.

આવી સ્થિતિમાં, પ્રો. બળવંતરાય ઠાકોર માત્ર તેમના માહિત્ય-મિત્ર નહોતા. ઉપર અવતરણ કરેલી 'વિધુર કુરંગ' ની પંક્તિ-ઓના સ્વજન પણ હતા. 'પરંતુ' પ્રો. ઠાકોર કહે છે—

પરંતુ ખરાં સ્વજન તો મારી બા નીવડ્યાં. મણિભાઈએ રાજકોટ આવોને એક બે દિવસમાં આ કવિતા લખો. મ્હારા બા જેટલી વાર એ વાચે તેટલી વાર એમને શેવું આવે. મણિશંકર પણ રાજ એક બે વાર નર્મદાને સંભારીને રુવે. પછી એ જવા તૈયાર થયા ત્યારે મ્હારાં બાએ સમ દીધા. “જહું હોય તો અહીંથી સીધા એક ઠેકાણે જાઓ, બીજે કરો જાઓ તો મ્હારા સમ.” થોડી હકીકત મ્હારાથી જાણે, એટલે એમણે મણિશંકરને પ્રથમ વચનથી બાંધી લીધા અને પછી તે ઠેકાણે એમને જણાવ્યું, “જમ-નગર, શંકરલાલ માસ્તરને ત્યાં.” મણિશંકર પણ એ જ મમાનાના માણસ, તે જમનાબાને વડીલ ગણીને એમનો બોલ પાળ્યો, અને બન્યું પણ એમ કે મણિશંકર નવો સંબંધ લગભગ બાંધીને જ પાછા ફર્યા ૧

૧૮૯૨માં તેમનું બીજું લગ્ન થયું. તેમનાં બીજાં પત્નીનું નામ પણ નર્મદા હતું; તેમને ન્હાની પણ કહેતાં. 'મુગ્ધાને સંબોધન' આ 'ન્હાની' નામથી થયું છે. 'પ્રિયાને પ્રાર્થના' પણ તેમને ઉદ્દેશીને જ લખાયું છે. આ રીતે મણિભાઈનું સ્નેહાળ

અંતઃકરણ સરલતાથી નવી દિશાએ વળ્યું પણ જૂનો સ્નેહ જૂલાય એવો છીછરો નહોતો, અને એ જખમ આખી જિંદગી કદી રૂઝાયે નથી. એ નર્મદાના મૃત્યુ પછી વીસ એકવીસ વરસે જૂની કવિતાઓ તપાસતાં 'નયન નમણાં, ગ્રીવા ધોળાં, લલાટ સુહામણ્' એ પંક્તિઓ વાંચતાં "તેમની આંખમાં આંસુ ભરાઈ આવ્યાં અને અમે જેઓ તેમની પાસે બેઠા હતા અને નર્મદાને કદી નહિ જોયેલાં, તેમને મોઢે તેમના સૌંદર્યનું અને તેમના સદ્-ગુણોનું વર્ણન કરવા લાગ્યા; જાણે હજી તેમનો વિયોગ ગર્હ કાલે જ થયો હોય !"^૧

મણિભાઈના બચપણના ધર્મસંસ્કારો એક સંસ્કારી ઉચ્ચ બ્રાહ્મણશાતિના કુટુંબના હતા. તેમ છતાં સ્વતંત્ર નિર્ણય કરવાની વયે આપણે પ્રથમ તેમને નારિતક નહિ તો અજ્ઞેયવાદી જોધએ છીએ. તેમનાં કાવ્યો અને પત્રો આ હકીકત સ્પષ્ટ દર્શાવે છે. શ્રીયુત નરસિંહરાવે મણિભાઈ વિશેના સ્મરણાડુકમાં કંઈક આવી હકીકત નોંધી છે.^૨ આ અનાસ્થા જડ ઔદાસીન્યની નહોતી પણ સતત ખોજ કરનારની અતૃપ્તિની હતી. દિલસૂક્ષીના અભ્યાસથી તેમની ખોજમાં જોડાણ, ચિંતન અને તર્કશીલતા આવ્યાં હશે. તેમની ધર્મજિજ્ઞાસા પહેલેથી જ તીવ્ર હતી પણ તેમની લાગણીવાળા સૌન્દર્યપરીક્ષક અને તલસ્પર્શી અંતઃકરણને કોઈ પણ ધર્મસંપ્રદાય ચાલુ સ્વરૂપમાં ગ્રાહ્ય ન લાગ્યો. પ્રથમ પત્ની નર્મદાના અવસાનના ભર્તૃવેધી શોકથી એક તરફથી મનોબળ ક્ષીણ થતું ગયું અને બીજી તરફથી ધાર્મિક સાંત્વન મેળવવાની જિજ્ઞાસા વિહ્વલ થતી ગઈ. વળી શિક્ષણના

૧. કાન્તમાલા પૃ. ૩૦૦.

૨. સ્મરણમુકુર પૃ. ૧૫૩.

ઇતિહાસ જેવો મહાન ગ્રન્થ લખવાનો યાક પણ લાગેશે.^૧ અધૂરામાં પૂરું વડોદરાની નોકરીની ચિંતા ઉત્પન્ન થઈ. ‘વડોદરા છોડવું પડશે એમ લાગે. એલ. એલ. બી. થઈને વકીલ તરીકે નવો આરંભ કરીશ એમ કહેતા તથાપિ હૃદયના ગંડાણોમાં એમ પાર ઉતરવા વિશે પૂરેપૂરી અથડા લાગે અને બીજું શું કરવું તે ન સૂઝે એવી દશા અને ગ્લાનિ તેમને ૧૮૯૩ થી થયા કરતી.” આ ગ્લાનિ ‘વતસલનાં નયનો’માં પ્રગટ થઈ છે.^૨

મણિભાઈને ધણી લાંબા વખતથી ‘બામુખલતું’ વાંચન અને સેવન હતું. ૧૮૯૭ના અરસામાં સ્વીડનમોર્ગનના સંપ્રદાયના પુસ્તકો તેમના વાંચવામાં આવ્યાં અને એકદમ તેમનું સમસ્ત મન તે તરફ ધણી વેગથી ધસ્યું. તેમનામાં સત્યાન્વેષક વૃત્તિ હતી પણ એ વૃત્તિને માટે જે વિવેક અને અંકુશ જોઈએ તે તારકાલિક રચિના વેગમાં ધણીવાર ધસડાઈ જતા એવો તેમનો સ્વભાવ હતો. લાંબા અભ્યાસથી જેમનું સાંભળવાની તેમને ટેવ હતી તે નર્મદાને વિધિએ ખસેડી લીધા હતાં. પ્રો. ઠાકોર અજમેર હતા અને તેમની હાજરી જે કંઈ અસર કરી શકે તે અલભ્ય હતી. બીજાં કોઈ સ્વજનોનું, શાતિજનોનું, મિત્રોનું, હિતસ્વીઓનું, મણિભાઈએ માન્યું નહિ તે નહિ જ. એ નહિ માનવામાં પણ આપણે તેમના મનની સત્યપ્રિયતા, ઉદાત્તતા, નિર્ભયતા જોઈ

૧. તે સમયના એક પત્રમાં લખે છે : “મારો ઇતિહાસ પૂરો થયો છે” પણ એણે મને કોય ભેગો કરી દીધો છે. કવિતા હું સુદૃઢ વાચતા નથી. વાંચી શકતો જ નથી. માત્ર કેળવણીવિષયક ચોપા વાંચી શકું છું” પ્રો. ઠાકોર ઠીક કહે છે કે આ પ્રસંગે એમને છ માસની ફેરો મળી હોત તો કદાચ એમના જીવનનો આખો એ ઇતિહાસ બદલાઈ જાત. કાન્ત-માલા પૃ. ૩૩૨-૩૩૩.

૨ યુગધર્મ ૪, ૨૭૬.

શકીએ છીએ. પોતાને 'પરમ સત્ય મળ્યું' છે, 'સ્વીડનબોર્ગ' કહે છે કે બ્રહ્મસ ક્રાઇસ્ટ વગર સ્વર્ગનો ખીન્ને કોઈ ઈશ્વર નથી, 'એવી એમની દૃઢ પ્રતીતિ હતી. "હું કાંઈ અભિમાનથી આમ કહેતો નથી પણ મને જે મળ્યું છે તે જણાવું છું. એટલે બેધડક કહું છું કે મારે જે વાતો કહેવાની છે તે ઈશ્વરી છે. દેશના લોકો જે સાંભળશે તો તેમનું કલ્યાણ થશે." તેઓ જાણના હતા કે આ તેમના કાર્યથી તેમને ઘણું સહન કરવું પડશે પણ તે તેઓ સત્યની ખાતર સહન કરવા તૈયાર હતા. અને સહન કરવામાં પણ "સાતિનાં મનુષ્યો મને મૂર્ખ, દુષ્ટ, દીવાનો વગેરે ઉપનામો આપશે એ હું જાણું છું. તે પણ હું સહન કરીશ; પણ જેથી મને અતિશય ખેદ થાય છે તે તો એ છે કે મારા જાધા સ્નેહીઓ અને મિત્રો પણ મારો ત્યાગ કરશે."¹ મહાનુભાવ અંતઃકરણોનાં દુઃખો પણ અસાધારણ હોય છે. ચારુદત્તને અનેક વિપત્તિમાં દુઃખ એ જ લાગતું હતું,

यत् सौहृदादपि जनाः शिथिलीभवन्ति ।²

મનનો આ વેગ કોઈથી અટકાવાયો નહિ. ૭-૪-૯૮ના પત્રમાં લખે છે કે "મેં ખ્રીસ્તી ધર્મ સ્વીકાર્યો છે."³ ૧૭-૬-૯૮ના પત્રમાં લખે છે કે "મેં જ્ઞાણપુત્ર ચિહ્ન ઉપનયન દ્વારા કીધું છે. અને થોડા વખત પછી હું જાહેર રીતે ક્રિશ્ચિયન મંડળમાં પ્રવેશ કરીશ."⁴ ૨-૩-૧૯૦૦ના પત્રમાં લખે છે કે "સૌ. નર્મદા મને "પવિત્ર ભોજન" ન લેવાને આમ્રહ કરે છે." ૨૬-૩-૧૯૦૦માં લખે છે કે "મેં ગઈ કાલે "સ્વામીના ભોજન"

૧. કાન્તમાલા પૃ. ૩૦૪, ૩૦૫.

૨. કે જનો મૈત્રીથી પણ શિથિલ થાય છે. મૃચ્છકટી.

૩. કાન્તમાલા પૃ. ૩૪૬. ૪. એજન પૃ. ૩૦૪.

માં ભાગ લીધો છે. ”૧

આ અને આ પછીનાં ધણાં વરસો મણિભાઈને તીવ્ર ઉદ્વેગ અને મન્યનમાં ગયાં. ૧ એક તરફથી સ્વીડનબોર્ગનો ચબ્દે ચબ્દ ખરો છે માટે તેને અનુકૂળ જ સમસ્ત જીવન ધડતું એમ થાય. ૨ એ એક જ આ સંસારમાં ખરું સત્ય છે અને સ્વર્ગના સ્નેહ-જીવનનો પન્થ છે માટે એ લાભ પોતાના સ્વજનોને પણ મળે એવી તીવ્ર અભિલાષા, તે તો બીજી તરફથી સ્વજનો તે સ્વીકારતાં નથી તેની નિરાશા, ૩ એટલું જ નહિ પણ પોતાના આચરણથી તેમને દુઃખ થાય છે એ દર્દ. ૪ જેમના સુખનો માત્ર પોતે જ આધાર છે, જેઓ પોતા પાસેથી સર્વ સુખની અપેક્ષા રાખે છે, તેમના દુઃખનું પોતે નિમિત્ત થાય છે એ પથ્યાત્તાપ. ૫ જ્ઞાતિજનો મિત્રો વગેરેના સ્નેહનું વૈપરીત્ય. ૬ તેમના હિતસ્વીઓએ તેમના હિતને માટે જ લીધેલાં પગલાં પણ તે મણિભાઈ ઉપર તો જીલમનાં જ ગણાય એવાં. ૭ સૌથી વધારે અસહ્ય તો તેમને પોતાનાં પત્નીથી પોતાના કુટુંબથી અને વહાલાં પુસ્તકોથી પણ વિયોગમાં રહેવું પડ્યું એ ૮ પ્રો. બલવંતરાય સાથેની જીવનમૈત્રી પણ તૂટી. ૯ સત્યનો માર્ગ જનતાને બતાવવો એ જ જીવનનો ખરો ઉદ્દેશ હોય પણ જનતા નથી જ સાંભળવાની એવી ખાત્રી થતી જાય. ૧૦ સમસ્ત જીવનમાં પોતે એકલા, હેતુ વિનાના, સ્નેહ વિનાના, ચર્ધ ગયા હોય.

‘કેટલાક માણસો સ્વભાવથી જ તરવચિંતનમાં નિરાશાવાદી અને હદપાર લાવણીવાળા હોય છે. પ્રેમ કરવો અને અન્યના પ્રેમપાત્ર થવું એ તેમના ઉત્સાહના નિર્વાહ માટે આવશ્યક હોય છે. આસપાસના માણસોનો તેમના પ્રત્યે જોઈએ તેટલો પ્રેમ નથી હોતો એ કારણથી તેમની ખિન્નતા ઉદ્ભવે છે.’

મણિવાઈ, એક પત્રમાં^૧ લખે છે તેમ, આવા પ્રકારના માણસ હતા. આ ધર્માન્તરના ક્ષોભથી તેમના સર્વ પ્રેમતન્તુઓ વિષમ જેંચતાણેમાં છિન્ન ભિન્ન થઈ ગયા. આખું જીવન જાણે અંધકારમય ગ્લાનિના ગર્તમાં તેમણે ગાળ્યું. જે જીવનની આશા રાખેલી, તેનો અનુભવ ન થાય; નહિ ધારેલી એવી હૃદયમાં દુર્ગંધતાઓ જણાય; પહેલાંની અદૃઢતા દોષોથી વધી છે, હૃદય વિકસિત થવાને બદલે સંકુચિત થયેલું છે એવું આત્મપરીક્ષણે ઊતરે; સ્વામીએ આપેલી સર્વ સામગ્રી લૂંટાઈ ગઈ, યૌવન ગયું નવું યૌવન મળ્યું નહિ, એમ થાય. હૃદય ઉત્સાહશૂન્ય અને શીત થતું લાગે; શક્તિઓના અનુપયોગની, અપ્રવૃત્તિની વેદના, નિરાશા, નિર્વેદ, કર્તવ્યમાં બ્યામોહ, બધાથી જીવન અસલ્લ થઈ પડે. દોષ વાર વળી આવેશ કે ઉત્સાહનો જીવાળ આવે પણ તે એવો કે તેથી જીવિને ફેર ચડે, જૂના સંબંધતંતુઓ તણાય, તૂટે, એક પત્રમાં^૨ પોતે લખે છે તેમ ‘પ્રકૃતિ ઠામ ન’ રહે, રેનેહીઓ પ્રતિ અનુચિત, અઘટિત ઠહેવાઈ જાય અને પછી એ જીવાળના પ્રત્યાઘાત રૂપે જ ઓટ આવે, તેની નિર્બળતામાં પશ્ચાત્તાપ વધારો કરે. કાન્તમાલામાં છપાયેલા પત્રોમાં હૃદયનો આ ઈતિહાસ પારદર્શક રીતે લખાયો છે.

આ સ્થિતિમાં પહેલાં કરેલા અનેક નિશ્ચયો પણ ફેરવવા પડ્યા. ઉપનયન તોડેલું, બાપ્તિસ્મા લીધેલું પણ પછી લાગ્યું કે કુટુંબજનોના સંબંધ વિના પોતે રહી શકે એમ નથી, પ્રાતિજ્ઞાન તોડનારાના સમવાયમાં પત્ની અને બાળકોને પરાણે દાખલ કરવાં એ પાપ જેવું છે, બાપ્તિસ્મા લીધું એ બૂલ છે, તે કરતાં આર્થ-

૧- કાન્તમાલા પૃ. ૨૮૮.

૨. કાન્તમાલા. પૃ. ૩૭૬.

મંડળમાં રહીને જ સત્યનો પ્રવેશ કરાવવો એ વધારે શક્ય અને ઘડાપણુ ભરેલું છે. પ્રાયશ્ચિત્ત કરી નાતમાં ગયા અને પત્નીની ધ્વજાને અનુકૂળ થઈ પાછો જાતિ સાથે સંબંધ શરૂ કર્યો. ધર્મ-નિગ્રાસાથી ધરલાભ અને શીખધર્મનો અભ્યાસ કર્યો, અને આર્યસમાજમાં તો ભળ્યા પણ ખરા. પણ આ સઘળા ફેરફારોમાં ખ્રિસ્તીધર્મ ઉપરની તેમની શ્રદ્ધા ચલિત થઈ નહોતી. સ્વીડનબોર્ગે કહેલું કે પ્રાચીન શબ્દ તાર્તરીમાં સચવાઈ રહ્યો છે તે ઉપરથી એ શબ્દ તે જ ઋગ્વેદ એવો તર્ક આપ્યો અને એ તર્ક ખરો સાબિત કરવા અથાગ પ્રયત્ન કર્યો. સ્વીડનબોર્ગના મતપ્રચાર માટે ‘હાટ’ ઓફ ઇન્ડિયા’ શરૂ કર્યું. પણ છેવટ કબૂલ કર્યું કે ઋગ્વેદ વિશેનો તર્ક અનુપપત્ત હતો. પ્રો. ઠાકોર કહે છે કે ત્યારથી ખ્રિસ્તીધર્મ માટેની તેમની ઉભાની માત્રા ઘટી અથવા તેમનું વાર્ધક્ય શરૂ થયું ગણવું જોઈએ.^૧ એ હશે, પણ અન્ત સુધી તેમની શ્રદ્ધા ખ્રિસ્તીધર્મ ઉપરથી ખસી જણાતી નથી.

આ અરસામાં જ્યારે જૂના રોહીઓનો સંબંધ અસ્તવ્યસ્ત થઈ ગયો ત્યારે પણ તેમનું રોહાળ અંતઃકરણ બીજાં પાત્રો મેળવી શકેલું. તેમાં પ્રથમ રાજવી કવિ કલાપીને ગણવા જોઈએ. ખ્રિસ્તી સંપ્રદાય તરફ મણિશંકરનું ચિત્ત આકર્ષાયું ત્યારથી એટલે ૧૮૬૭થી જન્મેનો સંબંધ શરૂ થયો અને તે કલાપીના મરણ પર્વન્ત પહોંચ્યો. પહેલે જ પરિચયે જન્મેને જાણે ઘણું જૂનો સંબંધ હોય એમ લાગેલું. જન્મે વચ્ચે ધર્મ અને કાવ્ય સંબંધી ચર્ચાના પુષ્કળ પત્રો લખાયા છે. ૧૮૬૭ માં ‘અજ્ઞાન સખા પ્રતિ’ કલાપીના એક પત્રના ઉત્તરમાં લખાયું છે. પણ કલાપીની ખાસ અસર મણિભાઈના સાહિત્યજીવન ઉપર થઈ લાગતી નથી.

બન્નેની ઉંમર અને બન્નેનો સંબંધ જોતાં પણ વિશેષ અસર દાનતની કલાપી ઉપર થયેલી જણાય છે. કલાપીના મૃત્યુ પાદ મણિભાઈએ ' કલાપીનો કેકારવ ' અને ' હમીર કાવ્ય ' પ્રકટ કરી મિત્ર તરફનું બંધુકૃત્ય કર્યું. કેકારવમાં કરેલું ' કલાપીને સંબોધન ' તેમને માટેની મણિભાઈની લાગણીને વ્યક્ત કરે છે.

બીજો આવો સંબંધ કવિ નહાનાલાલ સાથેનો. બન્ને એક બીજાનાં કાવ્યોથી પ્રથમ એક બીજાનું ઓળખાણ કરવા ઉત્સુક થયેલા, પત્રવ્યવહાર પણ શરૂ થયેલો પણ મેળાપ સૌથી પ્રથમ પ્રા. ગળગરને ત્યાં મુંબઈમાં થયો. તે પછી બન્નેની વચ્ચે મૈત્રી જોત જોતામાં ગાઠ થઈ ગઈ. બન્ને વચ્ચે થોડાં વરસો અવિચ્છિન્ન પત્રવ્યવહાર ચાલ્યો. કવિ પોતાનાં કાવ્યોની નકલો વખતો વખત મણિભાઈને મોકલતા રહે, મણિભાઈ તે પર ટીકા કરે, કવિ સુધારાવધારા કરે, વળી ચર્ચા થાય એમ ચાલ્યા કરે. કૌટુંબિક આપત્તિમાં પણ એક બીજાએ એક બીજાને મદદ કરેલી અને ' મહેમાનોને સંબોધન ' સૌથી પ્રથમ કવિના કુટુંબને થયું હતું. બન્નેને પછીથી કંઈક ભિન્ન મન થયેલું, પત્રવ્યવહાર બંધ પડેલો, પણ કદી ખાસ વિખવાદ થયો જાણમાં નથી.

ઠેક સુધી એવો ને એવો સંબંધ રહેલો તે હાલ ભારતર તરીકે સુપ્રસિદ્ધ શ્રી કરુણાશંકર અને તેમના મિત્ર શિવાભાઈ સાથે. આ સંબંધ શરૂ થયેલો વડોદરામાં. બન્ને મણિભાઈના પ્રિય શિષ્યો હતા અને પછીથી એ જ ભાવે રહેલા. શ્રી શિવાભાઈ તો તેમના નવા સંપ્રદાયમાં પણ જોડાયા હતા. આ સંબંધને મણિભાઈના સાહિત્યજીવન સાથે બહુ સંબંધ ન કહી શકાય પણ એટલું કહેવું જોઈએ કે મણિભાઈના પ્રેમભૂખ્યા હૃદયને આ બન્નેનાં શ્રદ્ધા આદર પ્રેમથી અનન્ય સાંત્વન અને આશ્વાસન મળતું.

આ લાંબા અરસામાં સાહિત્ય ક્ષેત્રે એક બંધ પડ્યું નથી. ખ્રિસ્તી ધર્મની અસર શરૂ થઈ તે ૧૮૯૬-૯૭નાં બે વરસોમાં ટૂંકાં ટૂંકાં ગેય ઊર્મિકાવ્યો અનેક ઉદ્ભવ્યાં છે. પણ પછી અવ્યવસ્થા અને દર્દના સમયમાં કાવ્યસ્રોત ઓસરી ગયું છે. કાવ્યના 'મરત ધોધવા' ને બદલે 'શાન્ત સદાશિવ નીર' વહેવા માંડે છે. આ સમયનાં ધણાંખરાં કાવ્યો ઈશ્વરપ્રાર્થનાનાં, પશ્ચાત્તાપનાં, ધર્મથી ઉદય પામતો આશાનાં છે. કેટલાંક અપવાદરૂપ છે. આમાં તેમનાં પત્ની સૌ. નર્મદા (નંદાની) ને ઉદ્દેશેશ્વરી કાવ્યો મહત્ત્વનાં છે. 'પ્રિયાને પ્રાર્થના' અને 'મુગ્ધાને સંબોધન' એમને ઉદ્દેશેશ્વરી હતાં તે આપણે જોઈ ગયા છીએ. તે પછી 'રંગની માગણી' 'પુરાની પ્રીત' અને 'વત્સલનાં નયનો' માં પણ તેઓ જ કાવ્યનો વિષય છે. તેમના છવન દરમિયાન તેમને છેલ્લું ઉદ્દેશેશ્વરી કાવ્ય 'મનોહર મૂર્તિ'. ૧૯૧૮માં એ ગુજરી ગયાં. મણિભાઈના હૃદય ઉપર ફરી વજ્રપાત થિતર્યો. આ સમયના એક પત્રમાં તેઓ લખે છે : " ગમે તે કામ કરતો હોઉં ત્યાં દિલમાં વારંવાર ચરચરાટ્ટી થઈ આવે છે, અને ફટાકાની વાટ બળી જાય તેટલી ઝડપથી બળતરા થઈ જાય છે. "૧ મહિના પછી લખે છે : " કવિતાનો પ્રવાહ શરૂ થાય તો સારી શાન્તિ મળે. હાલ તો તે માટે જોઈએ તે કરતાં વધારે ક્ષોભ છે. "૨ છેવટે એ પ્રવાહ શરૂ થાય છે અને તેમાંથી 'આપણી રાત' જન્મે છે.

૧૮૯૮ થી ભાવનગર રોડમાં તેમણે નોકરી લીધી ત્યારથી ત્યાં જ રહ્યા. ૧૯૨૩માં તેઓ પેન્શન લઈ નિવૃત્ત થયા અને કાશ્મીરની યાત્રાએ નીકળ્યા. તેમને મુસ્લામી કરવાનો અને

૧. કાન્તમાલા પૃ. ૩૭૫.

૨. કાન્તમાલા પૃ. ૩૭૬.

કુદરતમાં અને જનતામાં બંધનરહિત થઈ વિદરવાનો ધણો શોખ હતો. આ પહેલાં પણ નર્મદાની ઉપરવાસ થઈ કાશી સુધી તેઓ યાત્રા કરી આવેલા,^૧ બાવાઓને મળેલા, પ્રવચનો કરેલાં, અને ખૂબ ઉત્સાહથી કરેલા; જો કે તેથી, શંકા સિવાય કશું નહિ સમજનાર સરકારને વહેમ આવેલો અને તેમની રોટની નોકરી જોખમમાં આવી પડેલી. આ યાત્રાથી પણ તેમનામાં ઉત્સાહ આવતો હતો. પણ ત્યાં માંદા પડ્યા અને પાછા ફરતાં, રાવળ-પિંડિયા લાહોર આવતી મેલટ્રેનમાં ૧૬ મી જુનના રોજ તેમનો દેહ પડ્યો. તે જ દિવસે અમદાવાદમાં પૂર્વાલાપની પહેલી આવૃત્તિ બહાર પડી—ક્ષર દેહ નાશ પામ્યો અને અક્ષરદેહે તેઓ અમર થયા.

આ પહેલાં ઘણીવાર પોતાનો કાવ્યસંગ્રહ છપાવવાની તેમને ઇચ્છા થયેલી પણ કોઈ ને કોઈ કારણથી કામ અટકી પડતું. ૨૧-૫-૦૯ ના પત્રમાં^૨ લખે છે: ‘મારાં કાવ્યો પ્રસિદ્ધિ માટે તૈયાર કરું છું. ‘પૂર્વાલાપ’ નામ આપવું ધાર્યું છે.’ એ વરસમાં પૂર્વાલાપમાં શરૂઆતમાં મૂકવાની ‘ઈશ્વર પ્રાર્થના’ લખાઈ અને કાવ્યો ભેગાં કરવા માંડ્યાં. ‘પૂર્વાલાપ’માં બહાર પડ્યું છે તે ઉપરાંત મણિભાઈએ કેટલુંક કાવ્યસાહિત્ય લખેલું હતું. પણ ડેન્ટી વાંચ્યો ત્યારે તેમને પોતાનાં કાવ્યો જોડકણાં જેવાં લાગ્યાં અને પાંચસો સાતસો લીટીનો નાશ કર્યો. આ નાશ કરેલી કવિતામાંથી ‘રમા’ ગ્રા. હાથેર પાસેથી મળી તે પૂર્વાલાપમાં પ્રકટ થઈ છે. આમ કેટલુંક સાહિત્ય મળી શક્યું. ઘણુંખરું તેમણે સ્મરણમાંથી જ ફરી લખ્યું,^૩ તેમનું સ્મરણબળ ઘણું સારું હતું, તો પણ કેટલુંક ફરી ન આવી શક્યું. તેમાંથી જે કાંઈ જૂના કાગળોમાંથી મળી આવ્યું તે પરિશિષ્ટ રૂપે અહીં મૂકેલ છે.

૧. કાન્તમાલા પૃ. ૩૬૬. ૨. એનન પૃ. ૩૬૫. ૩. પ્રસ્થાન પુ. ૪, ૧૩૫.

તે પછી ૧૯૧૯માં પાછો સંગ્રહ બહાર પાડવા વિચાર કરે છે તે વખતે ‘ દાન્તકાવ્યકલાપ ’ નામ રાખવાની યોજના જણાય છે અને તેમાં ‘ પૂર્વાલાપ ’ અને ‘ ઉત્તરાલાપ ’ એ પ્રમાણે બે ભાગ થવાનું જણાવે છે.^૧ એ વખતે પણ કશું પ્રગટ ન થયું.

આ સિવાય ૧૯૧૧માં મણિલાઈના શિષ્યોએ “ પ્રાર્થનાઓ ” જ સંગ્રહીને “ શિષ્યોના ઉપયોગને માટે ” છાપવાનો વિચાર કર્યો હતો: તેમાં કઈ પ્રાર્થના દેવી અને કઈ ન દેવી તે સંબંધી ચર્ચાના કામળો છે પણ તેનું પણ કશું પરિણામ ન આવ્યું.

‘ પૂર્વાલાપ ’ નામ શાથી પડ્યું એ સંબંધી એનેક તર્કો થયા છે. કર્તાએ પોતે કશો ખુલાસો કર્યો નથી એટલે એ સંબંધી તર્કથી વિશેષ થઈ શકે તેમ નથી. એટલું તો ચોક્કસ કે કર્તાએ પોતે પોતાનાં કાવ્યોને પૂર્વ અને ઉત્તર એમ બે વિભાગમાં વહેંચવા ધારેલાં હતાં. આ રીતે એમના જીવન અને કાવ્યોને બે સમયમાં વહેંચી શકે એવું સીમાચિહ્ન ખ્રિસ્તી ધર્મના અંગીકાર જ છે. ક્રાઈસ્ટના જીવન અને શબ્દના લાભથી જ તેઓ ડેન્ડીને હોમર અને વર્જિલથી વધારે મહત્ત્વનો ગણે છે.^૨ તેમનાં કાવ્યો પત્રો સર્વમાં આ એક જ વસ્તુ પ્રતીત થાય છે. નવા ધર્મના અંગીકાર પછીનાં કાવ્યો બધાખરાં એ ધર્મશ્રદ્ધાનાં જ છે. એટલું જ નહિ પણ એ શ્રદ્ધાથી અસંગત ભાવનાં જૂનાં કાવ્યો તેમણે ફેરફાર કરી નવી શ્રદ્ધાને અનુકૂળ કર્યો છે (“ ચક્રવાક મિથુન ” અને “ વિપ્રયોગ ” ઉપરનું ટિપ્પણ). માટે પૂર્વાલાપ એટલે આ નવા જ્ઞાનના પ્રાદુર્ભાવ પહેલાંનાં કાવ્યો એટલું ચોક્કસ. અને તેથી ઉત્તરાલાપ એટલે એ નવા ધર્મનાં મંતવ્યો જેમાં પ્રગટ થયાં હોય

૧. દાન્તમાલા પૃ. ૩૭૯.

૨. દાન્તમાલા પૃ. ૩૫૬.

તે. ૧૮૯૭ પછીનાં પણ ને કાવ્યોને આ મંતવ્યો માથે મંબંધ ન હોય તે પૂર્વાલાપમાં જ ગણાય. પણ પછીથી ‘ કાન્તકાવ્યકલાપ ’ ને પૂર્વાલાપ અને ઉત્તરાલાપના વિભાગોમાં પ્રગટ કરવાનો વિચાર બંધ કર્યો એટલે ઉત્તરાલાપનાં પણ ને કાવ્યો આપણા જનસમાજને દુર્મોલ થાય એટલાં સાંપ્રદાયિક ન હોય તેનો પણ પૂર્વાલાપમાં મમાવેશ કર્યો છે એમ જણાય છે.

આલાપ એટલે કાવ્ય એટલે માદામા માદો અર્થ કરીએ તો પણ ચાલે પણ પ્રો. ઠાકોર વધારે જિંઝા ઉતરીને કહે છે: “ અને આ નામોમા એ પણ ગર્ભિત ખરૂં કે બે ય આલાપ માત્ર છે: ગાન શી વસ્તુ છે તે કતો જાણે છે, અને આ તો તે માટેની તૈયારી માત્ર છે. આ માનવ દેહે આ મર્ત્યલોકની સ્થિતિમાં થઈ શકે એવી, ખરૂં ગાન તો સ્વામીનો બદો કરશે સ્વામીનો હુકમ હશે તો સ્વામીના સાનિધ્યમા, સ્વામી જ્યારે તેને અહીંથી લઇને પોતાના સ્વર્ગમા સ્થાપશે ત્યારે ” ૧

કેટલાક સારા કવિઓની^૨ પેઠે મણિચંદ્રને જુવાન વયથી જ સમજાયેલું કે કાવ્ય એ જ પોતાના જીવનનો ખરો માર્ગ છે. તેમણે ઘણી નાની વયથી કાવ્ય લખવાં શરૂ કરેલા છે. દરેક કલાકાર પોતાનો માર્ગ પોતે જ નક્કી કરે છે પણ પોતાની શક્તિનો ખરેખરો પરિચય ઘણાને મોડો થાય છે. પોતાની

૧. કાન્તમાલા પૃ. ૩૮૦.

૨. સરખાવો મિલ્ટનનું વાક્ય.—“ .that by labour and intense study (which I take to be my portion in this life) joined with the strong propensity of nature, I might perhaps leave something to aftertimes as they should not willingly let die.”

શક્તિને અનુકૂળ માર્ગ જડયા પહેલાં ધણા અનુકરણો કરે છે, નિષ્કૂળ પ્રયાસો કરે છે. મણિભાઈએ પણ દલપતરામની શૈલીના અનુકરણથી કાબજના શ્રીગણેશાય કરેલા પણ તેમને પોતાની શક્તિની શ્રદ્ધા અને તેના વિશિષ્ટ સ્વરૂપનું જ્ઞાન, ખીજની સરખામણીમાં બહુ વહેલું થયું હતું એમ જણાય છે. ૧૮૮૬ના એક પત્રમાં એટલે બાવીસ વરસની ઉંમરે તેઓ લખે છે:—

“ખરા આવેશથી લખનાર માણસ ખીજના મત ઉપર બહુ આધાર કદી નથી રાખતો. મને મારા હૃદય ઉપર આસ્થા છે, અને હું અવશ્ય માતું છું કે મારું નામ ગુજરાતી સાક્ષર મંડળના ઇતિહાસમાંથી જલદી બુકાઈ નહીં જાય. આ વૃત્તિ મને ધણા દિવસની છે. “હાથ મળી મને ખુશી કરો છો, પરંપરા સિદ્ધ અંતરે ધરો છો ?” એ વાક્ય મેં ધણા દિવસ પહેલાં લખેલું છે. આ વૃત્તિને હું Confidence [વિશ્વાસ] કહું છું. તે અભિમાનથી જુદી જ ચીજ છે. આત્મજ્ઞાનને કદાચ મળતી ગણી શકાય. મેં મારી ચોપડી ઉપર આ જ motto [સૂત્રવાક્ય] લખી રાખેલ છે કે

The field is universal and allows

Scope to all such as feel the inherent glow.

Lord Byron. ”^૧

અને આ આત્મશ્રદ્ધા અજ્ઞાનની નહોતી. ગુજરાતીમાં કવિતા લખવી કેટલી અઘરી છે,—અત્યારે છે તે કરતાં તે વખતે લખવી અનેક ગણી વધારે અઘરી હતી—તે તે સમજતા હતા. તેમણે

૧. ક્ષેત્ર સર્વ માટે ખુલ્લું છે અને છૂટ છે,

તેવા સૌને ય અંદર પેસવાની જેઓને પ્રત્યક્ષ અનુભવથી વિશ્વાસ દેાય, કે પોતાનામાં સ્વયં જુ તેજ વિલસે છે.

લોર્ડ બાયરન. કાન્તમાલા ૫. ૩૨૨.

સંસ્કૃત કાવ્યસાહિત્ય સારી પેઠે વાંચેયું જણાય છે. ગુજરાતી સાહિત્ય શું શું વાંચ્યું હશે તે જાણવા સાધન નથી પણ ત્રેમાનન્દનાં ઉત્તમ કાવ્યો તો જરૂર વાંચ્યાં જણાય છે. તેમની સાહિત્યની જિજ્ઞાસા લીન હતી. પણ તેમની રસવૃત્તિ અને તેમના હૃદયના પ્રવર્તક સંસ્કારો અંગ્રેજી કાવ્યના છે. પ્રિન્સિપલ વર્ડ્ઝવર્થ જેવા ઉત્તમ અધ્યાપકના હાથ નીચે તેમણે અભ્યાસ કરેલો હતો. પાશ્ચાત્ય સંસ્કૃતિની નવીનતા, બલ, સજીવતાના પ્રબલ ધસાગતો એ સમય હતો. એ સંસ્કારો નીચે મલિબાર્ઝની કાવ્યગમિકતા ધડાઈ અને ફેળવાઈ હતી. એ જીક્ષેલા સંસ્કારોના નવા ભાવો તેઓ પોતાની ભાષામાં પહેલ વહેલા જ મૂર્ત કરવા ઇચ્છતા હતા અને તેમાં પણ તેમના ફેટલાક ભાવો તો આપણા કાવ્યમાહિત્યમાં હજી પ્રથમ જ અવતરવા પ્રયત્ન કરતા હતા. આપણી ભાષા એ વખતે બિલકુલ ફેળવાયેલી નહિ જ, આવા ભાવોને માટે તો નહિ જ, એમ કહીએ તો ચાલે. મલિબાર્ઝ આ મર્વ મુશ્કેલીઓ બરાબર સમજતા હતા. ૧૮૯૧ના એક અંગ્રેજી પત્રમાં તેઓ લખે છે —

આ આપણી હજી બાલ્યાવસ્થા ચાલે છે, તેમાં કવિતા લખવી કેટલી તો મુશ્કેલ છે તે હું જાણું છું હું પેતે છેક આચારીન છું. મહાશયત્તિ ચિત્ત લખાણ કરી આશા આપે એવું નથી. પણ અંગ્રેજી કવિતાને અભ્યાસ જે આટલાટલો અવિશ્વાસ ઉપજાવે છે, તે કવિતાપરીક્ષણના કેટલાક અતિ કડક નિયમો પણ શીખવે છે, અને એ કસોટીએ તપાસી જોતા ગુજરાતી કવિતાઓમાથી બહુ જ થોડી મદને સારી લાગે છે. ખરેખર, સંસ્કૃત કવિતાના પણ મોટા ભાગને કચરો જ ગણતો થયો છું, અને હું ધારું છું કે ત્રેમાનન્દ કંઈ કવિ નહીં, માત્ર પદ્ય જોડનારો હતો એમ બહુ સહેલાઈથી સાબિત થઈ શકે.”

બાષાના વિકાસમાં તે સમયે આપણે કેવી સ્થિતિમાં હતા તે મણિભાઈ વિશેના જ એ દાખલાથી સમજશે. તેમનું પ્રથમ પ્રમિદ્ધ થયેલું કાવ્ય 'મારી કિસ્તી' કિસ્તી શબ્દ નહિ સમજાયેલો હોવાથી 'મારી કિસ્તી'ના મથાળાથી બુદ્ધિપ્રકાશમાં છપાયું હતું, અને નીચે ટીપ હતી કે નવીન લાગવાથી પ્રગટ કરી છે. 'કિસ્તી' ને બદલે 'કિસ્તી' કરીને કાવ્ય છાપે તેને એ પ્રગટ કરવાને નવીનતા સિવાય બીજું કંઈ ન દેખાય એ સ્વાભાવિક છે. બીજો દાખલો તેમના મિત્ર પ્રો. ઠાકોર આપે છે:

એક દિવસ અમે સૌ બેઠા હતા ત્યાંથી હઠીને મણિશંકર જોડેના આરકામાં ગયા, સાંકળ વાસી દીધી અને પાંચેક કલાકમાં 'ચક્રવાક મિથુન'ના બે શ્લોક, ૧૧ મે અને ૧૨ મે, નવા રચીને પાછા બહાર આવ્યા. અમે બીજાઓથી છૂટીને ફરવા ચાલ્યા ગયા, ત્યાં આ શ્લોક સંભળાવ્યા, અને કહે, હવે પછીના ચિત્રનો આરંભ મંદાકાન્તા વૃત્તમાં કરવાનો, અને તેમાં એક વાત નડે છે. હમણાં, હવે, now, next, એ અર્થનો ગુજરાતીમાં એક બે ગુરુના માપનો શબ્દ જ નથી. મેં કહ્યું કેમ નહીં, હમણાં, હવે, એનું કવિતાયોગ્ય રૂપ 'હાવાં'. એમણે એ શબ્દ ઉપલાવી ઉપલાવીને ઉચ્ચારી લેયો, મંદાકાન્તાના ચાર ગુરુના ચોસલામાં આરંભે મધ્યે અને અંતે ગોઠવી લેયો; પ્રથમ તો એમને એ શબ્દનો સ્વાદ એરંડિયાના જેવો જ લાગ્યો, બે ત્રણ દિવસ પછી એમણે શ્લોક ૧૩ થી ૧૬ સંભળાવ્યા, ત્યારે મેં 'મૂછયું', એરંડિયું લાગ્યું કે શું-ઉપરાઉપર બે ચમચી લીધી? એ કહે, હું-- પુસ્તકાલયમાં જોઈ આવ્યો; સારા કવિઓએ વાપર્યો છે. ૬

અત્યારે ગમે તે શિખાલ પણ કવિતામાં 'હાવાં' લખતાં જરા પણ અચકાશે નહિ. તેવા શબ્દો માટે તે દિવસોમાં પ્રમાણ શોધવાં પડતાં.

૧૪ મે વર્ષે આપણે મણિશંકરને દલપતશૈલીનાં અનુકરણો

કરતા નેઈએ છીએ. ૧૮૮૪માં રમણભાઈને આપેલી ગીતિમાં એની ગંધ પણ નથી. ૧૮૮૬ નું ' મારી કિસ્તી ' કાવ્ય નહિ સમજીને પણ નવીન તો ગણાયું. અને ૧૮૮૯માં ' વસન્ત વિજય ' કાન્તની નવી જ શૈલીમાં પ્રગટ થયું. અને આ પહેલાંનાં ' મૃગજળ ' ' રમા ' આદિ એ જ નવી શૈલીમાં તેમણે લખેલાં; અર્થાત્ ૧૯-૨૦ વર્ષની વયે આપણા સાહિત્યની એવી બાધાવસ્થામાં તેમણે નવું જ પ્રસ્થાન કર્યું.

ખંડકાવ્યમાં તેમણે સંસ્કૃત વૃત્તાનું વૈવિધ્ય દાખલ કર્યું. પ્રથમ તો કદાચ રચનાવૈચિત્ર્ય માટે જ એમ કર્યું હશે પણ એક બે અજમાયશ પછી કાવ્યમાં વારંવાર બદલાતા બાવોને તેમાં અનુકૂળ રૂપ મળ્યું. આ રીતે તરત જ સફળ થઈ, તે જ રીતિનું શ્રી. નગમિંદરાવે ' ઉત્તરા અને અભિમન્યુ ' લખ્યું, સદ્ગત નર્મદાશંકર પ્રજુગમ ભટ્ટે ' શાપસંભ્રમ ' લખ્યું, કલાપીએ અનેક કાવ્યો એ શૈલીમાં લખ્યાં અને અત્યારે તો એ શૈલી સર્વત્ર પ્રચલિત છે. પણ હજી આ શૈલીમાં એમનું ' વસન્ત વિજય ' જ અપૂર્વ સ્થાન ભોગવે છે.

શૈલીની દૃષ્ટિએ કાન્તની વિશેષતાઓ અનેક છે. વ્યક્ત થવા મથતા નવા જમાનાના નવીન ભાવો નવા છંદો માગતા હતા અને તેને માફક આવે તેવાં પદ્યરચનાનાં સ્વરૂપો પણ યોગ્યતાં હતાં. કાન્તે આ વિષયમાં કરેલા બીજા પ્રયોગો પણ એટલા જ સફળ થયા છે. ખંડ શિખરિણી સૌથી પ્રથમ કાન્તે યોજ્યો. કોઈસૌભાગ્યવતી લલનાને હૃદયે લટકતા પારદર્શક હીરા જેવું એ કાવ્ય છે. હીરાને હાથમાં લઈ આપણે ફેરવોને બધી બાજુ નેઈએ અને બધી બાજુ સુંદર પાસા પડેલા હોય, એક દોરાવા પણ ક્યાંઈ વધું બોધું ન હોય, તેવું એ કાવ્ય પણ, તેના ખંડોમાં, ખંડોના પ્રાસોમાં તેની પંક્તિ-

ઓમાં, કડીમાં, ચરણોની સંખ્યામાં, તેના ધ્વનિમાં અનવલ છે. શબ્દો બધા જ પારદર્શક જેની સોસરાં અર્થ બરાબર જોઈ શકાય તેવા છે. ખંડ શિખરિણીનું પણ અનુકરણ શ્રી. ન્હાનાલાલ કવિએ અને શ્રી. નરસિંહરાવે કરેલું છે અને અનુકરણો હોવાનો સ્વાભાવિક ગેરલાભ બાદ કરતાં પણ, હજી એકકેય ‘ઉદ્ગાર’ની ઉપર મૂકાય તેવું તો નથી જ.

મરાઠી ભાષામાંથી જેમ સરલ-ગંભીર અંભગ ગુજરાતીમાં લાવવાનું માન સદ્ગત ભોળાનાથને છે તેમ સરલ-મધુર અંજની-ગીત લાવવાનું માન મણિલાલને છે. ‘વિપ્રયોગ’ ‘સ્થિતિભેદ’ વગેરે ગીતોના સંગીત અને અર્થનો રણકાર જાણે ઘણોવાર સુધી મનમાંથી ખસતો નથી. એમનાં ગીતો ઉપરથી કલાપીએ અંજની ગીતો લખ્યાં છે તે સંબંધી તે કહે છે:—

‘આકાશે એની એ તારા’ એ એક દિવસ કોણ જાણે હું કેટલી વખત બોલ્યો હૃદય અને બીજે જ દિવસે એ રાગમાં લખવા જેવી જ કેટલીક લાગણીઓ આવતાં મેં એવા કેટલાક કટકા લખ્યા છે’ ૧

અને કાન્તના અંજનીગીતોનો એવો પ્રભાવ છે, કે કલાપીનાં કેટલાંય ગીતોમાં કાન્તનાં જ ગીતોનો રણકાર, શબ્દોનું અનુકરણ અર્થની છાયા દેખાયા કરે છે. સળંગ વાકચરચનાવાળો પૃથ્વી અને તોટક લખવામાં પણ તેઓ સફળ થયા છે, જે કે એવાં બધાં કાવ્યો જ છે: પૃથ્વીમાં ‘પ્રમાદી નાવિક’ અને ‘વિધુર કુરંગ’ અને તોટકમાં ‘મિત્રને નિવેદન’ અને ‘વસંતનાં નયનો’. અલગત તે સિવાય શિખરિણીમાં પણ મળંગ વાકચરચના આવે છે.

કાન્તની એક વિશેષતા તેના વાંચનારને સુપરિચિત છે— સંસ્કૃત શબ્દોમાં ઋસ્વ દીર્ઘની છૂટ લેવાનો અસ્વીકાર. આપણી

ભાષામાં કાવ્યમાં હ્રસ્વ દીર્ઘની છૂટ લેવાની પ્રથા ઘણા લાંબા સમયની છે. મરાઠીમાં પણ પ્રથમ આમ હતું પણ ત્યાંના લેખકોએ એ છૂટ ઓછી કરતાં કરતાં લગભગ ખંધ કરી દીધી છે. પણ આપણા લેખકો તો એ નિર્વાહ છૂટને પણ કવિતાનો હક ગણવા લાગ્યા છે. હમણાં જ માત્ર શ્રી. કે. હ. ધ્રુવે આ છૂટ છોડી દેવાનો માર્ગ શરૂ કરેલો છે. આ સ્થિતિમાં પણ કાન્તે પ્રથમથી જ જાણે એ છૂટ ન લેવાનો સંકલ્પ કર્યો હોય એમ જણાય છે. તેમને એ છૂટનો જાણે તિરસ્કાર હોય એમ લાગે છે. અને આનું કારણ એ છે કે શબ્દના ઉચ્ચારનું માધુર્ય તેમનો કાન બરાબર પારખતો. જેમણે તેમને ભાષણ કરતા કે વાતચિત કરતા સાંભળ્યા હશે તેમણે જોયું હશે કે તેમના ઉચ્ચાર હમેશાં અણિશુદ્ધ સ્પષ્ટ હતા. તેમાં પણ સંસ્કૃત શબ્દોના ઉચ્ચારોમાં જરા પણ પ્રમાદ તેમને અસહ્ય લાગતો. આ ઉચ્ચારસૌષ્ઠવની પરીક્ષાને લીધે-અને કાવ્ય શ્રાવ્ય છે એટલે અંશે એ જ મહત્ત્વનું છે-સંસ્કૃત

છે તારૂં જ તથાપિ નિર્મલ નહીં, તો એ ખરૂં: રાખતું
વાત્સલ્ય પ્રતિબિંબ આત્મગદને રે'શે હમેશાં છતું.

પડેલા રનેહીને પ્રત્યુત્તર

× × ×
યડેા મીડેા કુમુદવનનેા માતરિયા વહે છે,
હીડન્તો ન્યા તરલ અલકઝેણિ સાથે રહે છે;

દેવયાની

× × ×
નિહાળું છું શું હું મનહર વસંતપ્રસરને !
અરેરે રોની શી અનુભવ કરે છું અસર એ !

વસન્ત વિજય

આટલા બધા મોટા અને ગુજરાતીમાં હજી રૂઢ નહિ થયેલા
સંસ્કૃત શબ્દો કદાચ બવિખ્યનું કાવ્ય નહિ સ્વીકારે પણ કાન્તનાં
કાવ્યોમાં તો તેના ઉચ્ચારની ગદ્યરતાને લીધે તેની સામે ફરિયાદ
કરવાની ઇચ્છા થતી નથી.

આજ 'વાગ્વિભવ' ને લીધે તેમના કાવ્યોમાં પ્રાસ પણ
બહુ જ સ્વાભાવિક અને અપૂર્વ મનોહરતાવાળા આવે છે.
આપણી ભાષામાં ક્રિયાપદે ક્રિયાપદના પ્રાસો સહેલા છે જો કે તે
પણ ચમત્કારક થઈ શકે. જેમકે

બ્યોમર્ધી જલની ધારા નેરમા પડતી હતી:
દળી પલંગને પાયે સુંદરી રડતી હતી !

રમા

પણ આ ક્રિયાપદે ક્રિયાપદના પ્રાસો બાદ કરતાં પણ જે બીજા
પ્રાસો આવે છે તે કર્તાનું અપૂર્વ કૌશલ બતાવે છે. જો તેમના
પ્રાસો જ માત્ર ભેગા કરીએ અને બીજા કવિઓના પ્રાસો સાથે

સરખાવીએ તો કેવળ નવીન પ્રાસો કાન્તના ઘણા નીકળે.^૧ પ્રથમનાં કાવ્યોમાં કાન્તના પ્રાસો માદા છે. કેટલાક નવીન છે પણ એટલા સુંદર નથી.

દેખી નહીં રાકું અંદર:

કેમ દેખું ત્યારે બંદર ?

મોભ તોફાનીની અંદર, ઝૂકાવી છે મે કીસ્તી !

મારી કીસ્તી

આમાં પ્રાસો બધા નવીન છે પણ એટલા સવાદી નથી, પણ હથોટી બેસતાં બધા પ્રાસો આશ્ચર્યકારક લાગે છે. અર્થ જાણે પોતાની નૈસર્ગિક લીલામાં રમતો રમતો પોતાને રચાને પ્રાસ લઈ લે છે. ‘ઉદ્ગાર’ કાવ્યની સુંદરતા તેના પ્રાસ ઉપર પણ ઝોઝો આધાર રાખતી નથી. ‘મત મયૂર’ પણ તેવું જ કાવ્ય છે શ્રી નરસિંહરાવનું ‘રાત્રિયે કોયલ’ એ જ રાહનું છે પણ તેના પ્રાસો એટલા હૃદયંગમ નથી. વાક્યાર્થ એક ચરણમાંથી જીભરાધતે બીજા ચરણમાં રેલે છે ત્યાં આ પ્રાસ વધારે ચમત્કારક લાગે છે. ‘પડેલા રનેહીને પ્રત્યુત્તર’ ‘વિધુર કુરંગ’ ‘મિત્રને નિવેદન’ ‘વતસલનાં નયનો’ની છેલ્લી પંક્તિઓમાં આવેા અર્થ-પ્રવાહ અને પ્રાસ છે. પછીનાં ગાયનોમાં આ પ્રાસની રચના જ પ્રધાન બને છે લંબાણના બચે દાખલા અહીં ટાંકતો નથી.

પ્રાસમાં પણ એમણે કોઈ કોઈ જગાએ વૈચિત્ર્ય દાખલ કર્યું છે:

હરિત નીલ સુદર વનસ્થલી—

પર મળી સુકમાર મૃગો રમે;

૧ કાવ્યના અભ્યાસમાં પણ અમુક અમુક દૃષ્ટિએ જો ગણિત કરીએ તો તેથી ઘણા નિયમો અને પ્રશ્નો ઉપર નવો જ પ્રકાર પડે, જો કે આપણે કોઈ તે કરતા નથી.

ઉપવને તણી સંવૃત આવવી-- ।

મહિં જવા પ્રભુથી તરુણે ભમે

ચક્રવાક મિથુન

આમાં વાક્યાર્થ બબ્બે લીટીઓમાં પ્રસરે છે 'અને પ્રામ જુદી રીતે મેળવ્યા છે. કોઈ કોઈ જગાએ પંક્તિઓમાં બબ્બે જગાએ પ્રામ મળે છે.

મારી હોડી ખરાબમાં વૂટી ગઈ;

મારી નેડી ઢા ! માયા તેલુંટી ગઈ;

અતિમ પ્રાર્થના

લાપાના આ જ પ્રભુત્વથી તેમના કાવ્યોમાં વર્ણુમગાર્ધ અને અનુપ્રાસોનો એવો જ બહોળો પ્રયોગ થયો છે. 'કાર્ડિનલ ન્યૂમેનની પ્રાર્થના' 'સાગર અને શશી' 'પરિવત્સકાર' 'મત્ત મથૂર' 'સખીને આમન્ત્રણ' માંથી આના પુબ્કળ દાખલા મળશે. તે આપી અહીં લખાણ કરતો નથી. માત્ર 'કલાપીને સંબોધન'માંથી એક જ પંક્તિ ઉતારું છું. એ પંક્તિ કવિ ન્હાનાલાલની

હૈયાનાં હેત વહેતી વાસળા વાગી,

એ પંક્તિ ઉપરથી લીધેલી છે. પણ અન્નેને અરખાવો:—

હેત હયાના વહેતી વાગે વાસળી,

કેવી સરસ અને ગૂઢ રીતે 'હ'ની વર્ણુસંગાઘમાંથી 'વ'ની વર્ણુસંગાઘ સરી આવે છે ।

ઉપરના દાખલા બધા વ્યંજનના જ છે. પણ સ્વરોનું પણ એવું જ સંગીત, કંઈક વધારે નિગૂઢ, હોય છે.

અમે એલા બધા ઘેલા: પ્રભુની પાઠશાલાના ।

અમે ઘેલા અને મેલા પ્રભુની પાઠશાલાના ।

અમારામાં કરો ના માલ ।

અમે તો મૂર્ખ ને ક ગાલ

છતાં એ બાલકો હૃદયે: પ્રભુની પાકસાલાના !

એમાં 'આ' સ્વર આખી કડીને સંવાદી કરે છે.

અહા ! શા આજ વધાવે સ્વરો આત્મા પરે, આશા !
બળેલો આર્ત એ શો એ સ્વરસ્થાને કરે, આશા !

X

X

X

મને મીઠી રહી આસ્થા સદા તવ જ્ઞાનમાં, દેવી !
સ્વરો એ દિવ્ય જીવનને ભરે ને સામરે, આશા !

આશા

આ કાવ્યમાં તો જાણે ' આશા ' શબ્દના જ સ્વરો લઈને આપું
ગીત રચેલું હોય એમ જણાય છે.

વર્ણસંગ્રાહનું બધરથાન એ છે કે તેનાથી અર્થ ઘણીવાર કિલ્લ
યર્થ જાય છે, પંક્તિનો શ્લેષ-પદ્યબંધ-શિથિલ યર્થ જાય છે,
અને રસને ક્ષતિ પહોંચે છે. કાન્તમાં એવું કયાંઈ ચતુ' નથી.
ઉપરના કોઈ પણ દાખલામાં અર્થને હાનિ પહોંચતી નથી. અને
કાન્તનો પદ્યબંધ તો બહુ જ દૃઢ અને મનોહર હોય છે. કાન્તે
પોતે એકવાર કાવ્યચર્યામાં કહેલું કે સુંદર પદ્યબંધવાળી પંક્તિ
જિડીને રમૂતિને બાઝે છે. એવી અર્થાનુરૂપ પદ્યબંધથી સુંદર થયેલી
અનેક પંક્તિઓ કાન્તમાંથી મળશે. થોડા જ દાખલા લઈએ.

અને કુંજે કુંજે શ્રવણ કરતો પાસ પરના
મયૂરાની કેકા ધ્વનિત ધસતી જ્યાં ગજનમાં.

X

X

X

અને ત્યા પાસેનાં તરુવર રહ્યાં ઉત્સુક બની.

એ આપું ' ઉપહાર ' કાવ્ય જ શ્લેષનો સુંદર દાખલો છે.

તમારી પાસે તો કુસુમ સરખો કાન્ત ગળુજો.

સ્નેહશંકા.

પડયું જે સંગીત શ્રુતિપર નભોમંડળ તણ
 , પ્રણયમાં કાલક્ષેપ
 સહસ્રચતરાલ્યમાં હૃદયનીપથારી થતી.
 વિધુર કુરંગ

વગેરે અનેક દાખલા આપી શકાય.

કાન્તની મનોહરતા ધણે અંશે તેમના શબ્દોની અર્થધનતામાંથી પ્રસરે છે. કાવ્યની અનેક કસોટીઓ અપાય છે તેમાં એક એવી પણ અપાય કે થોડામાં થોડા શબ્દોમાંથી જેમ વધારેમાં વધાર અર્થ નીકળે તેમ કાવ્ય વધારે સુંદર. દિપ્પણમાં પૃષ્ઠ ૧૭૪ની અને પૃષ્ઠ ૧૯૦ની નીચેની ટીપમાં આ દષ્ટિબિન્દુ આવી જાય છે માટે તેના દાખલા અહીં આપતો નથી. આ અર્થધનતા શબ્દોની પસંદગી ઉપર નિર્ભર છે. તેમની કલમ જાણે ચોગ્ય શબ્દને બરાબર ચુની લેતી હોય એમ લાગે છે.

આને જ મળતી તેમની વસ્તુની પસંદગી પણ છે. તેમનાં વર્ણનો લાંબા હોતાં નથી. ખીખ કવિઓ જ્યાં કડીઓ ને કડીઓ લખી નાંખે ત્યાં કાન્ત એકાદ શ્લોકથી જ પૂરું કરે છે, અને તેમ છતાં તાદરશ વર્ણન થાય છે. તેનું કારણ વર્ણનની વસ્તુની પસંદગી છે. 'મૃગતૃષ્ણા' અને 'રમા'માં એક એક શ્લોકથી જ લેખિનીચિત્ર દોરેલું છે.

નહાના સાદા શયનગૃહમાં સ્વચ્છ દીવા બળે છે,
 વિદ્યુદ્ગ્રહિલ પ્રબલ ચમકી જ્યોતિ સાથે મળે છે;
 સાહિત્યો કે બહુ નહિ દિસે, એક પર્યાંક માત્ર,
 થોડાં ઝીણાં રજનીવસનો, પાસમાં વારિ પાત્ર.

રમા.

હિન્દુ દંપતીના શયનગૃહનું આખું દસ્ત, સ્વચ્છ દીવા, એક

પર્યંક, વસ્ત્રો અને વાગિપાત્ર, એટલી જ વસ્તુઓથી આભેદન ખડુ કર્યું છે. આ જ કૌશલ અને છટા તેમના લાગ્યા વર્ણુ-નોમા અને હૃદયના ભાવના આલેખનમા પણ આવે છે તે આપણે પછી જોઈશું.

કાવ્યમા વર્ણુન કરવામા અમુક પ્રકારની કલ્પના, જે ઉપમાદિ અલંકારની જનની છે, તેની પણ જરૂર પડે છે. કાન્તની રસવૃત્તિ પશ્ચિમના ઉત્તમ કાવ્યોથી ઘડાઈ છે એટલે આપણા સંસ્કૃત કાવ્યોમા જેટલા અલંકાર આવશ્યક મનાય છે તેટલા તેમા નથી આવતા. કાવ્યની પત્તી દશામા મરફૂન કાવ્ય ધણી જગાએ તો માત્ર અલંકારના થોડકાં જ, કોટિ ઉપર ટ્રાગિડી જ બનેલું છે, વિશાલ અર્થનું કાવ્ય રહ્યું જ નથી. કાન્તની કના—હાલની રમણીની પેઠે—થોડા અલંકારો જ પહેરે છે પણ પહેરે છે તે અનુપમ અને અનુત્તમ હોય છે. ‘ઉપહાર’મા આવા અનેક મનોહર કલ્પનાતરંગો છે. ‘મારી કીસ્તી’ અને ‘માનમસર’ એ બે તો આખા રૂપો જ છે. ‘રાજહસને સંબોધન’ ‘વિધુગ કુંગ’ અને ‘પ્રમાદી નાવિક’ એ અન્યોક્તિઓને મળતા કાવ્યો છે તે સિવાય ‘રજની માગણી’મા હમનું અને ‘મખીને આમત્રણ’ કાવ્યમા ‘પ્રભુનો ગિરિ’ અને તેમાથી અવતરતા ‘શાત સદાશિવ નીર’ની આખી કલ્પના એવી જ મનોહર છે. પણ આ મધી કલ્પનાઓને જે અર્થમા સંસ્કૃત કાવ્યોમા અલંકાર કહીએ છીએ તે અર્થમા અલંકાર ન કહી શકાય. મરફૂતમા પ્રસ્તુતમા જ્યારે કલ્પના કઈ અપ્રસ્તુત મૂકી દે ત્યારે જ અનંકાર ગણાય. ઉપલા કાવ્યોમા તો કલ્પના જ કાવ્યની સમસ્ત વસ્તુને એ રૂપમા મૂકે છે, સમગ્ર કાવ્યની પાછળ રહી છે, કાવ્યની વચ્ચે અપ્રસ્તુત રૂપે આવતી નથી પણ સંસ્કૃતમા અલંકાર ગણાવ એવા પણ છે ત્યાં સુધર છે. ‘વત્સલના નયનો’

પણ નિમંત્ર નહ સરોવર સારસ—
 યુગ્મ સમાં પરિપૂર્ણ દયારસ;
 એ જખમી દિલનાં રાયનો.

તરીકે નિરૂપેલાં છે તે અને 'સાગર અને શશી' માં શશીને

નવલ રસધવલ તથા નેત્ર

કહેલો છે અને ઉદધિવલ્લરીઓને 'જલધિજંતુદલ' કહેલી છે તે
 અત્યંત મનોહર અલંકારો છે. અને "મનોહર મૂર્તિ"માં

સ્થિત જોઈને તારક મોહી રહ્યા!

એ તો કોઈ અપૂર્વ કલ્પના છે.

કવિની વર્ણનશક્તિની ખરી કસોટી ભાવના નિરૂપણમાં છે.
 કાન્તે નાનામાં નાના ચાર પંક્તિના આત્મલક્ષી મુક્તાકથી ૨૦૦
 પંક્તિ ઉપરના પરલક્ષી ખંડકાવ્ય મુધીનાં અનેક કાવ્યો લખ્યાં
 છે. તે દરેકમાં ભાવનિરૂપણ સર્વથા ઉચિત રીતે થયું છે. તેમાં
 ભાવને ઉચિત વર્ણનનો વિરતાર છે, ભાવને ઉચિત કાવ્યની રીતિ
 છે, ભાવને ઉચિત કાવ્યના શબ્દો વર્ણો છદો વગેરે છે. અમુક
 ભાવનો કયાં ઉદય કરવો, કયાં તેની સ્થિતિ કરવી, કયાં તેને
 પરાક્રાંતિએ પહોંચાડવો, કયાં તેને શાન્ત કરી નવા ભાવની તેની
 સાથે સન્ધિ કરવી વગેરે સર્વ અદ્ભુત કલાથી ચાલ્યું આવે છે.
 જે વર્ણન જ્યાં ઉચિત હોય ત્યાં જ આવે છે. એટલું જ નહિ પણ
 તેમનામાં એક વિરલ શક્તિ એ છે કે લાંબા સમય મુધી તે એક જ
 ભાવમાં મગ્ન રહી શકે છે, અને અધીરનું વર્ણન કરતું હોય ત્યાં
 પણ પોતે અધીર ન થતાં, ભાવ ઉપરના વિરલ પ્રજ્વલતી ધીમે
 ધીમે તેનું વર્ણન આગળ ચલાવે છે. આ સર્વ ગુણો તેમનાં
 ખંડકાવ્યોમાં પ્રતીત થાય છે. લંબાણુ બધે લાંબાં ન લેતાં ઉદાહરણ
 તરીકે એક નકાનું, ૧૯ શ્લોકનું 'અતિમાન' લઈએ.

પ્રથમ જે ભાવને નિરૂપવે છે તેને અનુકૂલ પ્રકૃતિવર્ણન કરે છે. શૂન્ય નભ અને ઝાંખો દિશાઓ દોઢ પાસેના અનિદનું સૂચન કરે છે (૧). ઇદ્રપ્રરથના લોકો આજે એક બાળતની શંકા કરતા હતા (૨)—આજે એમણે દુર્યોધને મોકલેલો એક દુષ્ટ દૂત રાજગૃહ તરફ જતો જોયો હતો તે સંબંધી (૩). અને એ શંકા ખરી હતી (૪). ધર્મરાજને છૂત રમાડવાનું આમંત્રણ આપતા તે જતો હતો (૫). જ્યેષ્ઠ ધર્મરાજે ત્રણ બંધુઓને સલાહ માટે બોલાવ્યા (૬). એક કેમ રહી ગયો તેની નિગામી ઉત્પન્ન કરી કવિ કહે છે કે સહદેવને સૌથી નાનો ગણીને બોલાવ્યો નહોતો (૭). પણ તે નાનો ક્યારનો સર્વ જાણી ગયો હતો. તેના મોં પર વિપાદની છાયા દ્રૌપદી ક્યારની કળા ગઈ હતી (૮). કારણકે કુમારને ત્રિકાળનું જ્ઞાન હતું, દ્રૌપદીને યવાનું અપમાન તે નજરે જોતો હતો (૯). છતાં તેને તે કહેવાની રજા ન હતી (૧૦). આ જ એની કરુણ દશાનું કારણ હતું. અહીં સુધી ધીરે ધીરે કવિએ કાવ્યમાં જે કરુણ નિબ્ધન કરવો છે તેનાં કારણો જ, તેના વિભાવો જ કહ્યા. તેમાં પણ એક ક્રમ છે. કલામાં ઉપાદાનમાં શક્ય હોય તેટલે સુધી ભાવને વિશિષ્ટ કરવાનો હોય છે. ભાવનું અત્યંત વિશિષ્ટ સ્વરૂપ તે કલા એમ પણ કહી શકાય. અહીં ભાવને વિશિષ્ટ કરવામાં કવિ ધીમે ધીમે ઉત્તરોત્તર સામાન્યમાંથી વિશિષ્ટ તરફ પ્રયાસ કરતો જાય છે. સૌથી પ્રથમ માત્ર પ્રકૃતિનું વર્ણન આપ્યું. પ્રકૃતિ માણસના ભાવથી દૂરતમ વસ્તુ છે. પછી સામાન્ય જનોનું વર્ણન આપ્યું જે પ્રકૃતિ કરતાં કંઈક વધારે નિકટ સંબંધ પાડવો સાથે ધરાવે છે. પછી પાંડવોનું સામાન્ય વર્ણન આપ્યું અને સૌથી આપણું ધ્યાન કાઢવાના નાયક સહદેવ તરફ એકાગ્ર કર્યું. પછી વસ્તુરિચિતિના જે પરસ્પર વિરોધી અંશોથી કરુણ નિબ્ધન

કરવાનો છે તે અંશે દર્શાવ્યા—ત્રિકાલજ્ઞાન અને છતાં નિરુપ-
યોગી જ્ઞાન, કાર્યમાં ન મૂકી શકાય, કોઈને ઉપયોગી ન થઈ
શકે તેવું જ્ઞાન. તે પછી હજી શું થવાનું છે તે. કલ્પા વિના જ
કવિ સહદેવની લાચારી મહદેવના જ હૃદયગત શબ્દોમાં મૂકે છે
(૧૧). તે પછી એ જ ભાવ સહદેવની સ્ફુટ વિચારવાણીમાં મૂકી
તેને વધારે વિશિષ્ટ કરે છે (૧૨). સહદેવથી દ્રૌપદીનું
અસહ્ય અપમાન જીભથી તો કહી શકાવાનું નથી. વાંચનાર
આ પુરાણ પ્રસિદ્ધ હકીકત જાણે છે તેનો લાભ લઈ કવિ
૯ મી કડીમાં માત્ર તેનો ઇસારો કરે છે. અને અહીં એ
વિચારથી તેની જે કરુણ દશા થાય છે, નેત્રમાં જલ ભરાય છે
તે દર્શાવે છે. દ્રૌપદી પર આવતી વિપત્તિથી તે દ્રૌપદી તરફ
વધારે આર્દ્ર બને છે. અહીં આ નવીન ભાવ હૃદય પામે છે.
તે ભાવમાં તે દ્રૌપદીને આલિંગન આપે છે અને ચુંબન કરવા
જાય છે (૧૩). પણ વિચાર કરતાં જણાય છે કે જેને તે બચાવી
શકવાનો નથી તેના સૌંદર્યના ઉપભોગનો તેને શો હક ? (૧૪).
અહીં સ્નેહાદ્રવતાનો ભાવ શાન્ત થઈ વળી કરુણ દ્વિગુણ થાય છે.
એ કરુણમાં તે પોતાની અસહ્ય દશા દ્રૌપદીને જણાવે છે. “ આ
નિષ્ફલ જ્ઞાનને શું કરવું ? ” થનાર ગીને તેથી અન્યથા થઈ શકતી
નથી. અને તે સર્વની ચિંતા હું એકલો જ સજ્જા કરું છું (૧૫).
પણ આજ સુધી દરેક ચિંતામાં જે એક સાન્ન્યવન દ્રૌપદીના સૌંદર્યનું
પાન, તે પણ આજે તો અલબ્ધ છે, તેના ઉપરનો અધિકાર ગયો છે
(૧૬) અહીં કરુણ પરાક્રાંતિએ પહોંચે છે. ભવિષ્યનું જ્ઞાન નિષ્ફલ
તો ખરું પણ એટલે સુધી નિષ્ફલ કે પોતાનાં આત્મીય જનોને પણ
ભાવી દુઃખથી ચેતાવી ન શકાય ! ” આ દુઃખની અસહ્યતામાં
સહદેવને માયામાં શયન ચાલ્યું (૧૭). અને તેણે એ જ્ઞાનને મૂર્ખામાં
લુપ્ત કરવા મહાજલદ ઘેનની ઔષધી પીધી (૧૮). એટલી જલદ કે

સતી તેની ગન્ધથી જ બેભાન થઈને પડી, અને જ્યોતિષીને છાતીથી ખાલી ખસેડવા જેટલું પણ ભાન ન રહ્યું ! (૧૯). લગભગ દરેક ખંડકાવ્યમાં આ રીતે કવિ ધૈર્યથી ભાવોપયય કરે છે. દરેકમાં ભાવ ધીમે ધીમે આગળ વધે છે. દરેકમાં કાવ્ય અર્ધ ઉપર ગયા પછી તેની પરાકાષ્ટા આવે છે. ૫૫ શ્લોકના ‘વસંત વિજય’માં ભાવની બાહ્ય સમગ્રી કવિ ‘ધીમે ધીમે છટાથી’ ૩૭ માં શ્લોકમાં પરાકાષ્ટિએ પહોંચાડે છે—એ અનેકવાર અવતીર્ણ થયેલા શ્લોકમાં:—

ધીમે ધીમે છટાથી કુસુમરજ સહ ડોલતો વાયુ વાય,
ચોપાસે વલ્લિઓથી પરિભ્રમ પ્રસરે, નેત્રને વૃત્તિ ધાય;
બેસીને કોણ જાણે ક્યહો પરભૃતિકા ગાન સ્વર્ગીય ગાય,
ગાળી નાંખે હલાવી રસિક હૃદયને, વૃત્તિથી દાબ જાય.

પછી તેનાથી પાંડુની વૃત્તિ દાબ બહાર જાય છે તે વર્ણન પછી શ્લોક સુધી ધીમે ધીમે કવિ કરે છે. પાંડુ અધીરો થાય છે, પણ કવિ ક્યાંઈ અધીર નથી થતો, પોતાના ભાવમાં એવો જ એકાગ્ર લીલામગ્ન રહે છે. ૨૯ શ્લોકના ‘ચક્રવાક મિથુન’માં કરુણની પરાકાષ્ટા ૨૬ માં શ્લોકમાં થાય છે. લગભગ દરેક કાવ્યમાં કરુણની સામગ્રી ભેગી થતી હોય ત્યાં વાંચનારને એ કરુણમાંથી બચવાનો કોઈ આશાતન્તુ દેખાય છે, અને એ તન્તુ તૂટતાં કરુણ વધારે ઘેરો અને નિરાશામય બને છે. તૂપાતુર મૃગખાલાને થોડીવાર વાદળાની છાયા મળે છે, પણ તે વાદળાની જ છાયા છે—ક્ષણિક છે. અતિજ્ઞાનમાં આંતર કરુણ વ્યથાને સાન્ત્વન આપવા સદૃશ દેવ દ્રૌપદીને આલિંગવા જાય છે. ‘વસન્ત વિજય’માં પાંડુ અસહાય થાય છે તે પહેલાં રનાનથી તેની વૃત્તિ વિમલ ને સાર્વિક થાય છે. પણ એ વૃત્તિને લીધે જ તે નિર્ભય બની માદ્રી પાસે જાય છે, એ વૃત્તિને લીધે જ માદ્રી પણ મોડી સાવ-

ચેત બને છે, અને સાવચેત બને છે ત્યારે માત્ર પાંડુની કરુણ દશામાં વધારો કરે છે. વળી દરેક કાવ્યમાં ભાવની પારાકાષ્ટ થયા પછી તેનાં પરિણામો - તેના અનુભાવો એકાએક વેગથી વહી કોઈ વજ્રપાતથી કાવ્ય પૂરું થાય છે.

ભાવનિરૂપણની રીતિની ચર્ચા અહીં પૂરી થાય છે, તો રસનું પ્રકરણ હાય લેતાં એક પ્રશ્નને અહીં સ્પર્શ કરવો પડશે. અંગ્રેજ સાહિત્યમાં કાવ્યની બે રીતિઓ સ્વીકારાય છે: ક્લાસિકલ (classical) અને રોમેન્ટિક (romantic). હજી આ અંગ્રેજ શબ્દોના સમાનાર્થ ગુજરાતી શબ્દો યોગ્યતા નથી. કોઈ બન્નેનો સ્પર્શથી નિર્દેશ કરે છે, કોઈ શિષ્ટ અને જીવનના ઉત્સાસવાળા એમ કહે છે અને કોઈ શિષ્ટ અને આનંદલક્ષી કે એવા શબ્દો યોગ્ય છે. હું સમજું છું ત્યાં સુધી અંગ્રેજ દીકાકારોમાં પણ આના લક્ષણ સંબંધી સ્પષ્ટ વિચારો નથી. કયા કયા કવિઓ કઈ રીતિના છે તે સંબંધી પણ મતભેદ છે.^૧ એક પ્રસિદ્ધ અને બલવાન દીકાકાર તો, આ, વસ્તુથી દૂર અપસરતી શબ્દાનુપાતી વિવરણ-પદ્ધતિનો પુષ્કળ ઉપહાસ કરે છે.^૨ એવી રીતિમાં પશ્ચિમના શબ્દો વાપરવા મને યોગ્ય લાગતા નથી. હું માત્ર એટલું કહી શકું કે ક્લાસિકલ એટલે જો કાવ્યના આકાર-આલેખ મારેતો આદર, એવો અર્થ કરીએ તો તે કાન્તમાં છે. પણ આકારને લીધે કયાંઈ નીરસતા નથી આવી અને તેમણે જૂનાં રૂપોમાં ફેરફાર કરી નવાં સંવાદી રૂપોનો સફળ ઉપયોગ પણ કર્યો છે.

૧. The Nation and Athenaeum, September 4th 1926. P. 644.

૨. Sir Arthur Quiller-Couch. On the terms 'Classical' and 'Romantic.' Studies in Literature.

ને રોમેન્ટિકનો અર્થ રંગ, રંગનું તેજ એમ કરતા હોઈએ - અને આ શબ્દ અહીંથી જ અસ્કુટાર્થ લાગે છે-તો કાન્તમાં રંગ છે અને તે તેજસ્વી છે, પણ રૂપ વિનાનો નથી. વળી કલા-સિકલનો અર્થ એવો કરતા હોઈએ કે શબ્દે શબ્દનો જરાબર અર્થ થઈ રહે, તો કાન્તની શૈલી કલાસિકલ છે. રોમેન્ટિકનો ને એવો અર્થ કરતા હોઈએ કે અર્થ, બધાનો એક સમગ્ર-રૂપે, જરાબર સ્કુટ ન થાય, પણ તેમાંથી અસ્કુટ મધુર વ્યંજના નીકળે તો કાન્તનાં 'ઉપહાર' 'કલાપીને સંબોધન' વગેરે થોડાંક જ કાવ્યો એવાં નીકળે. બાકી કાન્તનું વિશિષ્ટત્વ એ છે કે તેમાં દરેક શબ્દનો પદનો વાક્યનો અર્થ થાય છે અને તે મમત્ર કાવ્યના વ્યંજ્યને પુષ્ટ કરે છે. પણ રોમેન્ટિકનો માત્ર એટલો જ અર્થ કરીએ કે આપણે સાધારણ રીતે કરી ન શકીએ એવા ઊછળતા કલ્પનાતરંગો, તો કાન્તમાંથી એવું ધણું મળી શકે:-

જડાણોમાં પદી સુઈ જતો નિહુરખાણ કાલ
ચક્રવાક મિથુન

× × ×
ન્દાનાં ન્દાનાં વપુ ધરી શકે શોધતા એ દિશામાં,

× × ×
કરે એવું ન્યોત્તના જમણ જમણે ન્યાં અટકતો
ચસાંક પ્રેશાને સુલગ મણિ સેવે મળકતો.

× × ×
વિશુદ્ધ સ્નેહનું લેહું વિશ્વ સૌંદર્યમાં વહે:
વિલાસી વિદુ ને તારા નભયો નિરખી રહે.

દેવયાની

×

×

×

કૃતી માનું, દેવી કાણુ સકલ ને જીવને તણી;)
 પ્રમતાવસ્થામાં નહર પણ નાણું જગ, ભણી,

હૃદયાર ।

અને, તવ નેત્રમાં તે નેત્રનું, પ્રતિબિંબ જોવાને
 વખત હું જોઉં તેવો શું, કહે તે એ ખુએ છે કે ?

ચદાને સંબોધન

‘ માનસસર ’ અને કદાચ ‘ મારી કીરતી ’ પણ એ વર્ગમાં જાય.

આથી વિશેષ હું આની ચર્ચા કરવા માગતો નથી. એમ કરવામાં કદાચ આધુનિક વાચકોની નિઃશ્વાસા મૂરી નહિ પાડતો હોઈ પણ કાન્તના પોતાના અભિપ્રાયની તો વધારે અનુકૂળ થાઈ હું જ. આ શબ્દોની એકવાર ચર્ચા થતાં તેમના કાવ્યો કષ્ટ રીતિમાં ગણાય એ પ્રશ્નના સંબંધમાં તેમણે એમ કહેલું સ્મરણમાં છે કે આપણા કાવ્યો પશ્ચિમનાં બધા વર્ગીકરણમાં નાખવાં બિલકુલ આવશ્યક નથી.

કવિએ અનેક ભાવોનાં કાવ્યો લખ્યા છે. મૈત્રીના અનેક સ્વરૂપોના ભાવોનાં કાવ્યો ઘણાં છે, કદાચ બીજા કવિઓ સાથે સરખાવતાં પ્રમાણમાં સૌથી વધારે છે. તે સિવાય પણ ‘ મારી કીરતી ’ અને ‘ માનસ સર ’ જેવાં કાવ્યોમાં હૃદયનો અદ્ભુત બિહારો ઉત્સાહ અને વેગ પ્રતીત થાય છે. ‘ અગતિગમન ’માં હૃદયની નિગૂઢ વૃત્તિઓ અને વ્યાપારો સ્ફુટ થાય છે. સામાન્ય રીતે કહી શકાય કે આ બધા ભાવો પહેલાં કદી આપણા કાવ્યમાં પ્રગટ નહિ થયેલા એવા જ છે. પશ્ચિમના, સાહિત્યના પરિચયથી જ કવિને આવા ભાવો વ્યક્ત કરવાની પ્રેરણા થઈ છે. તેમનાં કાવ્યોમાં કેવળ પ્રકૃતિવર્ણનનાં કાવ્યો નથી. તેમનાં કાવ્યોમાં પ્રકૃતિનું અસ્તુ વર્ણન વારંવાર આવે છે પણ તે દરેક જગ્યાએ

માનવ ભાવને વધારે વ્યક્ત કરવા અથવા માનવ ભાવ અને પ્રકૃતિ વચ્ચેનો સંબંધ બતાવવા. ‘ચંદાને સંબોધન’ છે પણ ત્યાં વિષય દૂરસ્થ સ્વજન, જેનું ચંદાથી સ્મરણ થયું છે, તે છે. ‘સાગર અને શશી’ પિતાની ભવ્યતાનાં જ ગાન ગાય છે. કલાને માટે કાન્ત કેવળ પ્રકૃતિ કરતાં માનવ સ્વભાવને વધારે ઉચિત ગણુતા જણાય છે અને માનવસ્વભાવ સાથે વિશાલ સમ-ભાવવાળા હૃદયમાં એમ જ બને એ સ્વાભાવિક છે *

ખીજા ભાવો વિષે અહીં વિશેષ નહિ લખીએ. માત્ર કાન્તના પ્રેમ ઉપરના વિચારો જોઈશું. મૈત્રીભાવ પણ એક પ્રેમનું જ સ્વરૂપ છે. પણ અહીં દંપતીપ્રેમ તરફ જ લક્ષ આપીશું.

જગતના જીવનમાં છે તેમ, કાન્તની પ્રેમભાવનામાં સૂક્ષ્મ ઉપભોગ, મસ્તી અને વિલાસ એ સર્વને સ્થાન છે. તેના અનુ-ક્રમે થોડા દાખલા લઈએ.

સૂક્ષ્મ ઉપભોગ:

સદા સંભારશે એ માનસે પણ સ્નેહીને
તૃપ્ત રહેશે સમાગમની તને જેવી તેવી ?
બધું તો રાખજે ભૂતું નવું કંઈ સંભારી,
મળા નિજ વાસમાં વાતો સખી પડશે કહેવી.

રત્નની માગણી

“રત્નનિ મહિં સખી ધણીક વેળા.
નયન મળે નહિ જીવ જય ચાહી;

✓ *સરખાવો કીટ્સ (Keats) નું વાક્ય “Scenery is fine, but human nature is finer.” Oxford Lectures on Poetry, p. 232. આ કવિની સાથે અમને કાન્ત ધણી બાબતમાં મળતા આવતા લાગ્યા છે.

કરી તુજ શિરકેશ સર્વ બેળા,
વદન સુધાકરને રહું નિહાળી !”

અતિજ્ઞાન

મરતી:—

પ્રમત્તાવરથામા નઝર મણુ નાખુ જગલણી,
ઉદ્દગાર

વિલાસ:—

પ્રાણો આપણાનો ત્યારે યોગ થયો,
અ જે અંગનેઃ ઉત્તમ ભોગ થયો;
અને આખર આમ વિયોગ થયો !
મને સાંભરે આપણી રાત, સખી !

આપણી રાત.

પણ એ વિલાસ પણ અતૃપ્તિની લોહપતાનો નથી, ખરા પ્રેમના
ઉભરાનો છે. તેમાં માતા તરફનો આદર છે જે કેવલ રથૂલ સ્વાર્થી
કામમાં ભાગ્યે જ એવો વિન્નત હોય છે:—

શિરકેશ સુકોમલ સોહી રહ્યા,
સ્મિત નેધને તારક મોહી રહ્યા;
કામધેનુ શી બાલકે દોહી રહ્યા
તને મૂર્તિ મનોહર માણુકની !

મનોહર મૂર્તિ.

અને તેમાં સંયમ અને અતિ કોમલ માનવૃત્તિ પણ છે:

રહી જરા ફરી પાછો છૂટો થાય શરીરથી,
“ પ્રિયે સ્પર્શ કરે શું હું ? અધિકાર જરા નથી !

અતિજ્ઞાન

અને

પ્રણયની પણ વૃત્તિ થતી નથી;
પ્રણયની અભિલાષ જતી નથી,

અકવાક મિથુન

એ શ્લોકમાં પ્રેમનો ગહનમાં ગહન અનુભવ આવે છે.

આત્યાર સુધી જે કાવ્યો જોયાં તે સુંદર છે રચિત છે. પણ ક્રાન્તનું દર્શન તો તેમનાં કરુણ કાવ્યોમાં જ છે. દરેક કવિને પોતાનું દર્શન હોય છે. દર્શન વિના કવન સંભવે નહિ. સાધારણ મનુષ્યને જે રચિત સુંદર આદૂલાદક લાગે એને વાસ્તવ રૂપ આપે તે પણ કવિતા તો ખરી જ પણ કવિ ક્રાન્તદર્શી પણ કહેવાય છે. સાધારણ માણસો જે જુએ છે તેની પાર જઈ, પોતાના વિશાલ સમભાવથી કવિ નવું જ અનુભવે છે. ક્રાન્તમાં એ વિશાલ સમભાવ હતો અને તેથી તેમનો અનુભવ પણ અસાધારણ વિશાલ અને ગહન હતો. આ વિશાલ અનુભવને કવિ પોતાની કલ્પનાથી એક, સમગ્ર, કરી જોવા મથે છે. માત્ર બુદ્ધિથી તત્વ-જ્ઞાનની દૃષ્ટિથી નહિ, પણ કલ્પનાથી એક કરી હૃદયમાં એક તરીકે તેને અંકિત કરવા મથે છે. સામાન્ય મનુષ્યમાં અને કવિમાં કલ્પના તો એક જ પ્રકારની હોય છે, કવિની કલ્પના વિસ્તારમાં મોટી હોય છે એ જ મુખ્ય ફરક છે. માણસ માત્રના અનુભવો એની કલ્પનાની વિશાલતા હિપર આધાર રાખે છે. મહાવનમાં જે માત્ર એક એક ઝાડ જ જોઈ શકે તે ઝાડ જ જુએ છે તે વનની ગહનતા સમજતો નથી. જે ટૂંકી નજરે પર્વત જુએ છે તે પથરા જ જુએ છે પર્વતની ભવ્યતા અનુભવતો નથી. જે ટૂંકી નજરે દરિયો જુએ છે તે માત્ર પાણી જ જુએ છે, તે સાગરની વિશાલતા, ગહનતા, ભવ્યતા, નિરવધિ બલ સમજવાનો નથી. અને જે સમજતો નથી તે કવી શકવાનો નથી. આવા ક્રાન્તદર્શી કવિઓ જ, જેઓ પોતાની પાર, પોતાની જાતિની પાર, પોતાના જમાનાની પાર જઈને જોઈ શકે છે, અને જોયેલું અનુભવેલું કવી શકે છે, તેઓ જ સાહિત્યમાં અમર પદ પામે છે.

કાન્તનું દર્શન કાવ્યમાં કરુણ રૂપે વ્યક્ત થાય છે. વિશાલ કલ્પનાથી જગતને જોતાં તેમને જગતની યોજનામાં કોઈ અસહ વિષમતા પ્રતીત થાય છે, એ યોજનાની નીચે કોઈ ફર અસહ અન્યાય તેમને જણાય છે. કવિનું હૃદય એ અન્યાય સામે લડત ચલાવે છે, એ વિષમતાનું સમાધાન કરવા મંથનમાં પડે છે અને સમાધાન ન થતાં જગતના અન્યાય માટે કરુણમાં દ્રવે છે.

તેમનાં કરુણ કાવ્યો લગભગ બધાં જ ખંડકાવ્યો છે. સૌથી નાની વયમાં લખેલું કદાચ 'મૃગતૃષ્ણા' છે. મધ્યાહ્નના ઉગ્ર તાપમા એક મૃગબાલા બિચારી તૃપાથી વિહ્વલ યર્ષ પાણી માટે દોડાદોડ કરે છે. અને વિધિની વિષમતા તો જુઓ ! આ બાલાને પીવાનું પાણી નથી મળતું સારે માણસો ! ધારાગૃહોમાં જલદીડા કરે છે. વિધિ કેટલો કદરહીન ! નિર્દોષને બચાવવાને પાણી પણ ન આપે ! જગતમાં આવી વ્યવસ્થા ચાલતી હોય તો જગતકર્તાને દીન-દયાલ શી રીતે કહી શકાય ?

દિસે છે ફૂરતા કેવી કર્તાની કરણી મહી !

ત્રાતા જો હોય, તો આની કેમ સંભાળ લે નહીં ?

કેટલાંક શાસ્ત્રો કહે છે કે દુઃખ એ પાપની સજા છે. પણ

અરે ! આ કેમલાંગીએ કેવાં પાપ કર્યાં હશે !

આ નિર્દોષ બાલા કર્યાં પાપ કરવા ગર્હ હતી ? અને કર્યાં હોય તો પણ—

ક્યાં હોય, તથાપિ આ ફર શિક્ષાથી શું થશે ?

શિક્ષા તો પાપીને સુધારવાને માટે હોય ના ! આ તો પાપીને બસ મારી જ નાખવાની વાત ! અને તે પણ પાણી ન પાવા જેવી ફર રીતે ! કવિને આ કશું સમજતું નથી. બધાં માણસો

પરમ દયાળુ પરમ ન્યાયી ઈશ્વરમાં જે સાંત્વન લે છે તે કવિને અલભ્ય થઈ પડે છે અને તેની નિરાશામાં કવિ ઉદ્દગારો કાઢે છે:—

નથી ઈશ્વર દુઃખીનો : યથું જે જે દલું યથું.

દુનિયામાં હવે શાને, અરેરે! હાય જીવડું.

‘રમા’ માં પણ કરણુ જ છે અને તે જુદી જાતનો છે; જે કે અંત, કરણુ નથી અને આપ્તું કાવ્ય કરણુ ભાવને યોગ્ય ઉઠાવમાં મૂકી શકતું નથી.

બોમથી જલની ધારા જોરમાં પડતી હતી;

દળા પલંગને પાયે સુદરી રડતી હતી;

શા માટે ?

આપાઠી કૃષ્ણ રાત્રિના બાર વાગી ગયા હતા;

પતિની રાહ જોવામાં બે કલાક થયા હતા!

પતિ બે કલાક મોડા આવે એ અહીં કરણુનું કારણુ નથી. એમ હોત તો ઉપહસનીય કરુણાભાસ થાત. પણ કરણુનું કારણુ માનવી લગ્નજીવનમાં રહેલી એક ગૂઢમાં ગૂઢ વિષમતા છે.

“ લગ્નના દિવસમાં નવી હતી,

ઠીક તેથી રમણીય લાગતી;

આપ તો પણ હતા જ તે રહ્યા.

માદરા ગુણુ બધા ગયા વશા !

સ્ત્રીની નવીનતાનો મોહ બિતરતાં પુરુષનો સ્નેહ મંદ થાય છે; સ્ત્રી બિચારી એના એ જ સ્નેહથી આજ્ઞા કરે છે,—તેનો સ્નેહ વધતો જાય છે. સ્ત્રીપુરુષના સ્વભાવમાં રહેલી આ વિષમતા લગ્નજીવન, જે ઉપર સમસ્ત વ્યવહારનો આધાર છે, તેને રોમરોમ વિષમ કરી નાંખે એવી નથી ? એ જ અહીં કરણુનું કારણુ છે.

સામાન્ય રીતે માણસ માને છે કે દુનિયામાં દુઃખ હોય પણ કલ્પનાવિહારમાં તો માત્ર સુખ જ હોય ! ત્યાં તો બધું સુંદર સુંદર જ હોય ! કાન્તદર્શી કલ્પનાથી કવિને ઊલટો અનુભવ થાય છે. કવિની હૃદયરાસી કવિતાની દાસી કલ્પના કવિને દુનિયાની રચના જોવા લઈ જાય છે. કવિ એક સુંદર ગિરિપ્રદેશ જુએ છે. ત્યાં દ્વરથી એક દોડતો આવતો કરતૂરીમૃગ જુએ છે ને

વૃત્તિની કેં ખજર ન પડે, એ પ્રમાણે હસે છે !

એ મૃગ કોઈ સંગીત તરફ આકર્ષાઈ ધસ્યો જતો હતો. કોઈ ગારડી, પારધી અસામાન્ય છટાથી બીન બળવતો હતો. મૃગને જોઈ તેનું ચિત્ત કરતૂરીમાં લુબ્ધ થતાં બીનનો નાદ મંદ પડે છે. એ નાદ સાંભળવા બિચારો મૃગ દરેક નાડીને ફૂલાવીને તંગ કરે છે. તે પ્રાણુદાન દેવા તૈયાર છે, માત્ર મરતાં સુધી સંગીત સાંભળવાની તેની એક ધામના છે. 'પણ પારધી તો શર મારવાની તૈયારીમાં જ પડ્યો છે. કવિને આ અસહ્ય લાગે છે. તેને શિક્ષા કરવાની ઇચ્છા થતાં કલ્પના શસ્ત્ર આપે છે. કવિ તેને તરવાર મારે છે. પણ તેથી શું ? બીન તો ન જ બચ્યું અને તે પડતાં મૃગ મૂર્ચ્છિત થયો. હવે કવિ પાસે ઉપાય ન રહ્યો. આ નિર્દોષ રાગબદ્ધ મૃગ, તેને સંગીતથી ખેંચવાની શક્તિ નિષ્કુર પારધીમાં, અને સૌથી ખરાબ તો એ કે પાપીને સજા કરતાં પણ નિર્દોષને તેની પૂર્વની સ્થિતિમાં મૂકી ન્યાય આપી શકાતો નથી. જગતની રચનામાં સજા શક્ય છે, ન્યાય શક્ય નથી ! કલ્પના આ વિષમતા બતાવી આપે છે, તેનો ઉપાય બતાવતી નથી. આટલે લાગ્યા પછી

કલ્પના જાય છે ઊડી, એકલો રહી જઈ છું !

તૃષાકુલ મૃગી અને રાગબદ્ધ મૃગની કરુણાવરણા યઈ

તેનું કારણ તો કદાચ એમનામાં માનવ જેવું જ્ઞાન નથી એ હોય. એ મૃગ અને મૃગી પણ વાસ્તવિક રીતે તો માનવ નિર્દોષતા અને માનવ રાગબદ્ધતાનાં પ્રતીકો જ છે. પણ તેમનામાં માનવજ્ઞાનનો આરોપ કવિએ નથી કર્યો એ ખરું. તો હવે માનવજ્ઞાન જોઈએ—માત્ર જ્ઞાન શા માટે અતિજ્ઞાન જોઈએ? એને માટે કવિએ કરેલી વસ્તુ અને નાયકની પસંદગી અતિ ઉચિત છે. સહદેવનું અતિજ્ઞાન, ત્રિકાલજ્ઞાન સુપ્રસિદ્ધ છે. તેને જ્ઞાન છે પણ તે જ્ઞાનનો ઉપયોગ કરવાની મના છે. તેનું જ્ઞાન જગતને ઉપયોગી થઈ શકતું નથી, અરે! તેનાં સ્વજનોને, તેને પોતાને ઉપયોગી થઈ શકતું નથી. આ જ્ઞાનથી બીજાં માણસો જે વિપત્તિ પતન પછી જ અનુભવે છે તેને તે પતન પહેલાં પણ અસહ્ય ચિંતારૂપે ભોગવે છે. અને એ ચિંતા કોઈને દહેવાય નહિ ને સહેવાય નહિ! આવી ચિંતામાં તેને એક સાન્ત્વન હતું, જે રમણીના પ્રેમના સદ્ભાગી પુરુષને હોય છે—સૌંદર્યનો સાત્ત્વિક ઉપભોગ. પણ અહીં તો દ્રૌપદીનું જ ભયંકર અમાનુષ્ય અપમાન થવાનું છે અને પોતે તેનું રક્ષણ કરી શકનાર નથી, ત્યાં તેનાથી એ ઉપભોગ શી રીતે થાય!

પ્રિયે! સ્પર્શ કરે શું હું, અધિકાર જરા નથી.

નિરાશાનો ઉપાય માત્ર એક રહ્યો છે. એ જ્ઞાનને જ બેશુદ્ધિમાં ડુબાવી દેવું. અંતે આ ત્રિકાલજ્ઞાની જ્યોતિષી કોઈ જલદ ઘેન લઈ પી જાય છે, જેની મંદથી જ સતી તો બેલાન થઈ જાય છે. આ અતિજ્ઞાનની દશા!

આ અપૂર્ણતા માત્ર અતિજ્ઞાનની નથી. માણસના જ્ઞાન માત્રમાં કંઈક એવી અપૂર્ણતા છે કે તે બરાબર જીવનવિગ્રહમાં પડ્યો હોય ત્યાં, કથુંનાં અસ્ત્રોની પેઠે, તે તેને કામ આપી શકતું

નથી; દુનિયાંમાં એવું કંઈ છે જે માણસ જેટલું જ્ઞાનવાન નથી, છતાં જ્ઞાનવાન માણસને યુદ્ધમાં હરાવે છે. આ સત્ય 'વસંતવિજય'માં પ્રતીત થાય છે. તેનું પણ વસ્તુ મહાબારતમાંથી લીધું છે. પાંડુ રસિક છે, પત્ની તરફ તેને ઘણો પ્રેમ છે છતાં એ પ્રેમનો રસાસ્વાદ એ જ એનું મૃત્યુ છે. આ ઘટનાનું કારણ જે શાપ હતો તે વસ્તુ કવિ આપણને કહેતો નથી કારણ કે કાવ્ય-નિષ્પાદ કરણમાં તે બાધક છે. તેણે એવો રસાસ્વાદ લેતા મૃગયુગલને માથું હતું એમ જે વાંચનારના મનમાં સ્ફુટ વિચાર આવે તો તેને પાંડુનું મરણ પણ કરણ છતાં ન્યાયી લાગે. અને તેથી કવિને વિષમતામાંથી જે કરણ પ્વનિ કરવો છે તે ન થાય. માટે એ શાપની હકીકત બહુ જ દૂર રાખી પાંડુ અને કુન્તા તથા માદ્રી વનમાં રહેતાં હતાં ત્યાંથી કાવ્ય શરૂ થાય છે. ત્યાં કામીઓને ઉન્માદક વસન્ત ઋતુ એસે છે. સવારથી જ સ્વપ્ન અને ઉગ્મગરાથી તેનું ચિત્ત આજે અસ્વસ્થ હતું. તેમાં પાછું 'માદ્રીવિલાસ' સરોવર, માદ્રીના નામથી તેના મનને વધારે સંક્લુષ્ઠ કરે છે. રાજા સ્નાન કરી નિત્યકર્મમાં જોડાઈ સ્વસ્થ થાય છે. કુન્તાજી કોઈ કારણથી આજે હાજર નથી. માદ્રી એકલી શું કરતી હશે એવા સામાન્ય વિચારથી રાજા માદ્રીની પર્ણકુટીમાં જાય છે. અજ્ઞાત રીતે તે વસન્તના પ્રભાવ નીચે આવે છે, તાપસ મટી ભૂતી, સ્વામી થાય છે, સ્ત્રીની સાથે વનમાં વિહાર કરે છે. કેટલિલકૂળન સાંભળાને તેને પ્રિયાની પંચમઝૂલિમા નાદવાની ઇચ્છા થાય છે. શંકાનું કારણ ન જાણવાથી માદ્રી ગંગીત શરૂ કરે છે. એ દિવ્ય રાગથી સ્થાવરજંગમાત્મક લોક માત્ર સ્નેહરસથી આકર્ષાઈ વિહરે છે. રાજાને જ્ઞાન થાય છે કે પોતે પણ ખેંચાત્રા લાગ્યો છે. મનને અંકુશમાં રાખવા પ્રયત્ન કરે છે. રાણી પણ રાજાની વિકૃતિ જોઈ સંગીત બંધ કરે છે. રાજાની ક્લુષ્ઠતા તેથી ઊલટી વધે

છે. રાણી ધણીએ શાન્તિ રાખવા વીનવે છે, શાપની યાદ આપે છે પણ રાજા વધારે વિદુલ થતો જાય છે. એ વિદુલતા અસહ્ય બનતાં અતિદીન સ્વરે સ્પર્શસુખની યાચના કરે છે. રાજાએ ક્યારનો વૃત્તિઓ પરનો અધિકાર ખોયો હતો અને હવે રાણી પણ વિચાર કરી શકતી નથી, રાજાની ઇચ્છાને અધીન થાય છે. ત્યાં જ દંપતીજીવન એકાએક પૂરું થાય છે, એમ બતાવતું કાવ્યનું વર્ણન પણ ત્યાં જ સ્તબ્ધ થઈ જાય છે.

નૈતિક મંથનમાં માણસ પોતાની અધમ વૃત્તિ સાથે લડતાં દારજીત મેળવતો જેમ કોષ્ટાચાર હેવટે દારી જાય છે તેમ અહીં પણ પાંડુ પોતાની વૃત્તિ સાથેના યુદ્ધમાં દારી જાય છે અને એ વૃત્તિ જ એને ઉથલાવી પાડે છે. પણ નૈતિક યુદ્ધનો ચિતાર આપવો એટલું જ આ કાવ્યનું રહસ્ય નથી. તેમ જ માણસનું જ્ઞાન એકલું માણસનું રક્ષણ કરવા સમર્થ નથી એટલું જ અહીં ઉદ્દિષ્ટ નથી. કવિને એ બતાવવું છે કે દારજીત કોની કોની વચ્ચે થઈ તે જુઓ. એક બાળુ રસિક પ્રણયી ચેતનવાળો પાંડુ છે અને બીજી બાળુ વસન્ત છે, જેને નથી ચેતન, નથી રસ, નથી પ્રેમ કે દેવ. સૃષ્ટિની રચનામાં કયાંક એવું કોષ્ટ ગૂઢ અચેતન બલ રહેલું છે જે માણસને, જ્ઞાનવાન પ્રણયી ચેતનવન્તા માણસને હરાવી દે છે. જગતની ચોજનાની જ આ વિચિત્રતા છે.

‘ચક્રવાક મિથુન’નું વસ્તુ ‘મૃગતૃષ્ણા’ અને ‘કલ્પના અને કરતૂરીમૃગ’ની પેઠે કવિસમયમાંથી લીધું છે. ચક્રવાક અને ચક્રવાકીને અત્યન્ત પ્રેમ છે પણ રાત્રિએ બંનેને વિયોગમાં રહેવું પડે છે એવો કવિએનો સમય છે. કાન્ત આ જ સમયમાંથી એક જોડું કલ્પે છે. તેમની વચ્ચે પહેલેથી પ્રેમ શરૂ થાય છે, અને વંખત જતાં તે ગાઢ થતો જાય છે.

પણુ પ્રેમ શરૂ થયો ત્યારથી જ રાત્રિવિયોગ પણ શરૂ થયો હોવો જોઈએ. ત્યારે કાલ જતાં એ વિયોગ સહન કરવાની ટેવ ન પડી જાય ! કવિ કહે છે ના, પ્રેમ વધતો જાય તેમતેમ એ વિયોગ વધારે અસહ્ય લાગતો જાય. પ્રેમ અનંતકાલમાં વિદુરનાર બાવ છે.

સમયનું લવ ભાન રહે નહીં:

અવધિ અંકુશ સ્નેહ સહે નહીં:

આ ચક્રવાકમિથુન પ્રેમની આવી પરાકાષ્ટાએ પહોંચેલું છે. તેમનાથી વિયોગ સહન થતો નથી. સૂર્ય પશ્ચિમ તરફ નમતો જાય છે તેમતેમ સૂર્યના તેજમાં રહેવા દંપતી જાએ જાએ ચડતાં જાય છે. આ નિત્યપાતી વિરહમાંથી બચવા ચક્રવાકી પતિને સૂચના કરે છે:—

ચાલો એવા સ્થલ મહિં, વસે સૂર્ય જેમાં સદૈવ;

આનાથી કેં અધિક હૃદયે આદ્રં જ્યાં હોય દૈવ.

પણુ આ સ્થિતિમાંથી બચાય તેમ નથી. ચાલુ જમાનાની શોધ-ખોળો પણ તેમને બચાવી શકે તેમ નથી. ધીટ ચક્રવાક, ઉત્તર ધ્રુવપ્રદેશને અનુલક્ષીને, જવાબ આપે છે:—

લાંબા છે જ્યાં દિન પ્રિય સખી ! રાત્રિએ હીંધીં તેવી,

આ એશ્વર્યે પ્રણયસુખની, હાય ! આશા જ કેવી !

યાનમાં ભલે ગમે તેટલી પ્રગતિ કરો પણુ જગત ઉપર જ્યાં સુધી આવું કોઈ નિષ્કુર 'એશ્વર્ય' ચાલે છે ત્યાં સુધી પ્રણય-સુખની આશા જ કેવી ?

આશાનો નહિ પણુ નિરાશાનો એક ઉપાય ચક્રવાક બતાવે છે. નીચે પડી આ વિરહ અને- આ વિરહદગ્ધ હૃવન બન્નેનો ત્યાગ કરવો. દિવ્યુગલ રવિતેજ જોવા જાએ ચઢાય તેટલે ચઢેલું

હતું ત્યાંથી આંખો મીચી પડતું મૂકે છે. ફરીને આંખો ઉઘાડે છે તો તેમને કંઈ પ્રકાશ જેવું દેખાય છે. પણ તે પ્રકાશ માત્ર આભાસ છે. તેમણે પડીને ગ્રેમની ખાતર જીવનનો ભોગ આપ્યો પણ તેથી કશું વળ્યું નહિ. એ પ્રકાશને દેખીને તે પ્રકાશની આશાએ વધારે વેગથી પડ્યાં—પડવાની ગતિના નિયમે પણ પડવાનો વેગ વધતો જ જાય—પણ તેથી આ ખરી દુનિયામાં તેની કશી અસર થઈ નહિ, તેમના જવાથી એ શન્ય અવકાશ એનો એ રહ્યો, માત્ર એ દંપતીમાં હતું તેટલું ચેતન હોલવાયું:—

અમિત એ અવકાશ તણી મદો,
ક્યદિં ય ચેતન એક દીસે નદો.+

કરજીરસ નિષ્પન્ન કરવાની કાન્તની રીતિ અભ્યાસ કરવા થોડ્ય છે. તેમના કરુણમાં માત્ર છટ વરતુનો નાશ એ જ વિભાવ, રસનું કારણ નથી. કવિ જગતમાં રહેલી કોઈ ગૂઢ પણ વ્યાપક

+ આ જૂનો પાઠ છે. નવા પાઠમાં

ક્યદિં અચેતન એક દીસે નદો.

એમ કયું છે તેથી અર્થ ઉપર આપ્યો તેથી વિપરીત જ થાય છે, એ દંપતીના આત્મભોગથી સર્વત્ર ચેતનમય થઈ ગયું, એવો થાય છે. જુઓ ટિપ્પણ. પૃ. ૧૯૫ થી ૧૯૭ની દીપ.

શ્રી. નરસિંહરાવભાઈ એમની વિવર્તલીલામાં જૂના પાઠનો પણ એ જ અર્થ કરે છે (જુઓ ટિપ્પણ પરિશિષ્ટ), પણ ઉપર બતાવી તે દીપમાં આપેલ કાન્તમાલાના પત્રના અવતરણથી પ્રથમના પાઠનો અર્થ ચેતન્યના નાસ્તિપક્ષે હતો તેમાં સંશય રહેતો નથી. શ્રી. નરસિંહભાઈએ, હા સુપર્ણા સયુજા સલાયાની સુંદર કલ્પનાથી આકર્ષાઈ 'ચક્રવાક મિથુન'માં પણ એ અર્થ આપ્યો છે. પણ એ કલ્પિત અર્થ પણ કવિએ સુધારેલા પાઠને છટ છે, માટે વિચારી લેવા જેવો છે.

વિષમતાનું આપણને જ્ઞાન કરાવે છે. ઇષ્ટનાથ પણ વિષમ તો છે. ‘વિષમ’જ તેનું તદ્દર્શન ‘વસન્ત’ લાગે છે. કોઈ વસન્તી આપત્તિથી હૃદય ધાયલ થાય ત્યારે મૃદુ થઈ ટ્રવે. પણ કાન્તનાં કાવ્યોમાં માત્ર આમ થતું નથી. તેમનાં કાવ્યમાં માત્ર અસહ્ય વિષમતા એ વિભાવ નથી પણ એ વિષમતામાં અન્યાય છે, તેમાં જગતની યોજનાની અપૂર્ણતા છે એ સામે કવિમાનસની ફરિયાદ છે, પોકાર છે, અને એ અન્યાય સામે કવિમાનસ લડતું લડતું કરણ નિષ્પન્ન કરે છે. તેનો નાયક એ વિષમતા સામે યુદ્ધ કરતો સહૃદયમાં સમજાવ, આદર, જલ અને આશ્ચર્ય ઉત્પન્ન કરતો વિપત્તિ પામે છે. કરણમાં વીર અને અદ્ભુતના મિશ્રણથી જીવ્યતા આવે છે. ચક્રવાક અને ચક્રવાકી રાત્રિવિરહમાં દીન થઈને માત્ર કલ્પાન્ત કરતાં ચીતર્યાં હોત તો તેથી પણ કરણ નિષ્પન્ન થાત પણ આ યુગલ એમ ન કરતાં વિષમતા—અન્યાયની સામે સર્વાત્મથી લડે છે અને એમાં પોતાના ઔદ્ધિક જીવનનો ભોગ આપે છે. ‘વસન્તવિજય’માં પાંડુના મરણથી માદ્રીને કલ્પાન્ત કરતી ચીતરી હોત તો મૃદુ કરણ નિષ્પન્ન થાત પણ કાવ્યમાં એ અંધ ચેતનહીન અર્થહીન વસન્તજલ સામે થતો, તરફડિયાં મારતો અને અતિ માનવ મર્યાદાને વશ થઈ મૃત્યુને બેટતો આપણે પાંડુને જોઈએ છીએ. ‘અતિજ્ઞાન’માં સહદેવ એ જ રીતે પોતાના જ્ઞાનની વિષમ મર્યાદા સામે લડતો અને વ્યર્થ પ્રયત્નો કરતો કરણ અવસ્થામાં ડૂબે છે. ‘મૃગતૃષ્ણા’માં મૃગી અને ‘કલ્પના’ અને કરતુરીમૃગ’માં મૃગ વસ્તુસ્થિતિની સામે થઈ શકે તેમ નથી પણ એ સ્થિતિના અન્યાય સામે કવિમાનસ એવો જ ક્ષોભ અને તડકડાટ અનુભવે છે. આ રીતિ આપણાં કાવ્યશાસ્ત્રમાં સ્ક્રુટશ્વે સ્વીકારાઈ જણાતી નથી. આ કરણ, વીર અને અદ્ભુતના મિશ્રણથી સામાન્ય રીતે ‘કરણ’ ગણાતા કરણથી બિન્ન

રસાસ્વાદ આપે છે અને પશ્ચિમમાં ટ્રેજિક (tragic) ગણાતા રસને વધારે મળતો આવે છે. પણ આ પ્રકારનો ક્ષોભ આપણાં કાવ્યોમાં કોઈ રીતે અસંગત નથી. સ્ટુટ સ્વીકારાયા વિના પણ તેની ઝાંખી ધણી જગાએ થાય છે. ખીમ દાખલા ન શોધતાં કહી શકીએ કે કૈાચમિથુનમાંના એકના વધથી આવકવિ વાત્મીકિનો શોક શ્લોકત્વને પામ્યો તેમાં આવો જ ક્ષોભ અને પુણ્યપ્રકોપ હતો.

કરુણનો ચામક ચાન્ત છે. શોકથી કુખ્ધ થયેલું હૃદય કોઈ મહા સત્યમાં સાન્તવન શોધે છે. જગતની વિષમતાથી કુખ્ધ થયેલું હૃદય વધારે જીંએ ચડે છે અથવા આત્માના ગહનમાં વધારે જીંડે જતરે છે અને એવું કોઈ વિશાસ સત્ય શોધી કાઢે છે જેમાં વિષમતાના બન્ને વિરોધી અંશોનું સમાધાન થઈ જાય.

કાન્તમાં પણ એ જ રીતે ચાન્ત પ્રગટે છે. તેમને વિરોધનું સમાધાન થાય છે. જગત પરની અપૂર્ણતાઓ સ્વામીના ધામમાં પૂર્ણ થવાની છે એવી એમને અચલ શ્રદ્ધા ઉત્પન્ન થાય છે. આ શ્રદ્ધામાંથી કાવ્યનાં 'સ્ફટિકવિશદ' 'શાન્ત મહાશિવ નીર' અવતરે છે. પણ હવે એ નીર ઓસરી ગયાં છે. મંથનના તાપમાં તેનાં બલ વિપુલતા સોસાધ ગયાં છે. કાવ્યની મધુરતા એની એ જ છે પણ સંગીતનું પ્રાધાન્ય, વિસ્તારની અલ્પતા, પંક્તિઓનાં પુનરાવર્તનો વગેરે સ્રોતની ક્ષીણતાનાં ચિહ્નો જણાવા લાગે છે. વળા કિશ્વન સંપ્રદાયના વિચારો અને ભાવનાઓને બને ત્યાં સુધી મૂળ રૂપમાં જ રાખવાના આગ્રહથી અને કિશ્વન ધર્મશાસ્ત્રની કથાના અંતર્ગત ઉલ્લેખથી કેટલાંક કાવ્યો સામાન્ય ગુજરાતી વાચકને રસોદ્બોધક થઈ શકે એવાં

નથી. 'કાર્ડિનલ ન્યુમેનની પ્રાર્થના' કે 'સખીને આમંત્રણ' જેવાં કેટલાંક સંગીત કાવ્યોમાં અદ્ભુત સફળતા મળી છે, પણ રસનું અધિકરણ અનેક સંકાપી સિદ્ધ થયેલું વાચકનું હૃદય છે અને ગુજરાતમાં ક્રિશ્ચન સંપ્રદાયના વિચારો અને ભાવનાઓ એના એ સ્વરૂપમાં હજી રસોદ્બોધક થયાં નથી.

કાન્તની એ ગદ્યન સરસ્વતી એકાએક કેમ લુપ્ત થઈ ગઈ! — ગદ્યન શબ્દ એમનાં કાવ્યોને બરાબર યોગ્ય છે. એમના અનુભવો ગદ્યન છે, એમનાં મન્યનદુઃખો ગદ્યન છે, એમનાં કાવ્યોમાં ભાવો ગદ્યન છે અને એમનાં કાવ્યોમાં એ શબ્દ જ વારંવાર આવે છે. — એ ગદ્યન જસો એકાએક કેમ અટકી પડ્યાં! 'એ માગ્યા વગર સ્તોત્રો ઉપર સ્તોત્રો વરસાવતો' મેઘ કેમ અદશ્ય થયો! કાન્તના કાવ્યરસનું વિશેષ પાન કરવાની ઇચ્છાના જ આ ઉદ્ગારો હોય તો તેને માટે કંઈ કહેવાનું નથી. એટલું જ કે એ ઉદ્ગારો સ્વાભાવિક છે. પણ જો એના ગર્ભમાં કાન્ત ઉપર જરા પણ આક્ષેપ હોય તો તેનો ઉત્તર આપવો જોઈએ.*

* આવો પ્રશ્ન અંગ્રેજ કવિ કોલરિજ વિશે પૂછાયો છે. તેથી તેને વિશે જરા વિશેષ લખવું અપ્રસ્તુત નહિ ગણાય. તેણે The Ancient Mariner કરીને એક અદ્વિતીય કાવ્ય લખ્યું જેનો નાનું ચોક્કસપિયરથી પણ વધારે ચમત્કારી ગણાય છે. તે પછી Christabel અને Kubla Khan બે કાવ્યો આરંભ્યાં પણ કદી તે પૂર્ણ કરી શક્યા નહિ. કેટલાક વાચકો તેના કાવ્યની સ્તુતિ કરી પછી તરત જ પ્રશ્ન પૂછે છે : 'પણ તેણે વધારે કેમ ન લખ્યું? જો તેણે વરસોવરસ એવું એકાદ કાવ્ય 'જ આપ્યું' હોત તો અંગ્રેજ સાહિત્ય કેટલું સમૃદ્ધ યાત?' આ અણ-સમજના પ્રશ્નને અણસમજનો ઉત્તર મળી રહે છે. કોલરિજે પછીની વયમાં અદીણસેવન આરંભ્યું, તેની કર્તાવ્યવૃત્તિ નિર્બળ થઈ ગઈ, તેની કલ્પનાની પાંખ નબળી પડી ગઈ, અને કાવ્યના પ્રયત્નો

મણિભાષના જીવનના બનાવો ટાંકીને એમ કહેવું સહેલું છે કે તેમણે દિલસૂઝી અને ધર્મની શોધમાં ન પડતાં કાવ્યમાર્ગે જ પ્રગતિ કરી હોત તો વધારે સારું. પણ આપણે જાણવું જોઈએ

બધા નિષ્ફળ ગયા. કોલરિજને મિત્ર વડે અર્થ મદદાન કવિ થઈ ગયો અને કોલરિજે પોતે કાવ્ય છાંદી તત્ત્વજ્ઞાન દાયમાં લીધું. પછી તેની સાંજી જીવનસંધ્યામાં અદીર્ણ સેવન, મિત્રો સાથે ઝઘડા અને વળી પુનઃસંબંધ, દેશાન્તરમાં રખડપટ્ટી અને પાછું સ્વદેશગમન, પ્રતો અને પ્રતબગ્ગો, થોડી સ્વસ્થતા અને પાછા ડિયલા નિરાશા સિવાય કશું રહ્યું નથી.

પણ કવિમાનસને સમજનાર ટીકાકારે તેને ન્યાય આપ્યો છે. તે કહે છે કે એક નવું કાવ્ય લખવામાં જ કોલરિજને શ્રમ પડ્યો તે એટલો બધો હતો કે તેની બધી શક્તિ તેમાં જ ખપી ગઈ. અને માનુસની શક્તિને મર્યાદા ન હોય એવું કદી બન્યું છે ?

આ આખો પારિશદ ઉતારવો ઉચિત ધાર્ કુઃ--

“ All this is true enough, or at least can be made convincing by any one who sets forth the story of Coleridge's subsequent aberrations. But before we blame his weakness let us ask ourselves if it be conceivably within one man's measure to produce a succession of poems on the plane of *The Ancient Mariner*; and, next, if—the magic granted, as it must be granted—it would not almost necessarily exhaust a man. In other words, let us enquire if, in a man who performed that miracle, his failure to perform others may not be more charitably set down to a divine exhaustion than charged upon his frailties.....In his

કે એ કાવ્યો પશુ, જે સત્યની ખોજ તેઓ કરતા હતા તેમાંથી જ ઉદ્ભવતાં હતાં. અને એ સત્યની ખોજે જ ધર્મમંથનનું રૂપ પકડ્યું. મણિલાલના પત્રોમાંથી સાબિત કરી આપવું સહેલું છે કે કેવળ આવેશમય ન જની જતાં તટસ્થ રહી વસ્તુઓની પરીક્ષા કરવાની તેમણે ટેવ પાડી હોત તો તેમને અને શુન્નરાત્રી સાહિત્યને ઘણો લાભ થાત. પણ વસ્તુઓ સાથે સર્વોત્તમથી સમભાવ કરવાની ટેવથી જ તેમનું હૃદય સમૃદ્ધ બનતું, જેનાથી તેમનાં કાવ્યો વિશાળ સમભાવવાળાં અને માત્ર પરલક્ષી જ નહિ પણ જગદલક્ષી થયાં છે.

struggles to finish it (Christabel) he was fighting against stronger adversaries than opium; against fate and a providence under which things being what they are, their consequences will be what they will be." Sir Arthur Quiller-Couch, *Studies in Literature*. p. 222, 223.

+ શાન્ત રોતે જ એક પત્રમાં લખે છે:—

"I have told you in self-disparagement that I was very impressible. Many and various things attract me and sometimes I might be admiring contradictory things. But this I think is a gain that I can sympathetically view more things than some of my friends can. And besides it gives richness to one's feelings when he hears agreeable responses in various quarters." (વિનંતીમાં પૃ. ૨૬૩. સાપ્તાહિક માટે જુલો ૫. ૨૬૪) આની

તેમનો કાવ્યસંગ્રહ ઘણો નાનો છે તેનું કારણ તેમના જીવનમાંથી ગમે તે શોધીને બતાવી શકાય. પણ આપણે જાણવું જોઈએ કે કવિની સર્જકશક્તિને પણ સીમા હોય છે. હરકોઈ ઉત્તમ સર્જનમાં તેની શક્તિનો કેટલો વ્યય થતો હશે તે આપણે શું જાણીએ? તેમાં પણ કાન્તને તો બધી બાબતમાં નવું જ પ્રસ્થાન કરવાનું હતું. તેમને જે ભાવો વ્યક્ત કરવાના હતા તે નવા જ હતા—હજી સુધી ગુજરાતી સાહિત્યમાં નહિ પ્રગટ થયેલા હતા. ભાષા વગેરે હજી તેને અનુકૂલ કરવાનાં હતાં. અને એ સર્વ જોતાં કાન્તે જે ક્યું છે તે કાંઈ ઓછું નથી. દલપતશૈલીના પ્રયત્નો જતા કરતાં, તેમણે પ્રથમ સ્વતંત્ર કાવ્ય ‘મારી કીસ્તી’ ૧૮૮૬ માં લખ્યું. તે પછી ૧૮૮૯ માં બાવીસ વરસનો ઉંમરે તો સાહિત્યમાં નવો ચીત્તો પાડનારું ‘વસન્ત વિજય’ સર્વાંગસુંદર બહાર પડ્યું. તે પછી ૧૮૯૦માં ‘ચક્રવાક મિથુન’ એવું જ કાવ્ય. તે જ વરસમાં ‘ઉદ્ગાર’—નવો જ ભાવ નવી જ શૈલી. ‘દેવયાની’ એ જ અરસામાં આરંભાયું. ૧૮૯૧માં પ્રથમ પત્ની સૌ. નર્મદાનું અવમાન અને એ વરસે શ્રી. નરસિંહરાવ સાથેની વાતચીતમાં મણિભાઈ

સાથે સરખાવો અંગ્રેજી કવિ કીટ્સ વિશે મિ. બ્રેડલીનો અભિપ્રાય:—

‘Kents had the impulse to interest himself in everything he saw or heard of, to be curious about a thing, accept it, identify himself with it, without first asking whether it is better or worse than another, or how far it is from the ideal principle’ Oxford Lectures on Poetry. p. 237.

કહે છે: “ કાણુ જાણે એ કાવ્ય હું પૂરું કરીશ કે નહિ ? ”
 બસ અહીંજ કવિને સર્જનનો યાક, લાગ્યો. કાઈ કાઈ કવિ
 અત્યન્ત મંથન, સંવેગ, દુઃખના અનુભવથી જ કાવ્ય લખી શકે છે. *
 જગતની વિષમતાના ચિંતનનાં મહામંથનો સિવાય, સહદેવનું અને
 પાંડુનું દુઃખ સમજાવથી ભોગવ્યા સિવાય, એ કાવ્યો એટલાં ભવ્ય
 બન્યાં હોત ? અને એ દુઃખો, એ મંથનો, ભોગવવાની શક્તિને
 સીમા હોય તો તેમાં કાનો દોષ કાઢવો ? એટલાં ગહન સુંદર
 કાવ્યો એટલાં ગહન દર્દો સિવાય નથી ઉદ્ભવતાં અને એ દર્દોનો
 યાક લાગે છે એ પણ, કાન્તે કરુણ કાવ્યોમાં નિરૂપેલી વિષમતા
 જેવી એક કરુણ વિષમતા છે. અને જેમ કાવ્યમાં તેમ જીવનમાં
 એ વિષમતા સામે પણ કાન્તે ભવ્ય પ્રયત્નો કર્યા છે એ તેમના
 જીવનમાં સ્પષ્ટ જણાય છે.

એમના મંથનોનું નફળ સર્વગ્રાહ્ય થયું નથી એ ખરું. પણ
 મનુષ્યની મહત્તા તેના મંથનના પુરુષાર્થથી માપવાની છે, તેના

* ફરી સરખાવો કીટસ વિશેનાં મિ. એટલીનાં વાક્યાં:—

“ But the other kind [of Beauty] is won
 through thought and also through pain. And
 this second and more beautiful kind is also the
 higher, the fuller, the nearer to the Principle
 [of Beauty]. That it is won through pain is
 doubly true. First, because the poet cannot reach
 it unless he consents to suffer painful sympathies...
 and, in the second place, it has pain in itself,
 or at least appears in objects that are painful.”
 Oxford Lectures on Poetry. pp. 230-31.

દ્વળથી નહિ. અને એમણે સ્વીકારેલો ધર્મસંપ્રદાય આપણને ગ્રાહ્ય થયો નથી એટલું જ, બાકી એમણે સ્વીકારેલાં મંતવ્યો તો ધણાં ખરાં સનાતન સત્યનાં જ છે અને એ જ એમણે પોતાની અમર વાણીમાં ગાયાં છે.

અને આવાં મંથનો એ કંઈક આ યુગનું લક્ષણ નથી? પશ્ચિમમાં પણ મહામન્યનમાં પડેલા કવિઓનું આમ જ નથી બન્યું? ઈંગ્લેન્ડે તપ અને આનંદનો સમન્વય કરવા કેટલા પ્રયત્નો કર્યા, તેમાં તેનું બળ ઘટતું જ આવ્યું, તેણે જેને સમન્વય માન્યો તે કોઈએ સ્વીકાર્યો નથી, અને તે પોતે અંતે કેટલાંક વરસો ગાંડો રહી મૃત્યુ પામ્યો. ગોગોલે ધણું જ આશાજનક હાસ્યનું મહાકાવ્ય આરંભ્યું, ધીમે ધીમે તે કલા તરફ બેદરકાર બનતો ગયો, છેવટે તેની પ્રતિભા પ્રેતાવાહનના અગમ્યવાદમાં ગુમ થઈ ગઈ. નિર્યે પણ આવા જ મહામન્યનમાં પડી શુદ્ધિ ખોઈબેઠો. આપણા જમાનાની એવી મહામન્યન નિમગ્ન બે વ્યક્તિઓઃ પ્રથમ નર્મદાશંકર કવિ અને પછી મણિશંકર રત્નજી ભટ્ટ. નર્મદાશંકરની બુદ્ધિએ પણ બિલકા ખાધેલા. સદ્ગત ગોવર્ધનરામ ત્રિપાઠીનું પણ એક પ્રકારનું સમન્વયનું મંથન ગણીએ-જો કે ખરું મંથન સરસ્વતીચંદ્રનું હતું અને કતી તટસ્થ વધારે હતા, અને મંથન હૃદય કરતાં બુદ્ધિનું વધારે હતું. એમનો સમન્વય પણ ક્યાં સર્વસ્વીકાર્ય થયો છે? આ યુગ જ કાંઈ એવો છે. હજી વધારે ભોગ માગતો હશે.

સર્વ જોતાં પૂર્વાભાષ વિપુલ અન્ય નથી છતાં તેનું સ્થાન આપણા સાહિત્યમાં અપૂર્વ છે અને ગુજરાતી સાહિત્ય જ્યાં સુધી વંચાશે ત્યાં સુધી તે ટકી રહેશે તેમાં સંશય નથી. તેનું માધુર્ય, તેના ઉન્નત અને ગહન ભાવો, તેની લક્ષ્યવેધી તરંગમય શૈલી,

તેનું સંગીત સર્વ અનુપમ અને અનુત્તર છે.

અને એ કાવ્ય ને કવિજીવનમાંથી પ્રસર્યું છે તે જીવન પણ તે કાવ્યમાં એવું જ સુરેખ પ્રતિબિંબિત થાય છે. વ્યક્તિની પરિસીમા તણ કાન્તે વિશાલ કલ્પના અને સમભાવથી જગતમાં ગૂઢ રહેલી વિષમતા જોઈ તે તેમનું કાન્તદર્શિત્વ છે. એ જગતની વિષમતા માટે તેઓ અંતરતાપનું તપ તપ્યા તેથી તે આપણા પૂજ્ય છે. એ અનુભવને સુંદર સર્વગ્રાહી વાડુમયમાં તેમણે મૂક્યો તે તેમની કલાશક્તિ છે. અને તેઓ સંસારનાં મહા-મંથનોની યાતનાથી મુક્ત થઈ પોતાના ઇષ્ટ જીવનમાં ગયા છે એમ વિચારીએ છીએ ત્યારે

આજે અન્ય પ્રકારે આ માથું નમે
નમતો સાથે આત્માનો એ તત્ર જો !

તા. ૨૮-૯-૨૬
ગુજરાત મહાવિદ્યાલય
અમદાવાદ

રામનારાયણ વિ. પાઠક

કાવ્યોની આનુપૂર્વી*

મારી કીરતી. ૧૮૮૬. શ્રી કરુણાચંદરની પ્રત. ^૧ પ્રસિદ્ધ, બુદ્ધિપ્રકાશ ૧૮૮૯ ઓગસ્ટ સૃષ્ટિસૌંદર્યથી મન ઉપર થતી અસર	}	પ્રો. ઠાકોર
રમા. ૧૮૮૭. કાન્તમાલા પત્ર ૯૦, પત્ર ૬. કલ્પના અને કરતૂરી મૃગ.		
સ્વર્ગગંગાને તીર.	}	"
પ્રિયા કવિતાને આશ્વાસન. કાન્તમાલા ^૨ પત્ર ૬. મૃગતુષ્ણા		
અતિગુણ. વસંત વિજય ઉપરની મકરન્દની ટીકા. પૂર્વાભાષ પૃ. ૧૬૬.	}	"
વસંત વિજય. એપ્રિલ ૧૮૮૯. કાન્તમાલા પત્રો ૩, ૪, ૫.		
મિત્રને આમન્ત્રણ		

* બને ત્યાં સુધી રચાયેલા સમયથી ક્રમ નક્કી કર્યો છે અને તે ન મળ્યો ત્યાં પ્રસિદ્ધિના સમયનો આધાર લીધો છે. તારીખ, મહિનો, સાલ, બધાંમાંથી જેટલું નક્કી થઈ શક્યું તેટલું આપ્યું છે અને ન્યાં એ નક્કી ન થઈ શક્યું ત્યાં અમુક અરસાનાં કાવ્યો કોંસ કરી ભેગાં મૂક્યાં છે. દરેક પ્રસંગે સમયનિર્ણયનું પ્રમાણ ટાંક્યું છે.

૧. કાન્તનાં સગસગ બધાં કાવ્યોની નકલોની એક ચોપડી શ્રી કરુણાચંદર પાસે છે અને તેમાંનાં ધણાંખરાંની નીચે સ્થા સાલ કે તારીખ આપી છે. આ ચોપડી પ્રો. ઠાકોરે જોઈ છે. એક બે ઠેકાણે એમાંની તારીખ વિસ્મૃતિને લીધે ખોટી જણાઈ ત્યાં પ્રો. ઠાકોરે તે સમયના કાગળોને આધારે સુધારી છે.

૨. કાન્તમાલામાં 'કાન્તની પત્રધારા'નો વિભાગ છે તેમાંના પત્રોનો અહીં નિર્દેશ છે.

રાજહંસને સંબોધન. જનન્યુઆરી ૧૮૯૦, યુગધર્મ ૪, ૨૭૭.
મતમયૂર. પ્રસિદ્ધ, ઓક્ટોબર ૧૮૯૦ બુદ્ધિપ્રકાશ. પણ લખાયેલું
તે પહેલાં ગ્રો ઠાકોર

અશ્વને આવાહન
સ્નેહશંકા (મૂળ 'કોમલ ઉપાલંભ') } ૨૮-૫-૯૦ પહેલાં.
ઉદ્ગાર. ઓગસ્ટ ૧૮૯૦ બુદ્ધિપ્રકાશ. } કાન્તમાલા પત્ર ૯
ઉપરની ટીપ.

ચક્રવાક મિથુન. ૧૮૯૦ ની પહેલી ટર્મ. યુગધર્મ ૪, ૨૭૬.

દેવયાની ૧૬-૧૦-૯૦ પહેલાં. કાન્તમાલા પત્ર ૧૨.

રતિને પ્રાર્થના. ૨૨-૧૮-૯૦. યુગધર્મ ૪, ૨૭૭.

ઉપહાર. ૧૮૯૧. યુગધર્મ ૪, ૨૭૬.

વિધુર કુરંગ. ૧૨-૧૧-૧૮૯૧ ના અરસામાં. કાન્તમાલા પત્ર
૧૬, ટીપ. પ્રસિદ્ધ આવાહ ૧૯૬૫ વસંત.

પ્રમાદી નાવિક. પ્રસિદ્ધ, જ્યેષ્ઠ સંવત ૧૯૬૫, વસંત. લખેલું
ઇ. સ. ૧૮૯૧. કાન્ત*

માનસસર. સંવત ૧૯૪૯ના કાર્તિકના જ્ઞાન દર્શનના અંકમાં
પ્રસિદ્ધ થયું. ઇ. સ. ૧૮૯૨. ગ્રો. ઠાકોરનો
ખાનગી પત્ર.

પ્રણયની ખાતર જ પ્રણય. ૧૮૯૩. યુગધર્મ
૪, ૨૭૬. પ્રસિદ્ધ, સં. ૧૯૪૯ના
પોષના જ્ઞાનદર્શનમાં. } ગ્રો. ઠાકોરનો
અગતિગમન. પ્રસિદ્ધ, સં. ૧૯૪૯ ના
ભાદ્રપદના જ્ઞાનદર્શનમાં. } ખાનગી પત્ર
પ્રણયવચન માટે પ્રાર્થના
સ્નેહ માટે સ્વર્ગત્યાગ

* મૂળ 'નિરાશ નાવિક.' લખેલું ૧૮૯૩ એમ ગ્રો. ઠાકોર કહે છે.
જુઓ પ્રસ્થાન પુ ૩ અંક ૧ પૃ. ૪૧. પણ વસન્તમાં કાવ્ય છપાયું તેમાં
કાન્ત પોતે ઉપર પ્રમાણે સાલ આપેલી છે.

- પ્રણયમાં કાલક્ષેપ. ૧૮૯૫-૯૬. ગ્રો. હાકોરનો ખાનગી પત્ર.
 મુગ્ધાને સંબોધન. ૨૪-૮-૯૬. શ્રી. કરુણાશંકરની પ્રત.
 વતસલનાં નયનો. ૬-૧-૯૭ કાન્તમાલા પત્ર ૩૩. પૃ. ૩૪૧-૪૨.
 આશા ગીત. ૧૦-૩-૯૭, કાન્તમાલા, પત્ર ૩૬ની ટીપ. શ્રી. કરુણા-
 શંકરની પ્રતમા ૧૦-૪-૯૭ છે.
 અદ્વાન સખા પ્રતિ. ૨૭-૩-૧૮૯૭ પહેલા. કલાપીના પત્રો
 પત્ર ૧૨-૫ પૃ. ૧૬. કાન્તમાલા, પત્ર ૩૯, ટીપ.
 રત્નની માગણી. ૨૧ કે ૨૨ માર્ચ ૧૮૯૭. કાન્તમાલા,
 પત્ર ૩૬, ટીપ. શ્રી. કરુણાશંકરની પ્રતમાં ૨૨-૪-૯૩.
 પહેલા સ્નેહીનો પ્રત્યુત્તર. ૨૩-૩-૯૭ ના પોસ્ટકાર્ડમાં. કાન્તમાલા,
 પત્ર ૩૫, ટીપ.
 વિપ્રયોગ. ૨૭-૩-૯૭ પહેલાં. કલાપીના પત્રો, ૧૨-૫.
 પ્રિયાને પ્રાર્થના. ૧-૪-૯૭. શ્રી કરુણાશંકરની પ્રત. જુઓ
 કાન્તમાલા પત્ર ૩૬ની ટીપ.
 અનામી નામ. ૧૦-૪-૯૭. શ્રી કરુણાશંકરની પ્રત. કાન્તમાલા,
 પત્ર ૩૭, ટીપ.
 પુરાની પ્રીત. ૧૬-૪-૯૭. શ્રી કરુણાશંકરની પ્રત.
 બહાલાંઓને પ્રાર્થના. ૨૫-૪-૯૭. શ્રી. કરુણાશંકરની પ્રત.
 ગાનવિમાન } પ્રાણુલાલના અવસાન (૧૮૯૮) સમયની.
 મિત્રને નિવેદન } ગ્રો. હાકોરનો ખાનગી પત્ર
 સ્વર્ગગીત. ૧૩-૪-૯૮ પહેલાં. કલાપીના પત્રો. ૩૯-૩૨.
 પવિત્ર ભોજન. ૨૫ કે ૨૬ માર્ચ ૧૯૦૦. શ્રી કરુણાશંકરની
 પ્રતમાં ગ્રો. હાકોરની ટીપ.
 બહાલાંઓને ઉપદેશ. મથુરા, ૨૪-૫-૦૧નો શ્રી. કરુણાશંકર ઉપરનો
 કાન્તનો પત્ર.
 બિરાદરોને પ્રાર્થના. ૨૫-૫-૦૧, કાન્તમાલા પૃ. ૨૮૫.

ચન્દાને સંબોધન. ૧૯૦૧ માણેકઠારી પૂનમ. યુગધર્મ ૪, ૨૭૭.
વસંતને પ્રાર્થના. પ્રસિદ્ધ ચૈત્ર ૧૯૫૮ વસંત. ૧૯૦૨.

બાલરુદન. મે ૧૯૦૨. શ્રી કરુણાશંકરની પ્રત. પ્રસિદ્ધ શ્રાવણ
૧૯૫૮ વસંત.

પ્રભુ પ્રાર્થના (પૃ. ૭૭). ૨૮-૬-૦૨. શ્રી કરુણાશંકરની પ્રત.
૫૬. (બહાલાંઓ શા માટે સતાવે.) ૨૯-૬-૦૨. કાન્તમાલા
પૃ. ૨૮૬.

મહેમાનોને સંબોધન. ૧૯૦૨. શ્રી મુનિકુમાર.

સ્વર્ગસ્થ દેવીને પ્રાર્થના } કાન્તમાલા પૃ. ૨૮૭
સાગર અને શશી } ૩૦-૬-૦૨. શ્રી કરુણાશંકરની
પ્રત. પ્રસિદ્ધ આષાઢ ૧૯૫૮ વસંત.

૫૬. (દીન ઉપર દયા કરજો.) ૧૧-૫-૦૩. કાન્તમાલા પૃ. ૨૮૭.
શ્રી. કરુણાશંકરની પ્રતમાં ' નાના ગોપનાથ.
૩૧-૫-૦૨ ' જણાવેલું છે.

પશ્ચાત્તાપ. ૧૧-૧૦-૦૩. શ્રી કરુણાશંકરની પ્રત.
કલાપીને સંબોધન પ્રસિદ્ધ, કલાપીને કેકારવ ૧૯૦૩.

બહાલાંને આરામ. ૧૯૦૩. શ્રી કરુણાશંકરની પ્રત.

રનેહગીત. નવેંબર ૧૯૦૩. કાન્તમાલા પૃ. ૨૮૬.

ચંદાનો સંદેશો. પ્રસિદ્ધ જ્યેષ્ઠ ૧૯૬૦ વસંત. ૧૯૦૪.

કુસુમની બિમારી. ૧૯૦૪. શ્રી કરુણાશંકરની પ્રત. પ્રસિદ્ધ શ્રાવણ
૧૯૬૧ વસંત.

કાર્ડિનલ ન્યૂમેનની પ્રાર્થના. પ્રસિદ્ધ પોપ ૧૯૬૧ વસંત. ૧૯૦૫.

પ્રભુ પ્રાર્થના. (પૃ. ૮૮) ૧-૪-૦૫. શ્રી કરુણાશંકરની પ્રત.

પ્રસિદ્ધ, ભાદ્રપદ ૧૯૬૧ વસંત.

આંતર સપ્તપદી. ૨-૬-૦૬ પહેલાં. કાન્તમાલા પત્ર ૭૫.

એક પ્રશ્ન. ૧૯૦૬. શ્રી કરુણાશંકરની પ્રત.

હિન્દી વીરોને સંબોધન
ઠ્ઠાલાંઓને ઉપદેશ
પ્રાર્થના અને પ્રતિધ્વનિ } ૧૯૦૬-૦૭. શ્રી મુનિકુમારનો
પત્ર.
સખીને આમન્ત્રણ. [મૂળ ' પ્રિયાને આમન્ત્રણ '] ૧૯૦૭.
શ્રી. કરુણાશંકરની પ્રત.

પ્રભુની પાઠશાલા ૧૯૦૭-૮માં સાંભળેલું.
હૃદયગીતા, પ્રસિદ્ધ કાર્તિક ૧૯૬૪ વસંત. ૧૯૦૭-૦૮.
અપાવરણ પ્રાર્થના. ૧૯૦૮. પ્રસિદ્ધ માર્ગશીર્ષ ૧૯૬૪ વસંત.
કાન્તનો રમરદશા અને સલીમશાહ નાટકનાં બીજાં સંગીત કાવ્યો.
૧૯૦૮-૦૯ શ્રી મુનિકુમાર.

રામ
ધર્મવિજય } ૧૯૦૮-૦૯. શ્રી. મુનિકુમાર.

ધ્વજસ્તુતિ ૧૯૦૯ શ્રી કરુણાશંકરની પ્રત.
છેલ્લું આલિંગન. ૩૦-૪-૦૯ના કાન્તના પત્ર સાથે. શ્રી કરુણાશં-
કરનું દક્ષતર.

સામ. ૩૦-૫-૦૯ અને ૧૩-૬-૦૯. કાન્તમાલા પૃ. ૨૮૩.
અનન્ત સહચારની પ્રાર્થના. ૧૨-૬-૦૯. કાન્તમાલા પૃ. ૨૮૬.
નવલ નિવેદન. ૨૭-૭-૦૯. શ્રી કરુણાશંકરની પ્રત.

અનન્ત વાત્સલ્ય. પ્રસિદ્ધ આશ્વિન ૧૯૬૬ વસન્ત. ૧૯૧૦.
નયન પ્રાર્થના. ૧-૧૧-૧૦. શ્રી કરુણાશંકરની પ્રત.

હિંદપર આશીર્વાદ. પ્રસિદ્ધ કાર્તિક ૧૯૬૯ વસંત. ૧૯૧૨.

પતિપત્ની સંવાદ
કાન્તાની પ્રાર્થના } ૧૯૧૩ શ્રી મુનિકુમાર.
રમરદશા

પરિપત્સત્કાર. ૧૯૧૬. શ્રી મુનિકુમાર.

તારક રતોત્ર. શ્રી મુનિકુમારનો પત્ર.

મનોહર મૂર્તિ. પ્રસિદ્ધ નવેમ્બર ૧૯૧૭. વીસમી સદી.

હિંદ માતાને સંબોધન. ૧૯૨૨. શ્રી મુનિકુમાર.

અંતિમ પ્રાર્થના. ૧૯૨૩.

પાઠચર્યા

‘ચક્રવાક નિધુન’ કાવ્યમાં પૃ. ૩૪ પંક્તિ ૭-૮

ચપલ આખરની ફણ એ છતાં

ઉભય જીવન એક યતાં દિસે ।

તે પ્રભાણુ છે. પૂર્વાલાપ પ્રથમ આવૃત્તિમાં જ નહિ પણ ‘કાવ્ય માધુર્ય’માં પણ એ જ પાઠ હોવાથી પૂર્વાલાપની આ આવૃત્તિમાં પણ એ જ પાઠ આપેલો છે. પણ સાતમી પંક્તિના અંત્ય ‘છતાં’ સાથે આદ્યમીનો ‘દિસે યતાં’ પ્રાસ એટલો બધો પ્રકટ છે, કે આખા કાવ્યમાં ક્યાંઈ નહિ ને અહીં જ, આટલા સારુ લેખકે પ્રાસ જતો ક્યો હોય તે જરા વિચારવા જેવું લાગે છે.

‘દેવયાની’ કાવ્યમાં પૃ. ૩૮, ૧૫ મી પંક્તિમાં પંક્તિનો પહેલો શબ્દ ‘શોભિતા’ છે. પૂર્વાલાપ પ્રથમ આવૃત્તિમાં, અને કાવ્ય માધુર્યમાં, આ જ પાઠ છે. પણ ખરી જોડણી ‘શોભીતા’ છે, અને છન્દને પણ એ જ જોડણી ધરાવે છે, માટે ત્યાં એ પાઠ મને ધરાવે છે.

‘મેનાવતીનું મૃત્યુ’ કાવ્યમાં બીજી પંક્તિમાં ‘વિન્ધ્યા શિખર’ પાઠ પૂર્વાલાપ પ્રથમ આવૃત્તિમાં તેમ જ શ્રી કુરુણા-શંકરની પ્રતમાં પણ છે. પણ ખરી શબ્દ ‘વિન્ધ્ય’ છે, અહીં પંક્તિના સંગીતને માટે પણ તે જ આવશ્યક છે, અને કાન્ત આવા સુપ્રસિદ્ધ શબ્દમાં ભૂલ કરે નહિ એમ માનું છું. એટલે અહીં પણ ‘વિન્ધ્ય’ પાઠ રાખવો જોઈએ એવો મારો મત છે.

રા. વિ. પાઠક

અનુક્રમણિકા

અગતિગમન	...	૬૫	કાર્ડિનલ ન્યૂમેનની પ્રાર્થના	૮૦
અતિજ્ઞાન	...	૧૫	કુસુમની બિમારી	૧૪૫
અદ્વૈત	...	૪૪	ગાનવિમાન	૭૦
અનંત વાત્સલ્ય	...	૯૭	ઘવાયલો ખુલખુલ	૭૪
અનંત સહચારની પ્રાર્થના	૧૪૧		ચક્રવાક મિથુન	૩૧
અનામી નામ	...	૬૧	ચંદાને સંબોધન	૮૬
અપાવરણ પ્રાર્થના	...	૯૬	ચંદાનો સદેશો	૧૩૩
અશ્રુને આવાહન	..	૪૬	છેલ્લું આશિર્ગત	૧૧૮
અજ્ઞાન સખા પ્રતિ	...	૫૯	તારક સ્તોત્ર	૯૮
અતિમ પ્રાર્થના	...	૧૫૫	દેવયાની	૩૭
આપણી રાત	...	૧૦૧	ધર્મ વિજય	૯૩
આશા ગીત	...	૬૦	નયન પ્રાર્થના	૧૩૭
આંતર સપ્તપદી	...	૧૩૬	નવલ નિવેદન	૬૪
ઈશ્વર સ્તુતિ	...	૩	પડેલા સનેહીનો પ્રત્યુત્તર...	૩૦
હૃદયાર	...	૪૨	પતિપત્ની સંવાદ	૧૪૬
હૃપહાર	...	૧,૨	૫૬ (દીન હૃપર દયા કરજે)	૧૪૪
હવાલ લ	...	૨૯	૫૬ (વ્હાલાઓ શા માટે	
એક પ્રશ્ન	...	૮૬	સતાવો)	૧૩૯
કલાપીને સંબોધન	...	૧૦૫	પરિષત્સત્કાર	૧૦૭
કલ્પના અને કસ્તૂરી મૃગ...	૧૧		પવિત્ર બોળન	૭૬
કવિતા દેવીને પ્રાર્થના	...	૧૪૨	પશ્ચાત્તાપ	૮૫
કાંતની સ્મરદશા	...	૧૫૦	પુરાની પ્રીત	૬૨
કાંતને સંબોધન	...	૧૫૩	પ્રણયની ખાતર જ પ્રણય	૬૮
કાંતાની પ્રાર્થના	...	૧૧૨	પ્રણયમાં કાલક્ષેપ	૪૮
કાંતાની સ્મરદશા	...	૧૫૨	પ્રણયવચન માટે પ્રાર્થના	૬૬
કાંતાનો હૃદયસ	...	૧૪૯	પ્રણયની પાકશાલા	૯૨

પ્રભુ પ્રાર્થના (નમું નમું જગત્પિતા) ...	૮૮	વસંત વિજય ...	૨૦
પ્રભુ પ્રાર્થના (સાગર મોટા તાલ દયાના) ...	૭૭	વિધુર કુરંગ ...	૫૩
પ્રમાદી નાવિક ...	૫૧	વિપ્રયોગ ...	૫૫
પ્રાર્થના અને પ્રતિધ્વનિ...	૯૧	વિરહાનલ ...	૧૧૫
પ્રિયા કવિતાને આશ્વાસન	૧૩૦	બદલાંઓને ઉપદેશ ...	૭૬
પ્રિયાને પ્રાર્થના ...	૫૭	બદલાઓને પ્રાર્થના ..	૬૯
ફફીરી ...	૧૧૪	બદલાને આરામ ...	૮૭
બાલ કદન ..	૮૪	સાતિ પ્રાર્થના ...	૧૩૫
બિરાદરોને પ્રાર્થના ...	૧૩૮	સાસ્ત્રોપદેશ ...	૧૪૮
મત મયૂર ...	૫૬	સખીને આમંત્રણ ...	૯૦
મનોહર મૂર્તિ ...	૯૯	સાગર અને સશી ...	૮૩
મહેમાનોને સંબોધન ...	૮૧	સામ (Psalm) ...	૧૩૪
માનસ સર ...	૪૩	સૃષ્ટિસૌ દર્શથી મન ઉપર થતી અસર ...	૧૨૨
મારી કીસ્તી ...	૪	સ્થિતિભેદ ...	૭૫
મિત્રને આમંત્રણ ...	૬૪	સ્નેહગીત ...	૧૪૦
મિત્રને નિવેદન ...	૭૧	સ્નેહ માટે સ્વર્ગત્યાગ ...	૬૭
મુગ્ધાને સંબોધન ...	૫૮	સ્નેહશંકા ...	૧૮
મુગ્ધવૃણા ...	૫	સ્મરદશા ...	૧૧૩
મેનાવતીનું મૃત્યુ ...	૭૮	સ્મિતપ્રવાને ...	૧૨૧
રમની માગણી ...	૬૩	સ્વર્ગગંગાને તીર ...	૧૨૬
રતિને પ્રાર્થના ...	૪૯	સ્વર્ગગીત ...	૭૩
રમા ...	૮	સ્વર્ગસ્થ દેવીને પ્રાર્થના...	૧૪૩
રાજહસને સંબોધન ...	૧૯	હિંદ પર આશીર્વાદ ...	૧૦૬
રાસ ...	૧૧૬	હિન્દ માતાને સંબોધન ...	૧૦૮
વત્સલનાં નયનો ...	૭૨	હિન્દી વીરોને સંબોધન ...	૧૫૪
વસંત પ્રાર્થના ...	૮૨	હૃદયગીતા ...	૧૧૧
		ટિપ્પણ ...	૧૫૭
		શુદ્ધિ પત્ર ...	૨૪૩

पूर्वाक्षप



ਸ੍ਰੀ ੨. ੩੩ ੨੦੦੬ ੨੨

੦੦੨ ੨੦ ੧੧ ੧੯੯੭

੧੫੨੧੧ ੧੯੯੧੯੭੦

ઉપહાર

ક્યોં તારી સાથે, પ્રિયતમ સખે* ! સૌમ્ય વયનાં
સ્થવારોને જોતો વિકસિત થતાં શૈલશિખરે;
અને કુંજે કુંજે શ્રવણ કરતો ઘાસ પરના
મયૂરોની કેકા ધ્વનિત ધસતી જ્યાં, ગગનમાં !

તરંગોનાં સ્વપ્નસ્મિત સરિતમાં જ્યાં વિલસતાં
વિલોક્ષિને વેર્યો વિમલ કુસુમોનો, ગણ, અને
સરી ચાલ્યો તે તો રસિક રમણીના ઉર પરે,
અને ત્યાં પાસેનાં તરુવર રહ્યાં ઉત્સુક બની !

ઠરી સ્થાને સ્થાને, કુદરત બધીને, અનુભવી,
ક્યાં ઉદ્ગારો, તે બહુ બહુ હવામાં વહી ગયા;
સખે ! થોડા ખીલો ગહન મહિં તોયે, રહી ગયા,
કલાથી વીણામાં ત્રુટિત સરખા તે, અહિં ભરં.

અને તેને આજે તરલ ધરં તારા, ચરણમાં,
ગમે તો સ્વીકારે ગત સમય કેરા, સ્મરણમાં !

ૐ

ૐ

* આ સંબોધન પ્રો. ગણવંતરામ કલ્યાણરાય દાકોરને છે.

ઈશ્વરસ્તુતિ

ઉત્પત્તિ, સ્થિતિ, વિશ્વ આ સકલની છે સર્વ જે તાતથી,
 ઉદ્ધારાર્થ મનુષ્યના અવતરે જે માનવી માતથી,
 જે ધાતા જગનો, પવિત્ર, પ્રભુ, જે ત્રાતા સ્વયં નન્દન,
 તે શ્રી સાંખ હયાહુ શંકર પિતા ! સ્વીકારને વંદન !

મારી ક્રીસ્તી

નવ સુઝે ઉપાય કેં : ડોલાય મારી ક્રીસ્તી !
આવા તોફાનમાં જરૂર, હુમશે મારી ક્રીસ્તી !

ભવસમુદ્ર છે સખત :
બચે ને હો લખ્યું લખત :
સહસા તોયે આ વખત, ઝૂકાવી છે મેં ક્રીસ્તી !

અબાણ્યો છું ને કે, અગર
નથી દાહું બીજું નગર :
વિચાર કે કર્યા વગર, ઝૂકાવી છે મેં ક્રીસ્તી !

અન્ય દશા નેઈ રહત :
ધીમે ધીમે ગતિ કરત :
પણ અરે ! આ તો તરત, ઝૂકાવી છે મેં ક્રીસ્તી !

દેખી નહીં શકું અંદર :
કેમ દેખું ત્યારે બંદર :
મેળાં તોફાનીની અંદર, ઝૂકાવી છે મેં ક્રીસ્તી !

સફરનો હતો ચરસ :
ગણતો'તો ઘણી સરસ :
હિસે ઘણાં થયાં વરસ ! ઝૂકાવી છે મેં ક્રીસ્તી !

નવ સુઝે ઉપાય કેં : ડોલાય મારી ક્રીસ્તી !
આવા તોફાનમાં જરૂર, હુમશે મારી ક્રીસ્તી !

મૃગતૃષ્ણા

નાણી મધ્યાહ્નની વેળા સ્વસ્થાને સહુ ધાય છે :
અરેરે ! કોણ બાલા આ દોડી અભિત ધાય છે ?

આકાશમાં રવિ અતિશય ઉગ્ર ધાય,
વાયુ પ્રચંડ અતિ આકર આમ વાય;
એવે સમે અરર ! આ હરિણી ગિયારી,
દોડે તૃષા થકી જણાય ગયેલ હારી !

કરે વ્યાકુલ દોડીને, સુકુમાર શરીરને;
પ્રયાસ કરીને શોધે, અરેરે ! હાય ! નીરને !

નહાની હજી, નથી અનુભવ કાંઈ એને :
પૂછે, કહો, જલ હશે કયહિં, એમ કેને !
આભાસ જોઈ સધળા સ્થળમાં લાગે છે,
અત્યંત ઉબળુ રવિ આતપને ખમે છે !

ધારાગૃહ વિષે એસી મનુષ્યો હાલ નહાય છે :
એ સમે, હાય ! નિર્દોષ બાલા આ આમ ધાય છે !

આંખો અતિશય પ્રયાસથી લાલ ધાય,
ને સ્વેદગિંદુ વપુનાં જલદી સુકાય;
આંત્રે નહીં ચરણ, ઠોકર ખૂબ ખાય,
શુદ્ધિ રહે નહિ જ, મૂર્ચ્છિત ધાય, હાય !

હાશ ! આ ગમથી આન્યું, સૂર્ય આગળ વાદ્યું;
છાંયો થયો જરા તેથી, અને-શાંત થયું ગળું !

નીચે પડી નયન તોય જરા ઊઘાડે,
દેખી જલાશય વળી વપુને ઉપાડે;
અત્યંત દુઃખ પણ એ તનમાં સહે છે,
સંકેપ ત્યાં ગમનનો મનમાં લહે છે.

અરે ! એ મૃગતૃષ્ણા છે : બાલે ! કાં બૂલ પાય છે ?
અનુભવ વિના તારો શ્રમ સૌ વ્યર્થ જાય છે.

રે શું વિધિ કદરહીન હશે બહુ જ,
નિર્દોષતા તણી નહીં કંઈ હોય ખૂજ ?
આકાશમાં ક્યમ ચડી નહિ મેઘ આવે,
આ નિષ્કલંક પશુને દુઃખથી મુકાવે ?

દિસે છે ફરતા કેવી કર્તાની કરણી મહીં !
ત્રાતા ને હોય, તો આની કેમ સંભાળ લે નહીં ?

રે ! આ સમે જલ મહીં રમતો કરે છે,
સાથે રહી રસિક કંપતીઓ તરે છે;
વાળા તણી અતિ મનોહર ગંધ વ્યાપે,
ઉદ્વિગ્ન કેમ નરનારી જણાય તાપે ?

અરે ! આ કોમલાંગીએ કેવાં પાપ કર્યાં હશે !
કર્યાં હોય, તથાપિ આ કૂર શિક્ષાથી શું થશે ?

થોડો રહ્યો વખત ઝિંદગીનો, અરે રે !
 માતાપિતા સ્મરણ આત્મ દિલે કરે રે !
 હા હૈવ ! આંખ પણ બંધ જરાકે થાય,
 ને પ્રાણ છેવટ તમામ વિદાય થાય !

નથી ઇશ્વર દુઃખીનો : થયું જે જે હતું થવું :
 દુનિયામાં હવે શાને, અરેરે ! હાય ! હૈય ! જીવવું ?



રમા

ઝોમથી જલની ધારા જોરમાં પઠતી હતી ;
ઢળી પલંગને પાચે મુંઢરી રહતી હતી !

ન્હાના સાદા શયનગૃહમાં સ્વચ્છ દીવો બળે છે,
વિદ્યુદ્ગદ્ગિલ પ્રબલ ચમકી જ્યોતિ સાથે મળે છે;
સાહિત્યો કે બહુ નહિ દિસે, એક પર્યંક માત્ર,
થોડાં ઝીણાં રજનીવસનો, પાસમાં વારિપાત્ર.

અપાઠી કૃષ્ણ રાત્રિના બાર વાગી ગયા હતા ;
પતિની રાહ જોવામાં બે કલાક થયા હતા !

વારે વારે પ્રથમ દિવસો લગ્નના યાદ લાવે,
સાથે સાથે અનુભવ તણું ધ્યાનમાં ચિત્ર આવે;
બાલાથી એ સહન ન થયું, આર્દ્ર હૈયું ભરાયું,
મૂંઝાવાથી કરુણ સ્વરમાં ગીત એકાદ ગાયું.

પતિનું ભવભૂતિનું ત્યાં બાપાંતર સાંભયું ;
પોતાને યોગ્ય શોધીને અશ્રુ સાથે શરૂ કર્યું:—

“ છત્ર જેવા બેઠા હતા પિતાણ ,
“ લગ્નગ્રંથિ અભિનવ રસાલ તાણ ;
“ જનેતાઓ રહેતાં સચિત જ્યારે,
“ તે અમારા દિવસો વહી ગયા રે ! ”

ટ્રેરવી, પલટાવીને વનિતા રહતી હતી ;
બારીએ જલની ધારા બેરમાં પડતી હતી !

થોડી વારે ત્વરાથી પરિચિત ચરણે સીડીએ સંભળાય,
“આવ્યા છે, હાથ !” એવાં વચન ઉચરતી દાદરાં પાસ ધાય;
માની, પ્રેમી, પ્રમાદી, અનિયમિત પતિ વાંકને કેમ જાણે ?
પોતાની ન્યૂનતા છે અણુય મહિં, કદી એમ ચિત્તે ન આણે !

“બહુ વાર થઈ !” એવું કહી માત્ર રહી ગયો ;
રમાહુદયનો બંધ, હાથ ! તેથી વહી ગયો !

વદનકમલ મ્હાનતા ધરે છે,
ઝળઝળિયાં નયનો જરા ભરે છે,
પતિ પશુ નિરખી હવે રહે છે,
હૃદય દળાવી પછી પ્રિયા કહે છે:-

“નજર નાથ ! તમે કરતા નથી,
પ્રબલ ખેડ થતો હરતા નથી;
નહિ જરા દરકાર દિસે, અહો !
અરર ! વાંક થયો મુજ ! શું, કહો !

“આપાદી કૃષ્ણ રાત્રિના બાર મુદ્દાં થઈ ગયા;
ન આવી આપને તોયે આવવા જેટલી દયા !”

નીચું જોયું તરત પતિએ, બૂલને સ્પષ્ટ જોઈ,
હૈયું લીનું સદય બનતાં માનિતા સર્વ ખોઈ;
ચાલી લે છે કર મહિં પ્રિયા, હાથમાં હાથ જોય,
“દેવી ! મારી થઈ કડિનતા : છું ક્ષમાપાત્ર તોય !”

“ નથી, નાથ ! તમારો કે, વાંક મારો જ છે સહુ;
ક્ષમા હુકમથી માગો, દીનતા ન કરો બહુ !

“ મારા મહીં જ નથી માલ ખરું કરું છું,
મિથ્યાભિમાની મન નાહક હું રહું છું;
રે ! આપને મુખ જરાય કરી શકું જો,
શાને રહો અવર પાસ કદી તમે તો ?

“ લગનના દિવસમાં નવી હતી,
ઠીક તેથી રમણીય લાગતી;
આપ તોપણ હતા જ તે રહ્યા;
મારા ગુણ બધા ગયા વહ્યા !

“ પ્રેમ છે, એટલા માટે પ્રેમ માગી શકું નહીં;
ક્ષમા, નાથ ! નહીં એ મેં જાણેલું મનની મહીં ! ”

* * * * *

ત્યાં તો શાથી કંઈ થઈ ગઈ જોલતી બંધ જાયા,
શબ્દો જોડ્યો પતિ પણ, અરે ! તે નહીં સંભળાયા;
કાંકે જોતાં ઝટ થઈ ગયું મેઘનું ખૂબ જોર,
વ્યાપ્તું આખા નગરની મહીં તુર્ત અંધારૂં ઘોર !

રહી જરા જરા વ્યોમે ચમકારી થતી હતી;
સુવાડી સર્વને રાત્રિ એ પ્રમાણે જતી હતી ! ’

કલ્પના અને કર્તૂરીમૃગ

“ સુરસદન તણી જે વાડીઓમાં રમે છે,
હૃદય થકી નિહાળી આપને જે નમે છે,
પ્રમદવન તણે એ અપ્સરાનોજ સાથ,
નમન સહ મને આ મોકલે, પ્રાણનાથ ! ”

આવ્યો હતો પરમ યોગ થકી પ્રસંગ,
જામ્યો હતો સકલ વૃત્તિની માંહિ રંગ;
શબ્દો પડ્યા ઉપર અમૃતધાર જેવા,
તાબ થયા હૃદય સાથ તરંગ તેવા !

માયું ઊંચું કરી નયનને સ્વરૂપ ઊંચું, કરું છું;
જેવા જેવું નિરખી મનને હું સુધાથી ભરું છું;
અગે અંગે ખૂબી નિરખીને આખ તો જાય ચોટી,
સાચું માને નહિ હૃદયને વાત દેખાય જોટી !

એક અદ્ભુત વસ્ત્રોમાં અપ્સરા નડરે પડે;
વૃત્તિઓ થાય છે મૂઠ મુગ્ધાની મોહની વડે.

અધર મધુર તેનો જોઉં પામે વિકાસ,
વિવિધ કુમુમની ત્યાં નીકળે છે સુવાસ;
મુજ નયનની સાથે યોગ્ય જોડું રચાય,
ખખર નહિ પડે, ને કીકીઓથી નચાય !

હૈયાંના હોજમાંથી ' આ શું પાણી છલકાય છે ?
પ્રેમ છે, એ નહીં ખીન્નું, પ્રતીતિ એમ થાય છે.

“ નથી, નાથ ! તમારો કેં, વાંકે મારો જ છે સહુ;
ક્ષમા હુકમથી માગો, દીનતા ન કરો બહુ !

“ મારા મહીં જ નથી માલ ખરું કહું છું,
મિથ્યાભિમાની મન નાહક હું રહું છું;
રે ! આપને સુખ જરાય કરી શકું જો,
શાને રહેા અવર પાસ કદી તમે તો ?

“ લગ્નના દિવસમાં નવી હતી,
ઠીકે તેથી રમણીય લાગતી;
આપ તોપણ હતા જ તે રહ્યા;
મારા શુભ બધા ગયા વહ્યા !

“ ગ્રેમ છે, એટલા માટે ગ્રેમ માગી શકું નહીં;
ક્ષમા, નાથ ! નહીં એ મેં જાણેલું મનની મહીં ! ”

* * * * *

ત્યાં તો શાથી કંઈ થઈ ગઈ જોલતી જાંઘ જાયા,
શબ્દો જોડ્યો પતિ પણ, અરે ! તે નહીં સંભળાયા;
કાંકે જોતાં જટ થઈ ગયું મેઘનું ખૂબ જોર,
વ્યાખ્યું આખા નગરની મહીં તુર્ત અંધારું ઘોર !

રહી જરા જરા વ્યોમે ચમકારી થતી હતી;
સુવાડી સર્વને રાત્રિ એ પ્રમાણે જતી હતી ! ”

કલ્પના અને કરતૂરીમૃગ

“ મુરસદન તણી જે વાડીઓમાં રમે છે,
હૃદય થકી નિહાળી આપને જે નમે છે,
અમદવન તણે એ અપ્સરાનોજ સાથ,
નમન સહ મને આ મોકલે, પ્રાણનાથ !”

આંચો હતો પરમ યોગ થકી પ્રસંગ,
જામ્યો હતો સકલ વૃત્તિની માંહિ રંગ;
શબ્દો પડ્યા ઉપર અમૃતધાર જેવા,
તાજ થયા હૃદય સાથ તરંગ તેવા !

માથું ઊંચું કરી નયનને સ્વદૃષ ઊંચું કરું છું,
જેવા જેવું નિરખી મનને હું સુધાથી ભરું છું;
અંગે અંગે ખૂણી નિરખીને આખ તો જાય ચોટી,
સાચું માને નહિ હૃદયને વાત દેખાય જોટી !

એક અદ્ભુત વસ્ત્રોમાં અપ્સરા નજરે પડે;
વૃત્તિઓ થાય છે મૂઠ મુગ્ધાની મોહની વડે.

અધર મધુર તેનો જોઈ પામે વિકાસ,
વિવિધ કુસુમની ત્યાં નીકળે છે સુવાસ;
મુજ નયનની સાથે યોગ્ય જોડું રચાય,
ખખર નહિ પડે, ને કીકીઓથી નચાય !

હૈયાંના હોજમાંથી આ શું પાણી છલકાય છે ?
પ્રેમ છે, એ નહીં જીન્દુ, પ્રતીતિ એમ થાય છે.

બોલે પછી પ્રણયથી નહવરાવતી એ :
 વાણી સુધારસ બધે ઇવરાવતી એ :
 “ જાણ્યું હશે, હૃદય એમ મને કહે છે :
 કે આપની ઇતર લોક વિષે રહે છે.

“ કવિતા દેવીની તેથી અમે દાસી જ આપની :
 દેખીએ દિવ્ય ચક્રથી ણિના આપ પ્રતાપની.

“ આવો નહીં વિપદ આપ સમી જરાય :
 રાણી રહો અમર એ કવિતા સદાય :
 જેની કૃપા થકી થયો સુરલોક વાસ :
 સાહિત્ય જ્યાં સુખદ કેટિ જણાય પાસ !

“ રચના દુનિયાની હું દેખાડું સરદારને :
 પાંખ ઉપર બેસીને જુઓ દેશ હજારને ! ”

આહા ! એવું વચન વક્તાં અન્ય દેખાવ થાય :
 પાસે ઊંચો ગિરિવર બને, શ્વેત શોભા જણાય :
 ઘોળાં ઘોળાં જરણુ ટપકે, વાદળાંઓ ધસાય :
 આનુભાવુ ગહન વન આ એક ઊભું જ થાય.

રહો, એ કંઈ જોવાનું દિસે છે આ દિશા મહી :
 આવે છે કોઈ પ્રાણી એ : મને સંશય છે નહીં !

છે મંદ મંદ ગતિ આજ પ્રદેશ સામી :
 આંખો થકી કહી શકાય અપૂર્વ કામી :
 કસ્તૂરિકા મૃગ સમાન વપુ જણાય :
 દેખાવને નિરખતાં મન ત્યાં તણાય.

જાણે કોઈ શર શિર વિષે તીક્ષ્ણ વાગેલ હોય,
દોણું છોડી પરમ હુળથી જેમ ભાગેલ હોય,
તેવી રીતે ઘડી ઘડી પછી એ અગાડી ધસે છે,
વૃત્તિની જે ખંખર ન પડે, એ પ્રમાણે હસે છે !

અચાનક મને એનું અનુમાન થઈ ગયું :
વાદ્ય અદ્ભુત અસ્પષ્ટ સંભળાય અહીં, કયું ?

જાણે બધાં શિખર સ્વેત થયાં જણાય,
નીચે નદી ગહનમાં તરુઓ તણાય;
વચ્ચે જગા વિકટ ઉપર એક ચાલે,
ગારૂડી કોઈ નગરેથી શુદ્ધ નિહાલે,

અસામાન્ય છટાથી એ બળવે હાય બીનને !
ચાલે છે ચિત્તના તંતુ જ્ઞાન કયાં રસહીનને ?
દેખે છે કાલને સામે તોય પાછો નહીં વળે :
જવાની તો કહો, કેમ આજ્ઞા સંગીતની મળે ?

અશ્રુ પડે નયનથી, બહુ ખિન્ન લાગે :
છે મૃત્યુની ખંખર, તોપણ બદ્ધ રાગે :
કેદી સમાન હળવે ડગલાં ભરે છે,
અત્યંત હર્ષ સહ ચિહ્ન બધાં કરે છે.

આવે ચાંદ્રાલની પાસે, મુણે એકાગ્ર ચિત્તથી;
લુપ્ત લુપ્તકનું ચિત્ત થાય કસ્તૂરિવિત્તથી !

ધીમે તેથી કંઈ પડી ગયો બીનનો એહ નાદઃ
રે ! રે ! કેવો શખરપ્રતિ આ થાય તારો પ્રમાદ !

ઝાંખુ તેથી મુખ થઈ ગયું એમ જોતાં જણાય,
ધીમા તોયે સ્વર સમજવા નાહીઓ કુલ થાય !

કહે કરુણ ચીસોમાં : “ અરે રે ! આમ શું કરે ?
પ્રાણ દાન કરું તોયે તૃષ્ણા અત્યંત શું ધરે ? ”

અરે ! ખૂની સામે મૃગવર ણિચારો, ટળવળે
તથાપિ પારોધિ હૃદય તણી પીડા કયમ કળે ?
કરે તૈયારી એ શર તણી, કરે ચિત્ત મુજનું,
ખરે ! પાપી પ્રાણી ! નિધન કરું હું હૃદય મુજનું !

આપે છે શસ્ત્ર તેજસ્વી સખી એ અસરા મને
દોડું ચાંગલની સામે રાખીને ખડ્ગને કને.

મારું જર્ઝ શિર પરે તરવાર એને :
નીચે પડે, અરર બીન ! ઘચાણું કેને :
તે જોઈને જ મૃગ મૂર્ચ્છિત થાય, હાય !
આણું થતું નિરખતાં જ મિળજ નાય !

“ અસરા, અહીં કયાંથી લાવી ? ” કહી હું હૃદય થાઉં છું
કલ્પના નાય છે બિડી, એકલો રહી જાઉં છું

અતિ જ્ઞાન

ઉદ્ગ્રીવ દષ્ટિ કરતાં નલ શૂન્ય ભાસે,
 ઝાંખી દિશા પણ જણાય, અનિષ્ટ પાસે;
 જામી ગઈ તરત ઘોર, કરાલ રાત,
 લાગી બધે પ્રસરવા પુર માંહિ વાત.

ઈંદ્રિયસ્થજનો આજે વિચાર કરતા હતા;
 એક બાબતને માટે શંકા સૌ ધરતા હતા.

દુર્યોધન પ્રેષિત દૂત એક,
 દેખાવમાં ઘાતક દુષ્ટ છેક,
 જતો હતો અંધ થતી નિશામાં,
 સુગુપ્ત રાજગૃહની દિશામાં !

શાને આબોધે હશે, તેની કલ્પનાઓ ચલાવતા;
 ભય સંદેહ દર્શાવી, શિર ઢોઈ હલાવતા !

નિગૂઢ શંકા પુરવાસીઓની આ,
 જરાય નિષ્કારણુ તો નહોતી હા !
 કરેલ આમંત્રણુ ધર્મરાજને,
 રમાડવા દૂત અનિષ્ટભાજને.

હા કહીને રજા આપી યશસ્વી જ્યેષ્ઠ પાંડવે;
 બોલાવ્યા તણુ બંધુને મળવાને પછી હવે.

શિશુ સમાન ગણી સહદેવને,
ખબર આ કંઈએ ન કર્યા હતા;
અવર સર્વ ગયા નૃપની કને,
પરમ હુઃખિત અંતરમાં થતા !

કનિષ્ઠ દ્રૌપદી સાથે પોતાના વાસમાં હતો :
સતી ખેદ હતી જોતી વદને વધતો જતો !

ત્રિકાલિનું જ્ઞાન હતું કુમારને,
નજીક આંખે નિરખે થનારને :
સ્વપક્ષનો દૂત વિચે પરાજય,
વળી દિસે દ્રૌપદીમાનનો ક્ષય !

જાણે બધું, તથાપિ કેં કહેવાની રજા નહીં;
શમાવી ન શકે તેથી મૂંઝાય મનની મહીં.

નહીં શકું હાથ ! બચાવી કોઈને,
અશક્ત જેવો રહું ગેસી રોઈને;
ખરે ! દિસે હુઃખદ શાપ આ મને,
નિહાળું છું ભૂત ભવિષ્ય જે કને !

“હા ધિક્ ! હા ધિક્ ! કૃતદ્વની હું આમ મીન ધરી રહું :
આવતું વાદળું દેખી મુખથી ન કશું કરું !”

વિચારતાં નેત્ર જલે ભરાય છે,
શરીરનું ચેતન ત્યાં હરાય છે;
લઈ જઈને પ્રિય વક્ષની સમી,
ઘડી કરે મસ્તકથી રહ્યો નગી !

રહી જરા ફરી પાછો છૂટો થાય શરીરથી :
 “પ્રિયે! સ્પર્શ કરું શું હું ? અધિકાર જરા નથી !

“ કરાય શું નિષ્ફલ જ્ઞાન સર્વ આ,
 યનાર ચીજો નવ થાય અન્યથા :
 સદૈવ ચિંતા દિલમાં વહ્યા કરું,
 અનેક હું એકલડો સહ્યા કરું !

“ રજની મહિં સખી ઘણીક વેળા,
 નયન મળે નહિ ઊંઘ જાય ચાલી;
 કરી તુજ શિરકેશ સર્વ લેળા,
 વદન ‘સુધાકરને રહું નિહાલી !”

આવું કહ્યું, ત્યાં શિર શૂળ આલ્યું,
 રહ્યું નહીં મસ્તક મત્ત આલ્યું;
 મારી કુમારે અતિ આર્ત હાય,
 કહ્યું, “ હવે એક જ છે ઉપાય !”

ચાલી જરા ને ગહી એક સીસી,
 ખાલી ભરી ફંતથી એણે પીસી:
 ખાલી કરી કંઠ વિષે ત્વરાથી;
 ગયો બધો એ બદલાઈ આથી !

સતી એભાન શય્યામાં ગંધથી જ પડી ગઈ;
 સૂતો જ્યોતિષી ખાલીને છાતી સાથે જડી ઘઈ !

રનેહશંકા

વનોનાં વૃક્ષોને તરુણ વયમાં છેદ કરતાં,
જશે તે રૂઝાઈ, ત્વચ નવ ફરી વાર ધરતાં;
જનોમાંએ તેવા જડ હૃદયમાં તેમ બનતું,
થતાં થોડી વેળા, ક્ષતરહિત પાછું થઈ જતું !

મને બીજાઓનાં નથી વચનની લેશ પરવા,
સદા ચિંતા જેવી અભિમુખ રહું વૃત્તિ હરવા;
વહું સ્વેચ્છાચારે જગત બાણી દદિ, જ ન લહું,
બધે એવો તોયે પ્રિયજન સમીપે, શિશુ રહું !

નહીં તેના શબ્દો કઠિન કદિયે થાય સહન,
જરા તેને શંકા મન મહિં કરે દુઃખ ગહન;
વિપત્તિમાં ક્યારે પણ નયન જે કંઈ ન ઠરતાં,
કહે થોડું તે, ત્યાં તરત જલ એ પૂર્ણ બરતાં.

જનેતા ! ને બ્રાતા ! પ્રિયતમ સખા ! ને પ્રિયતમા !
જણાવું છું, મારે તમ વગર કોની નથી તમા;
નહીં લેખું કાંઈ સકરુણ રહો સ્વદેષ પણ ને,
તમારી પાસે તો કુસુમ સરજો કાંત ગણુને !

રાજહંસને સંબોધન

ખડુ દિવસથી સ્વેચ્છાએ તેં પ્રવાસ શરૂ કર્યો,
સર સરિતા કેં જોતાં જોતાં અનેક જગેં કર્યો;
હજી પણ, સખે ! પાસે આવ્યું ન માનસ તો દિસે,
વિરતિ કરી દે માટે આજે હવે સ્થલ આ વિષે !

વિકટ વનથી થાકી દૃષ્ટિ જરા અહિંયાં કરે,
અનિલ લહરી આવી પાસે તનુશ્રમને હરે;
મૃદુ રવ વળી ધીમે ધીમે વહી ઝરણાં કરે,
સકલ રચના મેળે મેળે પ્રચન્ન તને કરે !

અનુભવ નથી રસ્તાનો કેં હવે પછીના તણો,
શ્રમ પણ, સખે ! આગે જાતાં કદાચ પડે ઘણો;
ત્વરિત ન થતાં માટે આંહીં જરા ઠરવું ઘટે,
મધુર જલમાં ચિંતા છોડી જરા તરવું ઘટે !

કમલવન છે કીડા માટે સમીપ મનોહર,
કુસુમિત લતાઓમાં પેસી પરાગ બધે ભર;
ક્ષણ સુખ તણી આવી પાછી કદાચ મળે નહીં,
‘અવર વિસરી એકત્વે થા તું સાંપ્રતની મહીં !

વસંત વિજય

“ નહીં નાથ ! નહીં નાથ ! ન જાણે કે સુવાર છે !
આ બધું ઘોર અંધારું હજી તો બહુ વાર છે.”

હજારો વર્ષો એ વચન નિકળ્યાને, વહી ગયાં,
ખરે ! વહતા ગ્રાતા નથી તદ્દપિ એ વિસ્મૃત થયાં;
સહુ માદ્રા પાંડુ તરત જ પિછાને ઉચરતાં,
વટી ભેડે વેળા નિરવધિ શતશૃંગ કરતાં.

ગિરિના પ્રાંતમાં કેાઘ બાંધી પર્ણકુટી દ્રવ્ય,
ખંને રાસી તથા રાજા કરતાં કાલ ત્યાં ક્ષય.

નિદ્રા પ્રશાંત જરિયે ન હતી થયેલી,
હુઃસ્વપ્ન દર્શન મહીં જ નિશા ગયેલી;
“ ખુલ્લા પ્રદેશ પર જે ફરૂં થોડી વાર,”
ભઠયો નરેન્દ્ર મનમાં કરી એ વિચાર.

ધીમે શયનને છોડી જરા એ બહાર જાય જ્યાં,
“ નહીં નાથ ! નહીં નાથ ! ” શબ્દો એ સંભળાય ત્યાં.

“ પ્રિયે માદ્રી ! શું છે ? નથી નથી જતો સ્નાન કરવા,
વહી નિદ્રા, માટે અહિં તહિં જરા જાગે ફરવા;
મટયું આ અંધારું તરત, નથી રાત્રિ, પણ બહુ,
હંમેશાંને સ્થાને પછી કરીશ હું આહ્નિક સહુ.”

ન જવાનું કહી દેવી નિદ્રાવશ થઈ હતી;
ભગર્તિ દ્વણ રોકાઈ ફરી પાછી ગઈ હતી !

“ સારું થયું પ્રિય સખી થઈ છે પ્રસુત,
સાચી બિના નહિ જ રાખી શકાત ગુપ્ત; ”
સંતોષથી નૃપતિ થાય હવે વિદાય,
છે અધિકાર, પણ ભૂલ જરા ન ખાય.

કંસારી તમરાંઓના અવાજે આવતા હતા :
સ્થલ કાલ છતાં શાંત બનેને લાવતા હતા !

વહે થંડો વાયુ કરી દઈ બધે શાંતિ વનમાં,
ધણ થોડા આજે ઉડુગણ પ્રકાશે, ગગનમાં;
હજ એકે પ્રાણી ગિરિ મહિ નહીં ભગત દિસે,
વધે અધારામાં નરવર અગાડી, વન વિષે.

ત્યાં જવું હતું તે આન્યું સર સુંદર પાસનું;
આન્યું હતું પુરા જેને નામ “ માત્રી વિલાસ ”નું.

જાંખી ભરેલ જલની સ્થિરતા જણાય,
ભેતાં જ તકે નૃપના કચહિંએ તણાય;
ભેસે શિલા ઉપર ચાલી સર્ગિત રાય,
ભડા વિચાર મહિં છેવટ મગ્ન થાય.

અનિદ્રા શમથી તેનો ધૈર્યબ્રંશ થયો હતો;
પૂર્વતાં સ્મરણે માંહી ઘણું કાલ ગયો હતો.

થવા માંડયાં ત્યાં તો રવિઉદયનાં ચિહ્ન સઘળે,
ઉઠેલી સૃષ્ટિના વિષમ સ્વર સાથે, સહુ ભળે;
જવા માંડ્યું સર્વે સ્થલમહિથી, અંધારું, ઝટ જ્યાં,
પુરાયો પ્રાચીમાં નવલ સરળો રંગ પણ ત્યાં !

કોલાહલ થવા લાગ્યો અરુણોદયથી બધે;
પૂર્વની રક્તિમા સાથે સહુ આક્ષોભ એ વધે !

વૃક્ષો અદૃશ્ય સઘળાં નઝરે પડે છે :
ધોળા અનેક ગમથી ઝરણાં દડે છે :
એ દેશ ચક્ષુ તણ ઉપર જ્યાં ચડે છે,
જ્યાં પ્રચંડ શિખરો નભને અડે છે.

“ અરે ! શું આટલો કાલ નિષ્કારણ વહી ગયો ! ”
સઘ એવું કહી રાજા સ્વસ્થાનેથી ઉભો થયો.

ઉઠી જોતાં શોભા બહુજ બહલાયેલ નિરખી :
હયું પાછું ધૈર્ય, સ્મરણ મહિં આવી પ્રિયસખી :
“ નિહાળું છું શું હું મનહર વસંતપ્રસરને !
અરેરે શેની શી અનુભવ કરું છું, અસર એ ! ”

સૃષ્ટિસૌંદર્યને જોતાં કેં રોમાંચ થયું હતું;
ઘણા દિવસનું પેલું યોગાંધત્વ ગયું હતું;

ઉડે, દોડે, એવી જલચર કરે ગમ્મત ઘણી,
નિહાળી તે, જોયું વળી પછી જરા પર્વત ભણી :

ગમી ના એ વૃત્તિ, હૃદયરસથી સંયમ ગડયો,
 “ ધર્મ નહાવાવેળા, ” નૃપતિ કહી એવું, મહિં પડયો.

સ્નાનથી થઈને શાંત પડ્યો એ નિત્યકર્મમાં ;
 જતાં રાગ બની વૃત્તિ પાછી તદ્રૂપ ધર્મમાં.

પૂરું કરી તરત, તે સ્થલને તજે છે,
 ઇચ્છા વિરુદ્ધ દંડ આગ્રહને સજે છે :
 “ શાને ધવું પતિત આશ્રમધર્મનાથી
 સૌંદર્ય શું ? જગત શું ? તપ એજ સાથી. ”

જઈ આશ્રમમાં લે છે નિત્ય માફક લોજન;
 ઇચ્છે પછી જરા નિદ્રા પૂર્ણ વીસરવા વન.

ઉઠ્યો થોડી વારે નૃપતિ જ્યમ નિદ્રા, કંઈ લઈ,
 મનોવૃત્તિ તેવી સ્થિર, વિમલ ને સાત્ત્વિક થઈ;
 જઈ થોડે છેટે પછી અનુભવે શીતલ હવા,
 પડે દૈષ્ટ માટે વન તરફ લાગે, નિરખવા !

અશુબ્ધ હૃદયે જોઈ રચના એ ઋતુ તણી :
 મળવાને પછી ચાલ્યો બીજી પ્રજ્ઞાકૃટી બણી.

માદ્રી જ માત્ર હતી હાજર એહ વાર,
 કુંતા ગયેલ કંઈ કારણથી બહાર;
 માતા સતી નકુલ ને સહદેવની એ,
 હા ! તાપસી નૃપની સાથ હતી બની એ.

ઝીણા વલકલને આજે એણે અંગે ધયુ' હતું;
નહીં લાવણ્યને એણું વનવાસે કયું' હતું.

“ નથી શું કુંતાણ ? નહિ અરર આંહીં, રહી શકે
પ્રિયે તું એકાકી ? સ્વજન વિણ વૃત્તિ-કયમ ટકેઃ
ખરે ત્યારે આનો અનુભવ જરા, આજ કરીએ,
જરા આ પાસેના ઉપવન વિષે કાંઈ, કરીએ ”

પ્રસંગ બદલાતાં એ સિદ્ધાંત વિસરી ગયો :
મટી તાપસ એ પાછો ભર્તા-સ્વામી-ખરે ! થયો !

શાંતિ મહીં નહિ થયો કંઈ ફેરફાર,
તેથી જ હાલ નૃપતિ વિસર્ગે રહવાર :
માત્રી નહીં કરી શકી કંઈએ નકાર :
બાણેલ હોય કદિ શું વિધિના પ્રકાર ?

પૂર્વાશ્રમ તણી યુદ્ધિ પાછી આવી ગઈ હતી :
ફરે સાંપ્રતને બૂલી વનમાં સાથ દંપતી.

“ વહી જતાં જરણાં શ્રમને હરે,
નિરખતાં રચના નયનો ઠરે :
મધુર શબ્દ વિહંગ બધાં કરે,
રસિકનાં હૃદયો રસથી ભરે !

વસંતે સ્થાપેલું પ્રબલ નિજ સાગ્રાજ્ય સઘળે, ૦
નવાં ફાં વસે તરુવર ધરે છે, સહુ સ્થળે;

બધી સામગ્રી એ મદનરસથી^૧ સૃષ્ટિ ભરતી,
જનોના જુરસાને અતિ સ્વપલ ઉદીપ્ત કરતી.

ઉછળ્યું લોહી તેથી એ સાવધાન થયો નહીં :
સ્રીસંગે નર્મગોળીમાં વધે છે વનની મહી.

ઉત્તુંગ નમ્ર સહકાર દિસે ઘણાય,
લાળો વળી અગુરુ ચંદન ત્યાં જણાય;
વૃક્ષો, લતા, સકલ કૈક અપૂર્વ રંગ,
જામે, ન કાં પ્રબલ મિત્ર વડે અનંગ ?

ફરતાં ફરતાં આવ્યો એક માલતિમંડપ;
પ્રવેશ સતીની સાથે કરે છે તે મહી નૃપ.

ધીમે ધીમે છટાથી કુસુમરજ લઈ ડાલતો વાયુ વાય,
ચોપાસે વહિઓથી પરિભલ પ્રસરે, નેત્રને તૃપ્તિ થાય;
જેસીને કોણ જાણે કયારે પરભૃતિકા ગાન સ્વર્ગીય ગાય,
ગાળી નાંખે હલાવી રસિક હૃદયને, વૃત્તિથી કાળ જાય.

“ સાંભળ્યું મોહ પામીને હવે કેાકિલકૂજન :
પ્રિયા પંચમ વૃષ્ટિથી નહાવાનું થાય છે મન. ”

જરા શંકા પામી, તદપિ નહિ કાંઈ કહી શકી,
વળી એવી લીતિ નૃપવદન જોતાં, નહિ ટકી;
નહીં રાજાજનો હુકમ પણ પાછો, કદિ ફરે,
વિચારી એ માત્રી તરત જ જરા કે, શરૂ કરે,

દિવ્ય રાગ શરૂ થતાં બન્યું શાંત બધું વન;
લોહચુંબકથી જાણે જોવામાં સર્વનાં મન.

માધુર્ય એ ઉછળતું કયલિં ના સમાય,
હા ! કેમ આ હલક અંતરથી ખમાય;
સાથે મળ્યાં તરત દંપતી સર્વ દોડી,
લેટી રહ્યાં સ્વર વિષે દઇ વૃત્તિ જોડી !

ઘેલી બની બધી સૃષ્ટિ રસમાં હાલ ન્હાય છે;
હાય ! એક જ પાંડુના હૈયામાં કેંક થાય છે !

સંગીતામૃત વર્ષતાં પ્રથમ તો આનંદ વ્યાપી ગયો;
સાથે એક કરૂં પ્રિયાહૃદયને આવેશ એવો થયો;
ખંચાયો પણ વેગ પૂર્ણ કરતાં, આવી સ્થિતિની સ્મૃતિ,
રાજે અંકુશ, તોય સ્પષ્ટ વપુમાં દેખાય છે વિકૃતિ.

નિહાળી નૃપને રાણી જરા ગાતાં રહી ગઇ;
હાય રે ! ઉલટી તેથી તેની શાંતિ વહી ગઇ !

“ પ્રિયે ! માત્રી ! આહા ! સહેન મુજથી આ, નથી થતું,
નહીં મારે જોઈયે તપક્લ, લલે એ, સહુ જતું;
ચલાવી દે પાછી મધુર સ્વરની રમ્ય સરિતા,
છટાયો છોડી દે ! અરર ! કયમ રાજે, નિયમિતા ! ”

વૃત્તિઓ પરથી તેનો અધિકાર ગયો હતો;
અપૂર્વ કવનિથી પૂરો મદોન્મત્ત થયો હતો;

“ સખી ! દેવી ! બહાલી ! સ્વરૂપ તુજ આજે બહુ દિસે,
ખરે ! રંભા જેવી રસમય અહીં નંદન વિષે : ”
નિહાળે વર્ષાવી પ્રણયરસ ખંને, નયનથી,
જરા ધાસ્તી પામે સતી પણ હવે હાય ! મનથી.

ગીત પૂર્ણ થતાં રાત્રી જાય છે પાસ કું (મયે;
“ ક્ષમા-પ્રાણ નહીં, ” બોલી; લે છે એને ભુજ વિષે !

“ રે હાય ! હાય ! નહિ નાથ નહીં ; ” કહીને,
છૂટી જઈ ભુજ થકી અળગી રહી તે;
હા ! દીન દષ્ટિ કરી એ નિરખી રહે છે,
હુએ ભર્યા નયનથી નૃપને કહે છે :—

“ કરું છું, ભય પામું છું, જોઈને આજ આપને :
અરે ! કેમ વિસારે છે ઋષિના ઉગ્ર શાપને ? ”

બહુ ખીંચી ખીંચી થરથર થતી એ, કરગરે,
નથી ઓછી થાતી વિકૃતિ નૃપની તોપણ, અરે !
“ ઘટે છે શું દેવી ! હૃદય પર આ નિર્દય થવું ?
અરેરે ! આ આવું પ્રભલ દુખ ! મારે, કયલિ જવું ? ”

“ પ્રિયા ! પ્રિયા ! પ્રિયા ! તારા હાથમાં સર્વ હાય રે !
ત્વરાથી દેહ જોડી દે : આ તો નહિ ખમાય રે !

“ જાણું બધું, પણ દિસે સ્થિતિ આ નવીન :
મારું નથી બલ, બન્યો જલ બહાર મીન :

દેવી ! વિચાર કરવા સઘળા તણ દે :
રે હાય ! સ્પર્શમુખ, ગ્રાણસખી ! હણ દે ! ”

વિચાર કરવા જેવો હવે વખત રહ્યો નહીં;
અંપલાવી પડી માત્રો નરેંદ્ર ભુજની મહી.

* * * *

નહીં ચાલે આથી ગત સમયમાં દૂર હૃદય :
પડ્યા શબ્દો છેલ્લા શ્રુતિ પર બહુ મંદ સદય .
જરા તૂટ્યાં વાક્યો કંઈ કંઈ થઈને, રહી ગયાં :
હબારો વર્યો એ પછી પણ હવે તો, વહી ગયાં !



ઉપાલંબ

જેયું મેં ન મળ્યું મને નયનમાં, શબ્દો મંહીએ નહીં,
હરેન્ગિત સદૈવ છેક ણનતો તે કેંક આને કચડી;
રે પહેલાં ન હતી કદી અનુભવી આવી ઉઠાસીનતા,
દીઠી શું ન ઠઠાર ! તેં કરુણ જે વ્યાપી મુખે દીનતા ?

હૈયાનું અરણ્ય રસાલ સહસા ખૂટી પડ્યું શું સખે ?
પૃથ્વી કર્કશ જોઈ કાયર થતાં બીજે વળ્યું શું રખે ?
સ્વાર્થી તું ન ગણી શકાય મનથી તોયે રહું દોષમાં,
મર્માઘાત ન શાન્ત થાય નિજને માનું બધા દોષમાં.

વરેના સહવાસથી પણ અરે જાણ્યો નહીં તેં મને,
જાણે શા થકી યોગ્ય છે પ્રણયના શા તું ઉપાલંબને ?
'સ્નેહી, સ્નેહ તણો અનાદર કહે શી રીતથી હું સહું ?
આલંબી ઉછરેલ કેવલ રહું શાથી નિરાધાર હું ?

જો કેં હોય વિકાર વૃત્તિ મંહીં તો છે વ્યર્થ આ ખોલવું,
શાને નિર્ઘની કને હૃદયને મર્માતમાં ખોલવું ?
પ્રેમી છું નહિ, પ્રેમથી અવશ છું, સ્વાતંત્ર્ય તો કેં નથી,
રાખી તોય શકીશ વૃત્તિ મનમાં તાટસ્થ્ય સામે મથી.

પડેલા સ્નેહીનો પ્રત્યુત્તર

મોહ્યા હું દગથી, દગે નમન ના કીધું પછી દોષને,
ગાંભીર્ય, દઢતા, અને સરલતા તારાં, સખે ! જોઈને;
ગર્વોન્મત્ત થયો, ખરી ક્ષરજ કેં બૂલ્યો, પડ્યો ગહરે,
સ્નેહી માનવ ! સાચું પણ પડ્યો એવો જ ! શું તું કરે ?

હાવાં કેં સ્મૃતિસાગરે લહરમાં આંસુ મિલાવી, અને
હૈયાને ન્હવરાવતો, પણ સખે ! ના એ પુરાણું બને:
છે તારું જ તથાપિ: નિર્મલ નહીં, તોયે ખરું: રાખતું
વાતસલ્ય પ્રતિબિંબ આત્મગહને રે'શે હમેશાં છતું !



ચક્રવાક મિથુન

પ્રસરી રહી ચોપાસ શાખાઓ શૈલરાજની :
ન જણાય, જશે કેવી સંધ્યા એ મધ્ય આજની !

સરિતનાં જલ કૃષ્ણ જરા થયાં,
કિરણ સૂર્ય તણાં શિખરે ગયાં;
સભય નાથ પ્રિયા હૃદયે ધરે,
વિરહ સંભવ આકુલતા કરે !

આંખાં ભૂરાં ગિરિ ઉપરનાં એકથી એક શૃંગ;
વર્ષાકાલે જલધિજલના હોય જાણે તરંગ !
પાસે સામે તપ પ્રસરતાં એક ઉદ્ગ્રીવ જોય,
ભીરુ શ્યામા પશુ નયનમાં આવતું અશ્રુ લોચન.

વિહંગયુગ્મ કિશોર રસજ્ઞ એ,
રસ મહી જ પરસ્પર મગ્ન એ,
નિભૂત અત્ર અહર્નિશ આવતું,
રમણ આચરવા મન ભાવતું !

ભાગ્યે ખેતી રવિહિલને જેહ સાથે વિલોકે,
ઘેલાં જેવાં ક્ષણ સ્મૃતિ થતાં જે દિસે હર્ષશોકે;
ઘાટાં ભીનાં વિટપ પર એ ત્યાં નિહાળે મુવણું,
માણિક્યોથી અધિત સરખાં રમ્ય જ્યાં થાય પાળું.

હરિત નીલ સુદ્ધર વનસ્થલી—
 પર મળી સુકુમાર મૃગો રમે;
 ઉપવનો તણી સંવૃત આવલી—
 મહિં જવા પ્રણયી તરણો ભમે !

ન્હાનાં ન્હાનાં કયહિં શુચિ સરો, કચ્છ ઉત્તાન રમ્ય,
 સ્નેહે જોવા થકી ઉપજતી ભાવના કેં અગમ્ય !
 આધુ' આધુ' સુદિત રવનું ચિત્ર સંગીત થાય
 શાનો કયાંથી કંઈ નિસરતો મિષ્ટ આમોદ વાય !

અસર સુંદર અદ્ભુત રંગની,
 સકલ સૃષ્ટિ નવીન ખરે બની;
 રવિમરીચિ બધે હિમને હરે,
 ગહનમાં તદનંતર જિતરે.

શાખાઓમાં તરુવર તણી ચક્રવાકી છુપાતી,
 શોધી કાઢે દયિત નયનો, જોઇને હૃષ્ટ થાતી;
 ચંચૂ ચંચૂ મહિં લઈ પછી પક્ષને પક્ષમાં લે,
 ક્રીડા એવી કંઈ કંઈ કરે મૌઘમાં દંપતી તે.

સુચુત જે ચરણો થકી જિડતાં,
 પવનથી પડતાં કંઈ બૂડતાં;
 વિમુખ એકલી ન્હાતી પ્રિયા શિરે,
 પતિ જઈ અભિવેક કદી કરે !

કાંઠે જેસી નજર કરતાં આત્મછાયા જણાય,
 બીજાની ત્યાં પ્રતિકૃતિ લણી એક દષ્ટિ તણાય.

પૂરાં અંગો નહિ કંઈ દિસે, પ્રેમ તો તોય વાધે,
જેતાં જેતાં સુખ અવરનું ગાઢ આશ્રય સાધે !

પ્રણયની પશુ તૃપ્તિ થતી નથી :
પ્રણયની અભિલાષ જતી નથી :
સમયનું લવ ભાન રહે નહીં :
અવધિ અંકુશ સ્નેહ સહે નહીં !

હાવાં રક્ત દ્યુતિ ઉડી જતાં થાય વૃક્ષો સરોવ,
હાવાં થંડી મૃદુ વહનથી સૂચવે છે પ્રદોષ ;
આકાશે જ્યાં હતી વિચરતી દેવતાઓ ત્યહીંથી,
જાગ્યાં પ્રેમી વિરલ સુખની મોહનિદ્રા મહીંથી.

વિરહ સંભવને વિસર્યાં હતાં,
બની નિરંકુશ બેય ક્યાં હતાં ;
જવનિકા ત્રુટતાં સ્મૃતિનાશની,
નિકટ મૂર્તિ ઉભી વિધિપાશની !

અનુભવે ન છતાં ક્ષણ એક તે,
વિવશ, મૂઢ, નિરાશ જ છેક તે ;
સહુ થનાર ક્રમે નજરે વહ્યું,
રૂઢન અંતરમાં ઉછળી રહ્યું !

અંધારાનાં પ્રલયજલથી યામિની પૂર્ણ ઘોર,
સ્વેચ્છાના વા કુદિલ કૃતિના મંદ્ર અવ્યક્ત શોર,
ઉઠાણોમાં પડી સુધ જતો નિષ્કુરપ્રાણ કાલ :
આભાસોથી થતું યુગલ ઉન્નત એ સ્નેહબાલ !

થઈ તથાપિ વિમુક્ત પ્રયાસથી,
લઈ વિદાય નદીતટ પાસથી;
મિથુન એહ ચડે અવકાશમાં,
સ્થિતિ કરે દિનતેજ સકાશમાં.

અવર કાંઈ હવે નથી દેખતાં :
અવર કાંઈ હવે નથો લેખતાં :
ચપલ, આખરની, ક્ષણ એ છતાં,
ઉભય જીવન એક થતાં દિસે !

ધીમે ધીમે ગતિ કરી જતો પશ્ચિમે સૂર્ય જેમ,
ભીડી જાંને ગ્રહણ કરતાં ઉદ્ગત સ્થાન તેમ;
દષ્ટિ ત્રેરે વિતત ગગને, કાંતિ કેં ના જણાય,
આછી આછી રસ રહિત ત્યાં વાદળીઓ તણાય.

ઉદ્ધિને રવિર્જિળ હવે અડે,
અતિ સમુચ્છિત તેય હવે ચડે,
ક્ષણ લગી પરિરંભ કરી રહે,
હૃદય કંપિત સાથ ધરી રહે !

રામે રામે વિરહભયની વેદનાથી બળે છે,
છૂટી છૂટી, સહન ન થતાં, મત્ત પાછાં મળે છે;
વેળા થાતાં વિધિદમનની ગાત્ર જેંચાય સામાં,
ત્રેમી જાંને ધૃતિ અતિ છતાં થાય સંભૂદ આમાં.

ટળવળે નિરખી રચના વને,
તરફડે સમજી રચનારને :
સ્વસન દુઃખિત છેવટ સારતી,
પ્રિયતમા વચ આમ ઉચારતી :—

“ પાપાણીમાં નહિ નહિ હવે આપણે, નાથ ! રહેવું :
શાને આવું, નહિ નહિ જ, રે ! આપણે, નાથ ! રહેવું !
ચાલો એવા સ્થલ મહિં, વસે સૂર્ય જેમાં સદૈવ,
આનાથી કે’ અધિક હૃદયે આર્દ્ર જ્યાં હોય દૈવ ? ”

પ્રવહતાં અટકી ગઈ એ અહીં,
અધિક ધીરજ ધારી શકી નહીં;
થઈ નિરાશ હવે લલના રુવે,
મૃદુલ પિચ્છ થકી પ્રિય તે લટુવે ।

પણ હજી દિન શેષ રહ્યો જરા,
નગર દ્રેરવી જોઈ બધી ધરા;
પ્રણયવીર લહી સ્થિરતા કહે,
અગર જો રજ અંતરમાં સહે : —

હા ! શબ્દો આ સરલ સરખા મર્મને તીવ્ર લેદે,
ગર્ભાત્માને સ્ફુરિત કરતા ઘેર્યને છેક છેદે ;
“ લાખા છે જ્યાં દિન, પ્રિય સખી ! રાત્રિએ દીર્ઘ તેવી,
આ ઐશ્વર્યે પ્રણયસુખની, હાય ! આશા જ કેવી !

“ અવર કાંઈ ઉપાય હુવે નથી :
 વિરહ, છવન, સંહરીએ મથી :
 ગહનમાં પડીએ દિન દેખતાં :
 નયન મીચી કરી દમ એકતા !

* * * * *

પાછું જોતાં દિનયુગલને અન્યથા થાય ભાસ,
 જાડું જાડું દિનકર સમું કે'ક દેખાય હાસ;
 “આહા ! આહા ! અવર હુનિયા ! ધન્ય” એ જોલતામાં,
 નીચે નીચે ઉતરી પડતું વેગથી કંપતી ત્યાં !

અધિક એહ પ્રકાશ થતો જતો,
 જવ જનાર તણે વધતો જતો;
 અમિત એ અવકાશ તણી મહી,
 કયહિં અચેતન એક દિસે નહીં !

દેવયાની

“ રજનીથી ડરું, તોયે આજે એ લેખતી નથી;
ક્યાં છે ? કય ! સખે ! ક્યાં છે ? કેમ હું દેખતી નથી ? ”

લાંબાવેલા સ્વર મધુર આ બ્યોમ માંહે ફરે છે,
પુષ્પે પુષ્પે વિટપ વિટપે નૂતન થી ભરે છે;
ન્હાનાં ન્હાનાં વપુ ધરી શકે શોધતા એ દિશામાં,
રેલંતા એ રતિ વિવિધ કે શશીની નિશામાં !

✓ દિવ્ય પ્રભા નિરખી હૃત્સુક જે થયેલી,
દેખાડવા મુહૂર્તને પ્રણયાર્દ્ર ઘેલી;
તે આ સ્વભાવ સરલા કરી દોડ ન્હાની,
ખોલાવતી ધસતી બાલક દેવયાની.

તરે જે શોભાથી વન વન વિષે^૧ બાલ હરિણી,
સરે વા જે રીતે મુરસરિતમાં^૨ સોમ્ય કરિણી;
કરે એવું જ્યોત્સ્નાબ્રમણ, બ્રમણે જ્યાં અટકતો,
શશાંક પ્રેક્ષીને મુભગ મણિ સેંધે^૩ અબકતો !

તરુઓ અભિનદે આ અંગો લલિતને નમી,
સમગ્ર નભ વર્ણે છે, આહા ! હિપરથી અમી !

થંડા મીઠા કુમુદવનનો માતરિશ્વા વહે છે,
કીડંતો ન્યાં તરલ અલકશ્રેણિ સાથે રહે છે;
ખાલાને એ વ્યજન કરતો દાખવે આભિજાત્ય,
પ્રેરે નૃત્યે પદ રસિકનો અગ્રણી દક્ષિણાત્ય !

જેવી તરંગ શિખરે જલદેવી નાચે;
વક્ષઃસ્થલે શિશુ સમી ગણી સિધુ રાચે;
અજ્ઞાત તેવું રમણીય નિહાલી લાસ્ય.
પામે પ્રમોદ વસુધા ઉભરાય હાસ્ય !

હવે તો મેદાને વરતનું દિસે છે, વિચરતી,
વિલોકે સામે, ત્યાં ત્વરિત ચરણોની, ગતિ થતી;
રહ્યાં જાંને બાજુ તરુવર, નહીં કાંઈ વચમાં,
વસેલું આવીને પણ સકલ સૌંદર્ય કચમાં !

રોહિણીપતિના ભાલે રશ્મિઓ રમતા હતા :
તુહિનાચલના જાણે શૃંગમાં ભમતા હતા !

શોભિતા શા સહુ અવયવો, સ્તિગ્ધ, ગોરા, ભરેલા,
યોગાભ્યાસ પ્રબલ થકી શા યોગ્યતામાં ઠરેલા :
ગાલે, નેત્રે, સકલ વદને, દીપ્ત સર્વત્ર ભાસે,
જ્યોત્સ્નાનેએ વિશદ કરતો સ્વચ્છ આત્મીય હાસે !

આકાશ મંડલ લણી દગ એ નથી જ,
વિશ્રામ આજ નથી ભૌતિક કોઈ ચીજ;
નેત્રો નિમીલિત થતાં હૃદયે તણાય,
અધ્યાત્મ ચિંતન નિમગ્ન થયો જણાય !

હવે તો આ આવી નિકટ ગુરુકન્યા, કય તણી, ૩
 અવસ્થાને જાણી નહિ, અગર જાણી, નહિ ગણી;
 “ નિકાલે શું ? હા ! તો સક્ષણ સમજી આગમનને !
 નહીં : નીચી દષ્ટિ : અરર ! અવમાને, ગગનને ! ”

કર સાહી કહે મીઠું : “ જ્યોત્સનાગરને તટે,
 મુખ તો વિધુલક્ષ્મીનું જો, સજો ! આમ ના ઘટે ! ”

પાડી નાંખે તત્તુ પર પડ્યું બિદુ જે હૈમ આવી,
 ઝાડીમાંથી મૃગપતિ જરા યાજ જેવો હલાવી;
 ધીધો નીચે સુતતુ કરને એ પ્રમાણે કયે જ્યાં,
 ઝાંખા જેવો વિધુ પણ થયો દૈન્ય દેખી નહો ત્યાં !

સાશંક લીરુ નિરખી રહી આસપાસ,
 ન્હાતું, દીસે મુખ અનાદરથી ઉદાસ;
 ધીમે હવે કય જાણી જ્યમ એ વળે છે,
 તેવું જ હા ! ઉતરતી દગને મળે છે !

જરા જોયું, ત્યાં તો અતિથય, દિસે છે, પ્રસરતી,
 કુમારીને લજ્જા, નયન પણ નીચાં, જ ધરતી;
 રહી વેળા થોડી કય પણ હવે આમ ઉચરે,
 હતું ધીમું તોયે, પરિચિત છતાં એ, પણ ડરે !

“ અવસ્થાલેહનું, દેવી ! તને જ્ઞાન દિસે નહીં :
 મુગ્ધ ! શું સમજે છે તું જાલભાવ ગદા ગાડી ? ”

રે રે ! એને શ્રવણ ન કદી વાક્ય એલું પડેલું,
હૈયું એનું મૃદુલ વિરલું ગર્ભમાંથી ઘટેલું;
આંસુ આવ્યાં નહિ, પણ ખની ખાલિકા છેક અંખી,
ઊભી યત્ને, વિવશ ચરણે, મર્મ નિઃશ્વાસ નાંખી !

આ તે ઊભી કુમુદિની સરખી નમેલી,
જે ચંદ્રની વિકૃતિને ન કદી ખમેલી;
લાવણ્યને વિવશ જોઈ નહીં શકે જે,
ચિત્તે ખહુ વખત રોષ ક્યહાં ટકે તે ?

સ્વસા જેવી, જેને દિલગીર કરેલી, નહિ કદા,
રહી સાથે જેની શિશુ સમ બનેલો. પણ સદા;
કરી તેની આવી સ્થિતિ નિજ કઠોર, પ્રવચને,
થયો પટ્ટાત્તાપ પ્રબલ મનમાં તુર્ત કચને.

શબ્દ સાંત્વનને માટે શોધે, પણ મળે નહીં;
વિચારે બહુધા, તોયે કંઈ ચેત વળે નહીં !

રોતી હોશે અવનત મુખે એમ શંકા કરીને,
જાચી લીધી તનુ કટિ કને બાહુ સાથે ધરીને;
“ બાલે ! શું છે વદ નભ વિષે, સજ્જ છું સર્વ જોવા,
તારી સાથે, અધિક રહશે તો પછી સાથ રેવા !

રોકેલ અશ્રુદલ જે હૃદયે જડીને,
ભીંજે કપોલ કચના હમણાં પડી તે;
છાયું હતું ઘનપટે મુખ જોદનાએ,
ત્યાંએ સુહાસ્ય વિધુના સમ અલ્પ ધાય !

ધરી હૈયા સાથે સદય મૃદુ આલિંગન કર્યું;
 વહીને ઓખેથી મધુર વદને, સુંબન કર્યું;
 કરી નીચી હાવાં સજલ નયને એ, નિરખતો,
 છવાયેલું હૃદયે વદન દિસતાં હર્ષિત થતો.

સ્ફુરે લાવણ્યનું શું આ પરિવર્તન અંગમાં :
 રમતી રમણી ભાસે દિવ્ય નૂતન રંગમાં !

શોભે જેવી શુચિ નિસરતી માનસેથી મરાલી.
 વર્ષા ફેરાં વિમલ જલમાં નાયતી વા મૃણાલી;
 ઓચિંતી વા તનુ ચમકતી મેઘથી જેમ વીજ,
 બાલા તેવી બની ગઈ, ખરે અદ્ભુત સ્પર્શથી જ !

વૃત્તાંત 'પૂર્વ' સઘળું વિસરી ગઈ એ,
 દ્રષ્ટવ્યમાં દિગુણખન્દ હવે થઈ એ,
 સ્નેહોમિથી સદયની થઈ આંખ ભીની,
 ભેતો રહ્યો સરલતા કય સુંદરીની !

તરે જે શોભાથી વન વન વિષે ધાલહરિણી,
 સરે વા જે રીતે સુરસરિતમાં સૌમ્ય કરિણી;
 કરે એવું જ્યોત્સ્ના બ્રમણ, બ્રમણે ત્યાં, અટકતો
 શયાંક પ્રેક્ષીને સુભગ મણિ સેવે, અખતો !

વિશુદ્ધ સ્નેહનું બેઠું વિશ્વસૌંદર્યમાં વહે :
 વિલાસી વિધુ ને તારા નભથી નિરખી રહે !

ઉદ્ગાર

(ખંડ શિખરિણી)

વસ્યો હૈયે તારે :
રહ્યો જો આધારે :

પ્રિયે, તેમાં મારે પ્રણય દુનિયાંથી, નવ થયો !
નવા સંબંધોનો સમય રસભીનો, પણ ગયો !

નહિ તદ્દપિ ઉદ્દેગ મુજને :
નયન નિરજે માત્ર તુજને :

હરે દષ્ટિ, બહાલી ! સદય મૃદુ તારીજ રજને !

સદા રહેશે જોવી :
મુધાવર્ષા જેવી :

કૃતી માનું, દેવી ! કાણુ સકલને' ભવન તણી :
પ્રમત્તાવસ્થામાં નઝર પણ નાખું/જગ ભણી !

માનસ સર

અ તર ઉછળ્યું હો ! સહસા ધૈર્ય ગળ્યું હો !

દોલ થયો વૃત્તિમાં અતિશય, તરંગ જળખર ચાલે :
માનસસર મારું ડોળાયું, ખૂબ ચલિત જલ હાલે :
સ્થાનક ન મળ્યું હો ! સહસાં

હાય ! વધે જલ, અલ્પ દિસે સ્થલ, છેવટ રે ! શું થાશે ?
નાબુકે પાળ, પ્રચંડ ભરાવો : હો ! શી રીત સંગાશે ?
જલબલ ન ચળ્યું હો ! સહસાં

આવે ઉગ્ર ઉછાળા ઉપર, તોફાન ખરું જામે :
ન્હાનું સર, દેખાવ ભયાનક ! શાથી સદા વિરામે ?
પાછું ન વળ્યું હો ! સહસાં

રંગ ગયો બદલાઈ, ખરેખર નિર્મલતા પણ ઊડી !
જલસેના ઉભરાવા માંડી, પાળો પણ ગઈ ખૂડી :
સ્થલ સાથે ભળ્યું હો ! સહસાં

ઉપર થઈ ઢાળાય બધેથી મસ્ત ધોધવાં દોડે :
જંગ ખરાબર થાતાં નિર્મલ પરિસીમાને તોડે :
આખર ન કળ્યું હો ! સહસાં

અદ્વૈત

એક જ અવર્ણ્ય સત્ત્વ વ્યાપ્ત સર્વ વિન્ધ વિધે,
 અવકાશ કાલથી અનંત જેવું ભાસે છે;
 જ્ઞાન, પ્રેમ, દયાથી વા દષ્ટિજાડ્ય દૂર થતાં.
 ભિન્નત્વ પ્રતીતિ પણ સ્વરૂપ વાર નહાસે છે;
 અલેહની સાથે એકયાનુભવ પ્રસંગોપાત્ત
 અજ્ઞાત સ્વરૂપ છતાં સર્વ કોઈ પાસે છે;
 પ્રમા વિધે સંશય વા અવિશ્વાસ લાવી જેઓ
 તદ્દૂપ ન બને તેવા પછીથી વિભાસે છે !

દૂરત્વને દૂર કરી એક જ જણાય તેમ,
 અનુરક્ત માતા બાલ હૃદય સમું ધરે;
 શરીર જ ભિન્ન, નહીં અંશ, એમ સૂચવવા;
 સખાઓ સખાઓ સાથ રનેહથી કોટી કરે;
 અનુગ્રહ વા તો અનુકંપાની અવસ્થા વિધે,
 મનુષ્ય અમાનુષને ઓળખે નહીં, ખરે !
 પ્રમથી થઈને મસ્ત, એકત્વ જાણી, કરીને,
 ચોગ્ય હૃદય, યુગ્મ રસસાગર વિધે તરે !

નવોઢા સ્થિતિમાં જ્યારે અજ્ઞ મોઢ્ય હતું, ત્યારે
 એકત્વ વિધેની મારી પ્રાર્થના ન માનતી;
 જડ દષ્ટિનેજ માત્ર અનુસરનારી બાલા
 તાત્પર્ય અલેહ તણું કશું નહીં જાણતી;
 પ્રાબલ્ય થકી કદાપિ મારા ચિત્તનો આભાસ
 પડે, ત્યારે જરા મારી ઇચ્છાને પ્રમાણતી;

ક્ષણ એક દેખે, તોય મૃગજલ જેવું ગણી,
એજ સત્ય છે, એવું તો અંતર ન આણતી !

અધિક ગહન ! અન્ય વસ્તુઓનો અનુભવ
થતાં દષ્ટિ શુદ્ધતર ધીમેથી થતી ગઈ;
પાતે તો નહીં જ, પણ જ્યારે હું ખતાવું ત્યારે,
“ નહીં, ” કહેવાની આગ્રહી મતિ જતી ગઈ;
સત્ય પ્રમા વિષે પછી અપૂર્વ આનંદ ભેઈ,
પ્રથમ થવાની લજ્જા પણ તજતી ગઈ;
એકત્વનો અનુભવ આપવા થવાને માટે
તવાં તવાં ! સાધન રસાલ સજતી ગઈ !

વખત જતાં તો નહીં ભાષાની રહી જરૂર,
વૃત્તિઓ સમસ્ત ક્ષત આશ્લેષથી દાખવે,
પ્રેમ, ઉપકાર, હર્ષ, લજ્જા, ભય, ઉત્કલિકા,
રૂચિત કરે એ સર્વ અભિજ્ઞત્વ રાખવે,
અસામાન્ય ખૂબીને ણતાવે કોઈ કોઈ વાર,
યોગ્યતાથી સ્વેચ્છા વિષે પતિગ્રિત નાખવે;
જવને શમાવી, જરા અદૈય નમાવી, પૂર્ણ
રસને જમાવીને સુધા સ્વર્ગીય આખવે !

અશ્રુને આવાહન

બધે આ વેળાએ ગહન સરખી^૧ શાંતિ પ્રસરી,
વહી ચાલી રાત્રિ જગ સકલને^૨ નિદ્રિત કરી;
કર્યા કોટી યત્નો, બહુ બહુ ઉપાયો, પણ વગી,
તથાપિ મારી તો, અરરર ! હજી આંખ ન મળી !

મળે એ શી રીતે ? નથિ હૃદય પહેલાં તણું હવે,
બન્યું એ તો બીજું : બહુજ બદલાયું અનુભવે;
હવે સૂવા દેતું નથિ શયનમાં તુર્ત પડતાં,
નિશાઓ ગાળું છું અતિશય ઘણી વાર રડતાં !

અરે ! એનો એ હું, બહુ વખત વીતી નથિ ગયો,
હતો કેવો ! આજે, અરર ! પણ આવો, કયમ થયો !
જરા નહોતી ચિંતા, હૃદય મુખમાં^૩ રોજ રમતું,
ખુશીથી, સૌ રીતે, સકળ વખતે,^૪ સર્વ ગમતું !

અરે ! આજે તો આ રુજ હૃદયને^૫ દારુણ દગે,
બહુ રાખું ધૈર્ય, પ્રગળા પણ આઘાત ન ખમી;
નહી આવે આંસુ, કઠિન બલ સાંખી, કયમ શકું,
નથી ગ્રાવા છાતી, અશરણ હવે હું, નહિ ટકું !

અરે ! આવો, બહાલા ! અવર નથિ આધાર જ રહ્યો,
વહો, આંસુ મીઠાં ! વિષમ ભર જાતો, નથિ સહ્યો;
તમે ચાલો, વર્ષો, નયન થકી ધારા, થઈ પડો,
બધે, અંગે અંગે, મુહૂં સરખાં^૬ સત્વર દડો !

રહ્યાં છોજ મારાં શિશુપણું હવું^૧ તે, સમયથી,
વિનંતીને મારી કદિ પણ અકારી, કરી નથી;
ઘણી વેળા ભીંજી તનુકુસુમને^૨ ઓમ્ય કરતાં,
શમાવીને હૈયું તરત વળી સ્વસ્થાન સરતાં !

નથી પાસે કોઈ પ્રિય હૃદયને^૩ શાંત કરવા,
ધરી સાથે છાતી જ્વલિત મહિં પીયૂષ ભરવા;
વહો માટે હાવાં, વિવશ બનતાં^૪ હું, કરગરું,
તમે આલો બહાલાં ! સ્ફુટિતઉર આવાહન કરું !

ખરે ! ત્યાં તો સ્નેહી સદય દિલમાં^૫ દૂર ઉછળ્યાં,
ચઠ્યાં ઊંચે વેગે, ઉભય નયનો^૬ અંદર મળ્યાં;
પડી ધારા ધોળી અમૃત સરખી^૭ શીતલ હવે,
નહી આતાં ઓછી પ્રચલિત રહી, તાદૃશ જવે !

વિચારું મેં, વસ્તુ પ્રણય સરખી^૮ છે, નહિ અહીં,
પ્રતીતિ ધીધી, કે ફલ લવ નથી^૯ જીવન મહીં;
હબરો વાતોનાં સ્મરણ ગહને^{૧૦} જ્યાં, પડી ગયો,
રહ્યાં એ અશ્રુ તો નહિ, તદ્દપિ નિદ્રાપ્રશ થયો !

પ્રણયમાં કાલક્ષેપ

નહીં આવે આડે પ્રણય પ્રણયીના, હિત મહીં
કદા, કહેવું એવું, પ્રિયતમ સખે ! લાયક નહીં;
હિસે તોયે ખોટું, સદય પર શું નિર્દય થવું ?
તપાસી જો, જોશે અનુભવ વિષે અંકુર નવું !

વિચારે કે મોડું કાણુ પણ હોતે, હા ! નહિ વળે,
મળે જ્યારે ત્યારે : સમય વહી જાતાં નહિ મળે;
સખે ! ધારા પ્રેક્ષી જલદ રસમાં સ્નાન કરવું,
જરા બેઠું ? હૈયે નહિ, અરર ! એવું ન ધરવું !

નથી તારું એ કે, સકળ રચના છે/કુદરતી,
નિસર્ગે બાંધાતી, ત્રુટિત પણ મેળે થઈ જતી;
પડ્યું જે સંગીત શ્રુતિ પર નહોતું મંડળ તણું,
અરે ! જો માં તારો સમય, વિરલું, અંતર ઘણું !

સુધાનાં સત્ત્વોનું મધુર મધુ કેને, નહિ ગમે ?
સ્વભાવે પ્રેરાતું પ્રિય હૃદય નિષ્કારણ દમે !
ઉઘાડી દે હાવાં પણ વિહંગને પિંજર જવા,
બની ઘેલું પેલી કુર્મુખરજમાં મૂર્ચ્છિત થવા !

રતિને પ્રાર્થના

રસમય બન્યો કેં કેં કીડા પ્રદર્શનથી પ્રિયે !
વિવશ કરવા, સ્પર્શે સ્પર્શે સગર્વ મથી પ્રિયે !
નવલ મધુરા હાસ્યે હૈયું દવી શરણે ગયું,
રતિ વિરમણું દેવી ! હાવાં બચાવ બહુ થયું.

મૃદુ મદનચાં ગાત્રો તહારાં તણ ન થકું કદા,
વિરલ કયથી આચ્છાદીને પ્રસન્ન રહું સદા;
નયન નમણું, શ્રીવા ધોળી, લલાટ મુહામણું,
અવિરત ફરી ચુંબી ચુંબી કૃતાર્થ નહીં ગણું !

અધિક મુખના કાર્યે આને નિયોગ ઠરે જરા,
વિતત કરવી પક્ષે કાન્તે ! પ્રવાસ પરે જરા !
ઉદુગણ હણ બાસે બ્યોમે સ્વપાર પડે નહીં,
ત્યમ વિચરણું વેગેથી ત્યાં વિમોહમયી મહીં !

નિજ સદનમાં શય્યા મધ્યે નિહાળીશ મિત્રને,
અપલ દગથી ભેશે શોધી સમાગમ ચિત્રને;
પ્રહર પછુ આને વીતે તેજ એક જ અંતનો,
જનન દિન છે આને તહારા પ્રિયે ! બલવંતનો !

સ્ફુરિત કરને સ્વપ્નું આવું સખી ! હણવે રહી-
મુહૂદ પળતો રાત્રિમાં જ્યાં પરિક્રમણે વહી !
વિમલ દુમુચે વરે હૃદયે મુખિષિત વિસ્મયે,
ત્વરિત નિરખે ત્યાં ગાલા બે રસાલ નવી વયે.

લલિત નમનેથી ' આયુષ્માનુ ' થવા વરદાન દે,
 “ જય જય ” તણાં મીઠે કંઠે વળી વચનો વદે;
 કરી અલિનયે અંગોની કેં સુકોમલતા છતી,
 જલધિજલના તારાઓમાં પડી ઉતરી જતી.

સ્વન મધુરતા વાદે જેવી પ્રશાન્ત થતાં વધે,
 પરિમલ જતાં આદે અંગો મહીં પ્રસરે બધે;
 સહજ હજવે તેવી રીતે પ્રણોધ થવો ઘટે,
 અસર મુખની ઉડી જેથી નહીં સહસા મટે !

રવિકિરણને રંગી લેજે મનોહર રંગમાં !
 મૃદુ પવનનાં મોજાં દેજે મુશીતલ સંગમાં !
 વિજય સરખો દર્શાવીને મહોત્સવ સૃષ્ટિએ !
 પ્રણય ઠરનો જોજે હૃષં પ્રકાશિત દષ્ટિએ !

નજર જ પડે તેવામાં જો કદી પ્રતિમા લણી,
 તરત બદલી દેવી તારે પ્રભા નયનો તણી;
 વદન હમણાં સામે જાણે હસી અલિનન્દશે,
 પ્રકટિત થતા રનેહ રનેહી સખા અલિનન્દશે.

શુચિ હૃદયનાં સૌહાર્દોની સખી ! અધિદેવતા !
 પ્રણયમય આ વિશ્વે બાલે ! તહને સહુ સેવતા;
 રતિરસ બધે રેલાવીને ફરી વળજે પ્રિયે !
 સદય રહીને ક્યારે ક્યારે મ્હને મળજે પ્રિયે !

પ્રમાદી નાવિક .

મનોહર તરંગ આ ઉપર ચંદ્રિકા વિસ્તરે,
સુધા ધવલ અંતથી ઝમકે સાથ વિદ્યુત્ સરે;
વહી પવન મંદ મંદ જઈ અંગ જોગત કરે,
નહીં વિધુર અંતરે તદ્દપિ કાંઈ આશા કરે !

* * * * *
હતો ચરસ મૂળથી સરતનો જરાએ નહીં,
નહીં સફર લાલની પ્રગટતી સ્પૃહા એ મહીં;
સદૈવ સુખનાવમાં સ્વજનસંગ માટે જતો,
કૃતાર્થ સહચારથી પ્રણયથી હમેશાં હતો.

ક્યાં સકલ ખંડના નવનવે કિનારે અમે,
હવાઈ દરયાઈ કેંકે નિરખ્યા ચમત્કારને;
શરી સહિત રાત્રીઓ મહિં અનેક ગોળી કરી,
ગયા દિવસ તે બધા ! નહિં જ આવવાના ફરી !

ગયા, વખત આવતાં સ્વજન સર્વ છૂટા થયા,
ઘણા સફરમાં અને સરત છૂતવાને ગયા;
રહી પ્રિયતમા સખી નિકટ માત્ર નોકા પરે,
ગણી ઉભય અર્થ સર્વ ભટક્યાં મહાસાગરે !

બધાં દિલ વિલાસથી, મધુર કેંકે ગાનો ક્યાં,
ત્યાં જલધિમાં અને વિરલ ટાપુઓમાં ક્યાં;
જતાં નિકટ ખંડરો નિરખતાં હલેસે વહી,
“ ન હોય સુખનાવની કદર ખંડરોને, ” કહી !

ઘણી વખત થાકતાં, નિજ કરે સુવાડી મને,
પ્રિયા ઉભય નાવને ચલવતી ધરીને કને;
કદી ગહન અંધકાર પ્રસર્યા પછી જાગતો,
તથાપિ ગણતો નહીં, સદયની ક્ષમા માગતો !

અહો ! હૃદયહીનતા ! અવધિ છેક કાઠિન્યની !
વ્યથા ન સમજી શક્યો પ્રિયતમા મુખે દૈન્યની !
કદાપિ લઈ અંકમાં રસિક કે કથાઓ કહું,
ગણી પરિસમાપ્તિ ચિત્ત કૃતકૃત્ય માની લહું !

કહે કરુણ એકદા : “ નવ જશું કિનારે સખે,
જરા જનસમાજમાં ! જડ જલે થવાશે રખે ! ”
હતાં સજલ નેત્ર એ : મુજ ભરેલ નિદ્રા લસે:
પડ્યો તરત ઊંધમાં ! સ્મરણુ તે ન હાવાં ખસે !

* * * * *

કરાલ રજની મહીં ગગન ગર્ત્તમાં ફૂળતી,
દગે દગ ઉઘાડતાં ચડી અનેક તારા સતી;
હતી શિથિલ નાવલી સ્થિર, જરા ન દીઠી ક્રિયા,
પડ્યો તરત જલપતો જલધિમાં “પ્રિયા ! હા પ્રિયા !”

વિધુર કુરંગ

શશી નિરખતો, અને ગગન મધ્ય ભિંડી કરી;
 મુદ્દર દગથી કુટુંબરત તારલાઓ ફરી;
 સુધા વરસતી બધે, નહિ જ લગ્ન હેયા પંદે,
 ફેરે, તરફડે, ઠરે નહિ જ, દેહ શાથી ધરે !

પ્રિયા પ્રિયતમા ગતા ! જગત સર્વ ઝાંખુ થયું,
 ગયું મુખ, ગયું બધું, ન પણ લવવાનું ગયું;
 તણ ગર્હ વિલાસિની નિજ કુરંગને, શાવને,
 સુતો મૃદુલ ખાલ તાત ચરણે, ન માતા કને !

હતી કઠિન ભૂમિ શૃંગખનને મુંવાળી જરા,
 ઘડેલ રસનાથથી શયન પાસના કાંકરા;
 દિસે રજકણે શમ્યા રખલિત બાળપથી પાસમાં,
 કરે તદ્દપિ શૈત્યનું હરણ ઉણુ નિઃશ્વાસમાં !

નહીં હૃદયની ભણી હૃદય એક હાવાં વળે,
 નહીં નયનને ફરી નયન તે પ્રિયાનાં મળે;
 કુરંગ હતભાગ્યને ભવ અરણ્ય યાત્રા રહી,
 ક્યાં કરવી એકલાં, વિવશ લુણું અંગો વહી !

દિશા કંઈ ભવિષ્યની ન કંઈ ભૂત તે સૂચવે,
 પડી વિકટ વર્તમાન કુહરે રહેવું હવે;
 પડી ઉચરવું, રડી ઉચરવું ઠયું સર્વદા :
 પ્રિયા ! હૃદયદેવતા ! પ્રિયતમા ! સખી નર્મદા !

કદી સ્મરણ આવતાં રુધિરનીર નેત્રે ઝરે,
 દયા સ્વજનને થતાં વદન પાસ પાણી ધરે;
 નહીં સ્વજન તે : સખી ! સ્વજન એકલીતું હતી,
 સહસ્રશત શત્રુમાં હૃદયની પથારી થતી !

વિપ્રયોગ

(અંજની ગીત)

“ આકાશે એની એ તારા :
એની એ જ્યોત્સ્નાની ધારા :
તરુણ નિશા એની એ : દારા—
ક્યાં છે એની એ ?

“ શું એ હાવાં નહિ જોવાની ?
આંખડલી શું નહિ લહોવાની ?
ત્યાંએ ત્યારે શું રોવાની—
દારા એની એ ? ”

* * * *

“ છે, જ્યાં છે સ્વામીની તારા :
સ્વર્ગોની જ્યોત્સ્નાની ધારા :
નહિ જ નિશા જ્યાં આવે, દારા—
ત્યાં છે એની એ !

“ છે ત્યારે એ ત્યાં જોવાની :
આંખડલી એ ત્યાં લહોવાની :
સ્વામી સાથે નહિ રોવાની—
દારા એની એ !

મત્ત મયૂર

નાચે રસલીનો અલખેલો આવી રંગમાં રે !
શ્યામા સંગમાં રે !

વીજળી વ્યોમ છટાથી તરે છે,
ઘોર ઘટા ઘન શોર કરે છે;
નહાન સહ જોર ભરે છે એના અંગમાં રે !

હર્ષ પ્રિયા નિરખી ચિયુ ખામે,
લોચન લોચન માંહિ વિરામે;
પ્રેમ પરસ્પર જામે પૂર્ણ પ્રસંગમાં રે !

રાગ પ્રસન્ન, મનોહર, ઘેરો,
હારક નાનુક ઢેલડી કેરો;
કરતો વિવશ નમેરો છેક અનંગમાં રે !

હૃષ્ટ ઉડે ચરણો પ્રિય પાસે,
મોહ કરે મધુર મુખ હાસે;
ધસતો ભાસે વીર કુશલ રતિજંગમાં રે !

પિચ્છ પ્રદેશ જલે છવરાયો,
ગર્જનનું કરી પાન ધરાયો;
ચાલી હવે પ્રિય પાસ ભરાયો સંગમાં રે !

પ્રિયાને પ્રાર્થના

મને તું એક દુનિયામાં રજે ઠપકો પ્રિયે દેતી !
રહી એ એક ઠપકાની મને પરવા : રજે દેતી !

ચડ્યો સંગીતને નાદે : બન્યો ચકચૂર હું રસમાં :
તને સ્વર બે સુનાવું તો, અરે ! ઠપકો રજે દેતી !

નહોં એ નાદની, બાલો ! કઢર કે પામરો સમજે :
કઢરની ના મને આશા ! કહું, બેદિલ રજે કહેતી !

ન હાવાં કાલ પણ, બહાલી ! જતો રસપૂર્ણ જીવનનો :
નહોં દોલત તહોં મારી : રજે કંઈ મોહમાં રહેતી !

બતાવીશ કેક જો કે હું તને ભવના ચમત્કારો :
ગરીબી તોય રહેવાની : રજે સહ ગર્તમાં વહેતી !

કદાચ ના શકીશ બોલી ફરીને સ્પષ્ટ આ શબ્દો :
દુખી રસસાગરે પડતાં જતાં ઠપકો રજે દેતી !

મુગ્ધાને સંબોધન

તને રાખું હમેશાં નેહભર હૈયે ન્હાની !
કદી તકસીર તોપણ થાય તો કહીયે ન્હાની !

નિધા દિલદાર ! રાખી દીનતા મારી ઉપર
જરા કંઈ મરકરી સહેવાય તો સહીયે ન્હાની !

“ હવાં મોટી થતાં મુગ્ધા કહી શકશે ક્યાંથી ? ”
વિચારી એમ સહેજ શુભાનમાં રહીયે ન્હાની !

બહુ શરમાળ ને તું તો ન હું ઓછો અંદર
અમે તો મર્દ હિમ્મત ખઠારની લહીયે ન્હાની !

કરીને ખ્યાલ બાલે ! ચાલ ને ચહીયે બહાલી !
ચડી રસ સાગરી મોળે પછી વહીયે ન્હાની !

આશાગીત :

અહા ! શા આજ વર્ષાવે સ્વરો આત્મા પરે, આશા !
બળેલો આત્મ એ શો એ સ્વરસ્નાને ઠરે, આશા !

ખરે ! શું આવશે ત્યારે કરીશું સાથ એવો દિન,
કદાપિ સ્નેહને સ્વર્ગે ? કહે છે શું ખરે, આશા ?

અને શું રૂઝશે આખિર જખમ એ શુદ્ધ હૈયાનો ?
અને એ ચાલશે સાથે ? દયા દેવી કરે, આશા !

નહીં પરવા જરા અમને કશીએ વસ્તુ ઐહિકની :
કરે સંતોષ જો તેને, મને તો ઉદ્ધરે, આશા !

નિહાળું હા ! ભવિષ્યે જો ઘડી પણ નેત્રરસ જૂનો,
સખીનો સૌમ્ય, હૈયું તો મુખે ભવમાં તરે, આશા ?

મને મીઠી રહી આસ્થા સદા તવ ગાનમાં, દેવી !
સ્વરો એ દિવ્ય શ્રવનને ભરે ને સાંભરે, આશા !

અનામી નામ

અનામી નામ તારું હા ! સજે એ રહેવાનું !
નહીં મારે કદાપિ કોઇને એ કહેવાનું.

તને પણ આજરે જ પ્રતીત છે સ્નેહી થવાની :
નહીં મારે અહીં સૌહાર્દ મુખ હા ! દેવાનું !

ચડે આસ્માન તું, હું તો હજી પોધું પાંખો :
તને દેખાય કયાંથી રૂપ મારા જેવાનું !

છતાં સાચી પુરાની પ્રીત તારા આત્માની :
મને સરજ્યું જ આત્મ વિયોગ અંતર સહેવાનું !

તથાપિ એક દિનની સાંભરે આશા 'જ્યારે :
રસીલા કોઇ જીવન સાગરે છે વહેવાનું !

અને જ્યારે અનામી વિશ્વને ંહાલું એ નામ :
પ્રતિક્ષણ સ્વર્ગની વીણા ગુણે છે લેવાનું !

પુરાની પ્રીત

સ્વરો તારા મને મીઠા સદા લાગે બહાલી !
છતાં આત્મા સદા ખીન્ન સ્વરો માગે બહાલી !

તને ચાહું હૃમેશાં પોષતો આશા અંતર :
છતાં સંતોષ હાવાં ના ખીન્ન રાગે બહાલી !

નહીં એ છે અન્નદયો રાગ છેક તને બાલે
સુજે તેવી સ્મૃતિ લહરી તટે વાગે બહાલી !

સખી ! જો સાંભળે ઉસ્તાદની કે એ બાની;
સુજે ભ્રમભેદ આત્મા તો બધા ત્યાગે બહાલી !

અને બ્રહ્માંડમાં પ્રતિશબ્દ ફેલાતાં આખર
પુરાની પ્રીત સાચી સ્વમયી જાગે બહાલી !

રજની માગણી

રજ આ હંસ માનસને, 'સખી! હાવા દેવી :
વ્યથાઓ સ્નેહની સૌને, સખી! 'માંડી સ્હેવી !

રહ્યા સાથે બહુ : કીધું જરા કંઈ મીઠું ગાન :
જવા દેવો ઘટે : માલેકની મરણ એવી !

જવાનું જો બધાને એક દિન ત્યાં આત્માને,
ઘટે છૂટાં થતાં કંઈ કાલ તો સ્થિરતા લેવી !

સદા સંભારશે એ માનસે પણ સ્નેહીને,
તૃપા રહેશે સમાગમની તને જેવી તેવી !

બધું તું રાખજે જૂનું નવું કંઈ સંભારી,
મળી નિજ વાસમાં વાતો, સખી ! પડશે કહેવી !

મિત્રને આમંત્રણ

તપની શાને, મૂરખ ! તાપે સૂકલ ઘાસમાં રે !
શુરુણાની ગંભીર સરોવર શીતલ પાસમાં રે !

સ્નેહી છે માટે સમજવું :
નહિ આ જડ પાણીનું નહાવું :
જ્ઞાનસ્વરનું ગાવું આતમ વાસમાં રે !

દોહત ને છીરત જે મીઠી,
ઝરણી તે માયાની દીઠી;
મોહાધીન પડ્યો તું વ્યર્થ પ્રવાસમાં રે !

જ્ઞાન સમી શાંતિ ના તેમાં :
લોખા રે ! કરમાયો શેમાં ?
શું બેઠો દગ જોઈ અવિદ્યાધ્યાસમાં રે !

ચાલ, સખે ! હાવાં તો સાથે :
જોલાવ્યા બંનેને નાથે !
હોતે ગ્રહશે હાથે નિર્મલ હાસમાં રે !

અગતિ ગમન

બધા આંખા તારા, વિધુ પણ મહીં! તેજ ન મળે,
થયેલું અંધારું પથિક તરુછાયાથી સધળે; ૦
નહીં ચાલે તેમાં ચરણ, દિલ તો! દૂર કરતું,
સખે! બીજે તો ક્યાં? પ્રિય હૃદયની! પાસ સરતું!

નથી તેં શું ક્યારે ક્ષણ વિરલ એવી, અનુભવી?
સ્ફુરતી ઊંઘણે અસર સહસા! અદ્ભુત નવી :
વિચારે રેલીને પ્રણયરસ સર્વત્ર ઉભરે, ૬
અને નહાતાં નહાતાં હૃદય હૃદયાલિંગન કરે! ૦

બને ત્યારે આંખો મૃદુલ શિશુના! સ્વપ્ન સમ, ને
જતી બાસે સ્વર્ગે સહજ શિરના! સ્વલ્પ નમને!
ફરી પાછું હૈયું ક્ષણ અવરમાં! વાસ વસતું,
અને અંધારાથી ચરણ સમજી શીઘ્ર ખસતું!

પ્રણયવચન માટે પ્રાર્થના

(મિસિઝ આલિનિંગના એક કાવ્ય ઉપરથી)

કહે, કે ચાહે છે : ફરી ફરી કહે, કે, નિગરથી
મને ચાહે છે તું : કવિવર ! સુખેથી, વચન એ
લખ્યું કાવ્યે તેવું પરભૂત તણું દૂજન બને !

વિચારી લે, બહાલા ! રસમય ટુલૂકા, વગર એ
નદીતીરે, ખીણે, અગર ગિરિપૃષ્ઠસ્થિત વને,
બધી લીલા સાથે નહિ કદી વસંત, પ્રગટતી !

પડ્યાં દેવી જેવાં મધુર વચનો કે, શ્રુતિ પરે,
હતી અંધારે ત્યાં; પ્રિયતમ ! પ્રતીતિ, નહિ થતાં,
તને ચાહું છું, એ ફરી પણ કહે, એમ વિનવું.

કહે માટે, ચાહું, નિગર થકી ચાહું, પ્રસરતી
ભલે વાણી એ તો રજત જ ઝલ્લકાર સરખી,
અને એકાંતોમાં પણ નહિ જતો માત્ર વિસરી !

સ્નેહ માટે સ્વર્ગત્યાગ

(મિસિઝ બ્રાઉનિંગના એક કાવ્ય ઉપરથી)

સખે ! એવું છે શું ? મરણ મુજ શું સત્વર થતાં,
તને ઓઠું આવે કંઈ પણ પછી, જીવન મહીં ?
અને શું આ મારે શિર કળરમાં લેજ પડતાં
તને ઝાંખાં લાગે રવિકિરણ કલાંતર અહીં ?

સદા તારી, તોયે હૃદયગત આવી ધઈ શકું,
નહીં એ જાણેલું : તદ્વપિ કયમ હાવાં જઈ શકું ?
અરે ! મૂઝી દે રે મરણ પરથી, જીવ ! મમતા !
અને હાવાં, પ્રેમી ! પ્રણય વરસાવી, નયનથી,
પ્રિયાની સામે જો; શ્વસન કર મારા, મુખ પરે !
અને જે બાલાઓ પરમ પદવી અર્પણ કરે,
ઝમીનોની સાથે, પ્રણયસુખની ખાતર મધી,
કરું હુંએ તેવું : કળર દઈ આપી, જગતમાં
રહું તારી સાથે, નયન પરતું જીવન તજી

પ્રણયની ખાતર જ પ્રણય

(મિસિઝ ધાઉનિંગના એક કાવ્ય ઉપરથી)

સખે ! મારી સાથે પ્રણય કરવો, 'તો પ્રણયના
વિના બીજા માટે નહિં, નહિં જ આવું, મન કહી :
“ સ્મિતો માટે ચાહું, હજી મધુર, માટે, વિનયથી
ભરી વાણી માટે, અગર દિલના એક સરખા
તરંગોને માટે, અમુક દિન જેથી, મુખ થયું ! ”
બધી એ ચીજો તો પ્રિયતમ ! કરી જાય, અથવા
તને લાગે તેવી; અભિમુખ અને તું, પ્રથમથી
થયો, તે એ રીતે વિમુખ પણ રે ! થાય વખતે !
અને આવાં મારાં જલભરિત લૂછે, નયન જે,
હયા તારી, તેથી પણ નહિં, સખે ! સ્નેહ કરતો :
રહે કાંઠે તારી નિકટ, ચિર આશ્વાસન લહે,
ખુવે તે એ પ્રીતિ, સદય ! નિજ આંસુ, વિસરતાં !
ચહો બહાલા ! માટે પ્રણય જ તણી ખાતર મને :
બહે કે જેથી એ નિરવધિ યુગોમાં, અમરતા !

બહાલાંચોને પ્રાર્થના

(અંજની ગીત)

રેનારૂં ભીતરમાં રેતું :
 હોનારૂં ભીતર ના હોતું :
 દૂર સખાતું હૈયું
 સાથે રેતું ને જોતું !

બહાલાંચો ! બહાલાંને કહેજો !
 સાગરમાં તો સાથે બહેજો !
 સહેવાનાં એકબીજાનાં
 સાથે સૌ સહેજો

ગાનવિમાન

સખી ! એ દૂર માનસનાં મને સપનાં બાસે :
હવે થાક્યો યની લાચાર પદ્મલના વાસે !

વસ્યો વર્ષો ઘણાં : વર્ષો ઘણાં ધોયાં ગાત્રા :
ન પોષી પ્રાણને હાવાં શકું ઘરડે ઘાસે !

દૃગે દૃગ સ્નેહની તારા સખી અંખું તારી :
નહીં પણ પાંખની શક્તિ હવે મારા શ્વાસે !

રહ્યું કર્તવ્ય પણ ના, જો ! સલૂણે આકાશે,
તરે કલહંસ તારો નિર્મલે હસતો હાસે !

પ્રિયે ! પ્રેરાય જો તવ દિવ્ય ગાનવિમાન હાવાં,
અહીં બિડી શકું જોઈશું પછી ક્ષણમાં પાસે !

મિત્રને નિવેદન

વદને બહુ નીર જરાય, સખે !
 તનુ ચેતન માત્ર હરાય, સખે !
 જલને પડદે સઘળે નિરખું ;
 નિરખું નહિ નેહ જરાય, સખે !

કર ંહાર, સખે !
 કંઈ સાર, સખે !
 હૃદયામૃત માર્દવધાર, સખે !

ભવમાં તવ એક સહાય, સખે !
 નયનો દ્વયને જ ચહાય, સખે !
 નવ ઐહિક આશ, હૃદા સહ ને
 હૃદયે થકી સિંધુ તરાય સખે !

વત્સલનાં નયનો .

તિમિરશયનાં ગહને પડતાં,
 સપનાં વિધુરાં નઝરે ચઢતાં :
 સહુ તે, પણ કેમ શકાય, સખે ! સહી
 વત્સલનાં નયનો રડતાં ?

નહિં તે કંઈ દોષભર્યાં નયનો :
 પણ નિર્મલ નેહસરોવર સારસ—
 યુગ્મ સમાં પરિપૂર્ણ દયારસ :
 એ જખમી દિલનાં શયનો !

સ્વર્ગગીત

(અંજની ગીત)

“ માગો, કે ંહાલાંઓ ! મળશે :
 શોધો, કે ંહાલાંઓ ! જડશે :
 ઠોકો, કે ંહાલાંઓ માટે
 દારો ઉઘડાશે !

“ માગે છે તે તે કામે છે :
 શોધે છે તે તે પામે છે :
 ઠોકે છે તે તે ંહાલાંને
 દારો ઉઘડાશે ! ”

૧. ધવાયલો ખુલખુલ

(અંગની ગીત)

અંધારામાં	ઝૂરાએલો :
ધૂવડ ચાંચે	ચૂરાએલો :
ઠારાગારે	પૂરાએલો :
	ઘાયલ હા ! ખુલખુલ !

હિયાને સાથી એ જોલે ?
 સાથી એ જોલાંચે જોલે ?
 ઉલ્લાસે એ સાથી ડાલે-
 ડાલાવે ખુલખુલ ?

સ્થિતિભેદ

(અંજની ગીત)

આંગાડાળે ક્રોચલ બોલે :
મટહારે મોરલિયા બોલે :
બહાલાંઓ પાઠયાં હિંડાળે :
જાવું ત્યાં હાવાં !

* * *

આંખડલીનાં આંસુ પૂટયાં :
હૈયાનાં દોરડિયાં તૂટયાં :
રણવગડે લૂટારે લૂટયાં :
જાવું ક્યાં હાવાં ?

પવિત્ર ભોજન

(અંજની ગીત)

ભૂખે ના ભાખર જે ભાળ્યો :
 તરસે ના આસવ જે ક્ષાળ્યો :
 છોડી તે સેવકે સ્વામીનો
 શબ્દ સુણી આળ્યો !

હાવાં તથા ભાખર છે લીધો :
 દેવો નો દ્રાક્ષા સવ પીધો :
 દુનિયાએ છો અળગો કીધો :
 સ્વામી, સાચવજો !

પ્રભુપ્રાર્થના

(અંજની ગીત)

સાગર મોટા તાત હયાના !
એકલકા આધાર હયાના !
તારક ! ધારક ! વિશ્વશયાના !
સ્વામી ઓ મારા !

પાવન તારું નામ કરાજો :
સુસ્થિત તારું રાજ્ય ઠરાજો :
ધન્ધા તારી સકલ સરાજો :
સ્વામી ઓ મારા !

મેનાવતીનું મૃત્યુ

અશ્રુ ઉભરે આજ જનેતા અશ્રુ ઉભરે આજ
 નહાય સકલ આ વિન્ધ્યા શિખર
 તારાનો સ્નેહ સમાજ-જનેતા—

વધે ગયાં થઇ રાજ્ય ગયા પછી
 આજ ગણું ગયું તાજ, -જનેતા—

તાજ હવે નહિ જોય તું સદૃશ
 માનવ જાતિ સમાજ, -જનેતા—

હુત થશે વસુધા પરથી નહિ
 તે તવ અદ્ભુત કાજ, -જનેતા—

તું જનની નહિ માત્ર ગુરુ પણ
 છે 'તવ લેખ કૃપા જ, -જનેતા—

હાવાં થયું ભવસાગરની પર
 એકલ મહાર્જ જહાજ, -જનેતા—

બહાલાંઓને ઉપદેશ

સાંભળજો, બહાલાંઓ ! વચનો દીનનાં !
દીનપણું છે પરમ દયાનું પાત્ર જો;
મોટો એ અધિકાર તમારો, માનવી !
અધિકારી છો જેનાં માનવ માત્ર જો !

એક પિતા પરમેશ્વર જાણો આપણો,
નિકટ સગાંઓ સમજો ભાઈ બહેન જો;
નીકો નહાનો મોટી જે છવો તણી,
વહતું તેમાં એક અખંડિત વહેન જો !

હસનારાંની સાથે હસવાનું ઘટે,
રડનારાંની સાથે રડવું તેમ જો;
એક બીજનાં આંસુડાંઓ લૂછતાં,
ઊંચે ચડશે સ્ત્રી પુરુષો સૌ એમ જો !

ભૂતદયા છે ધર્મ બધાના મૂલમાં,
સઘળાંએ સતોનો એ ઉપદેશ જો;
દિવ્ય દયાસાગર ! યાચતાં આપજો,
દીન જનોને અમને એનો લેશ જો !

કાર્ડિનલ ન્યૂમેનની પ્રાર્થના

ઓ સ્નેહજ્યોતિ ! દોરો : દોરો : દોરો રે મને :

આસપાસ અંધાર છે, રજની કાળી ઘોર :
ફર રહ્યા ધરથી ઘણા, પગમાં લેશ ન જોર !
ઓ સ્નેહજ્યોતિ ! દોરો : દોરો : દોરો રે મને !

પદરક્ષા કરજો, પ્રભો ! પદ પર પાડી પ્રકાશ :
એક જ પદ માથું, નહીં આગળનો અભિલાષ !
ઓ સ્નેહજ્યોતિ ! દોરો : દોરો : દોરો રે મને !

ન હતો આવો સર્વદા, ન હતો પ્રાર્થત આમ :
દોરો, તાત ! દયા કરી, પહોંચું જેથી ધામ !
ઓ સ્નેહજ્યોતિ ! દોરો : દોરો : દોરો રે મને !

માર્ગ નિરખવા ચાહતો, પસંદ કરવા તેમ :
પણ હાવાં પ્રાર્થું, પિતા ! દોરો આપ જ એમ !
ઓ સ્નેહજ્યોતિ ! દોરો : દોરો : દોરો રે મને !

✓ મેહમાનોને સંબોધન

મેહમાનો ! ઓ બહાલાં ! પુનઃ પધારજો !
તમ ચરણે અમ સદન સદૈવ સુહાય જો !
કરજો માફ હજારો પામર પાપ, જે
દિનચર્યામાં પ્રભુ પાસે, પશુ થાય જો !

મેહમાનો ! ઓ બહાલાં ! પુનઃ પધારજો !

ઉત્તમ ગિરિશૃંગોનાં વસનારાં તમે :
ઉતર્યાં રંક ઘરે, શો પુણ્ય પ્રભાવ જો !
શુશ્રૂષા સારી ના અમને આવડી :
લેશ ન લીધો લલિત ઉરોનો લ્હાવ જો !

મેહમાનો ! ઓ બહાલાં ! પુનઃ પધારજો !

વસંત! પ્રાર્થના

વસંત વનદેવતા ! શુભ, સદૈવ સત્યંવદા,
કરે વિહંગ વિશ્વનાં મધુર ગાન તારાં સદા;
અને વનવને, અનેક ગિરિને તટે, સાગરે,
હરે અનિલ ખાલકો વિરલ દિવ્ય તારા સ્વરો !

વિભૂતિ વિભુની પ્રસન્ન તવ નેત્રમાં દીપતી,
તૃષા હૃદય દગ્ધની નિમિષ માત્રથી છીપતી;
સખી સકલ જીવની ! સદય દેવિ ! સાષ્ટાંગથી
નમી ચરણમાં અમે યુગલ યાચીએ આટલું:—

વસો અમ શરીરમાં, હૃદયમાં, અને નેહમાં,
કસો પ્રકૃતિ સર્વથા પ્રણયદાનની ચેહમાં;
વિશુદ્ધ સુખનાં લતાકુસુમ જીવને જામળે,
અપત્ય પરિશીલને વિમલ ધર્મને પામળે !

વસંત વનદેવતા ! શુભ, સદૈવ સત્યંવદા,
કરો વિહંગ વિશ્વનાં મધુર ગાન તારાં સદા !
અને અનિલ ખાલકો વિરલ દિવ્ય તારા સ્વરો,
હરો વનવને, અનેક ગિરિને તટે, સાગરે !

V, સાગર અને શશી

(શંકરાભરણ)

આજ, મહારાજ ! જલ પર ઉદય જોઇને
ચંદ્રનો હૃદયમાં હર્ષ જામે,
સ્નેહધન, કુસુમવન વિમલ પરિમલ ગહન,
નિજ ગગન માંહિ ઉત્કર્ષ પામે;
પિતા ! કાલના સર્વ સંતાપ સામે !
નવલ રસ ધવલ તવ નેત્ર સામે !
પિતા ! કાલના સર્વ સંતાપ સામે !

જલધિજલદલ ઉપર દામિની દમકતી,
યામિની ઓમસર માંહિ સરતી;
કામિની કોકિલા, કેલિ કૂજન કરે,
સાગરે ભાસતી ભવ્ય ભરતી;
પિતા ! સૃષ્ટિ સારી સમુદ્ભાસ ધરતી !
તરલ તરણી સમી સરલ તરતી,
પિતા ! સૃષ્ટિ સારી સમુદ્ભાસ ધરતી !

બાલ રોદન

પિતા ! પિતા ! જગત્પિતા ! તવ બાળકો રહે :
તવ બાળકો રહે, પિતાજી ! ધોધવા હટે ! પિતા૦

મદદ કશી આપે નહીં, માટાં તવ સંતાન :
ન્હાનાં નિર્બલ બાળકો, પિતા ! અમે હેરાન !
તવ બાળકો રહે, ને નૈને ધોધવા હટે ! પિતા૦

ન્હાનાં પશુ તારાં અમે, નહિ એ કોને જ્ઞાન :
સાચું કહેતાં સાચને, દુનિયાં કહે નાદાન !
તવ બાળકો રહે, ને આંસુ ધોધવા હટે ! પિતા૦

પશ્ચાત્તાપ

અરે ! ધિક્કાર છે હુંને ! બન્યો પાપી : બન્યો પાપી !
પિતાની રોડની આંખો મહીં શૂળી, અરે ! આપી !

તરફડું ધૂળમાં હાવાં : બદન પર ખૂબ સાડું ખાક :
છતાં ના આગ હોલાતી ! બન્યો પાપી : બન્યો પાપી !

પડ્યો કંગાલ હું મેળે, નઝરથી પાપને જોતો,
સળગતા નીચ ખાડામાં ! બન્યો પાપી ! બન્યો પાપી !

પિતા ! આ પાપથી રક્ષો : શરણ માગું : દયા બક્ષો !
અરે ! હું દુષ્ટ શું માગું ? બન્યો પાપી ! બન્યો પાપી !

છતાં માગું : પિતા ! માગું : ક્ષમા માગું ! સખા માગું :
અને એ નૂરની ઝાંખી પટેલો દાસ ના ત્યાગું !

ચંદાને સંબોધન

તને હું જોઉં છું, ચંદા ! કહે, તે એ જુઓ છે કે ?
અને આ આંખની માફક કહે, તેની રૂએ છે કે ?

અને તવ નેત્રમાં તે નેત્રનું પ્રતિબિંબ જોવાને,
વખત હું જોઉં તેવો શું, કહે, તે એ જુઓ છે કે ?

સખી ! હું તો તને જોતાં, અમે જોયેલ સાથે તે,
સ્મરંતાં ના શકું સૂઝ ! કહે, સાથી જુઓ છે કે ?

સલૂણી સુંદરી ચંદા ! ધરી તવ સ્વચ્છ કિરણોમાં
હૃદયનાં ધોઉં છું પડ હું : કહે, તેઓ ધુઓ છે કે ?

ઠહાલાંને આરામ

(અંજની ગીત)

માયું હો ઠહાલાંને આરામ !
 યાયું હો ઠહાલાંને આરામ !
 પ્રાર્થું હો ળક્ષાવા, સ્વામી !
 ઠહાલાંને આરામ !

ઠહાલાં, જે લાધેલાં માગી :
 ઠહાલાં, જે સાધેલાં નાગી :
 પ્રાર્થું તે રક્ષાવા, સ્વામી !
 ળક્ષાવા આરામ !

પ્રભુ પ્રાર્થના

નમુઃ : નમુઃ : જગત્પિતા ! નમુઃ : નમુઃ : નમુઃ !
હયા કરો કે સર્વદા પદાંબુજે રમુઃ !

આશા પ્રમાણે દિલ મહીના દેવને હમુઃ :
તે હું નહીં : હું તો ભવાટવી વિષે ભમુઃ !

પાપોની સજા થાય તે નીચે પડી ખમુઃ :
જીતાડો જગન્નાથ ! શાંતિએ પછી શમુઃ !

હુનિયામાં ભલે કોઈને હું દીન ના ગમુઃ :
તમને ગમુઃ ને તાત ! તો ન કાંઈ તે સમુઃ !

પ્રેરો ! પ્રલો ! પ્રસાદ તે રાજી થઈ જમુઃ :
માશું નમો નમો આજ કે રસેશમાં રમુઃ !

એક પ્રશ્ન

(અંજની ગીત)

સર્વોપરિ સ્વામીની સેના
 સુમનસ સકલ, હૃદય રસ જેના
 નાથ નિવાસ, ભુવન ઉતરે ના-
 એ તે કેમ બને ?

।

ૐ

સખીને આમંત્રણ

ચાલો ને, સહિયર ! ઉન્નત જીવનજલ ઝીલવાને જઈએ રે !
 પુણ્ય સલિલ અવગાહનથી, સખી ! અંતર પાવન થઈએ રે !
 ચાલો ને, સહિયર૦

પ્રભુના ગિરિથી અવતરે શાંત સદાશિવ નીર :
 શમવે મનુકુલતાપને છાયા તરુવર તીર !

શીતલ સૌમ્ય મુધારસ, સુંદરી ! રેલી રહ્યો જઈ લઈએ રે !
 ચાલો ને, સહિયર૦

સ્ફટિક વિશદ વરસી રહ્યા સુરસરિતાના ધોધ :
 લલિત કરી કલાંતાત્મને પ્રેરે પ્રાણ પ્રબોધ !

સાડી સળે, સખી ! સ્નેહમુરંગી : વારિ પરસ્પર દઈએ રે !
 ચાલો ને, સહિયર ! ઉન્નત જીવનજલ ઝીલવાને જઈએ રે !

પ્રાર્થના અને પ્રતિધ્વનિ

“પિતાજી ! બચાવો : બચાવો : બચાવો મહાસાગરે !
જીવ મારો બહુ ગલરાય ! બચાવો મહાસાગરે !

પાશાવારે દુશ્મન મળી મારે, પિતા વિના તારે નહીં બીજે માનવી.
દયાનિધિ ! તમે જ સહાય ! બચાવો મહાસાગરે !

નથી એકલની, નાથ ! હોડી : પૂંજી છે ના થોડી પિતાજીના સ્નેહની :
મારે વાંકે રખે એ ડુબાય ! બચાવો ! મહાસાગરે !”

* * * * *

“મહાસાગર દયા મહાસાગર ! બહાલાંઓ, ડરશો નહીં !
નથી સંસાર પાશાવાર ! બહાલાંઓ, ડરશો નહીં !

દિલમાંના દુશ્મન દૂર થાશે, પાછા પડી જશે પિતાજીના શબ્દથી :
પ્રભુ જીવનમાત્રાધાર ! બહાલાંઓ, ડરશો નહીં !

હોડી દાનવ ના શકે તોડી : વિધાતાએ જોડી બધાં નિજ બાલની :
સ્વામી સંકટે ઉદ્ધરનાર ! બહાલાંઓ, ડરશો નહીં !”

પ્રભુની પાઠશાલા

અમે ચેલા બધા ચેલા : પ્રભુની પાઠશાલાના !
અમે ચેલા અને મેલા : પ્રભુની પાઠશાલાના !

અમારામાં ઠશે ના માલ !
અમે તો મૂર્ખ ને કંગાલ !
છતાંએ ગાળકેા છઈએ : પ્રભુનો પાઠશાલાના !

અમે ચેલા બધા ચેલા : પ્રભુની પાઠશાલાના !
અમે મેલા અને ચેલા : પ્રભુની પાઠશાલાના !



ધર્મ વિજય

છે લાખવાર દયાલુ દેવ
મનુષ્ય કુન્દનને ઠસે,

છે સાત લાખ સવાર રક્ત—
સમુદ્રમાં સામે ધસે,

તોએ નહીં ડરશે, પડી
સહુ ગર્તમાં નીચે જશે,

સ્વામી સમર્થ સખા સદા
રાજધિરાજ વિરાજશે !

નવલ નિવેદન

(રાગિણી આશાગોડી)

આપે મને નહવરાવ્યો, ઓ તાતજી
આપે મને નહવરાવ્યો !
રંકે ગરીબ હું ભાવ્યો, ઓ તાતજી
આપે મને નહવરાવ્યો !

શબ્દ સરોવર : તારકે ભર્તા ;
સ્નેહમુધા ધવરાવ્યો, ઓ તાતજી
આપે મને નહવરાવ્યો !

ભૂખ હતી શિવની કરુણાની :
ભાખર શો ધવરાવ્યો ઓ તાતજી !
આપે મને નહવરાવ્યો !

અદ્ભુત પાઈ શરાબ કશાનો,
રાગ નવો ગવરાવ્યો, ઓ તાતજી !
આપે મને નહવરાવ્યો !

નારા મહીં નિજ સ્નેહે સુવાડી,
નર્મદાને ધવરાવ્યો, ઓ તાતજી !
આપે મને નહવરાવ્યો !

રંક ગરીબ હું બાવ્યો, ઓ તાતજી !
આપે મને નહિવરાવ્યો !
આપે મને નહિવરાવ્યો ! ઓ તાતજી !
આપે મને નહિવરાવ્યો !



અપાવરણ પ્રાર્થના

અંતરની શ્રુતિ જોલો, ઓ તાતલ !

અંતરની શ્રુતિ જોલો !

વેદનાં વાયક જોલો, ઓ તાતલ !

વેદનાં વાયક જોલો !

“ હિરણ્મયેન પાત્રેણ સત્યસ્થાપિદ્ધિતં મુક્તમ્ ।
તત્ત્વં પૂષ્પવાદૃણુ સત્યધર્માય દૃષ્ટયે ॥ ”

મુવર્ણમય પાત્રેથી સત્યનું મુખ બાંધ જે,
ઉઘાડી આપ તું, પૂષ્પ ! સત્યધર્મદૃગર્થ તે !

વેદનાં વાયક જોલો, ઓ તાતલ !

વેદનાં વાયક જોલો !

અંતરની શ્રુતિ જોલો, ઓ તાતલ !

અંતરની શ્રુતિ જોલો !

અનંત વાત્સલ્ય

આપ જ આવા તો જોયા, પિતા પ્રભુ !
 આપ જ આવા તો જોયા !
 મેં તો માનેલું, કે જોયા, પિતા પ્રભુ !
 આપ જ આવા તો જોયા !

દુર્બલ, દીન, નિરાશ, વળેલો,
 ફરથી દેખી શું રાયા ? પિતા પ્રભુ !
 આપ જ આવા તો જોયા !

પંકનિમગ્ન હતા ચરણો તે;
 પોતે કયાથી શું ઘોયા ? પિતા પ્રભુ !
 આપ જ આવા તો જોયા !

સ્વચ્છ કરી જખમો સહુ જૂના,
 લેપ લગાડીને લોહ્યા ? પિતા પ્રભુ !
 આપ જ આવા તો જોયા !

મેં તો માનેલું, કે જોયા, પિતા પ્રભુ !
 આપ જ આવા તો જોયા !
 આપ જ આવા તો જોયા, પિતા પ્રભુ !
 આપ જ આવા તો જોયા !

તારક સ્તોત્ર

(ગિ. મેમનના ઇંગ્લિશ સ્તોત્ર ઉપરથી)

પ્રભુ તારકની મહુ કીર્તિ કરે,
અવનીતલમાં અને સ્વર્ગ મહી :
તેનું શાસન વિસ્તરે સર્વ જગે,
તેના રાજ્યનો અંત જ આવો નહીં;

જે છે સાફ અને સાચું, એ સહુનો
તે છે આદ્ય અને તે છે ઓમેગાએ;
જરો જિંદગીનો, સવિતા દુતિનો,
બધા હર્ષ ખરા રહ્યા, તે લેગા છે.

આદિ, અંત, તે ઇશ્વર માણસ છે,
તેનું આંતર સત્ ન કો જાણી શકે;
પણ માનવ દેવી રૂપ મહી તેના
આદિને અંત પ્રમાણી શકે.

જે છે, જે હતો, જે ફરી આવનારો છે,
સનાતન, અનંત અહંબ્રહ્માસ્મિ,
પ્રભુ સૌ શક્તિમાન, સર્વોપરિ ઇશ્વર !
ધાવાપૃથિવ્યો બોલો તથાસ્તુ !

મનોહર મૂર્તિ

(કન્વાલી)

દેવે દીધી દયા કરી કેવી મને,
 અહા ! મૂર્તિ મનોહર માશુકની ।
 નવરંગ, પ્રફુલ્લ, શુભાળ સખી
 મૃદુ, મૂર્તિ મનોહર માશુકની ।

નયને કંઈ નૂર નવું ચલકે,
 વદને નવી વત્સલતા ઝલકે;
 સખી ! એક જ તું ગમતી ખલકે
 મને, મૂર્તિ મનોહર માશુકની ।

શિરકેશ મુકોમલ મોહી રહ્યા,
 સ્મિત જોઈને તારક મોહી રહ્યા;
 કામધેનુ શી ખાલક દોહી રહ્યા
 તને, મૂર્તિ મનોહર માશુકની ।

હૃદયે શુભ, ઉજ્જવલ ભાવ ભરોઃ
 પ્રણયામૃતની પ્રિય ધાર ધરોઃ
 સહચાર મહીં ભવ પાર તરો,
 સખી ! મૂર્તિ મનોહર માશુકની ।

નવરંગ, પ્રકુલ, શુભાળ સર્મી
 મૃદુ મૂર્તિ મનોહર માશુકની !
 દેવે દીધી દયા કરી કેવી મને,
 અહા ! મૂર્તિ મનોહર માશુકની !

૫

આપણી રાત

(કબ્બાલી)

શરદ પૂનમની રઢિયાળી સદા,
 મને સાંભરે આપણી રાત, સખી !
 હસે આકાશે ચંદ્રમા, તારા લસે;
 મને સાંભરે આપણી રાત, સખી !

વઢને નવજીવન નૂર હંતું;
 નયને પ્રણયામૃત પૂર હંતું;
 હૃદયે રસમાં ચકચૂર હંતું;
 મને સાંભરે આપણી રાત, સખી !

ન્હાતાં ન્હાતાં પ્રકાશમાં, પ્રેમ તણી
 કીધી વિશ્રમ વાતો રસીલી ઘણી;
 કલ્પનાની ઇમારત કૈક ચણી;
 મને સાંભરે આપણી રાત, સખી !

તારું સ્વાર્ધણ્ય અંતરમાં જ લહું;
 કથા અદ્વિતીય એ જઈ કેને કહું ?
 રમણનાં જલ માંહિ નિમગ્ન રહું;
 મને સાંભરે આપણી રાત, સખી !

રાત રૂપાળી, રૂડી, રસાળી હતી;
 આશકેની અપૂર્વ દિવાળી હતી;
 આખી ઉત્સવ માફક ગાળી હતી;
 મને સાંભરે આપણી રાત, સખી !

પ્રાણો આપણાનો ત્યારે યોગ થયો,
 અંગે અંગનો ઉત્તમ લોગ થયો;
 અને આખર આમ વિયોગ થયો !
 મને સાંભરે આપણી રાત, સખી !

હસે આકાશે ચંદ્રમા, તારા લસે,
 મને સાંભરે આપણી રાત, સખી !
 શરદ પૂનમની રઢિયાળી સદા;
 મને સાંભરે આપણી રાત, સખી !

પ્રાસંગિક

કલાપીને સંબોધન

સુરતાની વાડીના મીઠા મોરલા !
 ઊછળતા શા ઉરસાગર ઉદ્ભાસ ને !
 નિર્ઝરતી સૌભાગ્ય સુહાગન જ્યોત્સ્નિકા :
 નયને ઝળકે નમણું નિર્મલ હાસ ને !
 સુરતાની વાડીના મીઠા મોરલા !

આંજે ને અજવાળે આંખડલી સખી,
 અંતર ઉપર ઉઘડે આલમનૂર ને !
 હેત હયાનાં વહુતી વાળે વાંસળી,
 ઊડે સ્વર આકાશે અંદર દ્વર ને !
 સુરતાની વાડીના મોંઘા મોરલા !

તંદનવનના પ્રાસાદોની ટોચથી,
 મધુરી કેકા આજે શી ઉલરાય ને !
 સુરભીઓની સાથે સંસારે સરી,
 અંતઃકરિ ગીતા શી અથડાય ને !
 સુરતાની વાડીના મીઠા મોરલા !

“ તત્સવિતાનું ભર્ગ ઘરેણ્યં ધીમહિ ! ”
 ગાયત્રીનો જૂનો લેહક મંત્ર ને !
 આજે અન્ય પ્રકારે આ માથું નમે,
 નમતો સાથ આત્માનોએ તંત્ર ને !
 સુરતાની વાડીના મોંઘા મોરલા !

હિંદ પર આશીર્વાદ

(રાગ વાગેશ્વરી)

ઉતારો હુ અમ દેશે ઇશ્વર આશીર્વાદ,
 બાંધવ દેશ થયા જાણત સૌ :
 એક રહી અમ દાદ !
 ઉતારો હુ અમ દેશે ઇશ્વર આશિર્વાદ.

શતકો વીત્યાં ભર નિદ્રામાં,
 કીધો પૂર્ણ પ્રમાદ;
 પૂર્વજની ઉજ્જવલ કીર્તિની
 ન કરી સાચી યાદ ! ઉતારો

હવન વિગ્રહને નવ સમજ્યા,
 કરતાં નિષ્ફલ વાદ :
 આજ કરી કરુણા નવ યુગનો
 નવલ સુણાવો નાદ ! ઉતારો

પરિષત્સતકાર

(બ્રહ્મણ ગીત)

નવલ યુગનો દિસે સૂર્ય આજે ઉદિત,
 હિંદ સંતાન ઉલ્લસિત કરતાં :
 ખાલ વીરો અને પ્રૌઢ વીરો સહિત,
 વીર માતા તણાં વૃંદ સરતાં !
 આઠરો સંઘનું કાર્ય ઉછરંગમાં,
 આર્ય સંસારનું સુખ પધારો :
 પૂજ્યો પરિષદે પુનિત પગલાં અમે,
 બંધુઓ ને બહેનો, પધારો !

પરિષદો છે પુરાણી પ્રથા આપણી,
 નવલ આનંદ શો આજ રેલે !
 સર્વનાં નયનમણિ દીપ્તિમય ભાસતાં,
 હૃદયના રંગ શા રાસ ખેલે !
 કેળવો દેશમાં દિવ્ય શિશુવાટિકા,
 સર્જનો ! પ્રથમ નિજ ઘર સુધારો !
 પૂજ્યો પરિષદે પુનિત પગલાં અમે,
 બંધુઓ ને બહેનો, પધારો !

હિંદ માતાને સંબોધન

ઓ હિંદ ! દેવભૂમિ ! સંતાન સૌ તમારાં !
કરીએ મળીને વંદન ! સ્વીકારજો અમારાં !

હિંદુ અને મુસલમાન : વિશ્વાસી, પારસી, જિનઃ
દેવી ! સમાન રીતે સંતાન સૌ તમારાં !

પોપો તમે સહુને, શુભ ખાનખાન બક્ષી :
સેવા કરે બને તે સંતાન સૌ તમારાં !

રોગી અને નિરોગી, નિર્ધન અને તવંગર,
જ્ઞાની અને નિરક્ષર : સંતાન સૌ તમારાં !

વાલ્મીકિ, વ્યાસ, નાનક, મીરાં કબીર, તુલસી !
અકબર, શિવાજી, માતા ! સંતાન સૌ તમારાં !

સોની સમાન માતા, સૌએ સમાન તેથી :
ના ઉચ્ચ નીચ કેઈ, સંતાન સૌ તમારાં :

આહો બધાં પરસ્પર, સાહો બધાં પરસ્પર :
એ પ્રાર્થના કરે આ સંતાન સૌ તમારાં !

गायने।

હૃદયગીતા

(ગિભાસ અને પરજના સ્વરોમાં)

ધીરજ ધરને, હૈયા તું મારા ।

આત્મા શાશ્વત અમર છે ।

દૂર થવાનું, અંધ નિશાનું, અંધ નિશાનું, અંધ નિશાનું હા ।

સ્વર્ગોમાં રનેહે ભેટવું !

સ્વામીનો શબ્દ તો સાંભળી માનજે :

દેહી શાશ્વત અમર છે :

નવ કુસુમ નવ મરતું !

પ્રભુ નિકટ ઝટ સરતું :

આયિ હૃદય । ધૃતિ ધર

દિલ નજર કર :

વિરલ તરુવર,

વિમલ સરવર,

મીપ સુરજનભવન ઝળહળતાં !

કાંતાની પ્રાર્થના

(રાગ ગૌડ મહદાર : તાલ ત્રિતાલ)

વિભુ જે વિલસે, ચરાચરે હસે,
બધે બ્યાસ વસે, રસે તે બળુ !
પૂરે ઈચ્છાને !

પતિ કાંત વર વિના નહિ અવર,
સકલ જગત મુખ સરવર, નરવર,
પરમ કારુણિક પિતા !

ઉપાધિ શમાવો,
કમાણી કમાવો,
જનોમાં જમાવો,
ન માફ ગળૂં ! નૂરે ભીજવો.

સ્મરદશા

(કલાઝગની ધૂન : તાલ લાવણી)

રટ, 'રસના ! રટ રસના !
પ્રિયતમનું' નામ રટ, રસના !

લવ ઈતર ઉપર અળ વસ ના !
પ્રિયતમનું' નામ રટ, રસના !

દિવસ રાત બસ એ જ વાત,
જપ કર પ્રિય નરવર જસના !

જપ કર પ્રિય નરવર જસના,
પ્રિયતમનું' નામ રટ, રસના !

મનોહર રૂપ સ્મરું !
ધ્યાન તે ધરું, કથાથી ન કરું;
સાગરો તરું, બિયાબાં ફરું;
સર્વ પરહરું, કાંતને વરું !

અયિ રસિકે રમણી ! જરી હસ ના !
પ્રિયતમનું' નામ રટ, રસના !



ફીરી

(રાગ ભૈરવ : તાલ દાદરા)

હવે શરણે પ્રભુ ચરણે કયાઝરણે !
અફસોસ, અફસોસ, અફસોસ ના કરો !

સંસારના બંધ તમામ તૂટ્યા,
સંબંધીઓના પણ દોર છૂટ્યા;
હવે રહ્યું શાશ્વત જીવવાનું,
પ્રેમે પ્રભુના પદમાં જવાનું !

પ્રિય પિયૂ પરમ મુજ દિલને :
જલમાં, સ્થલમાં, સધળી પલમાં :

શું કરું ? કયિત ! શું કરું ?
ખમવું, ભમવું : દિલને હમવું : શિવમાં શમવું !

વિરહાનલ

(ગગ દિગોય : તાલ દાદરા)

નહિ કઈ એન પડે કયાંય રે, સજની ઓ !
 ઘડી ઘડી પલ સ્મૃતિ ગભરાવે,
 આંખ ન મિચાય નહીં જાય રે રજનીઓ !

ચિંતનથી પણ કારવા, કશેા મળે ' ન ઉપાય,
 સમજી ન હતી આવડી, વિરહાનલની લ્હાય !

બહુ બહુ યત્ન કરું, દિલને દિલાસા ધરું,
 તદ્દપિ ન શાંતિ મળે કયાંય રે, સજની ઓ !



રાસ

(રાગ બરવા નિધા : તાલ દોંચ)

કાંતા

સખી ! રમીએ લો રાસ રંગમાં !
 હો મારી સાહેલી રે ! મારી સાહેલી રે !
 રમીએ, રમીએ લો રાસ રંગમાં !
 રંગમાં ને અંગના ઉમંગમાં રે !
 સખી ! રમીએ, રમીએ લો રાસ રંગમાં !
 ભરી ભરતી હૈયાની ગહન ગંગમાં હો !
 સખી ! રમીએ, રમીએ લો રાસ રંગમાં !

સહુ સાથે, હો ! સહુ સાથે,
 પદ પાડી ફરો ફૂંદડી !
 ઉભય હાથે, હો ! ઉભય હાથે,
 ઘડ તાલ સરો, મુંઢરી !
 તરો સ્વર્ગ નવલ ભર્ગ ભરી નેત્રમાં !
 હરો નિસ્સાર સંસારનો ભાર આ વાર
 આ દ્વાર ક્ષેત્રમાં !

૧ લી સખી

લસે ઉલ્લાસપૂર, હસે હૈયામાં ધૂર;
 વસે દેવો ના દર, સખી સંગમાં !

૨ છ સખી

સખી ! શું તારું રૂપ રચ્યું તાતે અનૂપ !
જીવન જંગમાં !

૧ લી સખી

અહો ! શોકે શો આજ મુંઢરીને સમાજ,
બને અંતરનો પાજ, સરે સ્વર્ગે અવાજ;
સખી કાંતા શિરતાજ સમી દીપન્તી !

કાંતા

ફરતાં, સરતાં, તરંગે તરતાં,
કલાચ્છે કરતાં, સુભર્ગે ભરતાં !
ભરી ભરતી હૈયાની ગદ્દન ગંગમાં હો સખી ! રમીએ

છેલ્લું આલિંગન

(રાગ જૈનપુરી ટોડી : તાલ ગઝલ)

લેટી લે પ્રાણ મારા !
સ્વર્ગમાં ફરી તો છે લેટવું !

પ્રીતિને ના પરહરો : તાવો !
પ્રભુને ઉછંગે, ખ્યારા ! લેટવું !

ભવમાં તપ આ મૈત્રી
હૃદયમાં ગવાશે, જનો નહીં બૂલે !
મરણવા બનીને,

સંસારે તો, પ્રિય ! તરો, તારો !
પ્રિયોને પ્રભુ પંથે છે જવું !

પરિશિષ્ટ

સ્મિતપ્રભાને

ક્યારે મળું, ક્યારે મળું, એની એ જ ઝખનામાં
 સ્વપ્ન વિશે એકવાર ભેટ પ્રિયાની થઈ;
 ઝટ દોડી આવ્યો હાથ એટલે તો પાછી ચાલી
 પરમ પ્રયાસ વતી હાથ છોડાવી દઈ;
 પિયુ ઝખવાણો પડ્યો, પરિતાપ તેનો ભેઈ
 ભીતિ બધી ફર કરી સસ્મિત પાસે ગઈ;
 સ્મિતપ્રભા ભેવા આડે બીજું કેં કરી ન શક્યો
 એટલામાં અરે, હાય ! આંખ ઉઘડી ગઈ.

એ જ સ્મિતે હયું હશે કૃષ્ણનું રાધાએ ચિત્ત,
 મુબદ્રાએ કુંતીપુત્ર મોહિત કર્યો હશે;
 એ જ સ્મિતે દુષ્યન્તની ફેરવેલી હશે વૃત્તિ,
 એ જ સ્મિતે નળરાય સતીથી કર્યો હશે;
 એ જ સ્મિતે પુરૂરવ લુબ્ધ થયો ઉર્વશીમાં,
 એ જ સ્મિતે વિશ્વામિત્ર દર્પને કર્યો હશે;
 નહીં ભેઈ એવું સ્મિત ફરી ફરી એમ જાણી,
 પ્રીતમ મહાલસાનો ઘેલો થઈ કર્યો હશે.

સૃષ્ટિસૌંદર્યથી મન ઉપર થતી અસર

(માલિની)

મધુર મધુર થ'ડો વાય છે વાયુ આજે,
પરમ વિમલ શોભા અન્દ્રિકાની વિરાજે;
અનુકુળ સઘળી છે હર્ષની આજ ચીજો,
અવસર નહિ આવે આ સમો કોઈ જીજો.

(અનુકુળ)

વધતું કહીને શાને વ્યથા ભારે વધારવું ?
ફરવાને જવા ચાહું પ્રિયે ! આપે પધારવું.

(મંદાકાંતા)

વ્યાખ્યો આખા વપુ મહો સુણી હર્ષ અત્યંત જોને,
આવી સારી ઋતુમહિ નહોં થાય આનંદ કેને !
“ થંડી વાશે પ્રિય પતિ, કદી તો પછી કેમ થાશે ”
ખાંધ્યો એવું કહિ-હસિ-મને પ્રેમથી હસ્તપાશે.

(રશોદ્ધતા)

સજ્જ એ ઝડપથી થઈ રહી, નીકળ્યાં સુખદતા મને વહી,
મંદ મંદ પ્રિય સાથ જાઉં છું, વાટમાં સરસ કાંઈ ગાઉં છું.

(પુષ્પિતામા)

રસિક સમજીને પ્રમોદ પામી, નયનથી જોઈ રહીજ ભારી સામી;
કર મહિં કરને નખાવી ચાલે, પ્રણય થકી પતિને પ્રિયા નિહાલે.

(વસંતતિલકા)

દેખાવ તો બહુ જ સુંદર આસપાસ,
શી ચંદ્રિકા ! કુસુમઢામનિ શી સુવાસ !
આનંદ એ પ્રિયતણે વધતો જ ચાલ્યો
ને છૂટથી પ્રસરિને મન માંહિ માલ્યો.

(અનુબંધ)

થવા લાગી મને ચિંતા, કેમ આનું હવે કરું ?
હૃદયી વધતાં હર્ષ, પરિણામ થશે ખરું ?

(મંદાકાંતા)

આવી ત્યાં તો વિકટ તરુની એક વિસ્તીર્ણુ ઝાડી,
રે'તા જેમાં દિવસ સમયે નીચ લોકો અનાડી;
તેમાં શાથી કંઈ પડી ગયો વાતમાંહી વિરોધ,
આળ્યો તેના પર મન થકી તુર્ત અત્યંત ક્રોધ.

(અનુબંધ)

વિનોદ સઘળો એ કયાં કોણ જાણે શમી ગયો;
વાતચીત પડી બન્ધ સ્વર છેક નમી ગયો.

(સ્વાગતા)

વાર તો બહુ ગઈ ન હતી જ્યાં એ પ્રદેશ થકી મુક્ત થયાં ત્યાં.
અંધકાર ટળતાં અજવાળું, એ સુશોભિત બહૂજ નિહાળું.

(સોરઠો)

મન્દ સ્વરથી એક નાણું ત્યાં વહેતું હતું;
તે દેખીને એક સર્વે તકે ફરી ગયા.

(સ્વાગતા)

ત્યાં સુધી “ કદરહીન બહુ છે ” વાક્ય એ ઉચરતો દુઃખમાં હું;
“એ જ એ જ જગ માંહિ સહુ છે” એમ શબ્દ નિકળ્યા મુખમાં ત્યાં.

(પુષ્પિતાચા)

જગત બધું બહુ જ શાંત લાગે, અતિશય દૂર પ્રસન્ન વીણ વાગે;
ગગન પણ ખુશી જણાય છે આ, પવન મનોહર રાગ ગાય છે હા !

(અનુદૃપ)

મસ્તકે પડવા માંડ્યાં શીત અમૃતનાં કણો;
શાંત કોપ થયો મારો તથા હર્ષ વધ્યો ઘણો.

(વસંતતિલકા)

પ્રાણપ્રિયા મુજથકી હતી દૂર થોડી,
ત્યાં હું ગયો હૃદય સાથ જ તૂર્ત દોડી;
દર્શાવિને નયનથી સહુ ફેરફાર,
છાતી સમો કરી રહ્યો ધરી થોડીવાર.

(દ્વેષ)

અશ્રુ આંખ્યાં આંખમાં, થયો ગળગળો સાદ !
પૂરું બોલી નહિ શક્યો- ‘પ્રાણ-ક્ષમા-પ્રસાદ !’

(અનુષ્ટુપ)

લજ્જા તેણે તણ દીધી સ્વસ્થ તુર્ત મને કર્યો;
ખાલાએ ખાલચેણથી ચિત્તના ખેદને હર્યો.

(ગીત)

શૂં શૂં ચેણ કીધી, તે વણ્ણવવૂં નહીં ઉચિત ધારૂં;
અનુભવરસિકો સમજે, બીજાને શૂં જણાવવૂં વારૂં !

❧

સ્વર્ગગંગાને તીર

(અનુક્રુપ અને મંદાકાંતા)

સખે સ્વપ્ન થયું પૂરું ચાલી ગઈ વિભાવરી;
શું હવે સંભળાવું હું, નહિ જોઉં ફરી ફરી.

કાલે રાતે મુજ શયનમાં અપસરા એક આવી,
યત્રો થોડા નવિન કરમાં રાખીને સાથ લાવી;
મારા સામું ક્ષણ નિરખિને પ્રત્યક્ષિણા લહે છે,
ધીમે ધીમે મધુર વચનો આ પ્રમાણે કહે છે.

‘વિમાન લઈને સાથે, આવી છું આપની કને,
સ્વર્ગમાં ફરવા ચાલો, આજા છે બાઈની મને.’

ઊભાં મારા તનુપર થયાં હર્ષથી સર્વ રામ,
આવ્યું શબ્દો પ્રિયકર સુણી દેહમાં ખૂબ જોમ.
તેનાં યત્રો ઉપર હજવે થાઉં છું હું સવાર,
ઊડું જિંચે તદ્દપિ નિરખું સૃષ્ટિસૌંદર્યસાર.

પર્વતો થાય છે નાના, રસા બાલક જેવડી;
સરિતા સર્વ મુક્તાની માલાઓ હોય તેવડી.

જોતામાં તો થઈ ગઈ સખે પૃથ્વી અત્યંત ન્હાની,
બીજા સર્વ ગ્રહગણ વિષે ઓળખું એહ શાની!
આવ્યો ત્યાં તો પરમ સુખને આપનારો પ્રદેશ,
સહિત્તેત્તી ત્વિત્વિય સુખમાં જ્યાં મહીં જામી દેરા.

પૂર્ણ ચંદ્ર પ્રકાશે છે, વરસે છે સુધા સદા,
અંતરિક્ષ વિશે ગાય અપ્સરાઓ પ્રિયવદા.

વૃક્ષોમાંથી પરિમલ લઈ વાયુ જે સંચરે છે,
સ્થાને સ્થાને હૃદયકમલો હર્ષથી તે ભરે છે,
મીઠો મીઠો રવ કરી કરે પક્ષિઓ સર્વ ગાન,
કીડા કેરાં સદન નિરખી છેક બૂલાય ભાન.

“ખીજું જોવા નહીં દેવું આજ્ઞા છે એમ આકરી,
માટે આપ વળો આમ, કવિરાજ, કૃપા કરી.”

લીધો રસ્તો પ્રિય સખિ તણું વાક્ય એ સાંભળીને,
છોડી દીધું અવર સઘળું અન્ય માર્ગે વળીને;
થોડી વારે પવનલહરી આવવા માંડી શીત,
ધીમું ધીમું શ્રુતિ પર પડ્યું દૂરથી કોઈ ગીત.

સાંભળી વિકૃતિ મારી આંખોમાં સહસા થઈ,
ઝોળખ્યો સ્વર મેં એવું અપ્સરા સમજી ગઈ.

દેખાયો ત્યાં મધુર સ્વરના જન્મનો દેશ પાસે,
ઘાટાં વૃક્ષો મહિં પણ નહીં ચન્દ્રિકા સ્પષ્ટ લાસે;
જોયો દદિ સ્તિમિત કરીને સ્વર્ગગંગાપ્રવાહ;
જેથી મારો ઝટ શમી ગયો ગૂઢ મર્ત્યત્વઘાહ.

દર્શાવે છે કરી કીડા શકુન્તો મનનો રસ,
સન્નેહ પુલિનો પાસે રમે છે હંસ સારસ.

આંખોમાંથી મુખપર પડે જેમનું જાળપૂર,
તે પોતાની પ્રિય સહચરી પાસ નાચે મથૂર;
ઘોળાયા છે પ્રણયરસથી જેમનાં ચક્ષુપાદ્મ,
રાત્રીમાંયે અનુભવ કરે હર્ષનો ત્યાં સ્થાદ્મ.

પશુઓ પક્ષિઓ વૃક્ષો પવનો પ્રસ્તરો સહ,
ખૂબીદાર અહીં લાગે, દીસે આનંદમાં જહુ.

ઘોળાં ઘોળાં શશિકિરણ જે તોય સાથે ગળે છે,
તેથી તેને સરસ વધતી શ્વેત શોભા મળે છે;
વચ્ચે વચ્ચે સ્મરણ કરવા યોગ્ય દ્વીપો જણાય,
પાણી સાથે રતિ સમયનાં ભૂષણો ત્યાં તણાય.

પરિવર્તન પામે છે ચીજો ત્યાં આસપાસની:—
જલમાં રચના જોશે તરુ-તારક-ધાસની.

એ સૌ શોભા તજી દઇ હવે ધ્યાન ખીજે જ જાય,
આહા! પાસે મધુર રવ એ વીણનો સંભળાય;
નાદ જેવા અજળ શુભથી વૃત્તિઓ મૂઢ થાય,
ઝાંઝું તો શૂં પણ અવયવી ચેતનાએ ભુલાય

સ્વરથી થઇને લુબ્ધ વાયુ એ મંદ વાય છે;
વીણા દ્વારે ખરે કોઇ મોહિનીમંત્ર ગાય છે.

થોડે થોડે પરવશ થયું, સર્વ મારું શરીર,
દષ્ટિ ઝાંખી, જડ ખની જતાં દૂર દેખાય તીર;
પાસે આવ્યું સ્થલ તર્કાય તે મેં નહીં કાંઈ જાણ્યું,
શુદ્ધિ માંડી મુજ મન પછી અસરાએ જ આવ્યું.

જ્યાં હું આંખો ઉઘાડીને ઊતરું છું વિમાનથી,
અરે રે, હાય ! એમાંતું મારી સામે જરા નથી.

નીચે ઊંડો શ્રુતિપથ થકી ઉતરીને ફરે છે
ઝીણા મીઠા વિરલસ્વર, એ ચિત્તમાં શું કરે છે ?
ક્યાં એ સર્વે અજળ રચના આંખથી જાય ઊડી ?
એની કેમે ખખર ન પડે શોકમાં જાઉં છૂડી !

કેની પાસે હંતું જાવું અપસરા કોણ એ હતી,
એ વિચાર વિશે મારી હજી મૂંઝાય છે મતિ

જાણું છું કે સ્વર અજળ એ હું જરા ઝોળખું છું,
તોયે શાંતિ નહિ હૃદયને ધાય એવો જ હું છું;
ઝાઝા વર્ષો પર શ્રુતિપથે જે પડ્યો હોય, હાય !
એનો એ છે-ખચિત જ-સખે, એમ શાથી જણાય !

સ્વપ્ન અદ્ભુત એ મારું લંગાચું હોત જો કદા,
સર્વ નિશ્ચય થાતા તો સંતોષી રે'ત સર્વદા.

રે ! હું ક્યારે ફરી નયનથી સ્વર્ગગંગા નિહાળું !
જ્યોત્સ્ના તો એ ટળી ગઈ-થયું પાસ અંધારું કાળું.
હુબોગી હું શયન પરથી હાય ! નીચે પડું છું,
પાછું આવે નહિ તદ્દપિ તે સ્વપ્નને હું રડું છું.

જાણું છું નામ હું તોય જણાવું કેમ આપને,
અનુમાન જ હોવાથી બહુ સંદેહ રે' મને.

પ્રિયા કવિતાને આશ્વાસન

(પુષ્પિતાગ્રા અને દ્રુતવિલંબિત)

“ અરર મુજ હશે નસીબ કેવું
નથી મળતું કયાંકિ માન, હાય ! ” એવું
કહ્યું પછી ચરણો વિશે પડે છે,
પ્રિય કવિતા મુજ વેગથી રડે છે.

ખહુ જ વિસ્મય ખેદ મને થયો,
તદ્દન સ્તબ્ધ જ મૂઠે બની ગયો;
પણ પછી ઝટ શાન્ત જરા કરી
નિજ પ્રિયા સરખી હૃદયે ધરી.

રહ્યો પણ ગઈ એ જરાક છાની
ખહુ દિલગીર હું થાઉં એમ માની;
મુજ મુખ ભણ્યો નેત્રને લહે છે,
અતિશય આત્મસ્વરે પછી કહે છે:—

“ દિલ દયા ધર્યો માફ કરો મને
દુખો થઈ કરું છું દુખો આપને;
અરર છવિત આમ લહે જતું,
સહન, નાથ, નથી મુજથી થતું.

શુભ નથી મુજ માંહિ એક સારો,
નિજ મનમાં, પ્રિય પ્રાણ, એ વિચારો;
તદ્વપિ પ્રણય શીદને કરો છો,
મુરખ પ્રિયાપર ચાહના ધરો છો.

વિષમ ટેવ પડી મુજને ખરે,
હૃદયને બહુ માન ગમે, અરે !
શુભવિના પણ કેમ જ એ ગણે ?
મક્ત નિર્બળતા થકોં શું વળે !

નથી નથી નથી ચોગ્ય હું તમારે
હૃદય તર આ નથી સંખ્યું જ મારે;
મનથી લઈ રજા હવે મરું છું,
પણ તમને પ્રિય મુક્ત હું કરું છું."

નયનથી બહુ નીર મને વહે,
હૃદય શબ્દ કહો કયમ આ સહે ?
વચન તો મુખથી નવ નીસરું,
તદ્વપિ ચુમન મેં હજવે કરું.

ધડક ધડક થાય હાય છાતી,
ધીરજ રહી મુજનીય સાવ જાતી;
વદનકમલ જોઈને કહું છું,
નજર ઠરાવોં ત્યહાંજ હું કહું છું:-

“કંઠર અવર શું જનો પિછાને?—
 મન મહીં એ ધરી શોક કોણ આણે
 ઉભય મળી મને ખુશી કરે છે,
 પર પરવા શોંઠ અન્તરે ધરે છે.”

મધુર શબ્દ થકી ખુશ મેં કરી,
 દિલગિરી મનની સઘળી હરી;
 કરી વીઠાય કહી બહુધા અને,
 વિરહથી બળતી વનિતા કને.

ચંદાનો સંદેશો

(૫૬)

આવો, અંદર આવો, બહાર, વાસમાં !
 સંદેશો શો લાવો ચંદા બહેન ને ?
 કોમલ શીતલ મધુર સુધા વરસાવતાં
 સ્નેહ ભરેલાં તમ તમારાં નેન ને : આવો ॥

“ હૃદય સરોવર જીવન સમગ્રી પોષણે :
 જનસેવાનો ધરણે શાશ્વત ધર્મ ને :
 પ્રગટ પિતાના પુણ્ય પુરાતન પંથમાં
 સ્તિગ્ધ પરસ્પર કરને કેવલ કર્મ ને ! ” આવો ॥

સામ (Psalm)

(રાગિણી આશાગોડી)

માર્ગો બતાવ ઝો સ્વામી ! મને તવ પંથો શિખાવ દયાના !
દોર મને તવ સત્યની માંહો, શીખવ વિશ્વશયાના !
મને તવ૦ માર્ગો૦

તું જ પ્રભુ મુજ તારણ કેરો દિનભર તુજ પર યાના !
મને તવ૦ માર્ગો૦

[મુધારથો પાઠ]

માર્ગો બતાવ, ઝો સ્વામી ! મને તવ પંથો શિખાવ દયાના !
દોર મને તવ સત્યમાં, શિક્ષણ આપ દયાલ !
તું સ્વામી તારણતણો દિનભર તુજ હિ બયાલ !
માર્ગો૦

શાંતિ પ્રાર્થના

(૫૬)

ઓમ શાંતિ સદા શિવઃ આપો, દયાધન ! શાંતિ
સંહરો સંકટો શાપો, કૃપાધન ! શાંતિ

શાંતિ, પિતા, શુભ નામ તમારું
પાપ પ્રણલ, પ્રભુ, કાપો ! દયાધન !

સેવક હોઈ નથી કરી સેવા
શુદ્ધ જાગ્યા નથી જાપો ! કૃપાધન

સ્થાન લવાટવી, ગાન પશૂનું,
તમ કરે, પ્રભુ, તાપો ! દયાધન

આંતર સમપદી

(૫૬)

આ પિતા, કર્યાં કૂર કર્મોઃ
હણ્યાં મર્મોઃ પડ્યો; રડ્યોઃ પડ્યો ! પડ્યો !

મને ન હતી આશાઃ
ખરે, પિતા ! મને ન હતી આશા !
તેમાં અચાનકે ગંભીર ગહરે
દિવ્ય સુવર્ણિત જ્યોતિ જ્વલન્ત !
સ્નેહવસ્તુ ! જ્ઞાનરૂપ ! અનન્ત !

નયન પ્રાર્થના

। (५६)

આપ જ તાતલ દોરો હવે મને
શતો હું આપનો છોરો હવે.

2440

જંગલમાં બટકચો બહુ ઘાટે, ઘાટે મળ્યા કારા ચોરો—
હવેં રાતોં.

ગત્તી બધે પડતો. ઝરડાતો. આવી શકું નહિ ઓરો—
હવે० રોતો०



બિરાદરોને પ્રાર્થના

(રાગિણી આશાગોડી)

સ્નેહ કરો ન સતાવો, બિરાદર ! સ્નેહ૦

અન્ય અહીં નહિ દહાવો, બિરા૦

એક પિતા પરમેશ્વર સોનો એ નિજ કર્મ જતાવો -

બિરાદર૦

પ્રાણપદાર્થ કરી પુરુષાર્પણ કલેશ વિશેષ પતાવો.—

બિરાદર૦



(૫૬)

ઠડાલાંઓ, શા માટે સતાવો ?
 વાંક કશો ને હોય બતાવો !
 પરમેશ્વરમાં પાપ પતાવો

માગૂં એ હાવાં !

વિશ્વપિતાનાં આપણ બાલોઃ
 સાંકડમાં તે સાથે ચાલો !
 વસુધાની વાડીમાં મહાલો

માગૂં એ હાવાં !

❧

સ્નેહગીત

(૫૬)

પોકાફં બેસી બારણે, બહાલાં ! ઉઘાડો દાર; પોકા૦
 બહાલાં ઉઘાડો દાર, ઓ બહાલાં,

હૈયું દેવાલય ખડું દીન કયાતું દાર,
 યજ્ઞમાનો માનવ બધા સારાનો એ સાર,
 ઓ બહાલાં, શાને લગાડો છે વાર,
 ખોલો દાર, આવો ખહાર, પ્રાણાધાર ! પોકા૦



અનંત સહચારની પ્રાર્થના

(૫૬)

અત્યારે અબઘડી મળીએ, ઓ પ્રિયતમે, અત્યારે
 હૃદય પરસ્પર હળીએ, ઓ પ્રિયતમે, અત્યારે

લગ્ન થયાં તે આપણે! પ્રભુ ધરમાં સહબન્ધ,
 સ્મરણ કરું, જોડી તહીં 'શિરને સોંચું સ્કન્ધ' ! અત્યારે



કવિતાદેવીને પ્રાર્થના

(૫૬)

ઓ દેવી ! દેવી ! દેવી ! બોલાવી એ ના શકું.
તારાં હૃદયનાં દાર બોલાવી એ ના શકું.

મલિન કર્યું હું હું હું નહિ તવ આસન પાત્ર,
જ્વલતાં પશ્ચાત્તાપમાં શુદ્ધ હું નહિ ગાત્ર.
ઓ દેવી ॥

સ્વર્ગસ્થ દેવીને પ્રાર્થના

(૫૬)

આવો, આવો, આવો, આવો, દેવી !
આવો, આવો, આજ !

માગૂં આવો, આવો, આવો, દેવી !
આવો, આવો, આજ !

રજની ખીલે છે નવી નિર્મલ ધવલ પ્રકાશ,
સાગર ગાય મુહામણું હૃદયે પ્રકટે આશઃ
સ્વામીનાં દયાળુ દેવી ! કરશે ના નિરાશ,
માગૂં કરશે ના નિરાશ.

દેવી ! આવો, આવો, આવો, આવો,
આવો, આવો, આજ !

(૫૬)

દીન ઉપર દયા કરજો, નાથ, દીન૦
વિશ્વદુરિત પરિહરજો, ઓ તારક, દીન૦

દીન છતાં અમે બચ્ચાં તમારાં કરુણા સુધારસ ઝરજો,
ઓ પિતા, કરુણાં દીન૦

ઓ સવિતા, પરમેશ, પિતાશુ ! બર્ગ નયન માંહી બરજો,
ઓ પિતા, બર્ગ૦ દીન૦



કુસુમની ખિમારી

કુસુમ માંડે 'કરમાય, અરર ! હૈયું ભરમાય,
ઉઠું ઉઠું શરમાય : સખે, 'શુ' 'કર' હવે ?

“ હાવાનલમાં દેશનાં ગહુ બહુ કુસુમ હણાય,
સહુ તે જીવન પામવા તાત સમીપ તણાય ! ”

શ્રુતિ સ્વર્ગોની તોય, જીવન જેનાથી સ્હોય,
નયનધારા તે લહોય, સખે, 'શુ' 'કર' હવે ?

સૌમ્ય સ્નેહોને ધામ : એકલાને આરામ;
કુસુમ નિરખું તે આમ ! સખે 'શુ' 'કર' હવે ?



પતિપત્ની સંવાદ

(રાગ : પહાડી ઝીઝોટી : તાલ દીપ)

સ્નેહ ઝરણી ! સખી ! સ્નેહ ઝરણી !

રૂપ વપુ શોભાય :

દેખી દિલ લોભાય !

આવ, બહાલમની પાસ આવ :

સુંદરતા ખાસ લાવ :

અંતરના હાવભાવ

લેશ, સખી ! ના છુપાવ :

સ્વર્ગોની સાચી સરણી !

કૃપાના છે નિધાન :

પ્રાણના છે છ પ્રાણ :

હું તો દાસી અબલણ :

મને આવું શું માન !

અહો સ્વામી સુબલણ !

કરો ચાહે તે પાન :

દેહીએ દીધેલું દાન !

કુલની કામિની !

દિલની દામિની !

યમની યામિની !

મૃણુની વામિની !

સહુ સંતાપની શામિની !

ત્રીઠા કંઈ હરજો છાઃ
 કીઠા કંઈ કરજો છાઃ
 ઉઘાસે કરજો છાઃ
 ભાગ્યોદય ભરજો છાઃ
 સાગરિયે સરજોછ, રાજ !



શાસ્ત્રોપદેશ

(રાગ ખટઃ તાલ ચતુસ્ર જાતિ ત્રિતાલ)

સદા વચન ઋત જોલોને !
 અતિશય અહિત રહ્યું અસતમાં :
 સાચું કહ્યા થકી હાનિ બલે થાય,
 તદપિ ન ઇતર ધર્મ મતમાં !

સત્યમેવ જયતે

ના ઠરવાનું : ના ફરવાનું :
 વિરલ ગહન વ્રત કઠિન વિષમ સત પરમ સાધુ તણું !
 ફલ પણ તેમાં ઘણું :
 શાસ્ત્રો જોધે એવું ફરી ફરી :
 ખરું હૃદય નિજ જોલોને !

કાંતાનો ઉદ્ધાસ

(રાગ ખિહાગ : તાલ ૧૨તાલ)

આજ ઉદ્ધાસ ઉદ્ધાસ અંતરમાં થાય !

સ્કુરે ઉડાણમાં હાસ,

સ્વર્ગ સરીખો ભાસ;

દિવ્ય દશાનો રાસ

રાગિણીઓ ગાય !

નિહાળીને સલૂણી છળી,

પ્રીતિ વર્ષે, ને આકર્ષે, હૈયું હર્ષે નહાય !

કાંતની સ્મરદશા

(રાગ ભૈરવી : તાલ ત્રિતાલ)

હા ! અગત ઇશકની જાગે !
 હા ! અનહદ લગની લાગે !
 સંસારે મસ્ત છું !

તન, મન, ધન, સહુ જલસમ વિગલિતઃ
 હા ! હા ! હો ! મસ્ત છું !

સુતનુ હૃદય સહ વળગી,
 ક્ષણ પણ નવ કરું અળગી;
 નયનસુમણિ શિર કલગી !
 હા ! હા ! હો મસ્ત છું !

ઇશક છે શી ચીજ તે કવિ મસ્તને પૂછ્યું ઘટે,
 દિલ સુનેરી પાત્રને વૈરાગ્યથી લૂછ્યું ઘટે;
 આતશે ઇશક તે છે, જેમાં સમંદર ખલ જાય !
 કૌરઆને વેદે કહ્યું : તેમાં અહંતા જલ જાય !

વિભૂતિ ચિરલ પરમની,
 વિમલ, સુખદ, શી રમણી !
 નવલ કુસુમ શી તમણી !

ક્ષણ પણ ન કરું અળગી !
 મુતનુ હૃદયથી વળગી !
 નયનસુમણિ શિર કલગી !

પારાવારે હો મસ્ત છું.

ૐ

કાંતાની સ્મરદશા

(રાગ કાફી: તાલ ત્રિતાલ)

હા ! સમજું ન શું મને થયું !
 દગથી ગયું બલ, ના રહ્યું !
 કુમાર નિહાલી જિમાર છું :
 માફ બાલાપણુ એ વહ્યું !

અનુભવ આ નવો હુંને,
 હૃદયને પૂછવું કેને ?
 કશાથી થાય ના શાન્તિ,
 અનેરી ઊછળે બ્રાંતિ !

નઝર ના કરે, ગિરિવરો પરે :
 એ જ સૂરત ! એ જ મૂરત ! નૈન ઝૂરત દર્શને !

હાવાં શું નહિ મળશે ? શું નહિ વળશે ?
 શું નહિ કળશે ?
 બાસે પાસે, હાસે રાસે !

કાંતને સંબોધન

(રાગાઝીઝોરી : તાલ ત્રિતાલ)

શાં બહાલાં લાગે વેણુ તમારાં કોડીલા કુંવરજી !

ઉછાળા મારે શૂર, તનમાં ધસે પૂર;
નૈનમાં હસે નૂર, ચિતાઓ કરે ચૂર !

ઓ મારા ખ્યારા ! મારા ખ્યારા ! મારા ખ્યારા !
રેલાવો રતિધારા ! ખેલાવો ખેલ સારા !
કોડીલા કુંવરજી !

અયિ સુવીર ! હૃદય કીર ! નકટ નીર ! સુખદ તીર !
ધર ન ધીર કાં ? ધર ન ધીર કાં ? ધર ન ધીર કાં ?

અંતરમાંના ઊમળકા શા ખોલું ? જાણો છો મરજી !
જાણો છો જી મરજી !

હિંદીવીરોને સંબોધન

(રાગ પહાડી: તાલ તિસ્રગતિ દાદરા, તિસ્રગતિ દીપચંદી,
તથા ચતુસ્રગતિ ત્રિતાલ)

પ્રમાદને છોડી,
કીર્તિ તરફ જોડી,
હૃદય સમરમાં ચડો,
આગ્રહથી દોડી;

માછી પાની જરાએ ના ઘટે:

વીરો કશાથી ના ઠરે લાજો શરો સામે !
દેશને બચાવવા કે લોકના ભલાને માટે,
જખમ કદી પડે, શ્રમ તનને ચડે,

છતાં અન્ય નહીં ધન્ય:

નવ ઠરો, નવ ફરો, શ્રમ હરો,
ઉર ધરો જય ખરો, નયન ત્યાં ચોડી !

અંતિમ પ્રાર્થના

(૫૬)

ઊંચાં પાણી મને આ સતાવે પિતા !
 પ્રભુ તારક ! સત્વર ઉદ્ધારી હ્યો !
 કેંક નારકી દૃશ્ય બતાવે, પિતા !
 મને પાતકીને ક્યાથી તારી હ્યો !

મારી હોડી ખરાબામાં તૂટી ગઈ :
 મારી નેડી હા ! માયા તે લૂંટી ગઈ :
 મારી હિંમત છેક જ ખૂટી ગઈ :
 પ્રભુ તારક ! સત્વર ઉદ્ધારી હ્યો !

મારાં પાપ તણા અરે પાર નથી :
 મારા અન્તરમાં કશો સાર નથી :
 લવસાગરે અન્ય આધાર નથી :
 પ્રભુ તારક ! સત્વર ઉદ્ધારી હ્યો !

ଦିଅମସ୍ତ

ઉપહાર

૫. ૨ ઉપર ખડો પાડેલા છે તે મુજબ વાંચવું. અંગ્રેજીમાં સોનેટ (sonnet) નામનો કાવ્યપ્રકાર મશહૂર છે તેનો આ પ્રયોગ છે. તેમાં ૧૪ ચરણ આવે છે અને ચમત્કારવાળી પ્રાસ-રચનાઓ થઈ શકે છે.

જુવાનીના પરોડમાં કવિએ પોતાના સુહૃદ સાથે જ્ઞાનના અનેક પ્રદેશોમાં વિહાર કરેલા તેને કુદરતની સુંદરતાવાળા કોઈ પ્રદેશમાં કરેલી આનંદયાત્રાના રૂપે વર્ણવે છે. એ વ્યંગ્યાર્થ વિના, કેવલ કુદરતના ચિત્ર તરીકે પણ વર્ણન હૃદયંગમ છે.

સૌમ્ય વયઃ દુનિયાંના અનુભવના તાપથી હજી તપ્ત નહિ થયેલી માટે સૌમ્ય. કેવળ બાહ્યજીવન નહિ પણ જ્ઞાનજીવનનું પરોડ માટે રહવારો. બાલસૂર્ય ઉદય પામતાં જ જેમ પર્વતના શિખર ઉપર પ્રથમ કિરણો નાંખે છે તેમ જુવાનીમાં કલ્પના અને જુદી જાયા આદર્શો બાંધે છે, માટે શૈલશિખરે.

અને કુંજે કુંજે : પ્રા. ઠાકોર કહે છે : “આ કુંજે કઈ ? આ મયૂરો કોણ ? સામાન્ય વાંચનાર આ શબ્દોને સામાન્ય અર્થમાં લઈને પણ કાવ્યાર્થ અને તેમાંનો રસ પામી શકે છે, તો-પણ આ સોનેટ (sonnet) લખાઈ તે વખત અમારા મનમાં પ્રાસ કરીને કઈ કુંજે હતી તે જાણીને કેટલાકને એ કવિતા

વધારે આકર્ષક પણ બને. પહેલે દરજ્જાને ઇંગ્રેજ સાહિત્યની કુંજ, બીજા દરજ્જાને પ્રાચીન ગ્રીક સાહિત્યની કુંજ, ત્રીજા દરજ્જાને યુરોપીય સાહિત્યની કુંજ; અને એ કુંજોમાંના મધ્યરે તે એકલા કવિઓ અને નાટકકારો નહીં, કેમ જો મલ્લિશંકરને લેન્ડોર અને રસિકન, એકન બાર્કલી અને માર્ટિનો, ગિબન અને હિરોડોટસ, પારકાલ અને પ્લેટો, પ્લુટાર્ક અને કાલ્પર્નિક્સ, ગ્રે-અ-થ અને ટોલસ્ટોઇ ઉપર કંઈ આછી પ્રીતિ ન હતી. દુમા અને લિટન, લેસિંગ, હૂગો અને જર્જોર્ન ઇલિયટ, મેથ્યુ આર્નોલ્ડ અને સેન્ટ બવ પણ એમણે ઠીક વાંચ્યા હતા.” જુઓ પ્રો. બલવંતરાયે સ્વ. કાન્તની પહેલી સંવત્સરી નિમિત્તે વાંચેલું તા. ૧૬-૬-૧૯૨૪નું “મલ્લિનાથની કવિતા વિશે કેટલીક અંગત માહિતી.” એ વ્યાખ્યાન. યુગધર્મ પુ. ૪ પૃ. ૨૭૫.

તરંગોનાં સ્વપ્રસ્મિત—તાદાત્મ્યે છટ્ટી. તરંગો એ જ સ્વપ્રસ્મિતો. જગદ્વસ્થાનાં સ્મિતોમાં હર્ષેતર બાવોનું મિશ્રણ હોવાનો સંભવ છે પણ સ્વપ્રભનાં સ્મિત કેવળ સાત્ત્વિક હર્ષ જ વ્યક્ત કરે છે.

કવિ સૌંદર્ય તરફના સ્વાભાવિક આદરને લીધે તેને કુસુમો અર્પે છે તે, રમતી રમતી જતી એવી સરિતા પણ સ્વીકારતી હોય તેમ ઉર પર ધારણ કરે છે. આ ધન્ય દ્રશ્ય જોવાને ભાગ્યશાળી થયેલાં તરુઓ પણ તેથી ઉત્સુક બની ગયાં! પ્રો. દાકોરે દર્શાવેલા વ્યંગ્યાર્થ પ્રમાણે એ સરિતાનો અર્થ સરસ્વતી કે કવિતા-કલા કરી શકાય, જેને કવિ પુષ્પો ચડાવે છે અને તેથી આસપાસનાં તરુઓ, સહદયો ઉત્સુક બની જાય છે. પણ એ અર્થ ન લખ્યો તો પણ આ વર્ણન સુંદર છે. તેમાં આવતાં સ્વપ્રસ્મિતોનો વિલાસ, કુસુમોનું અર્પણ, રસિક રમણીનું તે ઉરપર ધારણ કરવું અને પાસેનાં તરુઓનું ઉત્સુક બનવું એ અર્થોમાં કોઈ રમણી

તરફના કવિના રનેહનું અરુદ મધુર વ્યંજન છે. એ અર્થ પણ અભિપ્રેત હોવાનો સંભવ છે. આગળ આવતા 'રતિને પ્રાર્થના' કાવ્યમાં તો મિત્રના રનેહને એક રમણીનું રૂપ આપેલું છે અને એ રમણીને પોતાની પ્રિયતમાનું જ સૌંદર્ય આરોપેલું છે. (જુઓ એ કાવ્યનું ટિપ્પણ) અહીં કાવ્યના દ્વર રણકારમાં માત્ર એવું અરુદ વ્યંજન રાખેલું છે. છેલ્લા ચરણની કલ્પના અતીવ મનોહર છે.

ઠરી રથાને° : જગતની હવામાં ઘણા કાવ્યોદ્ગારો બિડી ગયા. થોડા જ આત્માના અનુભવના કોઈ ગદન રથાને સમવાધ રહ્યા.

અને તેને-તેને એટલે ઉદ્ગારોને. ત્રુટિત સરખા વીણામાં છે માટે તરલ.

પૃ. ૪. ઈશ્વર સ્તુતિ

સને ૧૯૦૯ માં પૂર્વોક્તાપ પ્રગટ કરવાની ઇચ્છા થયેલી ત્યારે તેના પ્રારંભમાં મૂકવા રચેલી.

કર્તાને હિન્દુઓના સર્વ દેવોમાં શંકર માટે અનન્ય લાવ હતો, એમ સાંભળ્યું છે.

અવતરે જે માનવી માતાથી—ઈશ્વરાવતારની પ્રાચીન હિન્દુ માન્યતાનો આ ઉલ્લેખ છે. જે માનવી યદ્યપે માતાને ઉદ્ધરે, અવતાર લે. અથવા જે માનવી માતાથી—મનુષ્યજાતિની માતાથી અવતાર લે. કદાચ, જુસસ કાષ્ઠ મનુષ્યમાતાથી અવતરેલ અને તેને માનવી પિતા નહોતા એ ક્રિશ્ન માન્યતા પણ અહીં ધ્વનિત થતી હોય. અને એવો અર્થ કરીએ ત્યારે 'સામ્ય'નો અર્થ માતા-ભેરી સહિત કાષ્ઠ એવો થાય.

પૃ. ૪. મારી કીસ્તી

પ્રથમ પ્રસિદ્ધ થયું જુદ્ધિપ્રકાશના ૧૮૮૯ના ઓગસ્ટના અંકમાં. તેમાં 'કિસ્તી' શબ્દ અપરિચિત હોવાથી 'કિસ્તી' શબ્દ મૂક્યો હતો અને નીચે ફુટનોટમાં લખ્યું હતું કે 'એક નવાઈ તરીકે' એ કાવ્ય પ્રસિદ્ધ કરવામાં આવ્યું છે.

અન્ય દશાં : મારી જગ્યાએ કોઈ અન્ય હોત તો આ તોફાની દશા જોઈને ડરી જાત અને ધીમે ધીમે સંભાળી સંભાળીને ગતિ કરત.

સફરનો હતોં : સફરનો શોખ હતો...છતાં આટલાં બધાં વરસ કેમ જુકાવ્યા વિના બેસી રહ્યો !

પૃ. ૫. મૃગતૃષ્ણા

આકાશમાં : આકર=આકરો. બાપાની છૂટ.

પૃ. ૭. માતાપિતા રમરણ આર્ત દિલે કરે છે : આર્ત દિલથી મૃગબાલા પોતાનાં માતાપિતાને સંભારે છે.

પૃ. ૮. રમા

છત્ર જેવાં—દિંડીને મળતો ઢાળ છે.

પૃ. ૧૧. કલ્પના અને કસ્તુરીમૃગ

પૃ. ૧૨. કે આપનીં : આપની રાણી, કવિતા દેવી : નીચેના સંબંધથી લેવું.

આહા ! એવું—ચિત્ર નજર આગળ ખડું થતું જાય છે તેમ તેમ વર્ણન ચાલે છે. 'મહન વન આ એક બીજું જ થાય' અર્થાત્ આખ આગળ ખડું થાય.

પૃ. ૧૩. નીચે નદી ગહનમાં તરુઓ તણાય;

એ પંક્તિનો પાઠ કાવ્યમાધુર્યમાં આ પ્રમાણે હોતો :

નીચે નદી ગહનમાં તરુઓ તણાય

પૃ. ૧૪. માર્ જર્ઘ્ : કલ્પનાદસ્ય જ્ઞેનાર કવિ મૃગને જ્યાવવા પારધીને મારે છે. પણ તેથી બીન પડી જાય છે અને સંગીતમાં જંગાણ પડતાં મૃગ મૂર્ચ્છિત થઈ જાય છે.

પૃ. ૧૫. અતિજ્ઞાન

પ્રથમ પ્રસિદ્ધ યયું સુરતના ‘ગુજરાત દર્પણ’ નામના વર્તમાન પત્રમાં—વસંતવિજય પહેલાં.

ઉદ્દગ્રીવ દષ્ટિ કરતાં : જાંચી ડોક કરીને નજર કરતાં.

રાજગૃહ—ગૃ સંયુક્ત વ્યંજન નથી છતાં સંયુક્ત વ્યંજન હોય તેની પેઠે અહીં આગલા લઘુને થડકારો આપી ગુરુ કરે છે. કાન્ત તત્સમની જોડણીમાં અન્ત્ય સ્વર સિવાય ઋસ્વનો દીર્ઘ કરવાની ગ્રામ જગાએ છૂટ નથી લેતા અને એ અન્ત્ય સ્વરની છૂટ કદી કણ્ઠકટુ લાગતી નથી, છતાં અહીં, ઋકાર, સંયુક્ત વ્યંજન જેવો થડકારો આપે છે તેનું કારણ એ જણાય છે કે એનો ઉચ્ચાર રકારયુક્ત સંયુક્ત વ્યંજન જેવો જ ગુજરાતમાં થાય છે. ‘અમૃત’ નો ઉચ્ચાર ‘અમ્રત’ કે ‘અમ્મૃત’ જેવો જ થાય છે, બહુ બહુ તો એ સ્વર છે એમ ખતાવવા એ સયોગ નિર્જલ હોય તેવો ઉચ્ચાર થાય છે, કવિનું ઉપાદાન બોલાતી અને મંલજાતી ભાષા છે એ જોતાં આ દોષ ન ગણાવો જોઈએ, અથવા કવિની સુક્ષ્મ છૂટ ગણાવી જોઈએ ‘વિકૃતિ’ ‘શતશૃંગ’ વગેરે શબ્દોમાં કવિએ આગળ પણ આવા પ્રયોગો કર્યા છે.

અનિષ્ઠાજનેઽઅનિષ્ટ પાત્ર, કુપાત્ર એવા દુર્યોધને.

પૃ. ૧૬. ત્રિકાલનું જ્ઞાન : સદૃદેવને ત્રિકાલનું જ્ઞાન હતું પણ કાઈ બાળતનું બવિષ્ય કાઈ પૂછે નહિ ત્યાં સુધી ન કહી શકાય એવું એને બંધન હતું.

લઈ જમને° : પ્રિય અર્થાત્ પ્રિયાને, વક્ષની સમી કહેતાં છાતી સરસી લઈ જમને, તેને ભરતકથી પોતાના હાથે ગ્રાહી રાખીને, તેના ઉપર પોતે (સદૃદેવ) નમી રહ્યો. ચિત્ર સુંદર છે.

પૃ. ૧૭. રહી જરા° : એ સ્થિતિમાં થોડીવાર રહીને, કંઈ વિચાર આવતાં છૂટો થાય છે.

વિચારતા° અને રહી જરા° એ બે શ્લોકમાં, સદૃદેવને દ્રૌપદીનું અનિષ્ટ બાવિ પ્રત્યક્ષ થતાં કરુણજન્ય રનેહ થાય છે તેથી તે બેટીને ચુંબન કરવા જાય છે, અને એટલામાં, પતિએ પત્નીનું કરુણ જોષએ એવું રક્ષણ તે કરી શકવાનો નથી માટે, ચુંબનનો તેને અધિકાર નથી એમ વિચાર આવતાં આશ્ચર્ય છોડી દે છે.

કરાય શું° અને રજની મહિ° : આ નિષ્કુળ અતિશયને લીધે તેને ઘણીવાર ચિંતાઓ થતી તેથી જાંઘ ન આવતી. એવા અનેક પ્રસંગોમાં આજ સુધી દ્રૌપદીના સૌન્દર્યનો સાત્ત્વિક ઉપભોગ તેની ચિંતાઓનો શામક હતો. પણ આ પ્રસંગે જ્યારે ચિંતા દુઃસહ છે ત્યારે એ ઉપભોગનો અધિકાર નથી !

પૃ. ૧૮. રનેહશંકા

ત્વય નવ ફરીવાર ધરતાં : નવી છાલ ફરીવાર ધારણ કરે છે.

સદા ચિંતા° : ખીજાઓ માટેની ચિંતા જેવી વૃત્તિને પરિહરવા સદા અભિમુખ, તત્પર રહું છું. ખીજાંઓની મને પરવા નથી, ખીજાંઓની મને ચિંતા નથી.

પૃ. ૧૯ રાજહંસને સંજોધન

પ્રો. બલવંતરાય ઠાકોરે ૧૮૯૦માં બી. એ.ની ડીગ્રી લીધી તે પ્રસંગ ઉપર તેમને ઉદ્દેશીને આ કાવ્ય લખાયેલું. કૌનવોકેશન-માંથી નીકળતાં જ, “મ-અ-ચના ફા-ઉરટ (ઈંગ્લેન્ડ તરજુમા)ની એક નકલ એમને માટે ખરીદીને જ કૌનવોકેશનમાં ગયો હતો, જે તેમાં કાગળ સાથે, એમણે આ કવિતાનું પાકિટ મારા હાથમાં મુક્યું, ને મેં એ ચોપડી એમના હાથમાં મુકી દીધી.” એ સંબંધી પ્રો. ઠાકોર લખે છે : “મારી પાસે આ ‘સંજોધન’ની મૂળ પ્રત છે, તેમાં

સજે રાજહંસ

એમ મથાળું છે, અને અંતે

“ચાહી પ્રવાસ બાકીનો સુખરૂપ યજ્ઞે તને”

અભિનન્દન આપુ છું પ્રિય, ઉદ્ધાસથી તને.

હું છું તારો,

સારસ.

એ પ્રમાણે અંત છે. પૂર્વાભાષમાં આ મથાળું અને આ અંત બંને છોડી દીધાં છે, તે ચોગ્ય જ ક્યું છે.

ક્ષણ સુખતણી આવી પાછી કદાચ મળે નહીં;

અવર વિસરી એકલે યા તું સાંપ્રતની મહો !

એ પંક્તિઓ જ અંગત આશીર્વાદ કે સલાહ કે સામાન્ય ચિત્રની અંતિમ રેખા તરીકે ઉત્કૃષ્ટ છે.”

પહેલી સંવત્સરી વ્યાખ્યાન. યુગધર્મ ૪, ૨૭૭.

પૃ. ૨૦. વસંતવિજય

૧૮૯૦ના જન્યુઆરીના બુદ્ધિપ્રકાશમાં મકરન્દની નીચેની

ટીકા સાથે પ્રથમ પ્રસિદ્ધ થયું.

આ કાવ્ય મારા એક મિત્ર-જે મુંબાઈની યુનિવર્સિટીના ગ્રાડ્યુ-
એટ છે તેમનું રચેલું છે. એમનું મારી કિદતી નામે કાવ્ય
આ ચોપાનીઆમાં અને અતિશ્ચય જીને ઠેકાણે પ્રસિદ્ધ થયેલાં
છે. વસંતવિજય વિરલ સર્વાનુભવરસિક કાવ્ય છે. આ કાવ્યના
અર્થ અને મર્મના પ્રકાશન સારૂ જ્યાં જ્યાં જરૂર છે ત્યાં ત્યાં
હું નીચે ટીકા આપું છું. સર્વ ટીકાની જવાબદારી મારે શિર
છે. એક બે સ્થળ સિવાય તેમાં કવિનો કશો ભાગ નથી.
મકરંદ.

આ કાવ્યની કથા મહાભારતના આદિપર્વના સંભવ પર્વના
પાંડુપરમ નામના ૧૨૫મા અધ્યાયમાંથી લીધેલી છે; એ અધ્યાયના
૧૬૯લા બાર શ્લોકમાં જ આ કાવ્યનું વસ્તુ આવી જાય છે. એક
વખતે પાંડુ રાજા મહારણ્યમાં શિકાર કરતો હતો. ત્યાં કિંદમ
નામે મુનિ અને તેની બાઈ મૃગમૃગીને રૂપે મનુષ્યોની લગ્ન મુકી
રતિ કરતાં હતાં. મૃગ જાણી પાંડુએ તેમને બાણથી બેદી નાખ્યાં.
મરતાં મરતાં પોતાનું સ્વરૂપ ધારણ કરી તે તપસ્વી ઋષિપુત્ર
પાંડુને શાપ દીધો કે સર્વ ગ્રાણીઓના હિત અને ઈર્ષિસત કાલમાં
તે મારી કામગોહિતની હિંસા કરી માટે હે મૂઠા! તારો પણ
એવી જ અવસ્થામાં અન્ત આવશે. ઋષિના મરણ પછી શોક-
દુઃખાર્ત પાંડુએ વનમાં તપ કરી દેહ પાડનાનો વિચાર કર્યો. તેની
બે સ્ત્રીઓ-કુન્તી તથા માદ્રી-એ કહ્યું કે હમે પણ કામસુખ તજી
ઇન્દ્રિયોનો નિગ્રહ કરી તારી સાથે તપ કરીશું. પછી તેઓ
વનમાં રહ્યાં અને ચતશૃંગ વગેરે પર્વતોમાં ફર્યા. (ત્યાં પાંડુથી
જિન્ન કારણથી કુન્તીને ત્રણ અને માદ્રીને બે પુત્ર-પાંચ પાંડવ-
થયા.) અધ્યાય ૧૧૮-૧૨૪. હવે આપણા કાવ્યની કથા શરૂ

થાય છે. એક પ્રસંગે વસંત ઋતુમાં વનમાં ફરતાં વનની લીલા જોઇ પાંડુના હૃદયમાં કામ ઉત્પન્ન થયો. માદ્રીએ વાચી છતાં પાંડુ કામને દાખી શક્યો નહિ. શાપનો ભય છોડી બળથી માદ્રીને ગ્રહણ કરતાં પાંડુ કિન્દમ ઋષિની અવસ્થામાં મરણ પામ્યો. આટલા પ્રસંગને લઇ આ કાવ્ય રચ્યું છે. એમાં વસંતનો તપ ઉપર વિજય વર્ણવ્યો છે. કેટલીક વાર કામ ઇન્દ્રિયનિગ્રહને જીતે છે અને અનિષ્ટના પૂર્વજ્ઞાનથી તેથી દૂર રહેવા કરેલો નિશ્ચય વિકારના પ્રાપ્ત્ય અગાડી જતો રહે છે તેનું કવિએ યથારિયત વર્ણન કર્યું છે. સદ અને અસદ વૃત્તિનો વિરોધ થતાં મનમાં કેવી અઠળામણ થાય છે, મનમાં કેવા જુદા જુદા ભાવ ઉત્પન્ન થાય છે, મન કેટલી વાર સત્કર્મનો (કે ઇષ્ટકર્મનો) નિશ્ચય કરે છે ને કેટલી વાર તે નિશ્ચય તોડી પાછું નિર્બાળ થઈ પડે છે અને આંતે કેવી રીતે અસદ (કે અનિષ્ટ) વૃત્તિનો જય થાય છે, મનુષ્ય સદ ઇષ્ટનું જ્ઞાન છતાં અસદ અનિષ્ટ કૃત્ય કરે છે તેનું રસમય ચિત્ર કવિએ અત્યુત્તમ કૌશલથી આપ્યું છે. નીતિશાસ્ત્રના એક ઉપયોગી તત્ત્વનું ઉદાહરણ આપતાં કવિએ પરાક્ષ રીતે પ્રશસ્ત ઉપદેશનું યોજન કર્યું છે. સર્વાનુભવરસિક કવિતાના ત્રણે વિષય—સૃષ્ટિ, રચના, પ્રસંગ અને જનરવભાવ—નો એમાં સમાવેશ થયો છે. વર્ણન, વૃત્તાંત અને મનોવૃત્તિના ચિત્રમાં હેલાનું ચિત્ર વિશેષ મહત્ત્વનું છે અને તે આ કાવ્યમાં અદ્ભુત છે.

શ્લોક ૧. [નહીં નાથ°] કાવ્યની, કથા ત્રીજી શ્લોકથી શરૂ થાય છે પણ પ્રસ્તાવના દાખલ વચમાંથી એક શ્લોક, કહાડી કવિએ પહેલો મુક્યો છે. ચમત્કારની આ એક યુક્તિ છે. માદ્રીની આ પાંડુપ્રતિ ઉક્તિ છે.

શ્લોક ૨. [હજારો વર્ષો° ચોથું ચરણ પ્રથમ આ પ્રમાણે

હજી-વટી જો કે વેળા અસીમ શતશંગે વિચરતાં.] ચરણ ૧ અન્વયઃ એ (ઉપરનાં) વચન નિકળ્યાંને હજારો વર્ષો વહી ગયાં. ચરણ ૨. 'ખરે' આ શબ્દ નિર્થક નથી. આટલાં વષ પછી ઉપલાં વચન વિસ્મૃત થયાં હશે એમ લાગે પણ કવિ કહે છે કે ખરે તેમ નથી. મારા મનમાં તો તે હજી આજ બોલાતાં હોય એમ રમી રહ્યાં છે અને તેના વક્તા શ્રોતા હજી મારી નજર અગાડી છે. સ્થિતિનો પૂર્ણ અનુભવ કરવા કવિ સર્વ ચિત્ર પ્રથમ કલ્પનાદ્વારા પોતાની સમક્ષ ઉભું કરેછે. ચરણ ૩. 'સહુ' અલગત, સહુ સહૃદય, કવિના ભાવ અનુભવનારા. ચરણ ૪. 'અસીમ' ખરેખરી રીતે અસીમ નહીં પણ એટલી લાંબી કે સ્મૃતિ રહેવા માટે અસીમ લાગતી.

શ્લોક ૩. [ગિરિનાં] પ્રાન્તમાં કોઈ-કોઈ પ્રાન્તમાં. પર્થ-કુટી=પાંદડાંની બનાવેલી ઝુંપડી. બને રાણી=કુન્તી અને માત્રી. કરતાં કાલ ત્યાં ક્ષય, (કાલનો ક્ષય કરતાં.) સાધારણ રીતે, કાલ સર્વનો ક્ષય કરતો કહેવાય છે પણ 'કાલનો ક્ષય કરવો' ઇંગ્રેજી 'To kill time' આવાં વાક્યોમાં એ કલ્પનાનો વિપર્યય થાય છે. કાલ એકમાં અવિભક્ત અને વિભાજક ને બીજામાં વિભક્ત અને વિભાજ્ય કલ્પાય છે.

શ્લોક ૪. [નિદ્રાં] 'દુઃસ્વપ્નદર્શન', આ અપશકુન ભૂવિષ્ય-માણ્ય અનિષ્ટની સૂચના કરે છે. તેમ જ વળી મનની અવ્યવસ્થા થતાં તે અસ્વચ્છ ચર્ષ પોતાના અહિતમાં પ્રવૃત્ત થાય છે. ચરણ ૩. 'જે' આ કવિ આવી જોડણી 'ગણસુલભતા માટે નહિ પણ પોતાની પદ્ધતિને અનુસરીને કરે છે. કવિની પ્રાન્તીય ભાષા ધણે ઠેકાણે જણાઈ આવે છે.

શ્લોક ૫. [ધીમે શયનને°] શબ્દો એ-ઉપરનો પહેલો શ્લોક

આખો. પહેલો શ્લોક આ જગાનો છે પણ તે ઉપર આપ્તાથી અહીં તેનું પહેલું ચરણ જ મુક્યું છે. એ શ્લોક પહેલો મુક્યાથી પ્રસ્તુત વિષયના એકદમ અકૃત્રિમ આરંભ માથે વાંચનારની નિશ્ચિન્તા ઉત્પન્ન થાય છે. કાવ્યનો યોગ્ય રીતે આરંભ કરવો એ કુશલતાનું કામ છે.

શ્લોક ૬. [પ્રિયે માત્રી°] આહિક=નિયમિત સમયે કરવાનાં સધ્યાપૂજાદિ નિસર્કર્મ.

પૃ. ૨૧. શ્લોક ૭. [ન જવાનું° : જૂના પાઠમાં ' જગૃતિ ' શબ્દ છે] ચરણ ૩, ૪. સાધારણ રીતે નિદ્રા આવી અને ગદ્ય એમ કહેવાય છે, અહિં કવિએ એથી ઉલટી કલ્પના કરીછે કે જગૃતિ (જગૃત અવસ્થા) આવી, ક્ષણવાર રોકાઈ અને પાછી ફરી ગદ્ય. આ કલ્પના પણ યુક્ત છે. જગૃત અવસ્થામાં નિદ્રા આવે તેમ નિદ્રાવસતામાં જગૃતિ આવે. ' હતી ' અને ' હતી ' ના અનુપ્રાસથી દોષ ભાસશે કે એના એ શબ્દથી અનુપ્રાસ મેળવ્યો છે, પણ, વાસ્તવિક રીતે ' થઈ હતી ' ને ' ગદ્ય હતી 'નો અનુપ્રાસ છે.

શ્લોક ૮. [સારં થયું°] ' સાચી ખિના, ' પોતાને હુઃસ્વમ્ આપ્યાં છે, અને જીવ સ્વસ્થ નથી તે.

શ્લોક ૯. [કંસારી તમરાંઓના°] ચરણ ૩, ૪. સ્થલ અને કાલ (રાત્રિનો) શાંત છતાં તે બન્નેને એ અવાજે બાવતા હતા, માફક આવતા હતા, શાંતિ અને નાદનો વિરોધ લાગતો નહોતો *

* શાન્તિમાં ભંગભાસ કરનાર અપ્રધાન શબ્દ શાન્તિમાં જ હુળી જઈ શાન્તિ પૂરે બ્યાપી રહેલું દર્શાવવાની—શાન્ત સ્થળ તથા કાળને, શાંત છતાં એ શબ્દો બાવતા હતા, અનુકૂળ થતા હતા. તદ્રૂપ થઈ, શાન્તિભિન્ન જણાતા જ નહોતા.—આ રીતે અપૂર્વ તથા ખૂબીદાર છે. ત્રિયંવદા ૧૮૯૦ પૃ. ૧૩૨.

એકના એક સ્વર ચાલ્યા જવાથી સ્વરબેદના અભાવને લીધે સ્વર શાંતિમાં ભળી જતા હતા. એ જુદા ભાવ એકાકાર થઈ જતા હતા. સરખાવો

“ એ નાદ વડે નિઃશબ્દ શાન્તિના રાજ્ય વિશે,

“ નવ ભાંગ થતો કંઈ ક્ષેષ,—શાન્તિ અદકી જ દિસે.

કુસુમભાળા (રા. નરસિંહરાવ કૃત) x

શ્લોક ૧૦. [વહે થડો°] ચરણ ૨. ‘ આજે ’ ન હોય તો પ્રભાત થવા આવ્યું છે તે માટે ધણા થોડા તારા છે એમ કહી શકાય.

શ્લોક ૧૨ [ઝાંખી ભરેલ°] ચરણ ૧. ‘ ઝાંખી ભરેલ ’ એ ‘ જલતું ’ વિશેષણ છે, ‘ સ્થિરતા ’નું નહિ. ચરણ ૨. ‘ કચ્છિએ ’ અર્થાત્ પહેલાં માદ્રી સાથે અહિં વિલાસ કર્યો હતો તે વગેરેમાં. રાજની વિકૃતિની અહિંથી કંઈક શરૂઆત થાય છે, તેમાં ‘ માદ્રીવિલાસ ’ સરને વિકૃતિનું પ્રથમ કારણ કરવામાં કનિયે બદ્ધ કૌશલ વાપર્યું છે. અમતકારમય અને તે છતાં અકૃત્રિમ આકર્ષિતતાથી એક પછી એક વિકારોત્પાદક કારણો આવી મળે છે.

x આ કુસુમભાળાના ઉદાહરણને સર્વથા લાગૂ ભાગ્યે પડશે. ત્યાં તો શાન્તિનું જોર પ્રધાન હોય, કોઈ વિરલ શબ્દ ભરી આવે તો તે બંધ પડતાં જ પડછાના બળે શાન્તિ અધિક જ જણાય,—જેમ અધકારમાં જરાક ભડકો થઈ જતો રહેતાં અધકાર વિશેષ બ્યાપે, તેમ—; એ કારણથી જ શાન્તિભાંગ નથી થતો એમ આશય છે. આ સ્થળમાં, તમમાંના નાદમાં પણ આ કારણ અસંભવનીય નથી. પરંતુ મકરન્દનું કારણ વધારે સુધરિત છે.

શ્લોક ૧૩ [અનિદ્રા શ્રમથી°] ચરણ ૨. ધૈર્વભ્રંશ-વિકારના પ્રાગલ્ભ્યને મદદ કરનારૂં આ એક બીજું, કારણ છે. ચરણ ૩, પૂર્વના=ગૃહસ્થાશ્રમના. [જૂના પાઠમાં 'પૂર્વના' હતું] સ્મરણોમાંજ, - નિદ્રા ન આવે ત્યારે ઘણી વાર વિચારપરંપરા ઉત્પન્ન થઈ કાર્યથી કારણ કે ઉત્તરથી આઘ એ ક્રમમાં થઈ ગયેલી બિનાઓનું સ્મરણ થાય છે. સરખાવો " I've thought of all by turns, and still I lie sleepless. Wordsworth. રાગને કમનસીબે પૂર્વના સ્મરણમાંના વિલાસે વિકારને સહાયતા કરી.

પૃ. ૨૨. શ્લોક ૧૪ [યવા માંડ્યાં°] ચરણ ૨. અન્વય, ઉઠેલી સૃષ્ટિના સહુ વિષમ સ્વર સાથે ભજે (એમ યવા માંડ્યું). વિવિધ પ્રાણીઓના જુદા પડતા સ્વર સઘળા સાથે ભળી કાનપર આવવા લાગ્યા. ચરણ ૪. 'નર્વીન સરખો' =કંઈક નવો અને કંઈક જુના સાથે ભળી જતો. [જૂના પાઠમાં 'નવલ' ને બદલે 'નર્વીન' હતું]

શ્લોક ૧૫. [કોલાહલ યવા°] ચરણ ૩, ૪. સહોક્તિ અલંકાર. આલોભનું વધતું 'વધે' શબ્દથી કહેલું છે અને રક્તિમાનું વધતું 'સાથે'ના અર્થના સામર્થ્યથી માલમ પડે છે. સરખાવો

सह मणिवलपद्भि वाहधारा गलन्ति । काव्यप्रकाश.

(મણિવલ્લયનિ સાથે આંસુધારા ગળે છે.)

ચરણ ૪ માં 'એ' શબ્દથી અલંકાર કથળી જાય છે, 'વધે' જાણે પ્રથમ રક્તિમા જોડે આવી ગયો હોય એમ આભાસ થાય છે. અને 'વધે' પ્રધાનતાથી 'આલોભ'નો વિધેય છે એ પ્રતિપત્તિ બરાબર થતી નથી. 'એ' ને બદલે 'ત્યાં' હોય તો

દોષ ન આવે. *

શ્લોક ૧૬. [જ્ઞેષો અદશ્યં] ચરણ ૧. ‘અદશ્ય’, જ્ઞેષો અદશ્ય હતાં તે હવે પ્રકાશથી દેખાય છે. ચરણ ૨. દડે છે=ગમડે છે. આંસુ દડદડ પડે છે આ વાક્યમાં આ શબ્દ વપરાય છે. ચરણ ૩. ‘તજ’નું કર્મ ‘દેશ’ છે અને ‘ચડે છે’નો કર્તા ‘ચક્ષુ’ છે. આ શ્લોકમાં ‘પડે છે’, ‘દડે છે’, ‘ચડે છે’, અને ‘અડે છે’ આ અંત્ય શબ્દો વર્તમાનકાળનાં ક્રિયાપદ હોવા છતાં તેમના અર્થ કંઈ જુદી જુદી જાયામાં જાય છે. ‘પડે છે,’ શુદ્ધ વર્તમાન, ‘દડે છે’=દડતા માલમ પડે છે, ‘ચડે છે’=શુદ્ધ વર્તમાન, ‘અડે છે’=અડતાં માલમ પડે છે. ચરણ ૪. ‘નભને અડે છે’, ધણી ઉંચાઈ માટે આ કલ્પના સાધારણ છે. સરખાવો

“ નભ ચુંબતિ આ પેલિ માળ ગિરિરાજનિ ભીમી ”

કુસુમમાળા.

“ પ્રાસાદમમ્નંકશમારુદ્ધ ”

કાલિદાસ.

શ્લોક ૧૮. [ઉદી જ્ઞેતાં] ચરણ ૧. ‘બદલાયેલ’, સૂર્યનો પ્રકાશ વધ્યો તેથી. ચરણ ૨. પ્રિય સખી=માદ્રી. ચરણ ૩. મનહર વસંતપ્રસર.

સુપુષ્પિતવને કાલે કદાચિન્મધુમાધવે ।

ભૂતસંમોહને રાજા સમાયો વ્યચરદ્ધનમ્ ॥ મહાભારત

* ‘એ’=‘પણ’ એમ લઈએ તો આ ક્ષતિ થાય ખરી. પરંતુ ‘એ’=‘તે’ એમ કેમ ના લેવાય ? એ સદ્ આશોભ ઉપર કહેલો અરુણોદયથી થયેલો બધો દોલાહલ પૂર્વના રક્તિમા સાથે વધવા લાગ્યો-આમ અર્થ, સુધરિત થાય છે.

(અર્થ—સારા પુષ્પવાળા વનમાં, પ્રાણીઓને મોહિત કરનારા ચિત્ર વૈશાખના કાળમાં રાજા ભાર્યા સાથે એક સમ્રે વનમાં ગયો.)
માત્રીને સાથે લીધા પહેલાં રાજા વનમાં ફરી વિકૃતિ અનુભવી
સ્નાન કરી આવ્યો એ પ્રસંગ આપણા કવિએ ઉમેર્યો છે, મૂળમાં
નથી. ચરણ ૪. ‘શેની શી,’ શેની અને કેવી જાત. શી અસર
થાય છે તે સમજાતું નથી. અને તે થાથી થાય છે તે પણ સમ-
જાતું નથી. વિકાર ચોરની માફક મનમાં પ્રવેશ કરે છે. ‘શેની
શી’ ને બદલે ‘શેની આ’ પદ મૂક્યું હોત તો અર્થ આવો
અમત્કારી ન થાત.

શ્લોક ૧૯ [સૃષ્ટિ સૌંદર્યને°] ચરણ ૨. “રેમાંચ”
સાત્ત્વિક (વિકાર કે સંક્ષોભના બહાર દેખાતા ચિન્હ) આઠ છે :—
સ્વેદ, વૈવણ્ય, વેપથુ, સ્તબ્ધ, રેમાંચ, સ્વરવિકાર, અશ્નુ અને
પ્રલય. ચરણ ૪. ‘યોગાધત્વ’ યોગથી રમપરાયણતા જાતી રહે
છે, માટે યોગનું પરિણામ રસિક કવિ આવા પરુષ શબ્દમાં જણાવે
છે. સરખાવો.

વેદાભ્યાસજઙ્ઙઃ કથં નુ વિષયવ્યાઘ્રત્તકૌતૂહલઃ ।

કાલિદાસ

શ્લોક ૨૦. [ઉડે, દોડે°] ચરણ ૪. મહિ=માત્રીવિલાસ
સરોવરમાં.

પૃ ૨૩. શ્લોક ૨૨ [પૂરું કરી°] ચરણ ૨. “ધમ્મિ વિરુદ્ધ”,
આત્મ સંજ્ઞા એ પણ ધમ્મિથી જ થાય છે, પણ ‘ધમ્મિવિરુદ્ધ’
માં ‘ધમ્મિ’ તે વિકારે ઉત્પન્ન કરેલી રસ અનુભવવાની ધમ્મિ.
ચરણ ૩. આત્મ અર્થાત્ વાનપ્રસથ. ‘આત્મ ધર્મનાથી’ ‘આત્મ-
મત્તા ધર્મથી’ માટે આવો પ્રયોગ આજે નહિ, માટે ‘નાશી’
એ આખું પંચમીનો પ્રત્યય મમજવો.

* શ્લોક ૨૪. [ઉઘો°] ચરણ ૨. સાત્ત્વિક=સત્ત્વગુણ-વાળી. ચરણ ૪. 'પડે દષ્ટિ માટે,' વનની શોભાથી આકર્ષાઈ કે તે જોવાની ઇચ્છાથી નહિ, પણ દષ્ટિ તે તરફ ગઈ માટે. વિકૃતિ હવે રહી નથી તે જણાવવા આ પદની જરૂર છે.

શ્લોક ૨૬ [માત્રી જ માત્ર° જૂના પાઠમાં 'માત્રી જ ક્ષત' હતું.] ચરણ ૪. "હા!" માત્રીને તાપસી થવું પડ્યું તે રસિક કવિને પસંદ નથી પડ્યું.

પૃ. ૨૪. શ્લોક ૨૭. [ઝીણા વલ્કલને°] ચરણ ૧. 'વલ્કલ' આ શબ્દ અહીં વસ્ત્રના જ અર્થમાં છે.*

શ્લોક ૨૮ [નથી શું°] ચરણ ૧. 'કુંતાણ', રજપૂત કુટુંબોમાં નામને છેડે 'ણ', મૂકવામાં આવે છે. વર વહુના નામ

* "હજી પછી જરા નિદ્રા પૂર્ણ વીસરવા વન"

'વન વીસરવા'—એટલે વનમાં દીઠેલા પદાર્થ; વનમાંની રચના ભેધ થયેલા વિકારહોવાનું મદન કરી નાખવા, એ વિકારજનક વનલીલાને વીસરવાને.

આ કવિ આ રીતે એકજ શબ્દમાં (જેમકે અહિં 'વન' એ શબ્દમાં) બરપૂર અર્થભાર ભરવાનું કૌશલ સાક્ષર ધારણ કરે છે.

એથીજ હાલ નૃપતિ વિસર્ગો સવાર (શ્લોક ૩૦)

હેમાં પણ, સ્વવારે બનેલો બનાવ,—વિકારહોવા, ત્હેનું શયન, અને તે દાખવાનો નિશ્ચય એ બતાવવા 'સ્વવાર' શબ્દ અર્થગર્ભ રાખ્યો છે;—તે સરખાવો. આ કવિની સર્વ કાવ્યભાષા જ અર્થભારથી ભરેલા શબ્દો-વાળી છે; ધન, સંક્ષિપ્ત છે; નિરર્થક, દ્રાવિડી પ્રાણાયામ કરનારાં વચનો-વાળી નથી. આ ગુણ સંપાદન કરવો ઘણો કઠણ તથા વિરલ છે.

એજન, પૃ. ૧૩૨.

* વનવાસ હતો માટે વલ્કલ અર્થ લેવો જ ઉચિત છે, વલ્કલ પણ ઝીણું હોઈ શકે, છેવટ કવિની કરપના અણીએ સંપાદક.

પછાડી “જી” પદ મુકે એવો પણ રીવાજ છે. ચરણ ૩. રાગ વિલાસની ઇચ્છાથી માદ્રીને વનમાં આવવાનું કહેતો. નથી, પણ, તે એકલી છે ત્યારે કાલ નિર્ગમન કરવા તેને સાથે ચાલવાનું કહે છે.

શ્લોક. ૨૯. [પ્રસંગ બદલાતાં] ચરણ ૧. ‘પ્રસંગ,’ સવારનો પ્રસંગ. ‘સિદ્ધાન્ત,’ દૃઢ આગ્રહ ‘ચાને થવું’ ઇત્યાદિ. શ્લોક ૨૨ મો જુવો. ચરણ ૨. ‘વિસરી ગયો,’ સિદ્ધાન્તની જાણી જોઈ અવગણના કરી કે તેથી હિલતું આચરણ કરવા ઇચ્છા કરી એવો અર્થ નથી. પ્રસંગ બદલાયાથી અગાડી કરલો નિશ્ચય તેની સ્મૃતિમાંથી ખસી ગયો એટલો જ આશય છે. ચરણ ૪. ‘ભર્તા=સ્વામી.’ અર્થ વધારે દૃઢ કરવા ‘ભર્તા’નો પર્થાય ફરી વાપર્યો છે. ‘થયો,’ જાણી જોઈને નહિ પણ અજાણ્યતાં જ સ્વામી માફક પત્નીને લઈ ફરવા લાગ્યો. હજી એ કાન્ત થયો નથી.

શ્લોક ૩૦ [શાન્તિ મહી] ચરણ ૨. ‘સવાર,’ સવારની બિના અને નિશ્ચય. ચરણ ૩. ‘નહીં કરિ શકી,’ પોતાનું આશ્વું નહિ તેથી નહિ પણ તેને સુઝવું જ નહિ તેથી. આનું પરિણામ શું થશે તે જાણતી નહોતી તેથી આવતી આપત્તિને તે અટકાવી શકી નહિ. ચરણ ૪. વિધિ=દૈવ, નશીબ, અદૃષ્ટ. સરખાવો

ન વિધિં વ્રસતે પ્રજા પ્રજાં તુ વ્રસતે વિધિઃ ।

વિધિપર્યાગતાનર્થાન્ પ્રાક્ષો. ન પ્રતિપદ્યતે ॥

મહાભારત.

અર્થ—બુદ્ધિ વિધિને પ્હોંચી શકતી નથી, પણ બુદ્ધિને તે વિધિ પ્હોંચી વળે છે. વિધિથી આવેલા અર્થોને બુદ્ધિવાળા જાણી શકતો નથી.

શ્લોક ૩૨. [વહી જતાં] કવિના વર્ણન સાથે વર્ણનની

ભાષા પણ મનોહર છે, તેમ યોગ્ય વૃત્ત પસંદ કરવામાં તેની કુશલતા છે.

શ્લોક ૩૩ [વસંતે સ્થાપેક્ષું : બીજું ચરણ ' નવાં લીલાં વત્રો' એમ હતું] ચરણ ૨. ' લીલાં ' = તાળ' આ અર્થમાં આ શબ્દ ધણીવાર વપરાય છે. ચરણ ૩. સરખાવો

પલાશૈસ્તિલકૈશ્વતૈશ્ચંપકૈઃ પારિજાતકૈઃ ।

અન્યૈશ્ચ ઘટ્ટુભિર્વૃક્ષૈઃ ફલપુષ્પસમૃદ્ધિભિઃ ॥

જલસ્થાનૈશ્ચ વિવિધૈઃ પદ્મિનીભિશ્ચ શોભિતમ્ ।

પાંડોર્વનં તં સંપ્રેક્ષ્ય પ્રજહ્ને હૃદિ મન્મથઃ ॥ મહાભારત

(અર્થ—પલાશ, તિલક, આંબા, ચંપા, પારિજાતક અને ફલ-પુષ્પની સમૃદ્ધિવાળા બીજાં ઘણાં ઝાડથી જુદી જુદી જાતનાં સરોવરોથી અને પોયણીઓવાળાં તળાવોથી શોભતા તે વનને જોઈને પાંડુના હૃદયમાં કામ ઉત્પન્ન થયો.)

પૃ. ૨૫. શ્લોક ૩૪ [ઉત્તુંગું] નર્મ=ગમ્મત.

શ્લોક ૩૫. [ઉત્તુંગું] ચરણ ૧. ' ઉત્તુંગ નત્ર, ' જિંયા છતાં ફળભારને લીધે નમેલા. ' સહકાર, ' સુગંધી જાતના આંબા. ચરણ ૪. ' મિત્ર, ' વસંત કામનો મિત્ર કહેવાય છે. મન્મથસુહૃતકાલઃ (કાવ્યપ્રકાશ)

શ્લોક ૩૭. [ધીમે ધીમે] આખા કાવ્યના વર્ણનાત્મક શ્લોકમાં આ શ્લોક સહુથી વધારે રમણીય છે. ચરણ ૧. જે પ્રભાણે પવનની મન્દ મન્દ લહરીઓની ગતિ થાય તેજ પ્રભાણે આ લીટીના શબ્દો વહ્યા જાય છે. ' ડોલતો ', મન્દ વાયુ ધડીમાં રહી જતો લાગે અને ધડીમાં ધીમે ધીમે આવતો લાગે તે આ શબ્દથી તેમ તેના અર્થથી સંપૂર્ણ રીતે પ્રકાશિત થાય છે. ચરણ

૨. 'નેત્રને તૃપ્તિ થાય,' પરિભળ પ્રસરે તેથી નહિ પણ સ્વતંત્ર રીતે વનની લીલા જોઈને. સ્પર્શ, ગંધ, રૂપ અને રાગ એ સર્વ ઇન્દ્રિયોની તૃપ્તિનાં સાધન આવી જાય છે. ચરણ ૩. 'કોણ જાણે કયંદિ' * સરખાવે।

કોયલડી રહિ છુપી ઝાડના ઝુંડમાં રે, (કુસુમમાળા)

Thrice welcome, darling of the spring!

Even yet thou art to me

* કોયલના ગૂઢ ગાનનું આ સાદું પણ અત્યંત કવિત્વયુક્ત વર્ણન અતિ રમણીય તથા અદ્ભુત છે. મકરન્દે કુસુમમાળાની...લીંદી સરખાવવાને સૂચ્યું છે. પણ એ લીંદી આ સાદી પણ તેથી જ કરીને વધારે સુંદર લીંદી કરતાં કવિત્વગુણમાં નિઃસંશય ઉતરતી છે. 'ઝાડના ઝુંડમાં છુપી' એટલું પણ સવિકલ્પક જ્ઞાન હોવાથી એ લીંદીમાં કોયલનું—અને હેના ગાનનું—નિગૂઢપણું સંપૂર્ણ પ્રદર્શિત થતું નથી, ફક્ત થાય છે. અને આ લીંદીમાં—'કોણ જાણે કયંદિ' એ રમણીય અનિશ્ચિતતાના રાગદોષથી એ ગૂઢતા પણી જ સુંદર રીતે જતાવાઇ છે. આથી પણ વધારે અનિશ્ચિતતામાં લિપ્ત થયેલી, અને તેથી કરીને વધારે સુંદર, અને અત્યંત આધ્યાત્મિક રૂપથી જ ધવાયેલી વડંસવર્ષની કવિતા (મકરન્દે આજ દીકામાં આપેલી) છે. વડંસવર્ષને મન કોયલ તે પક્ષી નથી, પણ કોઈક અદૃશ્ય પદાર્થ, કોઈક રાગ, કોઈ ગૂઢ રહસ્ય,—આધ્યાત્મિક તત્ત્વ છે. વડંસવર્ષ એક સ્થળે કહ્યું છે કે સર્વે ઈન્દ્રિયોમાં—અવજેન્દ્રિય સર્વ કરતાં વધારે આધ્યાત્મિક છે, અને ત્યેનું કારણ એ જ કે અવજેન્દ્રિય પોતાના વિષયની સાથે કોઈ પણ પ્રકારના-દલિના, સ્પર્શના, ઇત્યાદિના-સંસર્ગની અપેક્ષા રાખ્યા વિના ત્યેનું શ્રદ્ધા કરે છે. માટે જ અદ્ભુત કોયલનો સ્વર તેને આધ્યાત્મિક તત્ત્વવત્ લાગે છે. એ સ્વર અને સ્વરનું અધિષ્ઠાન કોયલ તે અભિન્ન લાગે છે...કોયલ 'કોણ જાણે કયંદિ' એ જાન આપે છે' માટે જ એ ગાન સ્વર્ગીય છે.

પ્રિયંવદા પૃ. ૧૩૩, ૧૩૪.

No bird, but an invisible thing

A voice, a mystery.

Wordsworth

(આવી ભલે મિઠિ વસંતનિ કોકિલા ! તું
પક્ષી નથી હજિ સુધી મુજ ધન્દ્રિયોને,
તું કો અદૃશ્ય ચિજ છે સ્વર ને રહસ્ય.)

શ્લોક ૩૮ [સાંભળ્યું મોહ^૦] ચરણ ૨. “ હવે ”=હવે ન્યાં.
ચરણ ૩. પ્રિયાપંચમ=પ્રિયાનો પંચમ. કોયલ સપ્ત સ્વરમાંનો
પાંચમો સ્વર પ બોલે છે એમ સાધારણ માનવું છે. રાગને કોકિલનો
પંચમ સાંભળ્યો છે અને હવે પ્રિયાનો પંચમ (પ્રિયાનું ગાયન)
સાંભળવા મન કરે છે. (પંચમ એ એક રાગનું નામ પણ છે.) x

શ્લોક ૩૯. [જરા શંકા^૦] ચરણ ૧. ‘ શંકા ’ અર્થાત્
અનિશ્ચિની શંકા. ચરણ ૪. ‘ કે, ” કે ગાયન.

પૃ. ૨૬. શ્લોક ૪૦ [દિવ્ય રાગ^૦] ચરણ ૪. ‘ સર્વનાં ’, પશુ,
પક્ષી વગેરે સર્વનાં.

શ્લોક ૪૧. [માધુર્ય એ^૦] ચરણ ૨. ‘ હલક ’=રાગમાંનો
સહુથી ઉચો અને મધુર સ્વર. રાગ કંપ સાથે ઉંચો ચઢી જઈ
અતિ મધુરતાથી મનોહર લાગે છે તે હલક કહેવાય છે.† ચરણ ૩.
‘ દંપતી સર્વ, ’=પશુ પક્ષીનાં જોડાં, * પાંડુ અને માદ્રી માત્ર
નહિ. ચરણ ૪. સ્વર વિશે દષ્ટ વૃત્તિ જોડી-સ્વર સાથે એકાત્મ

x જાયા સ્વરથી ગાવાને પણ પંચમથી ગાવું કહે છે. સંપાદક.

† પૃથક્કરણમાં ન પકડાય તેવી ગાવાની વિશિષ્ટતાના અર્થમાં આ
શબ્દ સામાન્ય રીતે વપરાય છે.

* કુમારસંભવના ત્રીજા સર્ગમાં, કામ, મહાદેવને ધ્યાનચ્યુત કરી
કામમોહિત કરવા પોતાના સખા વસન્ત સાથે આક્રમણ કરે છે ત્યાં વનવૃં
આવું જ વર્ણન છે:-

યષ્ઠ જષ્ઠ, જિયો. ચડી કાપતા સ્વરમાં તદ્દલીન યષ્ઠ તેથી યતી અન્તઃપ્રેરણાને અનુસરતાં. અમાનુષને આ ગાયનથી આવી વૃત્તિ થાય તો પાંડુની શી દશા ! વિકારમાં અવશેષ રહ્યું હતું તે ગાયને પૂરું થયું.

શ્લોક ૪૨. [ઘેલી ખની°] આ શ્લોકનો અલૌકિક ભાવ શબ્દમાં જણાવવો અશક્ય છે. અનુભવવાથી જ તે સમજાશે.

શ્લોક ૪૩ [સંગીતામૃત° ત્રીજા ચરણમાં પહેલાં ‘ખેચાયું’ એમ હતું.] ઉપલા શ્લોકમાંના ‘કેક થાય છે’ નું આ શ્લોકમાં અવિસ્તર વર્ણન છે. ચરણ ૨. ‘આવેશ’ જે આવેશને પશુ-પક્ષી અનુભવી હતાં તેવા જ. ચરણ ૩. ‘ખેચાયું’=ખંચાયું; પોતે થોડા સ્થાનથી બીજે કંઈ ખેંચાય છે એમ હૃદયને લાગ્યું, અપૂર્વ બળથી પોતે તણાવું હોય એમ લાગ્યું. ‘ખેચાયું’ નો કર્તા હૃદય છે (અધ્યાહાર) * ‘વેગ પૂર્ણ’ કરતાં ‘=જે આવેશ થયો હતો તે પૂર્ણ કરતાં, તે પ્રભાણે વર્તન કરતાં, ગાયનથી થયેલા આવેશ પ્રભાણે આલિંગન કરતાં હૃદય ખંચાયું. ‘સ્થિતિ’

તં દેશમારોપિતપુષ્પચાપે રતિદ્વિતીયે મદને પ્રવેષે ।

કાષ્ઠાગતસ્નેહસ્સાનુવિદ્ધં દ્વન્દ્વાનિ માયં ક્રિયયા વિચક્ષુ ॥

રતિની સાથે, પુષ્પચાપ ચડાવીને મદન તે દેશમાં આળે ત્યારે પરાકાષ્ઠાએ ગયેલા સ્નેહથી યુક્ત તેવા ભાવને સર્વ દ્વન્દ્વોએ પ્રગટ કર્યા કુમારસંભવ સ. ૩, ૩૫. અને તે પછીના શ્લોકો.

* હાલનો પાક વધારે સારો છે ઉપલી લીટીમાં આવેશ થયાનું વર્ણન છે, ત્યાં કર્તા ‘આવેશ’ છે કારણ કે તેમાં પાંડુ ધ્યાનપૂર્વક કશું કરતો નથી પણ આ લીટીમાં સ્મૃતિ ભગૃત થતા તે પોતાના વેગને પ્રયત્ન પૂર્વક રોકે છે માટે કર્તા ‘પાંડુ’ જ છે. અર્થ પણ આમાં જ વધારે વિશદ છે. ખંચાયો એટલે એકાએક અટકયો, અચકાયો.

અર્થાત્ વાનપ્રસ્થમાં પોતે શું કરવા જાય છે તે. ચરણ ૪.
'વિકૃતિ' રોમાંચાદિ.

શ્લોક ૪૫. [પ્રિયે માદ્રી°] ચરણ ૧. મધુર સ્વરના પ્રકર્ષનો
ધ્વનિ હજી રાજના કાનમાં છે; બોલતાં બોલતાં તેનું રમરણ
આવ્યાથી રાજથી વચમાં "આહા!" કહેવાઈ જાય છે,
'આહા' ને આ લીટીના વાક્ય જોડે કશો સંબંધ નથી. ચરણ
૨. "જોયે" [પહેલાં એ પાઠ હતો] (પ્રાન્તીય)=જોઈએ.*

પૃ. ૨૭. શ્લોક ૪૭. [સખી દેવી°] ચરણ ૧. 'સખી-
-દેવી-બહાલી,' રાજ જોમ આજે સખાથી સ્વામી અને સ્વામીથી
કાન્ત થયો હતો, તેમ તે જ ક્રમમાં તે માદ્રીને સખી, દેવી અને
બહાલી એ વિશેષણોથી બોલાવે છે. ચરણ ૨. 'રંભા'=ધન્વના
સ્વર્ગલોકમાંની સહુથી સુંદર અપ્સરા અને કુબેરના પુત્ર નલકૂબરની
ભાગ્યો. નન્દન (ધન્વના બાગ) માં જોવી રંભા તેવી વું અહીં
રસમય દીસે છે. ચરણ ૩. નયનમાંથી પ્રકાશિત યતા પ્રેમને
રસ રૂપે વર્ષાતો કલ્પ્યો છે. ચરણ ૪. 'હાય!' સતી ધાર્તી
પામે છે તેથી ખેદ કરી કવિયે હાય શબ્દ મુક્યો નથી, પણ, જે
અનિષ્ટની સૂચના થાય છે તેથી યતી માદ્રીની મનોવૃત્તિનો અનુરૂપ
'હાય' શબ્દ છે.

શ્લોક ૪૮. [ગીત પૂર્ણ°] ચરણ ૨. 'કંઈ મિથે,' કંઈ મિથે-
ને બદલે જે મિથ રાજાએ કહાડ્યું તેના શબ્દો રાજ પાસે કહે-
વડાવ્યા હોત અને તે મિથ છે એવું શબ્દથી ન જણાવ્યું હોત તો
રસની નિષ્પત્તિ વધારે યોગ્ય રીતે યાત એમ પ્રથમ લાગે છે,
પણ, વધારે મનન કરતાં માલમ પડે છે કે કાવ્ય દ્રશ્ય (નાટક)
હોત તો મિથ આર્થ જોઈએ, પણ, કાવ્ય શ્રાવ્ય હોવાથી તે

* અત્યારના પાઠમાં પણ 'જોયે' જોવા લગ્યાર જ વૃત્તમાં ઇછે.

આર્ય હોતાં રસનો ભંગ થાત. 'મિષ' એ શબ્દની જરૂર છે અને શું મિષ તેની જરૂર નથી. ચરણ ૩. રાજાની પ્રવૃત્તિ જોઈ માત્રી 'ક્ષમા' કહી તેને નિવારે છે, રાજા વિનંતી 'પ્રાણ' એટલા સંબોધનથી કરે છે, માત્રી "નહિ" કહે છે, 'જોશી' = બન્ને જણ જોશ્યા પછી. * જુગ=જુગ. બન્ને શબ્દ ખરા છે.

શ્લોક ૪૯. [૨ હાથ°] ચરણ ૪. 'દુઃખે ભયાં નયન,' અત્યન્ત ભયને સમયે નયનમાં આંસુ આવતાં નથી પણ નયનની અવરથા દુઃખે ભરી દેખાય છે.

શ્લોક ૫૧. [બહુ બહીતી°] ચરણ ૪. 'કથલિં જલું' = શું કરવું.

શ્લોક ૫૩. [જાણું બધું°] ચરણ ૧. 'જાણું બધું' = ક્ષેત્રિણે શાપ છે તે અને જેથી નિશ્ચિત અનિષ્ટ થવાનું છે તેવી પ્રવૃત્તિથી દૂર રહેવું જોઈએ તે બધું જાણું છું. 'સ્થિતિ આ' = હાલ અનુભવું છું તે સ્થિતિ, અનિષ્ટ હાથે કરીને આણું છું તે જાણું છું તે છતાં પોતાને અટકાવી શકતો નથી તે સ્થિતિ. 'નવીન' અપૂર્વ, પહેલાં નહીં અનુભવેલી એવી. વિકારનું આટલું પ્રાબલ્ય અને પોતાની આટલી બલહીનતા પહેલાં કદી જોવામાં આવ્યાં નહોતાં. આખા કાળનું તાત્પર્ય આ શ્લોકમાં સંપૂર્ણ રીતે આવી જાય છે. મનુષ્યના મનમાં સદ્ અને અસદ્ વૃત્તિનો વિરોધ થતાં તે કેટલીકવાર નિર્જળ

* પ્રથમ ઉત્તરાર્ધ આ પ્રમાણે હતો :

"ક્ષમા" - "પ્રાણ" - "નહી" જોશી લે છે અને જુગ વિષે.

આમાં દરેક શબ્દ જુદાં જુદાં અવતરણ ચિહ્નોમાં હતો તેથી અકરન્દ, આને માત્રી અને રાજા વચ્ચેનો એકશબ્દી સંવાદ માને છે. હાલના પાઠમાં તે એકજ વ્યક્તિની સજંગ હકિત છે-પાસે જતા પાંડુને નિવારવા કહેલી માત્રીની, અથવા પ્રતિકૂળ થતી માત્રીને વીનવવા ત્રુટક શબ્દોમાં કહેલી પાંડુની. (સરખાવો: 'પ્રાણ-ક્ષમા-પ્રસાદ.' પૃ. ૧૨૪)

યદ્ જન્મે જાણી જોઈને અસદ્વૃત્તિનો જન્મ થવા દે છે અને
 અવિચારી યદ્ અનિષ્ટમાં ઝંપલાવે છે તે અહીં સ્પષ્ટ રીતે જણાવ્યું
 છે. સદાચરણ માટે એકલું સદાચરણનું જ્ઞાન બસ નથી. મનુષ્યને
 એકવાર જ્ઞાન થયું કે અમુક કૃત્ય સારું છે, અમુક કૃત્ય નહારું
 છે, અમુક કૃત્યથી સુખ થશે, અમુક કૃત્યથી દુઃખ થશે;
 અમુક કૃત્ય કરવું જોઈએ, અમુક કૃત્ય ન કરવું જોઈએ; તો
 તેટલા પરથી તે સાફ જ કૃત્ય કરશે અને નહારું નહિ કરે એમ
 નિશ્ચય થતો નથી. જ્ઞાની એટલા સદાચરણી એવો નિયમ યદ્
 શકતો નથી. સદ્ગુણનું જ્ઞાન છતાં તેનું આચરણ કરવાનું બળ
 ધણી વાર મનુષ્યમાં હોતું નથી. નીતિશાસ્ત્રનું આ તત્ત્વ સોફિસ્ટિક
 જેવા તત્ત્વચિંતકને માલમ નહોતું. તેનું કહેવું હતું કે સદ્ગુણી
 થવા માટે એકલા જ્ઞાનની જરૂર છે. મનુષ્યની ખાતરી યદ્ કે
 સત્ય એ સદ્ગુણ છે અને સદ્ગુણ પાળવો જોઈએ તો તે સત્ય
 જ બોલશે. આ વિચારમાં ભૂલ એ છે કે સદ્ગુણી થવા માટે
 જે દૃઢ આગ્રહ અને મનને અંકુશમાં રાખવાનું બળ અવશ્ય છે
 તે એમાં ધ્યાનમાં લીધું નથી. જ્ઞાની સદ્ગુણી નથી હોતા એમ
 નહિ પણ તે મનના બળ વિના નહિ. એક લેટિન કવિ કહે છે
 કે *video meliora protoque deteriora sequor* (હું સારો
 માર્ગ કંથો છું તે જોઈ છું અને તે પસંદ કરું છું. પણ, નહારો
 માર્ગે જાઉં છું.) મનુષ્યનું મન નિર્બળ છે અને વિકારો
 એટલા પ્રબળ છે કે સન્મતિ છતાં તદનુસાર વર્તન થતું નથી.
 જ્ઞાન થયું કે કૃતાર્થ થવા એ મત ભૂલ ભરેલો એટલા માટે છે કે
 સદાચરણથી આનન્દ મેળવવાની આશા એ જ સદાચરણ પળાવવા
 બસ નથી. કવિ વર્ડસ્વર્થ જેવો શુદ્ધ સાધુ પુરુષ પણ કહે છે
 કે " I feel the weight of chance desires (મને અક-
 રમાત ઊંડી ઇચ્છાઓનું દબાણ લાગે છે, મને બીક લાગે છે કે

આકસ્મિક ઇચ્છાઓનું બળ મારાથી નહિ અટકાવાય). . જ્ઞાન
 યથા પછી પણ સન્માર્ગે પ્રવર્તન કરવાનું બળ જોઈએ તે મનુષ્યે
 ક્યાંથી લાવવું? સદ્ગુણના આદર્શ (model) મૂત ઇશ્વરમાં
 વિશ્વાસથી અને તે ઇશ્વરની ભક્તિથી. એ બળ વિના મનુષ્ય
 પોતાના પ્રયત્નથી હમેશ સદાચરણી થઈ શકતો નથી. બુદ્ધદેવે
 નીતિનો આદર્શ ધણો જિંઓ સ્થાપ્યો અને સદાચરણનો ઉદાર
 અને ઉન્નત માર્ગ બતાવ્યો, પણ, એ સદાચરણ એ સુનીતિ
 પાળવાનું બળ ક્યાંથી લાવવું તે ન બતાવ્યું. બૌદ્ધ માર્ગમાં આ
 જ મોટી ન્યૂનતા છે કે સુનીતિનો જિંયામાં જિંઓ આદર્શ, સુનીતિની
 પ્રેરણા કરનાર અને તદનુસાર વર્તન કરવાનું બળ આપનાર જે
 પૃથ્વીયગુણસંપન્ન ભગવાન તેનો એ માર્ગમાં સ્વીકાર નથી. એ
 ભગવાન વિના સદ્ગુણનો આદર્શ ખીજે કોઈ નથી. એના વિના
 સન્મતિદાતા ખીજે કોઈ નથી, સદ્વર્તનબલનિધિ ખીજે નથી. તે
 જે ભગવાન સ્વેચ્છાબળે સ્વતંત્ર છે, તેનામાં 'સ્વેચ્છાબલસુક્રિયાની'
 શક્તિ પૂર્ણ છે. તે જ્ઞાન પ્રમાણે સદા સુક્રિયા માત્ર પોતાને બળે
 કરી શકે છે. બુદ્ધે સ્વતંત્ર સ્વેચ્છાબળવાળો . પરમાત્મા માન્યો
 નહિ તેથી જ મનુષ્ય માટે કરેલા નીતિના નિયમ બલહીન થઈ
 પડ્યા; નીતિના આદર્શના (ભક્તિથી આવતા) બળવિના માત્ર
 પોતાના બલથી નિર્જળ મનુષ્ય ક્યાં લગણુ ટકે? ભક્તિ વિના
 એકલા જ્ઞાનથી કેમ બસ થાય? પામર હુલ્લક મનુષ્ય ઘણી વાર
 જ્ઞાન છતાં પાપ કરે છે, દીવો લઈ કુવામાં પડે છે. વિકારથી
 યતી અધોગતિ જાણ્યા છતાં તે વિકારમાં ફસી પડે છે. સદા-
 ચરણ અને સદ્ગુણથી ધર્મની પદવી પામેલા યુધિષ્ઠિરે પણ એક
 પ્રજ્વળેતો અસત્ય ઉત્તર દઈ સ્વાર્થને જીતવાની પોતાની અશક્તિ
 પ્રસિદ્ધ કરી છે. હજારોઓની ગુલામગીરી, બારે જુલમો નિરંકુશ
 રાજાઓની પ્રજાનું દાસત્વ મનની આ અસ્વતંત્ર વિકારાધીનતા

આગળ કંઈ નથી. આ અમૂલ્ય નીતિતત્ત્વનો ઉપદેશ આ કાવ્ય પરોક્ષ રીતે કરે છે.

પૃ. ૨૮. શ્લોક ૫૪. [વિચાર કરવાં] માત્રોમાં હવે કામચાર (Free will) રહ્યો નથી.

શ્લોક ૫૫. [નહીં ચાલે] ચરણ ૧. ‘ગત વખત’ ભૂતકાળ. કવિ કહે છે કે મારી કલ્પના ભૂતકાળમાં આવી અગાડી ચાલતી નથી; હવે શું બન્યું તે કવિનું હૃદય જાણી શકતું નથી, કવિ તે રસમય દષ્ટિથી જોઈ શકતો નથી. અહીંથી કવિની કલ્પના અટકે છે. (કથા જાણવાની હઝા રાખનારે મહાભારતમાં જોવું.) ચરણ ૨. ‘શબ્દો છેલ્લા’ મૃત્યુ પામતા રાજના છેલ્લા શબ્દો. ચરણ ૩. લાગ્યું ટૂટ્યું જોલતાં રાજનો પ્રાણ નિકળી ગયો. ચરણ ૪. અન્વય. પણ હવે તો એ પછી હજારો વર્ષો વહિ ગયાં. કવિની કલ્પના તે સ્મૃતિમાં આણી શકતી નથી. કાવ્યનો રસ ધણું કરી કરુણપ્રધાન છે.

પૃ. ૨૯. ઉપાલંબ

મૂળ લખાયેલું પ્રો. બલવંતરાય દાકોરને ઉદ્દેશીને.

જેથું મેં : અન્વય:—[તારામાં જે કેક (મિત્રસ્નેહ)] જોઈને હું સદૈવ છેક હૃદયોન્મત્ત બનતો તે કેક આજે ઠાણ જાણે ક્યાં છે ! [તેને શોધવા] મેં તારા નયનમાં જોઈું પણ મને એ ન મળ્યું, તારા શબ્દોમાં પણ ન મળ્યું. અરે ! [તારા તરફથી] આવી ઉદાસીનતા—(સ્નેહનો અભાવ, indifference) મેં આ પહેલાં કદી અનુભવી નહોતી. [મારા] મુખ ઉપર વ્યાપેલી દીનતા પણ હે કોર ! તેં ન જોઈ ?

હૈયાનું ઝરણું : અન્વય—[તારા] હૈયાનું રસાલ ઝરણું શું

એકાએક ખૂટી પડ્યું? અથવા તેને પસાર થવાની ભૂમિ, અર્થાત્ મારું હૃદય, કર્કશ જોષને કાયર બનીને રખે ને એ બીજો વળી ગયું ન હોય! તું સ્વાર્થી થઈ ગયો છે માટે આમ બન્યું છે એમ હું ગણી શકતો નથી છતાં મારા મનથી હું રોષમાં રહ્યા કરું છું, મારો મર્માઘાત શાન્ત થતો નથી; હું જ આ બધામાં દોષમાં છું. એમ મને લાગે છે.

વર્ષોનાં : અન્વય:—વરસોના સહવાસથી પણ તે મને જાણ્યો તિહી તો પછી પ્રેમના કયા ઉપાલંબને તું પાત્ર છે તે તું ચાથી જ જાણવાનો? અર્થાત્ જો તું મને ન સમજ્યો તો મારો ઉપાલંબ પણ તું શી રીતે સમજવાનો હતો? તારે જાણવું જોઈતું હતું કે હું રનેહી છું, અને એવો હું, રનેહનો અનાદર કેવી રીતે સહન કરી શકું? કેવલ રનેહને જ આલંબીને ઉછરેલ હવે રનેહ વેનાનો નિરાધાર હું ચાથી ટકી શકું?

જો કે : અન્વય:—તારામાં જે પ્રથમ મૈત્રીભાવ હતો તેમાં જ જે વિકારવૃત્તિ યઈ હોય. તો પછી આ બધું ખોલવું વ્યર્થ છે. નેદર્શની પાસે હૃદયના અંતરનું મર્મ ખોલવું નકામું છે. હું મરેખરો, આદર્શ પ્રેમી તો નથી, પણ પ્રેમથી અવશ, પરવશ થઈ ગયેલો તો છું; જરા પણ સ્વતંત્ર રહ્યો નથી છતાં પણ આ તારા તાટસ્થ (ઉપર કહી તે ઉદાસીનતા-રનેહચન્નતા) સામે મથીને પણ વૃત્તિ રાખી શકીશ, અર્થાત્ તારું તાટસ્થ મટાડવા પ્રયત્ન રીશ; અથવા (ચોથું ચરણ)—એવું તાટસ્થ મારામાં ન આવી નય એને માટે મથીને જૂની વૃત્તિ-મૈત્રીભાવ રાખી શકીશ.

૩. ૩૦. પડેલા રનેહીનો પ્રત્યુત્તર

બીજી પક્તિના

ગાંભીર દૃઢતા અને સરલતા

એટલા શબ્દો પ્રો. દાદારના 'નાયકનું પ્રાયશ્ચિત્ત' કાવ્યની છેલ્લી પંક્તિમાંથી લીધેલા છે. મોલો કુઃ : અન્વય-કુઃ તારી દગથી મોહી ગયો અને હે સખે ! દગમાંજ તારાં ગાંભીર્ય, દદતા અને સરલતા જોધને પછી મારી દગે ખીળ કાઢને નમન ન કર્યું. પણ તે પછી કુઃ ગર્વોન્મત્ત થયો, ખરી ફરજ જૂલી ગયો, પાપના અર્જુન—ખાડામાં પડ્યો અને, સ્નેહી માનવ ! તું પણ માનવ એટલે સખલનશીલ તો ખરો જ અને તેમાં પણ, મારા તરફ સમભાવ રાખનારો એટલે, તું પણ મારી સાથે એવો જ પડ્યો. તેમાં તારો વાંક નથી.

હાવાં કેઃ જૂના પાપનાં સ્મરણો લાવવાની સાથે સાથે તેમાં પશ્ચાત્તાપનાં આંસુ મેળવું છું, અને એ જળમાં હૃદયને નવરાતું છું અર્થાત્ પશ્ચાત્તાપથી હૃદયનું પાપ ધોવાના પ્રયત્ન કરું છું પણ હે સખે ! તે પુરાણ-અસલ હતું તેવું—બનતું નથી. શ્રી કરુણા-ચંકરની હાથપ્રતમાં 'પુરાણ' ને બદલે 'પુરાતું' છે તે પણ સમીચીન છે. કાન્તે અન્યત્ર પણ 'પહેલાની' એ અર્થમાં 'પુરાની' શબ્દ વાપર્યો છે, જેમકે 'પુરાની પ્રીત.'

એ અસલ હતું તેવું બનતું નથી તથાપિ તે હાલ પણ પહેલાંના જેવું જ તારું છે, નિર્મલ નથી પણ તારા તરફ ખરું છે, સાચું (true, faithful) છે, મૈત્રીભાવ સાચવી રહ્યું છે : અને એ હૃદય પોતાના આત્મગહનમાં તારા વાત્સલ્યનું સ્નેહનું પ્રતિબિંબ હમેશાં છત્તું (સ્પષ્ટ-વ્યક્ત) રાખતું રહેશે.

પૃ. ૩૧. ચક્રવાક મિથુન

પ્રથમ મે, ૧૮૯૦ ના બુદ્ધિપ્રકાશમાં પ્રગટ થયું. તેમાં અર્થ-દષ્ટિએ કાવ્યના ખડો પાડેલા છે અને તે ઉપર 'સેહેની' (પ્રો. અલ્લેવંતરાય દાદાર) ની ટીકા પ્રસિદ્ધ થયેલી તે નીચે આપી છે.

પૂર્વાસાપમાં એ ખંડો નહિ બતાવેલા હોવાથી, જે ખંડો ઉપર દીકા છે તે ખંડો સ્થાનનાં પ્રતીકાથી બતાવ્યા છે. .

સૂર્ય અને કમલ, ચંદ્ર અને કુમુદ એવાં કેટલાંએક પ્રેમી જોડાં સંરક્ત કવિઓએ કલ્પ્યાં છે. ચક્રવાકચક્રવાકી વિશે તેઓની કલ્પના એવી છે કે એ બન્નેનો પરસ્પર પ્રેમ એટલો બધો હતો કે બેમાંથી એકનું મોત થતાં બીજું તેની પાછળ જીવ કહાડતું; તેમાં દેવયોગે ક્રોધના શાપથી દરેક રાત તેમને વિયોગમાં કહાડવાની થઈ ત્યારનાં, તેઓ રોજ સાંજથી સવાર સુધી ક્રોધ નદીને સામસામે કાઢે કે બીજે એવે જ ક્રોધ સ્થળે બેસીને આખી રાત એક બીજાને ગદ્ગદ સ્વરે બોલાવવામાં ગાળે છે, અને દિવસે એક ધડીલાર પણ વિખુટાં પડતાં નથી. આ કાવ્યમાં ચક્રવાકચક્રવાકીનું હૃદય મનુષ્યહૃદય જેટલું જ સુકુમાર કલ્પ્યું છે. ફેર માત્ર એટલો કે મનુષ્યનું વિશાલ હૃદય અનેક મહાન અને તીવ્ર વિકારોથી કંપાયમાન થાય છે; પણ આ પક્ષિ-ઓનું હૃદય એક પ્રેમનો જ મહાવિકાર અનુભવે છે. ‘સ્નેહ-બાલ’ ચક્રવાકના નિરૂપણદ્વારા મનુષ્યહૃદય પ્રેમમયજ બની રહ્યું હોય એ વખતની તેની રિયતિ સૂચવવાનો આ કાવ્યનો હેતુ છે.

૧. [પ્રસરી રહી°] રંગભૂમિ પર્વતોથી છવાયેલી છે.

૨. [સરિતનાંથી ઝાંખા બૂરાં°] સંધ્યાનો સમય નજીક આવતાં ખીણ જેવા પ્રદેશમાં વહેતી નદીનાં પાણીમાંથી પાછલા પ્હોરનું તેજ જવા માંડે છે; સૂર્યનાં કિરણો ધીમે ધીમે જીંચી જીંચી ટેકરી ઉપર જતાં જાય છે, તેમ તેમ નીચી ટેકરીઓની દાર, વાદળનાં પ્રતિબિંબથી ‘ઝાંખા બૂરા’ સમુદ્રનો તરંગમાળ જેવી જણાય છે; અને પર્વતોથી ઘેરાયેલા આ પ્રદેશમાં ચારે તરફ અંધકાર પ્રચરતો જાય છે. એટલે, સૂર્યોસ્ત થતાં જ અવસ્ય થનાર વિરહના વિચારથી,

આ 'રસમહી જ પરસ્પર મમ' યથાર્થ 'રસજ' 'કિશોર' 'વિહમ-યુગ્મ' ચિંતાતુર થવા માંડે છે. નાયિકા 'સભય' થાય છે; દુઃખથી જિંચું જોતા નાયકની આંખમાં પાણી આવે છે. પણ પૂર્ણ પ્રેમી હોવાથી દરેક એકબીજાનું આશ્વાસન કરે છે.

૩. [વિહમયુગ્મ°] આ સ્થાનમાં બીજાં કોઈ પણ પ્રાણીનો પગરવ હતો નહીં, અને તેથી જ યથેચ્છ નિરંકુશ 'રમણુ આય-રવા'ની સ્પૃહા રાખનાર આ દંપતીને એ ગમ્યું હતું.

એકબીજાને સ્નેહ કેટલો ગાઢ હતો અને બન્નેનાં અંતઃકરણ કેવાં સુકુમાર હતાં તે મૂલ્યવવા, પક્ષિયોનિનાં નાયકનાયિકાનાં સુખ-દુઃખમાં વાંચનારને રસ ઉપજાવવા, એમના જીવનનાં ચિત્ર રૂપ આ આખા દિવસનાં એમનાં 'રમણુ' તું ૪, ૫, ૬, ૭, કડિઓમાં વર્ણન કર્યું છે.

૪. [જિંચે બેસીંચી ન્હાનાં ન્હાનાં°] (સંવૃત આવલી = બીચોબીચ હાર.† ઉત્તાન કચ્છ* = ઘોડાં પાણી ઉપર રહેજ જણાતી લીલોતરીવાળી જગા.) વિયોગનો વખત પૂરો થતાં જ તેઓ એકઠાં થઈ જતાં. સૂર્ય તેજમાં જ તેઓએ સંયોગનું અગાધ સુખ અને અંધકારમાં જ તેઓએ વિયોગનું અગાધ દુઃખ અનુભવેલું, તેથી સૂર્યોદયથી તેમને પ્રેમોદય જેવી જ વિરલ અસર થતી. અને તે જોતાં, ને સાથે હમણાં જ પૂરો થયેલો અંધકાર હાથુબર સાંભરતાં, તેઓ 'ઘેલાં જેવાં' થઈ જતાં. સૂર્યોદયને અને પ્રેમોદયને સમાન જ માનતાં તેથી સૂર્યોદયના 'અદ્ભુત રંગ'થી 'નવીન' બનતી સૃષ્ટિના 'સકલ'

† સંવૃત : ઢંકાયેલી. આવલી : ઓળ, હાર.

* કચ્છ = બેજવાળી જગા, marshy place. આપ્ટ. ઉત્તાન = ઢળતી sloping આપ્ટ.

ફેરફારો તેઓ રસાદ્રિ ચિત્તે જોતાં. પ્રભાતનાં હિમથી 'ઘાટાં
જીનાં' ઝાડનાં પાંદડાં અરુણોદયથી 'માણિક્ય' મય બને છે, અને
તેમાં થોડા વખતમાં સોનેરી કિરણો પ્રસરી રહે છે. થોડીવારમાં

ખીજી જાણુએ મૃગોના લલિત ખેલ, અને

પૃ. ૩૨. પાસેની કુંજોમાં રસિક 'તરણો'નાં પરિ-

બ્રમણ નજરે પડે છે. ઠેકાણે ઠેકાણે આવેલાં

નંદાનાં મોટાં સ્વચ્છ તલાવો રમણીય લાગી શાંત ચિત્તને 'મુદિત'
કરે છે. આધેથી આવતા મધુરા ગાયન જેવા અવાજથી મન
આસ્વાદ પામે છે. અને સવારની રહરી મ્હેક સર્વે દિશામાં
ફેલાઈ રહે છે.

૫. [અસર સુંદર] ધીમે ધીમે દિવસ મ્હડતો જાય છે
અને સૂર્યનાં કિરણો ધોર ઘટાઓમાં પણ પ્રવેશ કરે છે.

૬. [શાખાઓમાંથી કાંઠે બેસી] આ ઠડીમાં ગરમીના
વખતને યોગ્ય કોડાઓનું મધુરું વર્ણન કર્યું છે. ઝાડનાં પાંદડાં-
ઓમાં ચક્રવાકી સંતાર્ધ જતી અને પોતાને શોધી કહાડી સમીપ
આવતા ચક્રવાકનાં રમમય સોચન જોઈ 'હૃષ્ટ' થતી. બન્ને (મુગ્ધ)
નિર્મલ પ્રેમના આવેશમાં એકબીજાને કોટી કરતાં વળી, એકેક
પાંખ અને પગ સાથે રાખી દિલ એક તેમ કાયા પણ અલિપ્ત
જેવી કરી એક સાથે હોવાનો પ્રયત્ન કરી નિષ્ફળ જવામાં સરલ
આનંદ અનુભવતાં. ચક્રવાકી સરોવરમાં આઘી જઈ સ્નાન કરતી
ત્યારે ચક્રવાક પાછળથી આવી જલસિંચન કરી લજ્જા અને આનંદ
ઉત્પન્ન કરી રીઝે. પછી તડકો જરા નમવા માંડ્યો, એટલે

તેઓ નદી કિનારે વિરામ સેતાં; પાણીમાં

પૃ. ૩૩. નજર નાખતાં પોતાની અને જરા આધે

ખીજનની* અવ્યક્ત મધુરી છખી દેખાતી, એટલે નજર છખી તરફ જ રાખી એકખીજન તરફ સરતાં સરતાં અચાનક 'ગાઠ આશ્લેષ' સાધતાં. (દષ્ટિ=આંખ.)

૭. [પ્રણયની*] વિરહસમયનો અંધકાર ધીમેધીમે પાસે આવતો જાય છે એ આવા વિલાસોમાં કેમ સાંભરે.

૮, ૯. [હાવાં રક્ત°† થી અંધારાનાં] (મંદ્રશૌર=પોલા ખોખરા દાલા અવાજ) પણ 'અદ્ભુતરંગ'થી 'સકલ સૃષ્ટિ'ને 'નવીન' કરનાર પ્રેમતેજ જેવું જ સૂર્યતેજ જેમજેમ પૃથ્વી તણ આકાશ તરફ અને ત્યાંથી દષ્ટિમર્યાદા બહાર જવા લાગ્યું, અનુરાગ ઉપજાવીને જતી રહેતી 'રક્તઘુતિ'ને લીધે ઝાડો જેમ-જેમ (સરોષ) ઝાંખાં થવા લાગ્યાં, અને રૂપરંગની ખધી લીલા જેમજેમ જમીન ઉપરનાં આ વનને તણને આકાશનાં વાદળાં તરફ જવા લાગી (ઝાડ, સરોવર, નદી, પર્વત વિગેરે સૃષ્ટિના બધા રમ્ય દેખાવોમાં દેવતાઓ અધિષ્ઠાન કરે છે એ વિચાર ઈંગ્લિષ

*ખીજનની ત્યાં પ્રતિકૃતિ બાણી એક દષ્ટિ તણાય. : [૬૨] એકની દષ્ટિ ખીજનની પ્રતિકૃતિ બાણી તણાય છે અથવા એકખીજનની દષ્ટિ એક-ખીજનની પ્રતિકૃતિ બાણી તણાય છે, આ ગદ્યવાક્યને અર્થઘન કરીને ઉપરની પંક્તિ લખી જણાય છે. *ખીજનની' ને બદલે 'ખીજનની' એકવચન લેઈએ. પૂરાં અંગો-પાણીમાં એકખીજનનાં અંગો પૂરેપૂરાં દેખાતાં નથી પણ એ અવ્યક્ત પ્રતિબિંબ લેઈને પણ આ યુગલનો પ્રેમ વધતો ઢતો.

સંપાદક

† હાવાં રક્તઘુતિ ઊડી જતાં યાજ વૃક્ષો સરોષ : વૃક્ષો ઉપરથી સાંજનો લાલાસ (રક્તઘુતિ) ઊડી જતાં વૃક્ષો સરોષ, ગુરુસાથી ભણે કાળો જેવાં દેખાય છે. આપણા સાહિત્યમાં રોષમાં સાધારણ રીતે લાલાસનું વર્ણન કરવામાં આવે છે, પણ અમેજ સાહિત્યમાં black with rage રોષથી કાળો દેખાયાનું વર્ણન હોય છે.

સંપાદક

કવિતામાં ઘણીવાર આવે છે.) તેમતેમ આ 'સ્મૃતિનાશ' રૂપી (જવનિકા) પડેલો તેમની આખેથી દૂર થયો, 'અવધિઅંકુશ' અંતરમાં ખૂંચવા લાગ્યો—વિધિરેખિત વિયોગનો આબેહૂમ ચિતાર તેમની નજર આગળ ખડો થયો: સંયોગનાં 'વિરલ સુખ'માં પણ એ અનિવાર્ય વિયોગ એક પણ અનુભવ્યો.* તે વખતનો અંતરમાં પેસી જતો પ્રલયાધિકાર, તે વખતનો કોઈ બેહિંકર કે કૂર પ્રાણીના અનભિપ્રાય અવાજથી થતો મર્માઘાત, તે વખતના (નિષ્કુરપ્રાણ) હૃદયહીન કાલનુ અસહ આળસર્જ—આ વિગેરેના એક્કી ધડીએ થયેલા તાદ્રશ 'આભાસ'થી આ બંને 'સ્નેહબાલ' દીવાનાં ચર્ધ ગયાં. (છેલ્લી લીટીના યતિભંગથી આ 'યુગલતી' 'ઉન્મત્ત'તા સુપ્રદર્શિત કરવાની કવિની યોજના સ્તુત્ય છે. પ્રસ્તુત મનોવિકારનાં સામાન્ય રૂપને મૂર્તિમાન કરવાને કવિએ પસંદ કરેલું વૃત્ત એટલે કવિએ પસંદ કરેલો લયબંધ (rhythmical scheme) સમર્થ હોય, તોપણ એ મનોવિકારમાં અચાનક યતા અસાધારણ વધારાને અથવા હરકોઈ જાતના અમાધારણ ફેરફારને સુપ્રદર્શિત કરવા માટે એ મનોવિકારનાં શરીરરૂપ પેલા લયબંધમાં અસાધારણ વિકૃતિ જણાવવાની જરૂર છે.)

* “અનુભવે, ન છતાં, ક્ષણ એક તે” એ પરથી એમ દર્શાવવાનો આશય છે, કે હજી તો સાજ છે, વિરહને વાર છે, પણ તે વિચાર એટલો પ્રબલ છે કે ક્ષણ વાર તો યામિની, દુઃખ, કાલ, આણીઓની કઠોર ચીસો વગેરેનો સાક્ષાત્કાર અનુભવે છે. તા ૩-૩-૧૮૯૦નો કાન્તનો પત્ર. કાન્તમાલા પૃ ૩૨૩.

† “આપણી કવિતાસમૃદ્ધિ” બીજી આવૃત્તિ, પૃ. ૧૭૨ મે. ગ્રે. કાઠોર કહે છે : ‘આળસ’ને બદલે આને કહીશ—નઠોર સર્વંબાપી સત્વના આવા આવા કામા જેવા પડે નેયા જ કરવા પડે તેથી સુકોમલ ચિત્તોમાં બ્યાપી જતી મૂઢતા આદિની અસહ્ય અવસ્થા.

પૃ. ૩૪. ૧૦, ૧૧, ૧૨. [યર્ષતયાપિંથી રામે રામે] (સમુદ્ધૃતઃ જિએ.) આ આચારથી મહાપ્રયત્ને વિમુક્ત થઈને સંયોગકાલ જેમ બને તેમ લંબાવવા 'દિનતેજ'ની પાસે જવા તેઓ 'અવકાશ'માં ચડતાં ચડતાં એક પછી એક "ઉત્તરચાન" 'અદ્ય કરતાં' જાયછે. છેક શૂન્યહૃદય થઈ જાય છે. ફક્ત જેમ જેમ વિધિ-પ્રેરિત વિયોગ નજદીક આવતો જાય છે તેમ તેમ તેઓનો પ્રેમ ઉગ્ર થતો જાય છે; તેમ તેમ તેઓનું દેહ-વિક્ષિન્ન શુવન માત્ર દેહવિક્ષિન્ન જ થઈ જાય છે. અને સારા આરમાનમાં નજર નાંખે છે તો બધું જ 'રસસૂનું'* દેખાય છે. 'આછી આછી' ધાખાં જેવી 'વાદળાઓ' લૂલી પાંખ વિનાની હોય તેમ ગમે તે દિશામાં 'તણાય' છે 'રવિબિંબ' પશ્ચિમ સમુદ્રને અડકે છે. તેઓ પર્વતમાળની ટોચથી પણ ધણે જાંચે ચડે છે. વધારે જાંચે ચડી શકતાં નથી. સંધ્યાન્તની એક 'અપલ' 'ક્ષણ' રહી છે— 'આખરની' એક જ ક્ષણ! તેઓ એક બીજાને બાંધી પડે છે. 'કંપિત' હૃદયને એક કરી નાંખે છે. છૂટાં છૂટાં 'વિરહલય'નો પ્રયંડ દાહ 'સહન ન થતાં' 'મત્ત' જેવાં 'પાછાં' ભેટે છે—ત્રીજી વાર ભેટે છે. 'સંમૂઢ' થઈ જાય છે.

પૃ. ૩૫. ૧૩. [ટળવળેં અને પાપાણેમાં] ચારે તરફ સુનકાર જોઈને 'પ્રેમી' 'ટળવળે' છે. પણ શું કરે? સર્વશક્તિમાન સૃષ્ટિકર્મ આગળ બીચારા પ્રાણીનું શું ગળું!—આ જ આ કાવ્યનું હાર્દ છે. મનુષ્યની આશા તૃણા લાલસા ગમે તેવી ઉચ્ચ હોય ગમે તેવી ચિત્તહારક હોય, પણ, સૃષ્ટિકર્મ વિરુદ્ધ હોય તો મૃત્યુથી જડાત્મા થયા સિવાય કે ઉન્માદથી ચૈતન્યહીન થયા સિવાય કે નિરાશાથી મન વાળ્યા સિવાય ચોથી કંઈ બારી? સૃષ્ટિકર્મની

* "હું રસધેણા, હું રસસૂની : મેળ હવે નહીં ખાય" પ્રેમજીવન

સનાતનતા (immutability) નું જ્ઞાન જેમ જેમ વધતું જાય છે, સ્પષ્ટ થાય છે, દઢ થાય છે, તેમ તેમ આ પ્રકારની નિરાંત શા ઉપયોગી જાય છે. અસંગત, મનુષ્યવીરોના વિશ્વત્રેય માટેના મહાન પ્રયાસથી અને દરેક જમાનાનાં અગણિત મનુષ્યોનાં વલણથી, પણ આપણી આકાંક્ષાઓ એક પછી એક, ઉત્તરોત્તર, સાદૃશ્ય પામતી જાય છે, અને પરિણામે, 'નિરવધિ શતશૃંગ કરતાં,' (વસંત-વિજયમાંથી) એવો પણ સમય આવશે જ કે જ્યારે હાલની મન-વાંછિત આપણી બધી ઉત્કૃષ્ટ મુરારો યથાયોગ્ય સિદ્ધ થઈને, મનુષ્ય-જાતના હાલના દરેક પ્રકારના વ્યાધિ આધિ તદન નાણુદ યર્ષજશે. એ દિવ્યતેજોમય દિવસનો અરુણોદય યર્ષ પણ ચૂક્યો છે. "Not in vain the distance beacons" (Vide Tennyson's Locksley Hall) પણ, દરમ્યાન, જ્યાં સુધી સૃષ્ટિનો સનાતનક્રમ અને મનુષ્યની ઉત્કૃષ્ટ ચિત્તહારક લાલસાઓ એકે બીજાને એકતાન નથી થયાં, ત્યાં સુધી પ્રવર્તતા બેસૂરથી આપણા જ્ઞાન ફૂટે એમાં શી નવાઈ? સંગીત સાંભળવાની સૃષ્ટિ રાખનાર સ્ત્રોતાથી કંઠોર આલાપ તે કેટલી વાર સુધી સંખ્યા? પણ આ દુનિયાં તો એવી છે કે જાણે ઘણા આધા ભવિષ્યના કાંઈ જમાનામાં શરૂ થનાર સંગીતને માટે હાલના જમાનાઓને આલાપ કરવો પડે છે! ચક્રવાકદંપતીને કવિયે મનુષ્યત્રેમની મૂર્તિરૂપ કલ્પ્યું છે અને એ દંપતીનો 'અનિવાર્ય' વિયોગ મનુષ્યચિત્ત અને મનુષ્યસૃષ્ટિક્રમ વચ્ચેના વિરોધનું ઘણું વધારેણું બિંબ છે. એવા અત્યંત વિરોધમાં સચેતન રહીને જીવવું અશક્ય છે. ચક્રવાકી બીચારા મનુષ્ય હૃદયની માફક બેઠો દીર્ઘ નિશ્વાસ નાંખીને જરાક ઓછી પાપાણુમયી જરાક ઓછી રસતેજહીન સૃષ્ટિને માટે તલસે છે*

* ચાલો એવા સ્થલ મહિં, વસે સૂર્ય જેમાં સદેવ,
આનાથી કે અધિક, હૃદયે આદ્રે જ્યાં હોય દેવ.

૧૪, ૧૫. [પ્રવદતાં અટકી થી અવર કાંઈ] (રુઝ= વેદના. ગણાત્મા=અંતરાત્મા. સ્ફુરિત કરતા=હલાવી નાંખતા.) (હજી અધુન 'રવિર્જિત' ઉદ્ધિની બહાર છે; હૃદયની દિશ્મુદ નિરાશાથી ઉત્પન્ન થતી ચક્રવાકીએ ઉચ્ચારેલી વ્યગ્ર પ્રાર્થનાને કંઈ પણ કાલ લાગતો નથી.) હૃદયને કંડું પાડવાનો પ્રયત્ન કરવાની વિવેકબુદ્ધિની દૂરજ છે. સુકુમાર સ્ત્રીનું ધૈર્યવાન પુરુષ આશ્વાસન કરે છે. પણ ચોતાની આંખે પણ આખી 'ધરા' (તેઓ ધણે જ ઊંચે હતાં.) એવી જ "રસમૂની" દેખાય છે ત્યાં શું આશ્વાસન કરે? 'આ ઐશ્વર્યે' પ્રણયસુખની હાથ! આશા જ કેવી' એથી વધારે કંઈ પણ કહેવાને અશક્તિમાન 'પ્રણયવીર' પ્રિયહૃદય

આજ ભાવ નીચેના સંસ્કૃત શ્લોકમાં છે, તે, બે કવિઓ અકસ્માત એક જ કલ્પના સ્વતંત્ર રીતે કરે છે તેનો ખાખર દાખલો છે.

મિમિહ કિમપિદ્વં સ્યાનમસ્તિ ધૃતં વા
વ્રજતિ દિનકરોઽયં યત્ર નાસ્તં કદાચિત્ ।
અમતિ વિહગસાર્થાનિત્યમાપૃચ્છમાનો
રજનિવિરહમીતથઋવાકો વરાકઃ ॥

વાલ્યમીમાંસા પૃ. ૬૦

અર્થ:—"ન્યાં આ સૂર્ય કોઈ દિવસ અસ્ત ન પામે એવું કોઈ પણ સ્થાન આ જગતમાં નોંધું છે અથવા સાંભળ્યું છે?" એમ, પક્ષી-ઓના કાફલાને પૂછતો પૂછતો રાત્રિવિરહથી બીધેલો બિચારો ચક્રવાક બટકયા કરે છે.

આવા જ અર્થના, સજનિકોમાં સાંજના સજનોની પ્રસ્તાવનામાં બોલાતા એક દૂદા તરફ અધ્યાપક નગીનદાસ પારેખે મારું ધ્યાન ખેંચ્યું છે:—

સાંજ પડયે દિન આયર્યે ચકલી બેડકે રાય,
ચલો ચકવા ત્યાં જયે, ન્યાં સાંજ ન પડતી હોય.

(sweet heart) ને નિરાશાની અવધિથી ચુરા થતું કેવી રીતે
 જોઈ શકે? એવા ધાતકી 'વિરહ'નો
 પૃ. ૩૬. 'જીવન' સદે પશુ સંહાર કરતાં છેલ્લી ઘડીની
 'એકતા'નો ઉત્કૃષ્ટ આનંદ મેળવવાનો એ કેમ
 નિશ્ચય ન કરે?—રસાતલ જતા સૂર્ય તરફ એક છેલ્લી દીર્ઘ દષ્ટિ
 નાંખતાં તેઓ એક ખીમને વળગીને 'નયન મીચી' દષ્ટ ગદનમાં
 ઉતરી પડે છે—કવિની કલ્પનાને 'કાલનો પ્રવાહ' સ્તાંભિત થયો
 લાગે છે. (ગદન=મૃત્યુની ખીણ)

૧૬. [પાછું જોતાં] યી છેલ્લે સુધી. પ્રથમ આ કાવ્યની
 છેલ્લી પંક્તિ 'ક્યહિં જ ચેતન એક દિસે નહોં!' એ પ્રમાણે હતી.
 (જવ=વેગ.) કવિતાદેવીએ કરેલાં દિવ્ય લોચનથી કવિને જુદો
 જ આભાસ થાય છે. મનવાંછિત ચિત્તદારક રસતેજપૂર્ણ એક
 નવીન 'કુનિયાં'માં આ 'રનેહબાલ ચક્રવાક મિથુન' પૂર્ણ આવે-
 'ગથી દાખલ થઈ જતું હોય એમ તેને ઘડીભર જણાય છે. પશુ
 "Adieu! the fancy cannot cheat so well, As she
 is famed to do, deceiving elf." (Vide Keats'
 Ode to a Nightingale.) કવિતા દેવીનો હાથ જ્યાં મસ્તક
 ઉપરથી ખસી જાય છે, આંખો બંધ કરીને જ્યાં પાછી ઉઘાડે છે,
 ત્યાં તેની ખાત્રી થાય છે કે એ દેખાવ તો ફક્ત એક ઈદ્રિમલ હતું.—
 છેલ્લી બે લીટીઓથી આ કાવ્ય માત્ર હૃદયજન્ય (Pure subjective
 poetry, poetry of the heart, "સ્વાનુભવરસિક
 કવિતા" એ નામ આ રચને યોગ્ય ન લાગવાથી નવો શબ્દ વાપરવો
 પડ્યો છે.) કવિતાના કરતાં ચડતી પંક્તિનું બને છે.

સેહેની.

ટીકા—કપરતું વિવરણ અદ્યતન નૂતની પંક્તિ પ્રમાણે છે. તે
 પંક્તિ પૂર્વાવાપમાં

કચ્છિ' અચેતન એક હીસે નહીં ।

એ પ્રમાણે છે. તેથી આ આખા શ્લોકનું હાઈ ફરી નય છે. પ્રથમનો અર્થ પણ જરા અસ્ફુટ છે પણ તે આ પ્રમાણે થાય.

અવર કાંઈં એ શ્લોકમાં ચક્રવાક પોતાની સહચરીને આ વિરહ દુઃખમાંથી બચવાને જે એક જ ઉપાય તેને શક્ય લાગે છે તે બતાવે છે, તે એ કે આંખો મીચી પડવા માંડીએ અને એ રીતે આ વિરહ અને આ વિરહદય જીવન બંનેનો અંત આણીએ. તે પછીની કૃદ્ડોઓનો અર્થ એવો થાય કે એ હંપતી એ નિશ્ચય પ્રમાણે પડવા માટે છે.

આંખો મીચીને પડતાં હતાં ત્યાં 'પાછું ભેતાં', ફરી વાર આંખ ઉઘાડતા, એ દિવ્યયુગલને ભુદો જ ભાસ થાય છે. તેમને સૂર્ય નેવું કેંક જાડું જાડું દેખાય છે અને તે પ્રકાશદર્શનથી ધન્યતાના ઉદ્ગારો કાઢતું કાઢતું પક્ષીનેહું વેગથી નીચે જતરી પડે છે.

જેમ જેમ 'એ પ્રકાશ' અર્થાત્ આગલા શ્લોકમાં જેનો ભાસ, આભાસ થયો છે તે પ્રકાશ વધતો નય છે તેમ તેમ તે પ્રકાશ ભેનાર પક્ષીઓના પતનનો વેગ વધતો નય છે. પક્ષીઓ પડી રહે છે, પ્રેમની ખાતર જે છેલ્લામાં છેલ્લું કરી શકાય તે કરી લે છે અને પરિણામે એ નિઃસીમ અવકાશ એવો ને એવો અચેતન-જીવહીન-હૃદયહીન-ચેતનહીન જણાય છે. જે 'ઐશ્વર્યે', જે ઈશ્વરસત્તામાં, જીવતાં પ્રણયસુખ નહોતું, તે ઐશ્વર્યે મુવા પછી પણ નિચેતન અવકાશ જ હોય છે. અર્થાત્ પ્રેમ જેવા ઉચ્ચતમ ભાવને માટે આ જીવનયોજનામાં કશું ફળ કે સ્થિતિ નિર્ણીત થયેલ નથી. જે દયાળુ અને પ્રેમી ઈશ્વર આપણે માનીએ છીએ તે છે જ નહિ.

અને કાવ્ય લખતી વખતે તો કવિનો આ જ અભિપ્રાય હતો. તે સમયના એક પત્રમાં આ કાવ્ય વિશે તેઓ લખે છે:—

હું ન્યાયી કે દયાળુ કોઈ અધિષ્ઠાતા છે, એમ માનતો જ નથી. પ્રણયમાં જ સુખ હું સમજું છું, અને તે આ જગતમાં સુખી કરતાં દુઃખી વધારે કરે છે." તા. ૩-૩-૧૮૬૦ નો પત્ર. કાન્તમાલા પૃ. ૩૨૩.

હવે આ છેલ્લી પંક્તિ ફરતાં એવો અર્થ હોવો જોઈએ કે એ પક્ષિયુગ-
લને પડવા માંડ્યા પછી કોઈ જુદો જ ભાસ, કોઈ તવા જ સત્યની
ખાખી યાય છે, તેમને સૂધું જેવું કાંઈ દેખાય છે, અને પડતાં પડતાં
તેમના જીવનની એ છેલ્લી ક્ષણો ધન્ય બને છે.

એ પ્રકારા વધતો, વસ્તુતઃ વધતો નય છે અને પક્ષીઓ વધારે વેગથી
તે તરફ નય છે. અને આ પક્ષિયુગલે પ્રેમની ખાતર જીવનભોગ આપ્યો
તેથી નિવરણિ એતનમય અવકાશનું તેમને દર્શન યાય છે. સર્વ
એતનમય દેખાય છે. કર્તાની ઉપર સંબંધી માન્યતા બદલાતાં તેમણે
કાવ્યમાં પોતાનું બદલાયેલું 'મન્તવ્ય વ્યક્ત કર્યું' છે. જેમ કોઈ કુશલ
ચિતારો પોંજીઓના એકાદ બે સ્પર્શથી જ, એક માણસના જીવાનીના
ચિત્રને તેના ધડપણનું ચિત્ર બનાવી દે તેમ અહીં પણ કવિએ એક જ
પંક્તિના ફેરફારથી-એક જ અક્ષરના ફેરફારથી, ઉત્તર વયનું મતવ્ય
પૂર્વવચના કાવ્યમાં મૂકી દીધું છે. એમાં કૌશલ તો ઘણું છે પણ કહેવું
જોઈએ કે જુનો પાઠ સમગ્ર કાવ્યમાં જેટલો સુસગત સુસ્થિત હતો તેટલો
નવો નથી. કાવ્યની સમગ્રતા કંઈક ખંડિત યાય છે.

પૃ. ૪૭. દેવયાની

કર્તાએ આખું કાવ્ય પણ ખંડમાં લખવાની યોજના કરેલી.
અહીં પ્રસિદ્ધ થયેલો ભાગ તેનો પ્રથમ ખંડ છે. બીજો ખંડ
અધૂરો લખાયેલો પણ શુભ થયો છે અને તે ઠેકા 'સુધી હાય
આવ્યો નથી, તેમ કર્તા તે સંભારીને લખી પણ શક્યા નથી.
ત્રીજો ખંડ લખાયો જ નથી.

લંબાવેલાં: શકે=જણે કે, ઉત્પ્રેક્ષાવાચક. દેવયાનીના સ્વરો
જ જાણે કે નાનાં નાનાં શરીરો ધારણ કરીને ક્યને શોધવા નીકળ્યા
પડ્યા છે અને એમ 'કરતા' શશીની નિશામાં 'વિવિધ રતિ રેલે છે.
'શશીની નિશા' એટલે 'ચાંદની રાત.'

દિવ્ય પ્રભાં: કોઈ સુંદર દશ્યાન્વેષું હોય કે કોઈ સુંદર

સાબળ્યું હોય તો સ્વજનને એ સૌંદર્યના સહભાગી કરવાની વાંછના મનુષ્ય માત્રને સ્વાભાવિક છે, બાલકમાં તે વિશેષ દેખાય છે; અને દેવયાની હજી સ્વભાવસરલા બાલક જ હતી.

તરે જે: શોધવા માટે ફરતી બાલક દેવયાનીનું ધણું જ રમ્ય અને મનોહર ચિત્ર છે.

“ભ્રમણે જ્યાં અટકતો,
શશાંક પ્રેક્ષીને, સુભગ મણિ સેથે ઝખકતો.

—અને દેવયાનીના ભ્રમણ દરમિયાન એ સેથે ઝખકતો સુભગમણિ ચંદ્રને—ચંદ્રના સદા નૂતન સૌંદર્યની અનંત મોહકતાને જોઈને, ક્ષણ અટક્યો. આ ‘અટકતો’ શબ્દ અતિશયોક્તિ તરીકે ગણવાનો નથી. ત્હમે કલ્પના કરી શકો કે મણિ થોડી ક્ષણ ખરે જ થંભી જાય, જો કે દેવયાની બધો વખત મતિમાં હોય તથાપિ.

એ શ્લોક બીજી વાર આવે છે ત્યાં [પૃ. ૪૧] તે માત્ર પુનરુક્તિ નથી. ‘અટકતો’ પછીનું અલ્પવિરામ કહાડી નાખ્યો, ‘પ્રેક્ષીને’ પછીનું કહાડી નાખ્યો, ‘શશાંક’ પછી એક નવું અલ્પવિરામ જ રાખ્યો, અને અર્થ કરો. એ સુંદર ચન્દ્ર પણ પોતાના ભ્રમણમાં મણિનો ભ્રૂકતો ઝખકાર જોતાં થંભી રહે છે.

બધા વિવેચકો સંપ્તા છે, અને ત્હમને જે અર્થ ઉત્તમ લાગે તે લેવાનો હક્ક છે. પણ બધા સંપ્તાઓ વિવેચકો પણ છે, અને હું કહેવા રજા લઉં છું જે મ્હારી કલાનો મ્હારો અર્થ મ્હારી પંક્તિઓનો સુંદરમાં સુંદર અર્થ છે.”* કાન્તનો તા. ૧૬-૧૦-૬૦નો

* પૂર્વાશાપમાં આ પંક્તિઓ, બંને જગ્યાએ, ‘નિશાત્નાભ્રમણ પછી માત્ર એક જ અલ્પવિરામ સાથે છપાયેલી છે અને એ હેતુપૂર્વક કરો

પત્ર. કાન્તમાલા પૃ. ૩૨૬-૨૭.

પૃ. ૩૮. થડો મીઠો : માતરિયા=પવન. જ્યાં તરલ અમકથ્રેણિ છે ત્યાં તેની સાથે કીડા કરતો રહે છે. વ્યજન કરીને-વાયુ ઢાળીને-એવી રીતે સ્ત્રી તરફ આદરમત્કાર બતાવીને, પોતાનું આભિજ્ઞત્ય-ખાનદાની બતાવે છે. અને રસિકોનો અગ્રણી એટલે મુખ્ય એવો દાક્ષિણાત્ય વાયુ [નાયિકાના] પગને નૃત્યમાં ગ્રેરે છે. વસંતમાં દક્ષિણનો ઠંડો વાયુ વાય છે તેને દાક્ષિણાત્ય કહ્યો છે. દાક્ષિણાત્યનો ખીજો અર્થ-સ્ત્રી તરફ સન્માન દેખાડનાર-નાગરિક, સખ્ય, પણ અહીં શ્લેષથી લાગુ પડે છે-દેવયાનીને તેણે વ્યજન કયું છે!

જેવી તરંગ : સ્ત્રીના નૃત્યને લાસ્ય કહે છે. એ લાસ્ય રમણીય હવું પણ મુગ્ધ દેવયાની પોતાનું સૌન્દર્ય જાણતી નહોતી તેથી તે અગ્રાત રમણીય હોઈ વિશેષ સુંદર હવું.

રોહિણીપતિ=ચન્દ્ર. રસ્મિઓ=કિરણો. તુહિનાચલ=હિમાલય.

શોભીતા શાં : આવાં, પ્રૌઢ સુંદર ભાષામાં લખાયેલાં પુરુષનાં વર્ણનો આપણા કાવ્યમાં બહુ વિરલ છે. છેલ્લી પંક્તિ:—તે પોતાના સ્વચ્છ હાસ્યથી જ્યોત્સ્નાને પણ વધારે વિશદ કરે છે.

પૃ. ૩૯. હવે તો : હવે તો ગુરુકન્યા કચની નિકટ આ આવી-આવી પહોચી. તેણે કચની ખ્યાનાવસ્થાને, પોતાની ઉત્સુકતાના વેગમાં, જાણી નહિ, અચવા જાણ્યા છતાં તેના તરફ ખ્યાન ન આપ્યું. અને કચને પૂછ્યું “તું શું નિહાળે છે ?” એ પૂછતાં જ પોતાના હર્ષાવેગમાં પોતાને અતુદ્ગળ જ કચ નિહાળે છે એમ

એમ ધારી એ જ પાઠ આ આવૃત્તિમાં કાચમ રાખ્યો છે. આ પાઠમાં પણ કર્તા પ્રમાણે બન્ને જર્થો યઈ રાકે પણ ખીજો અર્થ અમને વધારે સુસંગત લાગે છે—આ પાઠને અને રસદષ્ટિએ પણ

તર્ક કરી લાઇને કહે છે 'હા. અને તું પણ ચન્દ્રને જ જોતો હો તો હું મારા આગમનને સફળ સમજું છું.' પણ આટલું કહ્યા પછી તેને સમજાય છે કે પોતે કરેલો તર્ક ખોટો છે એટલે ભાવ બદલાતાં પ્રથમ કહેલા વાક્યનો 'નહીં' શબ્દથી નિગેધ કરે છે. 'અરેરે, આ તો નીચી નજરે અત્યારે જોઈ છે. આવા સુંદર ગગનની પણ અવગણના કરે છે!' અતિત્વરાથી એક પછી એક બદલાતા ભાવોનું બે જ પંક્તિમાં થોડા જ શબ્દોમાં આ ઘણું અમૂલ્ય ચિત્ર છે.

પાડી નાખે : શૈલી, ઉપમા, ભાષા સર્વ અતિ પ્રૌઢ છે.

સાશંક બીરું : કય અને દેવયાનીની સ્થિતિનું અહીં ચિત્ર છે. પ્રથમ, 'હવે તો મેદાને' એ શ્લોકમાં, દેવયાની, દૂરથી બે બાણુ ઝાડવાંની બે દારો વચ્ચે કયને જુએ છે. આખા કાવ્યના શ્લોકો ઉપરથી એમ નિષ્પન્ન થાય છે કે કય તે વખતે કોઈ પથ્થર ઉપર કે એવા કોઈ જરા જીએ સ્થાને હૃદય તરફ નજર કરીને બેઠેલો છે. દેવયાની ત્યાં આવી પ્રથમ પ્રશ્ન પૂછે છે અને કય ગગનસીન્દર્ય જોતો નથી એમ જાણી તેનો હાથ ઝાલી તે જોવા વીનવે છે. કય તેનો હાથ તરછોડી નાંખે છે. આ વખતે કય પોતાની બેઠકની અને પોતાના શરીરની જાંચાઈથી એટલો જીઓ છે કે દેવયાનીના મુખ કરતાં તેનું મુખ જાણ્યું હોય. હવે અનાદરથી ઉદાસ થયેલું દેવયાનીનું મુખ ધીમેથી જેવું કય તરફ વળે છે તેવું જ, તે જ વખતે, તે, કય હૃદય તરફ નીચી દૃષ્ટિ કરી રહ્યો હતો તેની નીચી જતી નજરને મળે છે.

જરા જોયું : આ શ્લોકમાં દેવયાનીના દૈન્યનું વિશેષ વર્ણન છે. આમાં સનગ્ન શબ્દ આવે છે તે સુંગારલગ્ન એવો અર્થ લઈ શકાય નહિ. કર્તા દરેક-જગાએ જ્યાં નવા ભાવનો

ઉદય વર્ણવવો હોય છે ત્યાં, બાવ અને બાધા ઉપરના પોતાના વિરલ પ્રભુત્વથી, તે બાવના વિભાવો, કારણે ક્રમશઃ આપીને જ તે બાવનો ઉદય સ્થિતિ ઉપચય વગેરે દર્શાવે છે. અહીં શૃંગારી લગ્નનું એક પણ કારણ નથી. શૃંગાર બાવની સ્થિતિ તો છેક કાળના અંત નજીક, ‘શોભે જેવી’ એ શ્લોકમાં થાય છે. આ તો જેને સાધારણ બાધામાં લાજ, શરમ, ભોંકપ, કહીએ છીએ તેનું વર્ણન છે.

રહી વેળા થોડી—થોડીવાર રહીને, ગુરુકન્યાનું દૈન્ય જોઈને એ ડરતો ડરતો, ‘સંકોચપૂર્વક’ પોતાની અવરથાનો ખુલાસો કરવા કહે છે—

અવરથા બેઠનું: જુદી જુદી અવરથાઓનું. કોઈ અવરથા કેવી હોય કોઈ કેવી હોય તેનું જ્ઞાન તને નથી. હે મુગ્ધે, બધા મહા બાલભાવ જ હોય એમ શું તું માને છે ?

પછીના શ્લોકોમાં તેનું દૈન્ય વધતું જ જાય છે.

પૃ. ૪૦. રાત્રી હોશે: નીચે મુખે રડતી હશે એમ, શંકા કરીને, કયે તનુ કટિ સાથે બાહુ ધરીને, પોતે જે જાંચી જગાએ બેઠો હતો ત્યાં, પોતાની કને, દેવયાનીને જાંચી લીધી.

રાકેલ અશ્રુ: જાંચી જગાએ આવવાથી હવે દેવયાનીનાં રાકી રાખેલાં આંસુ પડ્યાં તે ક્યના ગાલને ભીંજવવા લાગ્યાં. આ આંસુ સાથે તેનું દૈન્ય, વિમાનના અને અપમાનનો રોષ પણ ખરી ગયો અને દેવયાની ચન્દ્રના જેવું અદ્ય હાર્ય હતી.

પૃ. ૪૧. ધરી દેયા: આમાં જન્મેની સ્થિતિ પાછી બદલાય છે. વહીને ઓળેથી: ઓળથી—અધરથી શરૂ કરીને આગળ જઈ વદન ઉપર. અહીંથી શૃંગારના વિભાવો અને અનુભાવો શરૂ થાય

છે. આ રીતે મુગ્ધાના સાન્ત્વનમાંથી શૃંગારનો ઉદય થવો બહુ જ સ્વાભાવિક અને સુંદર છે.

પૃ. ૪૨. ઉદ્દગાર

હરે દષ્ટિઃ તારી સદય મૃદુ દષ્ટિ જ મારી રુચ, વેદનાને હરે છે.

સદા એ દષ્ટિ એવી જ રહેશે તો જીવનની સર્વ ક્ષણોને ડુંકરૂં થઈ જાશે. પ્રમત્તાવસ્થાઃ “ પ્રિય અને પ્રિયા એકબીજામાં લીન થાય, એક બીજામાં યષ્ઠ જાય, જગતને વિસરી જાય, એને જગત “ પ્રમત્તાવસ્થા ” કહે છે. આથી ઉલટું ઉદ્દગારમાં કવિ પ્રિય અને પ્રિયાના દષ્ટિબિન્દુને જ કુદરતી અવસ્થા ગણીને, પ્રેમી માણસ પ્રેમને જૂલી જાય ને કોઈ કોઈ ક્ષણે જગત તરફ દષ્ટિ નાખે, તેને પ્રમત્તાવસ્થાની ક્ષણ કહે છે. ” સંવત્સરી વ્યાખ્યાન. યુગધર્મ, ૪, ૨૭૯.

પૃ. ૪૩. માનસ સર

માનસ=મન. માનસ નામનું સરોવર છે એટલે મનને જ માનસનું રૂપક આપેલું છે.

સ્થાનક ન મળ્યુંઃ જલને સમાવાને માટે જગા ન મળી.

પાણું ન વળ્યુંઃ તોફાન પાણું ન વળ્યું, તેનું જોર કમી ન થયું.

સ્થલ સાથ જળ્યુંઃ જલ અને સ્થલ એક થઈ ગયાં. પાણીથી બધું એકાકાર થઈ ગયું.

આખર ન કળ્યુંઃ આનું આખર-આખર પરિણામ શું આવશે તે કળાતું, સમજાતું નથી.

પૃ. ૪૬. અશ્રુને આવાહન

આ કાવ્યમાં પૃ. ૪૭ ઉપરના, નથી પાસે” એ શ્લોકનો પહેલી

બે પંક્તિઓ પ્રો. બલવંતરાય ઠાકોરના ' એક તોડેલી ઝાળ ' ની પ્રથમ બે પંક્તિઓ ઉપરથી લીધેલી છે. એ પંક્તિઓ નીચે પ્રમાણે છે :

નથી પાસે કોઈ મૃદુ હૃદયને શાન્ત કરવા,
સુખી અશ્રુ છાતી સરસો ધરો પીયૂષ બરવા:

ભણકાર પૃ ૯

જુઓ સંવત્સરી વ્યાખ્યાન. સુગધર્મ ૪, ૨૭૮

પૃ. ૪૮. પ્રણયમાં કાલક્ષેપ

કેટલીએક પંક્તિઓનો અર્થ અસ્પષ્ટ છે.

પ્રણયમાં કાલક્ષેપ એટલે પ્રણય કરવામાં વિલગ કરવો તે.

નહોં આવે:-પ્રણયીના હિતમાં પ્રણય કદી 'આડે આવતો' નથી એમ કહેવું પડે તે, પ્રિયતમ સખે! લાયક ન ગણાય. તો પણ તને શું આ વાત ખોટી લાગે છે? તારા તરફ દયા-સ્નેહ રાખનાર મારા તરફ શું તું નિર્દય થઈશ? તું વિચાર કરી જો, વિચાર કરીશ તો તારા અનુભવમાં મારા કહેલા સત્યનો નવો અંકુર તું જોઈશ.

વિચારે કે: શ્રી કરુણાશંકરની પ્રતમાં બીજી પંક્તિમાં વચમાં વિરામચિન્હ નથી. એ પાઠથી અર્થ સુગમ થાય છે.

અર્થ—વિચાર કરવાથી અથવા ક્ષણ પણ મોડું થવાથી પછી વળશે નહિ—અર્થ સરસે નહિ, પ્રેમ મળશે નહિ. એ તો જ્યારે

● ' દયા ' શબ્દ ક્રિન્ત ધણીવાર પ્રેમના અર્થમાં વાપરતા જણાય છે. કદાચ અંગ્રેજી શબ્દ charityના બન્ને અર્થો—ખાસ કરીને બાઈબલની બાપામાં—થાય છે એ ઉપરથી એવો અર્થ ક્યો હોય સરખાવો 'પંચિપૂર્ણ દયારસ' વાંચનામાં નયનો. પૃ. ૭૬. આવી જ રીતે વાતસલ્ય શબ્દ પણ પ્રેમના અર્થમાં વાપરતા જણાય છે.

મળે છે ત્યારે પણ સમય વહી જતાં મળી શકતો નથી. રસ વરસતો હોય ત્યારે જ સ્નાન કરી લેવું જોઈએ. શું હજી તને બહુ વહેણું છે એમ લાગે છે? નહિ નહિ, એવો વિચાર હૈયે ધરીને વિલંબ કરવો ન જોઈએ.

નથી તારૂં: વિલંબ નહિ કરવો જોઈએ કારણ કે આ રસની વર્ષા કાંઈ તારી નથી, તારી સત્તાની નથી, એ તો કુદરતી રચના છે, કુદરતથી જ એ બાંધાય છે અને કુદરતથી જ પોતાની મેળે વૂટી જાય છે. માટે જ્યારે મળે ત્યારે જ તેનો લાભ લઈ લેવો જોઈએ, વૃથા કાલક્ષેપ કરવો ન જોઈએ. એ જ વાત ખીન રૂપકથી કહે છે. નભોમંડળનું જે સંગીત શ્રુતિ પર પડ્યું છે તેને સાંભળવા અનુકૂલ સમય મેળવવાની રાહ ન જો, એ સંગીત ઘણું વિરલ છે કારણ કે ઘણે લાંબે અંતરેથી આવે છે.

સુધાનાં સત્ત્વોનું: પ્રેમ, સુધાનાં સત્ત્વોનું મધુર મધુ કાંઈયું હોય તેવો છે તે કોને ન ગમે? એવા પ્રેમ તરફ સ્વાભાવિક રીતે જ પ્રેરાતું હૃદય, કાલક્ષેપના વિચારથી, તું હકપૂર્વક શા માટે દમે છે? એમ દમવાનું કશું કારણ નથી. હવે તો પ્રેમ-બક્ષીને ઉચિત સ્થાને જવા માટે તારા હૃદયપિંજરને ઉઘાડું કરી દે કે જોયી તે ઘેણું બની પોતાને અનુકૂળ પ્રેમરૂપી કુસુમ-રજમાં આજોડી મૂર્છિત બને.

પૃ. ૪૯. રતિને પ્રાર્થના

આ કાવ્ય સંબંધી પ્રો. ઠાકોર કહે છે:

“આજ સાલ [૧૮૯૦] માં ૨૨ મી અક્ટોબરે વડોદરેથી ટપાલમાં નાંખેલી રતિને પ્રાર્થના મ્હને ૨૩ મીની રહવારે મુંબઈમાં મળી. આના મૂલ કાગળમાં મધાળે ઇંગ્રેજીમાં

To

Rati, the Goddess of Friendship*

એટલું વધારે છે " યુગધર્મ ૪, ૨૭૭

રસમય બન્યો: તેં ક્રીડા પ્રદર્શિત કરવાથી હું રસમય બન્યો. અને સ્પર્શે સ્પર્શે મને પ્રેમવશ કરવાને તેં સર્ગવં પ્રયત્નો કર્યા. તારાં નવલ મધુરાં હાર્યોથી માઈ, હૃદય દ્રવી જઈ તારે શરણે ગયું છે. તો હે રતિદેવી ! હવે બસ થયું, હવે બચાવ, હવે વધારે પ્રયત્નો કરવાની જરૂર નથી.

મૃદુ મદભયો: " ' નયન નમણાં ' એ જે લીટી, રા. રા. બાઈ સાબરકર પ્રભુરામ ભટ્ટ, આ [પહેલાં પત્ની] નર્મદાનું સ્વયન કરે છે, એમ જણાવે છે. એની આગલી લીટીમાં ' વિરલ કચથી ' એટલે આછા વાળ એવો અર્થ નથી; બધાં ગાત્ર આચ્છાદી શકાય એટલા બધા અને એવા લાંબા વાળ, જે કોઈકને જ હોય છે, એવો અર્થ છે; અને નર્મદાના વાળ હતા પણ એવા. "

યુગધર્મ ૪, ૨૭૯.

આ ' વિરલ ' જેવો જ અવળો પ્રયોગ ' પ્રમત્તાવસ્થા ' શબ્દનો આપણે આગળ ' ઉદ્ગાર ' (પૃ. ૪૨)માં જોઈ ગયા.

કાવ્યમાં જે જુદા વિચારો રસરૂપ થઈ એકત્વ ક્રમ પામે છે તેનો આ યોગ્ય દાખલો છે. કાવ્યનો મુખ્ય ભાવ મિત્ર તરફનો સ્નેહ છે. એ સ્નેહ અને પત્ની તરફનો સ્નેહ વસ્તુનાં જોડાણ છે. પણ પ્રસંગ મળતાં, કવિ એ બંને સ્નેહના એક જ અભિજ્ઞ રસબિન્દુ આગળ સરી જાય છે અને મૈત્રીની દેવીનું મૂર્ત સ્વરૂપ પોતાની હૃદયેશ્વરીની ભૂતિને અનુસરી વર્ણવે છે.

* અર્થાત્ ' મૈત્રીની દેવી રતિને '.

અધિક સુખનાં : આજે વધારે સુખપ્રદ કામ ઉપર તારો નિયોગ, તારી નિમણુક થાય છે. માટે હે કાન્તે ! પ્રવાસે જવા માટે જરા પાંખો પહોળા કરવી જોઈએ. રહવાર ન પડી ગઈ હોય અને હજી તારા દેખાતા હોય એ સમયે તારે વેગથી વિમોહ-મયી જઈ પહોંચવું.

“ ‘ વિમોહમયી ’ શબ્દ મુંબાઈને માટે વાપર્યો છે. અંબાલાલ-લાલ મુંબાઈને મોહમયી કહેતા. ” યુગધર્મ ૪. ૨૭૭.

નિજ સદનમાં : મિત્રને એટલે કતાના મિત્ર, પ્રે. બલવંતરાય દાદારને. “ ‘ સમાગમ ચિત્ર ’ એ શબ્દો અમે જેયે થોડા વખત ઉપર સાથે પડાવેલી છપીને માટે છે. ” આ શ્રુપ કાન્તમાલામાં [પૃ. ૩૨૫ સામે] છે. પ્રહર પશુ અન્વય—આજે જે અંતનો અર્થાત્ છેલ્લો એક જ પ્રહર વીતે તેજ પ્રહર, હે પ્રિયે ! ત્હારા બલવંતનો જનનદિન પશુ છે. તા. ૨૩મી અકટોબરની વહેલી સવાર એ પ્રે. બલવંતરાયના જન્મનો સમય, તેને અહીં તા. ૨૨મીનો છેલ્લો પ્રહર કહેલો છે, જે કે ખરી રીતે તા. ૨૨મી રાતના ૧૨ વાગે પૂરી થાય.

સ્ફુરિત કરજો : સખી ! આવું સ્વપ્નું તું તે મિત્ર નિદ્રા કરતો હશે તેનામાં સ્ફુરાવજો, કે જાણે, મિત્ર રાત્રે ફરવા નીકળ્યો હોય અને ત્યાં ત્વરિત—એકદમ, હર્ષ મિશ્રિત વિસ્મયે, રસાલ નવી વયની બે બાલાઓ (રિદ્ધિ અને સિદ્ધિ)ને વિમલ કુસુમો વરસાવતી નિરખે.

પૃ. ૫૦. લલિત નમને : એ બે બાલાઓ સુહૃદને ‘ આયુષ્માન ’ થવા વરદાન આપે; મીઠા કંઠથી ‘ જય જય ’નાં વચનો કહે; અને અગ્નિનય વડે અંગોની અદ્ભુત સુકોમલતા છતી (વ્યક્ત) કરીને, આકાશના તારા જેવાં પ્રકાશતાં જલધિનાં જલમાં પડીને અલોપ

યર્થ જાય. આ “ કલ્પના હિંદુ અને ગ્રીક વિચારોનું રમ્ય સંમિ-
શ્રણ છે.” યુગધર્મ ૪, ૨૭૭.

સ્વન મધુરતા: ઉપરના સ્વપ્નના સુખની અસર જતી રહે
એમ નહિ—એકદમ આઘાત લાગે એમ નહિ—પણ ધીમેથી, મધુર
કામળતાથી, જગાડવા કહે છે. તે મધુરતાને કવિ વાઘ બંધ પડતાં
તેનો મધુર રણકારો ચાહે તેની અને સુગન્ધી દ્રવ્ય દ્વર જતાં તેની
જે મધુરતા સર્વ અંગમાં વ્યાપી જાય તેની સાથે સરખાવે છે.

રવિકિરણને: ઉત્તરાર્ધ—સૃષ્ટિમાં વિજયના જેવો મહોત્સવ
દર્શાવીને મિત્રની હર્ષપ્રકાશિત દષ્ટિમાં પ્રણયને—સામાન્યરૂપે અથવા
કવિ માટેના અથવા કવિના પોતાના—ઠરતો જોજો.

નજર જ: તેવામાં જો બલવંતની નજર કવિની પ્રતિમા (છબી)
બાણી પડે તો તારે કવિની પ્રતિમાના નયનોની પ્રભા તરત બદ-
લાવી નાખવી. અને એવું દેખાડવું કે જાણે કવિનું સુખ હમણાં
જ સામે આવીને મિત્રને અભિનન્દન આપશે, અને એમ દેખાડીશ
તારે, મારી છબીનાં નયનની એ પ્રભામા પ્રકટિત યતા સ્નેહને એ
સ્નેહી સખા પણ અભિનન્દન આપશે એ તું જોઈશ.

રતિરસ બધે: કાવ્યના પ્રારંભમાં સ્પષ્ટ છે કે રતિ પોતે
કવિને રસમય ઠરવા પ્રયત્ન કરે છે તો તેને પાછાં આવવાને અને
ક્યારે ક્યારે ફરી મળવાને વીનવણી કરવાની જરૂર નથી એમ
શંકા થાય. પણ સ્નેહ ગમે તેવો પૂર્ણ હોય છતાં તે અધીરો
જ હોય છે અને સ્નેહી મુસાફરીએ જતું હોય તેને પાછાં આવ-
વાનું કહેવું એ સ્વાભાવિક છે એ રીતે છેલ્લી ઉક્તિયોનું સમર્થન
યથ શકે.

પૃ. ૫૨. પ્રમાદી નાવિક

કાવ્યનું મૂલ નામ ‘ નિરાશ નાવિક ’ હતું.

પતિએ જવસાગરમાં સાથે ચાલનાર સહચરીને પોતાના પ્રમાદથી ખોઈ તેનું આ કાવ્ય છે. પતિને સાગરનો પ્રમાદી નાવિક એટલા માટે કહ્યો છે.

મુધાધવલ અંતથી, ચાંદની રાતની ક્ષિતિજથી. ચાંદની રાતે ધણી વાર ક્ષિતિજમાં વિદ્યુત્તા ઝળકારા થતા હોય તેવું દેખાય છે. અને વળી દરિયાનું દૃશ્ય છે એટલે દૂરના પાણી ઉપર પ્રકાશ એવો દેખાય એ સ્વાભાવિક છે.

ગણી ઉભય અર્થ સર્વ બટકયાં મહાસાગરે: અમે બે એક-બીજાને સર્વ અર્થ છીએ એમ ગણીને; અમારા સહચારમાં જ અમારી સર્વાર્થસિદ્ધિ છે એમ માનીને.

જતાં નિકટ°: અમારી સફરમાં બંદરો નજીક જઈ ચડતાં, અમે તેને જોતાં જોતાં “આ બંદરો સુખનાવ (pleasure boat) ને શું સમજે!” એમ કહી હલેસાંથી વહી જતાં, બંદરોને વટીને ચાલ્યાં જતાં. અમારું નાવ વેપાર કે સરત કે લગાઈ માટે ન હતું માત્ર સુખની સફર માટે હતું. તેને આ બંદરો સાથે શી સેવા દેવા હોય!

પૃ. ૫૨. હતાં સજલ નેત્ર એ : મુજ ભરેલ નિદ્રાસે: તેનાં નેત્રોમાં આંસુ હતાં અને મારાં નેત્રો નિદ્રા અને આળસથી ભરેલાં હતાં.

કરાલ રજની°: પ્રમાદી નાવિક પ્રમાદના પશ્ચાત્તાપમાં અને ત્રિયાવિયોગના આઘાતથી દરિયામાં પડતું મૂકી જીવનનો અંત આણે છે.

પૃ. ૫૩. વિધુર કુરંગ

શશી નિરખતો°: શશીને જોઈ છું અને ગગનના મધ્યમાં

ગિડી દગ કરી, તે સુદૂર દગથી કુદુંબરત તારલાઓ પાછા જોઈ
છું. કુદુંબરત તારલાઃ કવિ પોતાના વૈધુર્યથી, તારાનાં બ્રૂમખાંમાં
કુદુંબલાવ આરોપે છે.

પ્રિયાં: “ શાવ, તે મણિશંકર અને આ [પહેલી પત્ની]
નર્મદાનો પુત્ર પ્રાણલાલ. ’ યુગધર્મ ૪, ૨૭૬.

હતી કહિનં: વિધુર કુરંગે પત્ની જતાં બાલમૃગની સંભાળ
લેવા માટે શીંગડા વડે જરા જમીન મુંવાળી કરી હતી અને
શયન પાસેના કાંકરા જિઘ્રામથી લપ્પને દૂર કર્યા હતા. આસ-
પાસની જોડતી ધૂળ તો ખરતાં આંસુથી જ શમી ગઈ હતી. પણ
તેનાથી ઠંડી થવી જોઈએ તે થતી નહોતી કારણ કે તેની ઠંડી
ઉષ્ણ નિઃશ્વાસ હરી લેતો હતો.

પૃ. ૫૫. વિપ્રયોગ

સરખાવો કલાપીનું ‘ એકલો છું ’

પ્રથમ આ કાવ્ય જે જ કડીનું હતું:—

આકાશે એની એ તારાઃ
એની એ જ્યોત્સ્નાની ધારાઃ
તરુણ નિશા એની એઃ—દારા
ક્યાં છે એની એ ?

એ તો હાવાં નહિ જોવાનીઃ
આંખલડીએ નહિ જોવાનીઃ
અંત મુઘી મ્હારે રોવાની
દારા એની એ.

પછીથી કતાંએ સ્વીકારેલા નવા ધર્મમાં તેમને આ નિરવધિ
વિયોગનો નિરાશાને બદલે સ્વર્ગમાં મળવાની આશા થાય છે

અને તેથી, જેમ 'ચક્રવાક મિથુન' માં નવી ભાવના પ્રમાણે તેમણે કાવ્યમાં ફેરફાર કર્યો તેમ અહીં પણ કર્યો. આ સંબંધી પ્રો. ઠાકોર કહે છે:—

“કાણુ કહેશે કે આ ફેરફારોથી કવિતા નથી બગડી ?”
યુગધર્મ ૪, ૨૭૯.

અને અલગત પાઠ બદલાતાં રસ બદલાઈ જાય છે અને નવો રસ જૂના જેવો સધન તો નથી જ.

પૃ. ૫૬. મત્ત મયૂર

મારી કીરતીના સમયની, તે પછી લખાયેલી. ૧૮૯૦ અક્રો-
જરના બુદ્ધિપ્રકાશમાં પ્રસિદ્ધ થઈ.

પૃ. ૫૮. સુગધાને સંબોધન

છેલ્લી કડી: ચાલ જો ચહીયે=ચાલો આપણે રનેહ કરીએ.

પૃ. ૫૯. અજ્ઞાન સખા પ્રતિ

કાન્તને ઉદ્દેશીને લખેલું નૂતન સખા પ્રતિ કાવ્ય કલાપીએ કાન્તને મોકલેલું (જુઓ શ્રી કલાપીનો કેકારવ પૃ. ૬૮૪ સદર કાવ્ય ઉપરની શ્રી સાગરની નોંધ.) કાન્તનું આ કાવ્ય તેના ઉત્તર રૂપે છે (શ્રી મુનિકુમાર સંપાદિત 'કલાપીના પત્રો' પૃ. ૧૬). આ કાવ્યનો ફરી ઉલ્લેખ કાન્તમાલા પૃ. ૩૪૫ મે પત્ર ૩૯ માં છે.

અર્થ બરાબર સ્ફુટ નથી. કર્તાની ધાર્મિક માન્યતાઓને આમાં ઉલ્લેખ છે એટલું સ્પષ્ટ છે.

નૂતન સખા પ્રતિ કાવ્યમાં કલાપીએ પોતા વિશે જે લઘુત્વ પોતાની અવગા બતાવેલી તેને માટે કહે છે કે આવી લઘુતા તારું શબ્દોમાં ઘટતી નથી. એવી લઘુતા એ માયાની જડતા છે તારું હૃદય પણ કેમ આવી ભૂલ કરે છે ? તારી આરથા કેમ

ડગી જાય છે ? પ્રભુપરસની પાત્ની રિયતિ કેમ વિસ્મરે છે ?

આત્માનો એ રસ એટલે પ્રભુપરમ કદી કમી થતો નથી. આત્મા તો ચરાચરમાં રસમય યદ્યપ્રગટ (છતો) રૂપે વિલસે છે. આત્માના એ સ્વરૂપનું સ્મરણ કરજો, અને ઈશ્વર જે સકલમય છે, અથવા જે ધર્મ ઈશ્વરનું સકલમય સ્વરૂપ સમજાવે છે, અથવા જે ધર્મ સકલમય (universal) છે ત્યાં આવીને મને મળજો.

પૃ. ૬૦ આશાગીત

આત્મામાં નવી સ્ફુરતી દિવ્ય આશાનું આ ગીત છે; ધર્મ પર દૃઢ આસ્થાથી જે ઉદ્ભવે છે તે આશાનું.

અહા શાં : આશા ઊંચેથી નીચે આત્મા ઉપર સ્વરો વરસાવે છે અને એ સ્વરમાં સ્નાન કર્યાથી બહેસો આર્ત આત્મા કેવો ઠરે છે !

ખરે શું : એક જ કડીમાં એ વાર 'ખરે' આવે તે સંભવિત નથી લાગતું. પ્રો. ઠાકોર અરે-ખરે પાઠ વધારે સારો ગણે છે. (આપણી કવિતાસમૃદ્ધિ ૧લી આવૃત્તિ પૃ. ૧૨૭).

સ્નેહના સ્વર્ગમાં અમે સાથે ફરીશું એવો દિવસ શું ખરેખર આવશે ? અરે, આશા શું છું ખરે જ આમ કહે છે ? સ્નેહના સ્વર્ગમાં એટલે સ્નેહનું સ્વર્ગ માનનાર નવા ધર્મમાં, સ્વીડનબોર્ગે દર્શાવેલ નવા ક્રિશ્ચન સંપ્રદાયમાં. એ ધર્મ સ્વીકાર્યા પછી કવિની મોટામાં મોટી ચિન્તા અને આર્તિ એ હતી કે તેમનાં પત્ની એ ધર્મ સ્વીકારી શક્તાં નહોતાં. અહીં એ ધર્મના સહચારની ઉત્સુકતા અને આશા દર્શાવેલી છે.

અને શું : ધર્મનો સહચાર માત્ર જસ નથી. આ નવીન ધર્મના સ્વીકારથી જે સહન કરવું પડ્યું તેનો સ્વજનને થયેલો જખમ પણ રજાશે ? એ જખમ પણ શુદ્ધ હૈયાનો હતો. એ

જખમ પણ સ્વજનનું આભિમાન અને હૃદયનું ક્રોધભલત્વ બતાવે છે. જખમ ક્રોધને એ સ્વજન મારી સાથે ચાલે તો તો કટલી દયા થઈ ગણાય !

નહીં પરવાં : અમને કશી પણ ઐહિક ચીજની પરવા નથી. હે આશા ! જે માત્ર તેને, મારા નવા ધર્મમાં હજી આરથા નથી થઈ એવાં મારાં આત્મીય જનને, સંતોષ (satisfaction), નવા ધર્મની પ્રતીતિ થાય તો મારો ઉદ્ધાર થઈ જાય. અરે, તે જ સ્વજન પછી મારો ઉદ્ધાર કરે.

નિહાળું હાં : નવા ધર્મના સ્વીકાર પહેલાં મખીનો જે સૌમ્ય રસ દેખતો હતો તે જ જૂનો—અસલ રસ ઘડી પણ હું જોઉં, તો આ હૈયું સુખથી ભવસાગર તરી જાય.

મને તવં : હે આશાદેવી ! મને તારા જ્ઞાનમાં મોહી આરથા સદૈવ રહેલી છે. એ દિવ્ય સ્વરો મને સાંભરે છે અને સાંભરે છે ત્યારે મારા જીવનને ભરે છે.

પૃ. ૬૧. અનામી નામ

અર્થ અસ્ફુટ છે. ‘અનામી નામ’ એ શબ્દો કદાચ જીસસ ક્રીસ્ટ કે સ્વીડનબોર્ગને ઉદ્દેશીને હોય.

તને પણ : આખરે એટલે મૃત્યુ પછી. ખરું પ્રેમસુખ મૃત્યુ પછી જ મળી શકે છે એવી તને પણ પ્રતીતિ છે. તો હું આ દુનિયામાં કોઇને પણ સૌહાર્દસુખ ક્યાંથી આપી શકું ?

અને જ્યારે : આ સંસારમાં તો તારું નામ કોઇને કહેવાયું નથી પણ જ્યારે રસીલા જીવનસાગરે વહેવાની આશા સિદ્ધ થશે ત્યારે વિશ્વને બહાલું તારું અનામી નામ સ્વર્ગના વીણામુખે પ્રતિ ક્ષણ લઇ શકાશે.

૫. ૬૨. પુરાની પ્રીત

સ્વરો તારાં : જે સ્વરો હાલ તું કાઢે છે તે મને અવશ્ય મીઠા તો લાગે છે; પણ હજી બીજા, અન્ય પ્રકારના-મારો નવીન જીવનપંથ ઉભાજે એવા-સ્વરો મારો આત્મા તારી પાસે માગે છે.

તને ચાહું : આવા નવીન સ્વરની આશા રાખું છું એ ખરું છતાં કોઈ પણ બીજી વ્યક્તિના સ્વરોમાં મને સંતોષ તો નથી જ.

નહીં એ : ગમે તેવી અન્ય સ્મૃતિની લહરો તારાં માનસતટ પર આવી આવીને અથડાતી હોય પણ એટલું તો નિશ્ચિત છે કે જે સ્વરો હું માગું છું તે તને અભિપ્રાય નથી જ. હું શું, માગું છું તે તું પણ જાણે છે અને તેતું જ્ઞાન અન્ય સ્મૃતિઓમાં તને કદી હુમ નથી થતું. ‘સુજે તેવી’ એટલે ‘ગમે તેવી,’ ‘ગમે તે’.

સખી ! જો : જે ઈશ્વરની ઉપાસના હું કરું છું તેની જો કોઈ પણ બાતી તું સાંભળે તો તારો આત્મા સુખેથી ભ્રમતો બેઠે હોડી દે.

અને એ બાતીનો પડથો છેવટે અભાડમાં ફેલાતાં આપણી પુરાની-પહેલાંની સાચી પ્રીત આ સ્વમ જેવા સંસારમાંથી પાછી જાગૃત થાય.

૫. ૬૩. રજની માગણી

આત્માના ખરા નિવાસ તરફ સત્યધર્મપથ જવાને માટે સખી પાસે, સ્વજન પાસે, આત્મા રજ માગે છે.

રજ આ : હંસ એટલે આત્મા. ધણા પ્રાચીન કાલથી હંસ એ આત્માનું પ્રતીક મનાતો આવ્યો છે. હંસ માનસને : માનસ

સરોવરના હંસને.* માનસ સરોવર એ અહીં આત્માના સત્યધામનું રૂપક છે. હંસ સમય થયે પોતાના ખરા નિવાસ માનસસરોવર તરફ જાય છે અને માટે રજા માગે છે. રત્નેદીથી જુદાં પડતાં તો દુઃખ લાગે; રજા આપવા દિલ કહ્યું કરે નહિ, પણ આ રત્નેદી વ્યથાઓ નસીબમાં માંડી હોય છે તે સૌને સહેલી પડે છે.

જવાનું જો: જ્યારે બધાઓને એક દિવસ 'આત્માને ત્યાં' - આત્માના ધામમાં જવાનું જ છે ત્યારે છૂટાં પડતાં થોડો સમય તો સ્થિરતા રાખવી જોઈએ, સ્વસ્થતા રાખવી જોઈએ.

સદા એ હંસ તો માનસ સરોવરે પણ પોતાના રત્નેદીને અર્થાત્ તને સંભારશે પણ તને પણ તેના સમાગમની તૃષા જેવી

* આ વ્યુત્ક્રમનું દધાન્ત છે. પ્રાચીન કવિઓનાં કાવ્યોમાં શબ્દોના આવા ઉલટા ક્રમોના ઘણા દાખલા આવે છે. નરસિંહ મહેતાથી દયારામ સુધી સર્વેએ એના પ્રયોગો કર્યા છે. એમાં કાંઈક ભાષાની ઓર જ ખૂબી અનુભવાય છે. ઘણે ભાગે તેમાં છઠ્ઠીને પ્રત્યય હુમ્મ હોય છે. જેમ કે "વાત પકવાનથી બુખ ન ભાગે" (નરસિંહ મહેતા) - પકવાનની વાતથી બુખ ભાગે નહિ. આધુનિક સાહિત્યમાં રચનાવૈચિત્ર્ય માટે, અર્થ-ધનતા માટે, શબ્દો અને અક્ષરોના લાઘવ માટે, ભાષાને પ્રતિકૂલ એવી અનેક છૂટો લેવાય છે પણ આ રચનાવૈચિત્ર્યનો કોઈએ બુદ્ધિપૂર્વક ઉપયોગ કર્યો જણાતો નથી. કદાચ આ પ્રયોગ નૂતની ગુજરાતીના અભ્યાસથી કર્યો હશે કે કેમ તે કહી શકાતું નથી પણ ભાષાના પ્રશુત્વ અને સ્વાભાવિક રચનાકોશથી તેમને એ સિદ્ધ છે. સરખાવો.

છાયા તરુવર તીર [પૃ. ૯૭] તીર ઉપરના તરુવરની છાયા.

વ્યુત્ક્રમ સિવાય પણ વિકલ્પિતોના પ્રત્યય હુમ્મ રહી શકે છે. સંસ્કૃત ભાષામાં સમાસોથી જે શબ્દલાઘવ આવે છે તે ગુજરાતીમાં આ રીતે આવે છે. આવા પ્રત્યયહુમ્મ શબ્દોને સમાસ ન ગણવા જોઈએ અને તે જુદા લખાય એ ભૂલ નથી.

ને તેવી, છે તેવી ને તેવી રહેશે તો ખરી ના ! અને જો રહેવાની હોય તો—

બધું તો :—તો આપણું જૂનું નવું કંઈ કંઈ સંભારી રાખજો કારણ કે નિજવાસમાં—આત્માના વાસમાં તું આવીશ ત્યારે મળાને એ બધી વાતો મને કહેવી પડશે, હો !

પૃ. ૬૪. મિત્રને આમંત્રણ

તપની એટલે ? ‘ જાને ’, ‘ ગાને ’, ના અર્થમાં ‘ જાની ’ ‘ ગાની ’ એવા સૂરતી પ્રયોગો છે. આ તેવો પ્રયોગ જથ્થાતો નથી. ‘ તાપણી ’ (નામ) એવો અર્થ હોઈ શકે—જો કે ભાષાની દૃષ્ટી જ. સૂક્ષ્મ ધાસમાં હે મૂરખ ! ચાને તાપણી તાપે છે ?

આપ્તું કાવ્ય ઉપદેશાત્મક છે અને પોતાના જ જીવને મિત્ર તરીકે સંબોધીને કહ્યું હોય એમ લાગે છે. જીવને સંબોધીને બજનો ગાવાની આપણામાં જૂની પરંપરા છે. બજનોમાં છેલ્લે ‘ જ ’નાં પુનરાવર્તનો આવે છે તે પણ ‘ જીવ ’ને જ સંબોધનો છે. પ્રત્યુત્તરમાં માનાર્થે ‘ જ ’ આવે તે પણ જીવ ઉપરથી જ થયું છે.

પૃ. ૬૫. અગતિગમન

ગ્રો. બલવંતરાય ઠાકોરના “ ‘ અદૃષ્ટિદર્શન ’ ઉપરથી સચિત યતાં લખેલું.” જુઓ યુગધર્મ ૪, ૨૭૬. જુઓ ભણકાર પૃ. ૨૪ અને પૃ. ૧૧૮; વળી જુઓ મ્હારાં સોનેટ પૃ. ૪૯; તથા કાન્ત-માલા પત્ર, ૧૯, પૃ. ૩૩૨.

બધા તારાઓ ઝાંખા છે, વિધુ-ચન્દ્ર મહીં પણ તેજ દેખાતું નથી અને પથિક અર્ચાત્ સરતા ઉપરનાં [ભાષાની દૃષ્ટ] તરુઓની છાયાથી સધળે અંધારું થયેલું છે. તેમાં ચરણ ચાલતું નથી, અને દિલ દૂર જાય છે; ખીજે તો ક્યાં જાય ? પ્રિયહૃદયની પાસે જાય છે.

વિચારો રેલીને: વિચારો રેલીને સર્વત્ર પ્રણયરમને ઉભરાવે અને એ રસમાં ન્હાતાં ન્હાતાં રનેહીઓનાં હૃદયો પરસ્પર આલિંગન કરે.

બને ત્યારે: ત્યારે આંખો પણ સ્વપ્નમાં શિથિલી હોય તેવી, મૃદુ બની જાય અને શિરના સહજ સ્વરૂપ નમને સ્વર્ગ તરફ જતી હોય એમ લાગે છે; પણ બીજી જ ક્ષણે આ આભાસ બંધ થાય છે અને હૃદય પાછું આ દુનિયામાં વાસ કરવા માંડે છે અને અંધારાને સમજીને ચરણ અંધારાથી શીઘ્ર ખસવા માંડે છે.

આ દુનિયાના ઘોર અંધારામાં ઓર્ચિતાં જ ધડીલર ચિત્ત પ્રેમસમાધિ લક્ષ લે છે, પ્રેમમાં જ સ્વર્ગની ઝાંખી કરી લે છે, અને એ દર્શનથી પ્રકાશ અને બળ પામીને પાછું દુનિયાના અંધારાથી દૂર રહીને ચાલવા માંડે છે.

પૃ. ૬૬. પ્રણય વચન માટે પ્રાર્થના

મિસિઝ બ્રાઉનિંગના Sonnets from the Portuguese માંથી ૨૧મા સોનેટનું ભાષાન્તર છે.

પ્રથમ ખંડ: ચાહે છે એવું વચન ફરી ફરી કહે. હે કવિ-વર, તે તારા કાવ્યમાં લખ્યું છે તેમ, ફરી ફરીને કહેવાથી ભલે એ કોકિલના ફૂજન જેવું બની જાય.

બીજો ખંડ: કોકિલફૂજન જેવું એ બની જાય તેની કશી ફિકર નહિ. કારણ કે નદીતીરે કે ખીણે કે ગિરિપૃષ્ઠ ઉપરના વનમાં કોઈ પણ જગાએ બીજી ગમે તેટલી કુદરતલીલા ભેગી થાય પણ એ કોકિલના ટહુકા વિના વસન્ત પ્રસરી શકતી નથી. એ કોકિલ એ જ ખરી વસન્તલીલા છે માટે તારાં વચનો ભલે કોકિલફૂજન જેવાં લાગે.

ત્રીજો ખંડ: ત્યાં એ તારાં દૈવી જેવાં વચનો મારા ચવણુ પર પડ્યાં, પણ મને તારા પ્રેમની ખરેખર પ્રતીતિ તે વખતે ન; થઈ, કારણ કે હું તે વખતે ‘અધકારમાં-અગ્નિમાં’ હતી, માટે ‘વીનવું છું’ કે ‘તું’ મને આહ છે એ વચન ફરી પણ કહે.

ત્રીજા ખંડ પછી નીચેની બે પંક્તિઓ પ્રથમ હતી તે પૂર્વાલાપમાં નથી. અસ્ફુટ હોવાથી કાઢી નાંખી હશે.

નહીં કોને લાગે પ્રિય અધિક તાગ ‘ગમનમાં’?

ઉપેક્ષા કોને છે અધિક કુસુમોની ઉપવને?

તારાઓ આકાશમાં પોતપોતાને માર્ગે ગમન કરે છે તે છે તે કરતાં વધારે હોય તો પણ કોને અધિક પ્રિય નહિ લાગે? તેમ જ ઉપવનમાં કુસુમો બહુ થઈ ગયાં છે એમ ધારી તેની ઉપેક્ષા કોણ કરે? અર્થાત્ સુંદર વસ્તુ બહુ થઈ ગઈ એમ કહેવાય જ નહિ. તું પણ તારા પ્રેમનું વચન કહ્યા જ કર. તેને સીમા ન જોઈએ.

ચોથો ખંડ: રજતજ ઝણકાર સરખી=રૂપાના રણકાર જેવી જ. એકાન્તો: મારી હાજરીમાં તો મને આહવાનું વચન જરૂર સંભળાવ પણ સાથે સાથે એકાન્તમાં, મારાથી વિખૂટા એકલો હો ત્યાં પણ મને આહવાનું છોડી ન દેતો. અસલ સોનેટ નીચે મુજબ છે:

XXI

Say over again and yet once over again,
That thou dost love me. Though the word repeated
Should seem ‘a cuckoo-song,’ as thou dost treat it,
Remember never to the hill or plain,

Valley and wood, without her cuckoo-strain,
 Comes the fresh Spring in all her green completed !
 Beloved, I, amid the darkness greeted
 By a doubtful spirit-voice, in that doubt's pain
 Cry...Speak once more...thou lovest ! Who can fear
 Too many stars, though each in heaven shall roll-
 Too many flowers, though each shall crown the year !
 Say thou dost love me, love me, love me-tell
 The silver iterance !—only minding, Dear,
 To love me also in silence, with thy soul.

પૃ. ૬૭. સ્નેહ માટે સ્વર્ગત્યાગ

પ્રથમ ખંડઃ મારું મરણ સત્વર થાય તો પછી બાકીના જીવનમાં તને ઓછું આવે, કંઈક પણ ઊણપ આવે, એમ છે શું ? આમ વાત છે ? અને મારા મરણથી શું તને સવિનાં કિરણો પણ તેજહીન લાગવાનાં એમ ?

બીજો ખંડઃ હું હમેશાં તારી જ રહી છું, પણ તારા અંતરમાં આટલું જીંડું સ્થાન મને મળી શકે એ તો મેં નહિ જ માણેલું. એટલે અત્યાર સુધી તો હું સ્વર્ગે જઈશ એમ મેં ધારેલું, પણ આટલું મોડું પણ જાણ્યું ત્યારે તો મારાથી શો રીતે જ હવે સ્વર્ગે જવાય ? રે, જીવ, ત્યારે હવે મરણની મમતા મૂકી દે...બીજી સ્ત્રીઓ પ્રણમસુખને માટે મથી મથીને પદવી અને જમીનનો ત્યાગ કરે છે ત્યારે હું પ્રેમની ખાતર કબરનો, મરણનો, સ્વર્ગનો ત્યાગ કરું છું.

અસહ સૌનેટઃ—

XXIII

Is it indeed so? If I lay here dead,
 Wouldst thou miss any life in losing mine?
 And would the sun for thee more coldly shine,
 Because of grave-damps falling round my head?
 I marvelled, my Beloved, when I read
 Thy thought so in the letter.' I am thine-
 But....so much to thee? Can I pour thy wine
 While my hands tremble? Then my soul, instead
 Of dreams of death, resumes life's lower range!
 Then, love me, Love! look on me...breathe on me!
 As brighter ladies do not count it strange,
 For love, to give up acres and degree,
 I yield the grave for thy sake, and exchange
 My near sweet view of Heaven, for earth with
 thee!

પૃ. ૬૮. પ્રણયની ખાતર જ પ્રણય

બધી એ ચીજો તો: ઉપર ગણાવી તે સઘળી ચીજો તો ફરી
 જાય અથવા ફરી ગર્ભ એવું તને જાણે અને તેથી જેમ એ ચીજો
 જોઈને તું મારા તરફ અભિમુખ થયો તેમ જ એ વસ્તુઓ બદ-
 લાતાં અથવા બદલાયેલી લાગતાં તું વિમુખ પણ થઈ જાય.

દયા તારી : તારી દયા છે તેથી પણ તું રોડ ન કરતો
 કારણ કે [કાંકે કાઠિયાવાડી પ્રયોગ] જે વ્યક્તિ તારી પાસે રહે,
 લાંબા વખત સુધી તારૂં આશ્વાસન લે તે, એ આંશુ વીસરાઈ
 જતાં એ પ્રીતિ પણ ખોઈ દે.

અસલ સોનેટ:—

XIV

If thou must love me, let it be for nought
Except for love's sake only. Do not say
" I love her for her smile...her look...her way
Of speaking gently...for a trick of thought
That falls in well with mine, and certes, brought
A sense of pleasant ease on such a day"—
For these things in themselves, Beloved, may
Be changed, or change for thee,—and love so
wrought,

May be unwrought so. Neither love me for
Thine own dear pity's wiping my cheeks dry,—
Since one might well forget to weep who bore
Thy comfort long, and lose thy love thereby.
But love me for love's sake, that evermore
Thou may'st love on through love's eternity.

પૃ. ૬૬. બહાલાંએને પ્રાર્થના

સરખાવો કલાપીનું ' રોનારાં ' અને ' વીત્યાને રોવું '.

પૃ. ૭૦. ગાનવિમાન

જુઓ ' રમતની માગણી ' [પૃ. ૬૩] અને તે ઉપરનું
ટિપ્પણ. એ જ માનસની કલ્પના આ કાવ્યમાં પણ છે.

સખી : કવિની સ્વર્ગસ્થ સખી. જે માનસમાં, આત્મધામમાં
અગાઉથી ગયેલી છે તે.

પત્નલ : સંસારરૂપી ખાખોચિયું.

દગે દગ° : આકાશના તારા જેવી તારી રોલની દષ્ટિની મારી દષ્ટિ વડે હું જાંખી કરી શકું છું. પણ મારામાં પાંખની શક્તિ નથી.

રહું કર્તવ્ય° : આ સંસારમાં મારે કાંઈ કર્તવ્ય પણ હવે રહ્યું નથી કારણકે તારો કલહંસ, [અયમ પત્નીનો પુત્ર પ્રાણુલાલ] પણ નિર્મલ દાસ્ય કરતો તારી સાથે આકાશમાં છે-એને મોટા કરવા માટે અહીં રહેવાનું કર્તવ્ય હવે નથી રહ્યું.

પૃ. ૭૨. વત્સલનાં નયનો.

સપનાં-આદર્શો-અલિલાવાઓ, વિધુરાં-મદદ વિનાનાં થયેલાં નજરે પડે અને અંધકારના ખાડામાં ગુમ થાય તેનું કાંઈ નથી. પણ—

જુઓ પન ૩૩. કા-તમાલા પૃ. ૩૪૧-૪૨.

સરખાવો કલાપીનું 'એક સવાલ.'

પૃ. ૭૩. સ્વર્ગગીત

નીચેના જીસસના વચન ઉપરથી આ કાવ્ય લખ્યું છે.

And I say unto you, Ask, and it shall be given you; seek, and ye shall find, knock, and it shall be opened unto you.

For every one that asketh receiveth; and he that seeketh findeth; and to him that knocketh it shall be opened.

New Testament. St. Luke. c. xi, 9-10

કામે છે: કમાય છે. કાઠિયાવાડી પ્રયોગ.

પૃ. ૭૫. સ્થિતિભેદ

સરખાવો કલાપીનું 'કાને કહેવું !'

૭૬. પવિત્ર ભોજન

નીચેનું જીસસનું વચન સરખાવો:

And Jesus said unto them, I am the bread of life: he that cometh to me shall never hunger; and he that believeth on me shall never thirst.

St. John. c. vi, 35.

પૃ. ૭૭. પ્રભુપ્રાર્થના

Lord's prayer ઉપરથી:—

Our Father which art in heaven, Hallowed be thy name.

Thy kingdom come. Thy will be done in earth, as it is in heaven.

Give us this day our daily bread.

And forgive us our debts, as we forgive our debtors.

And lead us not into temptation, but deliver us from evil: For thine is the kingdom, and the power, and the glory, for ever. Amen.

St. Matthew c. vi, 9-13.

પૃ. ૭૬. હાલોંઓને ઉપદેશ

હસનારાંની સાથે : સરખાવો.

Rejoice with them that do rejoice, and weep with them that weep.

New Testament. Romans c. xii, 15.

પૃ. ૮૦. કાર્ડિનલ ન્યૂમેનની પ્રાર્થના

અસલ તીચે પ્રમાણે છે :

The Pillar of the Cloud.

Lead, Kindly Light, amid the encircling gloom,

Lead Thou me on !

The night is dark and I am far from home,

Lead Thou me on !

Keep Thou my feet : I do not ask to see

The distant scene;—one step enough for me.

I was not ever thus, nor pray'd that Thou

Shouldst lead me on.

I loved to choose and see my path; but now

Lead Thou me on !

I loved the garish day, and, spite of fears,

Pride ruled my will : remember not past years.

So long Thy power hath blest me, sure it still

Will lead me on,

O'er moor and fen, O'er crag and torrent, till

The night is gone;

And with the morn those angel faces smile,
Which I have loved long since, and lost awhile.

પૃ. ૮૧. મહેમાનોને સંબોધન

કરજો માફ : ઈશ્વરની હમેશની ઉપાસનામાં પાપો થાય છે તો તમારી સેવામાં પણ હજારો પાપર પાપો થયાં હશે તે તમે માફ કરજો.

મારી બક્ષવાની આ અરજમાં એવો પણ પવન છે કે જે માણસ, ઈશ્વર પોતાના ગુન્હા માફ કરે એમ ઈચ્છતો હોય, તેણે બીજાના ગુન્હા પણ માફ કરવા જોઈએ. જુઓ પ્રભુપ્રાર્થના ઉપરના ટિપ્પણમાં આપેલી Lord's prayer. પૃ. ૨૨૨, અને કલાપીની પંક્તિઓ :

તું માફ કર દિલદાર દેવાદાર છું,
છે માફ દેવાદારને મારા સનમ !

પૃ. ૮૨. વસંતપ્રાર્થના

વસો અમ : અમારી પ્રકૃતિ રૂપી કુન્દનને પ્રભુપદાન રૂપી ચેક-અગ્નિમાં કસો. લતાકુસુમ=પ્રભ. જીવને=જીવનમાં. અપત્યના પરિશીલનમાં, બચ્ચાંઓના ઉછેરમાં વિમલ ધર્મને પામજો.

પૃ. ૮૩. સાગર અને શશી

આજ મહારાજ : ઈશ્વરને સંબોધન છે. અન્વય : ચન્દ્રનો જલ ઉપર ઉદય જોઈને મારા હૃદયમાં હર્ષ જામે છે, અને રત્ન-રૂપી ધન, જે કુસુમવનના વિમલ પરિમલ (સુગન્ધ) ના જેવો ગદન છે તે-નિજ-પોતાના-રત્નના ગગનમાં અર્ધા હૃદયમાં ઉત્કર્ષ પામે છે.

નવલ રમ° : ચન્દ્રને જ અહીં પરમાત્માનું નવીન રસવાળું
ધવલ નેત્ર કહ્યું છે.

જલધિજલદલ° : અહીં જલધિનાં મોળાને દલ એટલે પાંદ-
ડીઓ કહેલી છે અને તેના પર તરવરતા ચન્દ્ર પ્રકાશને ઝળકતી
દામિની, સૌદામિની, વીજળી તરોડે વર્ણવ્યો છે. //

પૃ. ૮૫. પશ્ચાત્તાપ

છેલ્લી પંક્તિ : અને આ હું તારો દાસ, જેને એકવાર તારા
નૂરની ઝાંખી પડેલ છે તે હું એ નૂરને ન ત્યાગું એમ માગું છું.

પૃ. ૮૬. ચંદાને સંબોધન

તને હું° : તે એ=તે પથ. તે એટલે આ કાવ્યમાં જેને સાથી
કહેલ છે તે, કવિનું દૂરસ્થ સ્વજન.

અને તવ° : હું તને એટલે ચંદાને જેવામાં વખત ગાળું છું.
પ્રાપ્તિના મામું જેવું એટલે તે વ્યક્તિની આંખમાં જેવું, માટે કહ્યું
છે કે તવ નેત્રમાં; એક જ અરીસા જેવી વસ્તુમાં એ વ્યક્તિઓ
એક સાથે જુએ તો એક ખીજની આંખને જોઈ શકે, માટે કવિ
કહે છે કે હે ચંદા તારા નેત્રમાં તે સાથીના નેત્રનું પ્રતિબિંબ
જેવામાં હું જેમ વખત ગાળું છું તેમ તે સાથી મારી આંખનું
પ્રતિબિંબ તારી આંખમાં જેવાને વખત ગાળે છે, કે, નહિ ?

સખી હું° : હું તો નથી જાંઘી શકતો, સાથી જાંઘી શકતો
હોય તો ધણું સાફ.

પૃ. ૯૦. સખીને આમન્ત્રણ

છાયા તરુવર તીર-તીરપરના તરુવરની છાયા. જુઓ 'રજની
માગણી' (પૃ. ૬૩) ઉપરનું ટિપ્પણ.

પૃ. ૧૫

જીવનરૂપી જલ, તેની રક્ષટિક વિશદ વહેતી સુરસરિતા, તેના તીરપર તરુ, અને એનાથી શમતા મનુકુલના તાપઃ એ કલ્પના માટે જુઓ :

And he shewed me a pure river of water of life, clear as crystal, proceeding out of the throne of God and of the Lamb.

2 In the midst of the street of it, and on either side of the river, was there the tree of life, which bare twelve manner of fruits, and yielded her fruit every month : and the leaves of the tree were for the healing of the Nations.

The New Testament, Revelation.

c. xxii, 1-2.

પૃ. ૯૧. પ્રાર્થના અને પ્રતિદેવનિ

નથી એકની નાથ હોડી :° સરખાવો :

Let not them that wait on Thee, O Lord, God of hosts, be ashamed for my sake. Let not those that seek Thee be confounded for my sake, O God of Israel.

જુઓ પ્રો. નવલરામ ત્રિવેદીનો લેખ 'કાન્તની કવિતા'.
ગુજરાત સાહિત્ય સભા. અમદાવાદ કાર્યવહી ૧૯૩૫. પૃ. ૧૦
પૃ. ૯૩. ધર્મ વિજય

છો સાતલાખ સવાર રકત સમુદ્રમાં સામે ધસે : બાહ્યબલના
જૂના કરારના નિર્ગમનના આખ્યાનના ૧૪મા પ્રકરણમાં એવી

કથા છે કે મોઝીઝ અને ઇઝરાયલ પ્રજા ઉપર ઇજિપ્તના લોકો ધણો જુલમ કરતા હતા તેથી તે, ઇઝરાયલ પ્રજા સાથે, ઇજિપ્તથી એશિયા તરફ આવતા રક્તસમુદ્ર તરફ નાઠો અને તેને ઇશ્વરની મદદ હતી તેથી રક્તસમુદ્રે તેને ભાગ દીધો. ઇજિપ્તના રથો અને સવારો તેની પછવાડે હતા તે સઘળા રક્તસમુદ્રની હદમાં આવતાં હેરાન થઈ નાસી ગયા. એ કથાનો અહીં ઉલ્લેખ છે.

પૃ. ૯૪. નવલ નિવેદન

સને ૧૯૧૨ના અરબામાં કર્તા જળલપુર પાસે નર્મદાના મૂળ તરફ ગયેલા અને ત્યાં થોડા દિવસ રહેલા. કર્તાને નાહવાનો અને તરવાનો ધણો જ શોખ હતો અને નર્મદામાં પણ ત્યાં ખૂબ નાહેલા. આ કાવ્યમાં આ હકીકતનો ઉલ્લેખ છે. પણ એ અર્થ અહીં કેવલ ગૌણ રહેલો છે અને ઇશ્વરે જીવનજલમાં સ્નાન કરાવી કર્તાને નવીન ધર્મના સ્નાતક બનાવ્યા—તેમને દ્વિજત્વ આપ્યું એ અર્થ મુખ્ય છે.

શબ્દ સરોવર : ઇશ્વરના શબ્દ અર્થાત્ જ્ઞાન રૂપી સરોવર.

ભાખર : જીવનરૂપી ભાખર. જુઓ પવિત્ર ભોજન ઉપરનું ટિપ્પણ.

નારા : (સં) પાણી. અહીં જીવનરૂપી પાણી.

નર્મદા—નાદી નર્મદા, જેમાં કર્તાએ સ્નાન કરેલું તે.

આ કાવ્યમાં નર્મદા શબ્દ પર શ્લેષથી તેમનાં પત્ની નર્મદા પણ ઉદ્દિષ્ટ હોય. અને તે સાથે ‘શિવ’ અને ‘કરુણા’ શબ્દોથી તેમના ધર્માનુયાયી ‘શિવાભાઈ’ અને ‘કરુણાચંદર’ પણ ઉદ્દિષ્ટ હોય.

પૃ. ૯૬. અપાવરણ પ્રાર્થના

અપાવરણ, સત્ય ઉપર આવી ગયેલું આવરણ દૂર કરવું.

હિરણ્મયેનં એ ઈશાનિષદનો મંત્ર છે.

સત્ય ધર્મદર્શન=સત્ય ધર્મ જોવાને અર્થે, માટે.

પૃ. ૯૭. અનંત વાત્સલ્ય

અનંત વાત્સલ્ય એટલે ઈશ્વરનો મનુષ્ય તરફનો અનંત પ્રેમ. આ પ્રેમના દૃષ્ટાન્ત તરીકે એક 'લક્ષ્મી છોકરા' ની વાત નવા કરારના સંત લ્યૂકના-શુભવર્તમાનના ૧૫ મા અધ્યાયમાં આપેલી છે. કોઈ એક માણસને બે દિકરા હતા. તેમાંનો નાનો મજિયારો વહેંચી લઈ મિલકત એકઠી કરી પરદેશ જતો રહે છે અને ત્યાં લક્ષ્મીમાં જધો પૈસો ઉઝાડી દે છે. તે બૂખ્યે મરતો યાય છે ત્યારે તેને પિતા પાસે જવાનું સાંભરે છે. તે જાય છે અને પોતાનાં પાપો કબૂલ કરે છે એટલે પિતા તેના તરફ અનન્ત વાત્સલ્ય બતાવી માફી બક્ષે છે એટલું જ નહિ, પણ ખરું જીવન ખોઈ બેઠેલો પુત્ર પાછો ખરા જીવનમાં આવ્યો તેને માટે ઘેર ઉત્સવ કરે છે. આ કાવ્ય એ 'લક્ષ્મી છોકરા'ના ઉદ્દગારોનું છે.

પૃ. ૯૮. તારક સ્તોત્ર

તારક : બવસાગરમાંથી તારણદાર.

આદ્શ અને ઓમેગા : ગ્રીક વર્ણમાલાના પહેલા વર્ણનું નામ આદ્શ છે અને છેલ્લાનું નામ ઓમેગા : એટલે આદિ અને અંત. મૂળ :—

To Jesus Christ be glory given,

By all on earth; by all in heaven :

Let his dominion wide extend,

His glorious kingdom never end.

For He of all that's good and true,
Is Alpha and Omega too,
The fount of life, the source of light,
The spring of every true delight.
Beginning, Ending, God and Man,
His inmost being none can scan;
But in his Human Form Divine
The first and last united shine.
Who is who was, who is to come,
Eternal infinite I AM;
The Lord Almighty God most high !
Amen let Heaven and Earth reply.

સરખાવો :—New Testament, Revelation. c. 1, 6, 8.

પૃ. ૧૦૩ અહીંથી શરૂ થતાં પ્રાસંગિક કાવ્યો અને તે પછી આવતાં ગાયનોના સંગ્રાહક શ્રી. મુનિકુમાર મણિરાંકર ભટ્ટ છે.

પૃ. ૧૦૫. કલાપીને સંબોધન

૧૯૦૩માં કલાપીના કેકારવની પ્રથમ આવૃત્તિમાં બહાર પડ્યું.
સુરતાઃ સુર=દેવ. સુરતા=દેવપણું. સુરતાની વાડી=સ્વર્ગતું
ઉદ્ધાન. અહીં કલાપીનું 'ખરું' નામ સુરસિંહજી હતું તે શબ્દ
ઉપર શ્લેષ પથ્ય છે.

બિહળતાઃ તારા ઉરસાગરમાં કેના હૃદયસો બિહળે છે ! તારી
સોહાગથ્યુ જ્યોત્સ્નિકા સૌભાગ્યને ઝરે છે. અને તારા નયનમાં
નમણું-સૌમ્ય નિર્મલ હાસ્ય ઝળકે છે.

આંજો નેં: તેની સખી તેની આંખોને આંજો છે અને અજ-
વાળે છે અથવા હે સખી ! એ મોરલો આપણી આંખને આંજો
છે અને અજવાળે છે, પ્રકાશવાળી કરે છે. તેથી આલમનાં નર
—પ્રકાશરૂપે ઈશ્વરી પ્રેમ, અંતર ઉપર જીધડે છે. વળી તેની
વાંસળી પણ હૈયાનાં હેતને વહેતી વાગે છે અને તેના સ્વર આકા-
શમાં અંદર અને દૂર સુધી જાય છે. દૂરમાં દૂર હૃદય સુધી
પહોંચે છે અને તેના અંતરને સ્પર્શ કરે છે.

હેત હયાનાં આ પંક્તિ કવિ નહાનાલાલની
હૈયાનાં હેત વહેતી વાંસળી વાગી !
વાંસળી વાગીને મારી છાતડી જગી:
હૈયાનાં હેત વહેતી વાંસળી વાગી !

પંક્તિઓ ઉપરથી રચેલી છે. અને તેમાં કાન્તનું કમનીયત્વ સ્પષ્ટ
દેખાઈ આવે છે. પ્રથમ આ પંક્તિ અવતરણમાં મૂકેલી હતી.

નન્દનવનના અર્થાત્ ઉપર ઠહી તે સુરતાની વાડીના પ્રાસા-
દોની ટાયથી એ કલાપીની મધુર કેકા આજે કેવી ઉભરાય છે !
અને એ કેકા નન્દનવનની સુરભી—સુગન્ધને પણ સાથે લઈને
સંસારમાં સરતી આવે છે અને અંતર—હૃદયનાં દ્વારો ઉપર
ગીતાની પેઠે અથડાય છે.

તત્ત્વ તે સવિતાના વરૈણ્ય ભર્ગ, ઉત્તમ તેજનું અમે ધ્યાન
ધરીએ છીએ, એવો ગાયત્રીનો જૂનો ઉપદેશ છે. તે ઉપદેશ,
કલાપીની કેકાની મારફત આજે અન્ય પ્રકારે આવે છે; તેના
તરફ આ માથું અને તે સાથે સર્વ આત્મતાંત્ર પણ નમે છે:
અથવા એ મંત્રનો અર્થ, નવીન ધર્મના ઉપદેશ પછી હું અન્ય
પ્રકારે સમજું છું અને તેના તરફ મારું માથું અન્ય પ્રકારે
નમે છે, વગેરે.

પૃ. ૧૦૬ સિન્દ પર આશીર્વાદ

પ્રસિદ્ધ ૧૯૧૨, ધ યુનિયન ડિમેટિંગ સોસાયટીના સોશિયલ ગેઝરિંગને પ્રસંગે.

પૃ. ૧૦૭. પરિષત્સત્કાર

પ્રસિદ્ધ ૧૯૧૬, લોહાણા કોનક્સરન્સને પ્રસંગે.

પૃ. ૧૦૮. હિંદમાતાને સંબોધન

પ્રસિદ્ધ ૧૯૨૨, ભાવનગરશહેરમહિતિમાં પ્રમંગોપાત્ત ગાવા માટે રચેલું.

પૃ. ૧૧૧. હૃદયગીતા

કોઈ નાટક માટે લખાયેલું નથી. ૧૯૦૭-૦૮માં એક કાર્ડબોર્ડ ઉપર છપાયેલું.

૬. ૧૧૨. ૧૧૩. કાંતાની પ્રાર્થના, સ્મરદયા.

બન્ને ૧૯૧૩માં લખાયેલી. ઝાલિમ ટુલિયાના નાટકમાં ટુલિયાની ઉક્તિઓ છે.

૬. ૧૧૪ થી ૧૧૮. ફકીરી, વિરહાનલ, રાસ, છેલ્લું આલિંગન.

૧૯૦૮માં લખાયેલા સલીમશાહ નાટકનાં આ સંગીતકાવ્યો

૭. ૧ હું, ૨ જુ અને ૪ યુ કાવ્ય અશ્રુમતિની ઉક્તિ છે અને ત્રીજું અશ્રુમતિ અને માણેક વચ્ચેનો સંવાદાત્મક રાસ છે.

૬. ૧૧૯. આ પરિચિષ્ટ બીજી આવૃત્તિમાં ઉમેરેલું છે.

૬. ૧૨૧. સ્મિતપ્રલાને

પૂર્વકાલનું અપૂર્ણ છે. શ્રીયુત જ. ન. ભટ્ટને નેટલું મોઢે

યાદ રહેલું તેટલું જિતારી પ્રગટ કર્યું છે. કાન્ત પોતે પણ એકવાર બોલેલા.

પૃ. ૧૨૨. સૃષ્ટિસૌન્દર્યથી મન ઉપર થતી અસર

આ અને આ પછીનું 'સ્વર્ગગંગાને તીર' એ બન્ને કાવ્યો સ્વ. હરિલાલ ઝીણુભાઈ ભટ્ટ ઉપરના પત્રોમાંથી લીધેલાં છે. બંને પહેલાંનાં છે.

પૃ. ૧૨૬. સ્વર્ગગંગાને તીર

રસા=પૃથ્વી.

પૃ. ૧૨૭. મર્ત્યત્વદાહઃ મર્ત્યત્વ=મનુષ્યપણું. મનુષ્યને, મનુષ્યની મર્યાદાઓને લીધે, જગતના દુઃખોને લીધે, જે દાહ લાગે છે તે દાહ.

પૃ. ૧૨૮. ચક્ષુષપાડ્ગ=ચક્ષુ-આંખ તેનો અપાંગ, ખૂણો. મૂળ સંસ્કૃત ચક્ષુઃ નુ સમાસમાં 'ચક્ષુ' ક્યું છે તે ભાષાની છૂટ છે.

પૃ. ૧૩૦. પ્રિયા કવિતાને આશ્વાસન

કવિતાને મથાળું હતું નહિ. કાન્તમાળામાં આ મથાળું ચોળાયેલું. (પૃ. ૨૭૯-૮૧) અરર જીવિત આમ ભલે જનું એમાં 'આમ' એટલે ત્હમારી બાળુમાં, બીજાઓની આગળ જઈ જઈને તેમનાં ટીકાવેલું સાંભળવાનાં નહીં.

પૃ. ૧૩૧. મદત નિર્જલતા એટલે કથા મોખદલા વિનાની એકલી નિર્જલતા.

પણ તમને પ્રિય મુક્ત હું કરું છું એટલે નિર્જલતા અને ગુણહીનતા અને સાથે માન મેળવવાની અતિ શોભિયણુ ધ્રુષ્ટ, એ દોષ મહારા જ છે, ત્હમારા નહીં, હું મરું છું એ દોષોને લીધે, ત્હમારે જરા મનમાં ન આણવું.

ધડક ધડક થાય હાય છાતીઃ—છાતી તે એની.

પૃ. ૧૩૨. ઉદય એટલે તું અને મારી પ્રિયા બે ય.

પૃ. ૧૩૪. સામ

સામ (psalm) એટલે પવિત્ર ગીત. ‘ જૂના કરાર ’ નો એ એક ભાગ છે.

અસલ સામ નીચે પ્રમાણે છે.

4 Shew me thy ways, O Lord; teach me thy paths.

5 Lead me in thy truth, and teach me: for thou art the God of my salvation; on thee do I wait all the day.

Psalm 25. 4-5

પૃ. ૧૩૬. આંતર સસપદી

સસપદી એટલે સાત પંક્તિનું ગીત.

પૃ. ૧૩૭. નયનપ્રાર્થના

નયનઃ નો (સં) દોરવું એ ઉપરથી નયન એટલે દોરવા સંબંધી પ્રાર્થના.

પૃ. ૧૪૦. સ્નેહગીત.

મયાણું નવું ચોળેલું છે.

પૃ. ૧૪૪. ૫૬

વિશ્વાનિ દેવ સવિતુર્દુરિતાનિ પરાસુચ ।

યદ્દદ્રં તદ્દ આસુચ ।

એ સૂર્યની વૈદિક પ્રાર્થના ઉપરથી.

પૃ. ૧૪૫. કુસુમની બિમારી

કાન્તનાં બીજ પત્ની સૌ. નર્મદાની માંદગીને પ્રસંગે લખાયેલું
ખ. સ. ૧૯૦૪.

પૃ. ૧૪૬. પતિપત્ની સંવાદ

આલિમ દુલિયામાં દ્રાક્ષેટાઈનિ તથા હુદેશિયા વચ્ચેનો.

પૃ. ૧૪૮. શાસ્ત્રોપદેશ

સંગીતમાલા નામના સંગ્રહમાંથી.

પૃ. ૧૪૯ થી ૧૫૩. કાન્તાનો ઉદ્ધાસ, કાન્તાની સ્મરદશા,
કાન્તાની સ્મરદશા, કાન્તાને સંબોધન.

ચારે થ સલીમશાહ નાટકનાં સંગીતકાવ્યો છે. પહેલું, ત્રીજું,
ચોથું અશ્રુમતીની ઉક્તિઓ છે અને બીજું સલીમશાહની.

પૃ. ૧૫૫. અંતિમ પ્રાર્થના

કાશ્મીરમાં લખાયેલું, કવિના અવસાન પહેલાંના અઠવાડિયામાં.
કાન્તાના આ અંતિમ ઉદ્દગારો છે.

મૂળ કાવ્યને મયાળું નહોતું. કાન્તમાળામાં આ મયાળાથી
તે છપાયું છે.

ટિપ્પણુ પરિશિષ્ટ

‘ચક્રવાક મિથુન’ સંબંધી શ્રીયુત નરસિંહરાવ
ભોળાનાથના વિચારો

*
* * *

માનવ અને પ્રભુ વચ્ચેના પ્રેમભાવને romance નું સ્વરૂપે
આપવામાં સૂરીવાદની દૃષ્ટિ જેવી જ દૃષ્ટિથી એક ઉચ્ચ કવિત્વ-
કલ્પના આજથી એકત્રીસ વર્ષ ઉપર એક ગુજરાતી કાવ્યમાં
પ્રગટ થઈ હતી. એ દૃષ્ટિ એ કાવ્યમાં કોઈ વિવેચકે પારખી
હોય એમ જણાતું નથી. “ચક્રવાકમિથુન” નામનું ‘રસિક,
સમર્થ’, કાવ્ય (રા. મણિયંકર ભટ્ટની કવિત્વશક્તિનું ફળ)
છં. સ. ૧૮૯૦માં ‘બુદ્ધિપ્રકાશ’માં પ્રગટ થયું હતું. હેના ઉપર
‘સેહેની’ એ તખલ્લુસથી એક વિદ્વાન શૃંગારી ટીકા પણ આપી
હતી. (સેહેની=ખ. ક. ઠાકોર એ હવે પ્રસિદ્ધ રહસ્ય છે.) ચક્ર-
વાક પક્ષીને શાપ છે કે એ પક્ષીનાં નરમાદાએ રાત્રિસમયે વિયોગ
ખમવો. આ કાવ્યમાં એ પક્ષીના યુગ્મનો દિવસ સમયનો પ્રેમ-
વિહાર પ્રથમ વર્ણવ્યો છે; એ વિહારમાં—

“વિરહસંભવને વૉસર્યાં હતાં,
બનીં નિરંકુશ બેય ફર્યાં હતાં.”

(માનવ પ્રાણી પણ મૃત્યુની તિમિરાવૃત રાત્રિ પડતાં થનારા
પરસ્પર વિયોગનો સંભવ બૂલી જઈ જીવંતદશામાં કેવળ વિહારમાં
જ મગ્ન રહે છે—તે ઉપર કાંઈક આડો કટાક્ષ અહીં જણાય છે;
પરંતુ એ આખા કાવ્યના મુખ્ય પ્લોટની કાંઈક અસંબદ્ધ છે).
પરંતુ સૂચીસ્તનો સમય સમીપ આવતાં

“ જગ્યાં પ્રેમી વિરલ સુખની મોહનિદ્રા મહિંથી ”

અને

“ જવનિકા ત્રુટતાં સ્મૃતિનાથની
સર્ખોષ મૂર્તિ જોભી વિધિપાશની. ”

આ હાલતમાં પ્રેમખલ્લ યુગલને નવી યુક્તિ સૂઝેછે: સૂર્યનું તેજ લુપ્ત નથી થયું હેવા જોયા જોયા આકાશપ્રદેશમાં એ જાને જીડવા લાગે છે :

“ મિથુન એક ચઢે અવકાશમાં,
સ્થિતિ કરે દિનતેજસકાશમાં; ”

અને

“ ધીમે ધીમે ગતિ કરો જતો પશ્ચિમે સૂર્ય જેમ,
જીડી જાને ગ્રહણ કરતાં ઉત્તર સ્થાન તેમ. ”

આ ક્ષાંક્ષાં ક્યાં સૂધી નજવાનાં હતાં? ચક્રવાકીને એક નવીન-
તર, અપૂર્વ, યુક્તિ-છાયા-સ્ફુરી :

“ શાને હાવું-નહિં નહિં જ રે આપણે હાય રહેવું:
ચાતો હેવા રચલ મહિં, વસે સૂર્ય જેમાં સદૈવ,-
હાનાથી કે અધિક હૃદયે આર્દ્ર જ્યાં હોય દૈવ. ”

પરન્તુ અચકચ તરફ આંખ્ય મોંચનારી આ સરલાના શબ્દોના
ઉત્તરમાં ચક્રવાક કહે છે :

“ લાંબા છે નંહાં દિન, પ્રિયસખી ! રાત્રિએ દીર્ઘ તહેવી,
આ ઐશ્વર્યે પ્રણયસુખની હાય આશા જ કેવી ! ”

જોમ કહી એક જ માર્ગ. દીઠો:

“ અવર કાંઈ ઉપાય હવે નથી,
વિરહજીવન સંહરિયે મયી. ”

ગહનમાં પડિયે દિન દેખતાં,
નયન મીચી કરી દર્ષ એકતા.”

આમ વિરહ, જીવન જન્મેનો અત આણુવા માટે (કે વિરહ-
ભરેલા જીવનનો, અંત આણુવા માટે) આ પ્રેમી યુગ્મ મૃત્યુના
ગહનમાં, દિન દેખતાં જ (દિવસનું તેજ છતાં જ-એટલે જોડાયલાં
રહીને જ), મૃત્યુ અને રાત્રિ જન્મેના પરિણામ ના જોવા માટે
આંખ મીચીને એકતા કરીને (મંયુક્ત રહીને જ) મૃત્યુના
ગહનમાં, પડે છે.

હવે છેવટના ભાગમાં કાવ્યના મુખ્ય ધ્વનિનો સંદિગ્ધ પ્રશ્ન
ઉપસ્થિત થાય છે:

“પાછું જોતાં દિજયુગલને અન્યથા થાય ભાસ,
ભેંડું ભેંડું દિનકર સમું કૈંક દેખાય હામ.”

અદ્ભુત ! મૃત્યુ અને રાત્રિના અન્ધકારમાં પ્રવેશ થવાને
બદલે અણુધાર્યા ભેંડા ભેંડા તેજોમય પ્રદેશમાં પ્રવેશ થાય છે.

અને આનંદપૂર્ણ ચક્રવાકમિથુન હિંગાર કરે છે:

“આહા ! આહા ! અવર દુનિયાં ! ધન્ય—

(વિરહ, રજની, વિનાની ખીજ જ જ્યોતિર્મય દુનિયાં દીઠી)—

એ બોલતાંમા

નીચે નીચે ભિતરીં પડતુ વેગથી દંપતી ત્યાં.”

છતાં—

“અધિક એક પ્રકાશ, થતો જતો,
જવ જનાર તણે વધતો હતો.
અમિત એ અવકાશ તણી મહિં,
કયહિં જ ચેતન એક દિસે નહિ.”

આ રિયતિ શી ? હેનો ધ્વનિ શો ? વ્યંજના શી ?
રા. રમણુભાઈ આમ વ્યંગ્યદર્શન કરે છે:—

“ અંતે અગ્નાત ‘ ગહન ’ માં ‘ અન્યથા ભાસ દેખતું ’ ‘ વેગથી પડતું દંપતી ’ ‘ અગિત અવકાશમાં ’ લીન થઈ જાય છે. કવિનો અનુભવ અગ્નાત જ રહે છે. ” *

કાવ્યના સમાપ્તિના બે શ્લોકો વિષે “ સેહેની ” કહે છે:—

“ કવિતા દેવીએ કરેલાં દિવ્ય લોચનથી કવિને જુદોજ આભાસ થાય છે. (‘ દિનયુગલને ’ ભાસ થયો કવિએ કહ્યો છે તે કવિની કલ્પનાને થયેલો જ ભાસ ગણવો ?—ગણીશું) મનવાંછિત ચિત્ત-હારક રસતેજપૂર્ણ એક નવીન ‘ દુનિયાં ’ માં આ ‘ રનેહજાલ ચક્ર-વાદમિથુન ’ પૂર્ણ આવેગથી દાખલ થઈ જતું હોય એમ તહેને ધડી-ભર જણાય છે. ”

“ પણ ”—(અહિં “ સેહેની ” નું વ્યંગ્યદર્શન મૂકતે સંતોષ આપતું નથી; પણ હેમતું સાંભળી લખ્યે:—“ પણ ”)—

Adieu, the fancy cannot cheat so well,
As she is famed to do, deceiving elf.”

“ કવિતા દેવીનો હાથ જ્યાં મસ્તક ઉપરથી ખસી જાય છે, આંખો બંધ કરીને જ્યાં પાછી બિઘાડે છે, ત્યાં તહેની ખાત્રી

* “ કવિત્વરીતિ ” “ કવિતા અને સાહિત્ય, ” પૃ. ૬૨.

રા. ખ. ક. ઠાકોર (“ સેહેની ”) કંઈક બીડી વિગતમાં બિતરે છે અને અન્ય ધ્વનિ બતાવે છે:

“ ચક્રવાકદંપતીને કવિયે મનુષ્ય પ્રેમની મૂર્તિરૂપ કહાયું છે, અને એ દંપતીનો અનિવાર્ય વિયોગ મનુષ્યચિત્ત અને મનુષ્ય સૃષ્ટિક્રમ વચ્ચેના વિરોધનું પછું વધારેલું બિમ્બ છે. ”

યાયછે કે એ દેખાવ તો ફક્ત એક ઇન્દ્રિયસ હતું.”

શું કવિતા તે ઇન્દ્રિયસ ફેલાવનારી કઠારી ?

કવિતાએ આપેલાં દિવ્ય લોચન ઇન્દ્રિયસ, પરંતુતઃ અમલ્ય માયા, પ્રગટ કરે ? કવિતાદેવીનો હાથ મસ્તક ઉપરથી ખસી જતાં, સત્યની ખાત્રી યાય ? એમ હોય તો દિવ્ય સત્યનું દર્શન સૂક્ષ્મ પ્રવેશથી કરનારી, અને અલૌકિક શક્તિથી હેતું પ્રદર્શન કરાવનારી કવિતાને ધુતારી કરાવીને રમિક તત્ત્વદર્શનના રાજ્યમાંથી ઢેડફળેતી કરીને હાંપી કાઢવી એમણે.

અને તો આ અદ્ભુત કાવ્યમાં હેના સમાપનમાં જુદો જ ધ્વનિ, અને દિવ્ય સત્ય સ્થાપનારો ધ્વનિ સંભળાય છે. પેલા ચક્રવાકમિથુને આત્મઘાત કયો કે નહિ તે સ્પષ્ટ નથી; પરંતુ તેમ ધર્મને મૃત્યુપારની નવી મનાવન જૂમિનું દર્શન હેમને થયું, અને સતત જ્યોતિષી ભરેલા પ્રદેશમાં પ્રવેશ હેમણે કયો;

“ત્યાં તો ચિરસગી

તણાયા જવાનું સુખસરિત ગાહિ—”

ચક્રવાકમિથુનને અન્યથા ભાસ થયો હતો તે સત્ય સ્થિતિ તજીને અસત્યનો નહિ, પણ મૃત્યુના ગહનમાં પડ્યાની અસત્ય સ્થિતિ તજીને જ્યોતિર્મય જૂમિમાં પ્રવેશની સત્ય સ્થિતિનો. અને એ અસત્ય ભાસ, નહોતો તે કવિના છેવટના શ્લોકના પૂર્વાર્ધમાં પ્રગટ યાય છે:

“અધિક એક પ્રકાશ થતો જતો

જવ જનાર તણો વધતો જતો.”

અને એ અસીમ અવકાશમાં જ્યોતિ જ જ્યોતિ-ખીજું કાંઈ નગરે પડતું જ નહોતું;

“અમિત એ અવકાશ તથા મહિં
કયદિં જ* ચેતન એક દીસે નહિ.”

કાંઈ પણ ચેતન વ્યક્ત રૂપે જણાતું જ નહોતું; જ્યાં એ ચક્રવાકમિથુન પણ વિલીન થઈ ગયું; કેમકે

ના જ્યોતિથી જિન્ન દીસે જ કાંઈ
આ પેર જો ! પ્રકૃતિ ડૂબી પુરુષ માંહિ !x

* * *

પરન્તુ એક બીજો મુખ્ય ધ્વનિ હું સાંભળું છું તે કહું. ચક્ર-વાકતું યુગ્મ તે જીવાત્મા અને પરમાત્મા; જેને ઉપનિષદમાં દ્વા સુપર્ણા સયુજા સચ્ચાયા સમાનં વૃક્ષં પરિપસ્વજાતે કહીને વર્ણવ્યાછે તે; એ બેનો સંબંધ સૂરીવાદે કલ્પેલો પ્રેમનો જ સંબંધ આ કાવ્યમાં ચક્રવાકના નરમાદાના સંબંધથી દર્શાવ્યો છે; અગ્નિરૂપી અંધ રજનીમાં એ બે પ્રેમીઓનો વિયોગ થાયછે; એ રજનીનું તિમિર જતાં ગ્નનજ્યોતિ પ્રગટે છે અને બન્નેનો સંયોગ થવો શક્ય છે; માટે જ સંયોગદશા વખતે બન્ને ફરીથી વિયોગ ના થાય એ

* “પૂર્વાવાપ” માં “કયદિં” અચેતન એક દિસે નહિ” એમ પાઠ છે. (મૂળ બુદ્ધિપ્રકાશમાં “જ ચેતન” હતું) આ નવો પાઠ વધારે સારો છે,—સર્વત્ર ચેતનની જ રેલ હતી—એ અર્થ છે.

[અર્થાત્ શ્રીયુત નરસિંહરાવભાઈના મત પ્રમાણે જૂના અને નવા પાઠનો એક જ અર્થ થાય છે અને નવા પાઠથી એ અર્થ વધારે સ્પષ્ટ થાય છે. સંપાદક]

x “દિવ્ય ગાયકગણ” —છેલ્લો શ્લોક ‘હૃદયવીણા’

પ્રબલ ઇચ્છાથી સનાતન ન્યોતિર્મય-પ્રદેશમાં, પ્રયાણ કર્યો કરીને ન્યોતિપ્રવાહમાં અટળ સહચાર સાથે છે. આ, ધ્વનિમાં સૂક્ષ્મવાદની કલ્પનાને સુધટિતસંસ્કાર અપાયલા હું જોઉં છું. એ ન્યોતિ:સિદ્ધ સહચારમાં

“ અધિક એક પ્રકાશ થતો જતો
જવ જનાર તણે વધતો જતો. ”

પૂરવણી—

‘ ચક્રવાકમિથુન ’ કાવ્યના આ ધ્વનિઅવણુમાં મૂળે અણુધારી પુષ્ટિ એક દિશામાંથી મળી છે. મલિશંકર ભટ્ટના આ કાવ્યનું પ્રેરણાબીજ કિમિદ્ [જુઓ ટિપ્પણ પૃ. ૧૯૪] એ સંકૃત શ્લોકમાંથી મળ્યું હોવા ન હોવા. પરંતુ રા. રામનારાયણ પાંદકે નાવ્હેમ્બર ૧૯૨૯માં એક વાત કહેલી કે બાવાઓ હમેશાં બજનો આરમ્ભતા પહેલાં એક દુહો ગાય છે કે—

સાંજ પડે દિન આયમે ચકવી બેઠી રાયઃ
ચક્રવાક ચલે વહાં નાધયે જિહાં રેન નવ હોય.

આ બાવાઓના બજનિયાંના ભોગો મલિશંકરને વિદિત હોઈ હેમના અનુપમ કાવ્યનું સૂક્ષ્મ બીજ હોઈ, તેટલા ઉપરથી સુંદર કલ્પનાદર્શનથી એ કાવ્યનો વિકાસ થયો હોય—આમ મહારો તર્ક છે. પણ મહારા ધ્વનિદર્શન માટે તો વક્તવ્ય બીજું છે. બાવાઓનાં બજનોમાં આ મંગલદુહો શા માટે વપરાતો હશે? એ બજનોની પછાડી પ્રેરણાબળ જીવાત્મા અને પરમાત્માના સંબંધનું—અદૈતમતથી છંટાયલા બકિતલાવ-જનિત સંબંધનું—હોવાનો સંભવ છે. તો આ દુહાથી અગાત-રૂપે વિકાસ પામેલા ‘ ચક્રવાકમિથુન ’ ના સમાપન પ્રસંગમાંનું

[૨૪૨+૮૪=૩૨૬]

મહારુઃ ધ્વનિદર્શન—ચક્રવાકમિથુન તે જીવાત્મા પરમાત્માનું
યુગલ અને રજનિ તે અજ્ઞાનતિમિર પ્રસારનારી માયા એ
ધ્વનિદર્શન—છેક તરંગવૃત્તિજનિત નહિ જણાય એમ લાગે છે.

૧૮-૪-૩૨

ન. લો.

વિવર્તકીલા પૃ. ૭૫-૮૧



શુદ્ધિપત્ર

પૃ.	પંક્તિ	અશુદ્ધ	શુદ્ધ
૪	૧૦	રડત	ડરત
૫	૧૧	કેને !	કેને ?
૭	૬	હાય ! હાય !	હાય !
૮	૮	આપાઢી	આપાઢી
૧૦	૧૦	મારા	માહરા
૧૧	૧૩	હૃદયને	હૃદય ને
૧૪	૨	કચાંથી	કચાં
૧૯	૩	સરિતા	સરિત
૨૦	૬	માદ્રા	માદ્રી
”	૧૪	બહાર	બહાર
૨૬	૧	ચતાં	ચાતાં
૩૧	૧૦	તપ	તમ
૩૨	૭	મૌખ્ય	મૌખ્ય
૩૭	૭	વિવિધ	વિવિધ શી
”	૪	અટકતો,	અટકતો
૩૯	૩	નિકાસે	નિકાસે
૪૧	૮	સ્નેહોમિયા	સ્નેહોમિયા
૫૭	૨	ફરીને	ફરીને
૬૦	૭	દેવી	કેવી
૬૩	૨	હાવા	હાવાં
”	૨	તું	તો
૬૪	૮	તે	તે

પૃ.	પંક્તિ	અશુદ્ધ	શુદ્ધ
૬૯	છેડેથી	૨ એકખીખનાં	એકખીખનાં
૭૨	-	૪ સદુ	સદુ
૮૩		૭ સામે	સામે
૧૦૫	છેડેથી	૨ સાથ	સાથે
૧૧૧	છેડેલી	ખીપ	મખીપ
૧૨૩		૮ ખરું ?	ખરું !
૧૨૫		૪ (ગીત)	(ગીતિ)
૧૬૯	છેડેથી	૩ થતા હતા.	થતા હતા, તદ્રૂપ થતા હતા
૧૭૨	છેડેથી	૪-૮ ઉપર...કોલાહલ	(ઉપર...કોલાહલ)
૧૭૪	છેડેથી	૮ શયન	શમન
"	છેડેથી	૮-૭ વિકારક્ષોભ...નિશ્ચય	(વિકારક્ષોભ...નિશ્ચય)
"		૭ 'રહવાર' શબ્દ	'રહવાર' એટલે જ શબ્દ
"		૩ ૧૩૨	૧૩૩
૧૭૫		મહામારત	મહામારત
૧૭૭		૯ કુસુમખાળાની	કુસુમખાળામાંની
"	છેડેથી	૬ વિષયની	વિષયાધિકરણની
૨૧૪	છેડેથી	૫ ૯૭	૯૦
૨૨૭		૮ ૧૯૧૨	૧૯૦૯

અર્વાચીન કાવ્ય ગ્રંથાવલિ

મહાગુજરાતના માનીતા કવિઓના અમારા તરફથી
પ્રકાશિત થયેલા તથા સોલ એજન્સીના કાન્યસંગ્રહો

*૧ કાવ્ય મંગલા	સુન્દરમ્	૧-૮-૦
*૨ ગંગોત્રી	ઉમાશંકર જોષી	૧-૮-૦
*૩ યુગવંદના	જવેરચંદ મેઘાણી	૨-૦-૦
*૪ અર્ધ	સ્નેહરશ્મિ	૨-૦-૦
૫ નિહારિકા	રમણલાલ દેસાઈ	૨-૦-૦
૬ ઈલા કાવ્યો	ચન્દ્રવદન મહેતા	૨-૦-૦
*૭ રતન	ચન્દ્રવદન મહેતા	૧-૮-૦
૮ કાસ્તમલનના કાવ્યો	કાસ્તમલન	૦-૮-૦
૯ દીપશિખા	અમીદાસ કાણુકિયા	૧-૮-૦
*૧૦ રસિકનાં કાવ્યો	આવસત્થી	૧-૮-૦
*૧૧ ખંડિત મૂર્તિઓ	ઈન્દુલાલ ગાંધી	૧-૦-૦
*૧૨ લલિતનાં બીજાં કાવ્યો	લલિતજી	૦-૧૨-૦
*૧૩ હૃદયવીણા	નરસિંહરાવ દીવેટિયા	૧-૪-૦
*૧૪ વસુધા	સુન્દરમ્	૨-૦-૦
*૧૫ નિશીથ	ઉમાશંકર જોષી	૨-૦-૦
*૧૬ ઇન્દ્રધતુ	સુન્દરજી ખેટાર્ક	૨-૦-૦
*૧૭ આરાધના	મનઃસુખલાલ જવેરી	૨-૦-૦
*૧૮ જ્યોતિરેખા	સુન્દરજી ખેટાર્ક	૧-૦-૦
*૧૯ પૂર્વાલાપ	કાન્ત	૨-૦-૦

બાલકો માટે

*૨૦ નવાં ગીતો બા. ૧	ત્રિભુવન વ્યાસ	૦-૬-૦
*૨૧ નવાં ગીતો બા. ૨	ત્રિભુવન વ્યાસ	૦-૮-૦
૨૨ દક્ષીકા	દેશજી પરમાર	૦-૫-૦
*૨૩ પગલાં બા. ૧ થી ૪	રમણલાલ સોની(દરેકના)	૦-૫-૦
*૨૪ સોમાભાર્ગનાં કાવ્યો	સોમાભાર્ગ	૦-૫-૦

રાસનાં બે અમૂલ્ય પુસ્તકો

૨૫ ગીત માધુરી	મનુભાર્ગ દેસાઈ	૧-૪-૦
૨૬ રાસકુંજ	શાંતિ ખરશીવાળા	૧-૮-૦

*કૂદીવાળાં કાન્યસંગ્રહો રૂઢોઆ તથા કોલેજના ટેકસ્ટબુક તરીકે ચલાવાય છે.

સોલ સેલિંગ એજન્ડ્સ,

આર. આર. શેઠની કં. પ્રિન્સેસ સ્ટ્રીટ, સુખધ.

મહાશુજરાતના જાણીતા કવિઓની કાવ્યપ્રસાદ

૧૯૪૦માં બહાર પડેલા નવા -

• ચાર કાવ્ય સંગ્રહો •

શ્રી. ઉમાશંકર જોષી દ્વિત

શ્રી. સુંદરમ દ્વિત

નિ શી થ

વ સુ ધા

મૂલ્ય રૂ. બે

મૂલ્ય રૂ. બે

શ્રી. સુંદરજી જોશી દ્વિત

શ્રી. મનઃમુખલાલ ઝવેરી

ઈન્દ્ર ધ નુ

આ રા ધ ના

મૂલ્ય રૂ. બે

મૂલ્ય રૂ. બે

શ્રી. રમણલાલ વ. દેસાઈ દ્વિત
કોલેજ જીવનને સ્પર્શ કરતી
વિદ્યાર્થીઓની માનીતી નવલકથા

શો ભ ના

મૂલ્ય રૂ. અઢી

જેણે વાંચી છે તેમણે વખાણી છે.

આજે જ મંગાવો :—

આર. આર. શેઠની કંપની : પ્રિન્સેસ સ્ટ્રીટ : મુંબ

શુજરાતી સાહિત્યના કોષપથ પુસ્તકો મેળવવા તમારી કાપડીમાં ઉપરનું શીર્ષક મોકી રાખ

35 → 45

35 7 8 9

24 30 20

Office / 29 7265